

Deciżjoni vinkolanti tal-Bord (Art.65)



Deciżjoni vinkolanti 1/2021 dwar it-tilwima li qamet dwar l-abbozz tad-deciżjoni tal-Awtorità Superviżorja Irlandiża rigward WhatsApp Ireland skont l-Artikolu 65(1)(a) tal-GDPR

Adottata fit-28 ta' Lulju 2021

Translations proofread by EDPB Members.
This language version has not yet been proofread.

Werrej

1	Sommarju tat-tilwima	5
2	Kundizzjonijiet għall-adozzjoni ta' deċiżjoni vinkolanti	7
2.1	Ogġezzjoni(jiet) espressi minn CSA(s) fir-rigward ta' abbozz ta' deċiżjoni.....	8
2.2	L-LSA ma ssegwix l-ogġezzjonijiet rilevanti u motivati għall-abbozz tad-deċiżjoni jew hija tal-opinjoni li l-ogġezzjonijiet mhumiex rilevanti jew motivati	8
2.3	Konkluzjoni dwar il-kompetenza tal-EDPB	8
3	Id-Dritt għal amministrazzjoni tajba.....	9
4	L-Istruttura tad-deċiżjoni vinkolanti	10
5	Dwar il-ksur tal-GDPR identifikat mil-LSA.....	10
5.1	Dwar is-sejbiet ta' ksur tal-Artikolu 13(1)(d) tal-GDPR fir-rigward ta' informazzjoni dwar l-interessi legittimi segwiti mill-kontrollur jew minn parti terza	10
5.1.1	Analizi mil-LSA fl-Abbozz tad-Deciżjoni	10
5.1.2	Taqkira tal-ogġezzjonijiet imqajma mis-CSAs	12
5.1.3	Pożizzjoni tal-LSA dwar l-ogġezzjonijiet.....	13
5.1.4	Analizi tal-EDPB	13
6	Dwar il-proċedura Lossy Hashing	19
6.1	Analizi mil-LSA fl-Abbozz tad-Deciżjoni	19
6.2	Taqkira tal-ogġezzjonijiet imqajma mis-CSAs	20
6.3	Pożizzjoni tal-LSA dwar l-ogġezzjonijiet	25
6.4	Analizi tal-EDPB	26
6.4.1	Valutazzjoni dwar jekk l-ogġezzjonijiet kinux rilevanti u motivati	26
6.4.2	Valutazzjoni dwar il-merti	30
7	Dwar ksur potenzjali ulterjuri (jew alternattiv) tal-GDPR identifikat mis-CSAs	34
7.1	Ogġezzjonijiet relatati mal-kamp ta' applikazzjoni tal-Inkjest.....	34
7.1.1	Analizi mil-LSA fl-Abbozz tad-Deciżjoni	34
7.1.2	Taqkira tal-ogġezzjonijiet imqajma mis-CSAs	34
7.1.3	Pożizzjoni tal-LSA dwar l-ogġezzjonijiet.....	35
7.1.4	Analizi tal-EDPB	36
7.2	Ogġezzjonijiet relatati mal-ksur addizzjonali tal-Artikoli 5(1)(a) / 5(2) tal-GDPR.....	37
7.2.1	Analizi mil-LSA fl-Abbozz tad-Deciżjoni	37
7.2.2	Taqkira tal-ogġezzjonijiet imqajma mis-CSAs	38
7.2.3	Pożizzjoni tal-LSA dwar l-ogġezzjonijiet.....	38
7.2.4	Analizi tal-EDPB	39
7.3	Ogġezzjonijiet relatati mal-ksur addizzjonali tal-Artikolu 13(2)(e) tal-GDPR	44
7.3.1	Analizi mil-LSA fl-Abbozz tad-Deciżjoni	44

7.3.2	Taqkira tal-oġġezzjonijiet imqajma mis-CSAs	44
7.3.3	Pożizzjoni tal-LSA dwar l-oġġezzjonijiet.....	45
7.3.4	Analizi tal-EDPB	45
7.4	Oġġezzjonijiet relatati mal-proċedura ta' lossy hashing	48
7.4.1	Analizi mil-LSA fl-Abbozz tad-Deciżjoni	48
7.4.2	Taqkira tal-oġġezzjonijiet imqajma mis-CSAs	48
7.4.3	Pożizzjoni tal-LSA dwar l-oġġezzjonijiet.....	48
7.4.4	Analizi tal-EDPB	48
8	Dwar il-miżuri korrettivi deciżi mil-LSA - b'mod partikolari, l-Ordni proposta sabiex l-ipproċessar jingiebb f'konformità.....	51
8.1	Analizi mil-LSA fl-Abbozz tad-Deciżjoni	51
8.2	Taqkira tal-oġġezzjonijiet imqajma mis-CSAs	51
8.3	Pożizzjoni tal-LSA dwar l-oġġezzjonijiet	52
8.4	Analizi tal-EDPB	53
8.4.1	Valutazzjoni dwar jekk l-oġġezzjonijiet kinux rilevanti u motivati	53
8.4.2	Valutazzjoni dwar il-merti	54
9	Dwar il-miżuri korrettivi - b'mod partikolari, il-multa amministrattiva	56
9.1	Kwistjonijiet preliminari: il-fatturat tas-sena finanzjarja preċedenti	56
9.1.1	Analizi mil-LSA fl-Abbozz tad-Deciżjoni	56
9.1.2	Taqkira tal-oġġezzjonijiet imqajma mis-CSAs	57
9.1.3	Pożizzjoni tal-LSA dwar l-oġġezzjonijiet.....	57
9.1.4	Analizi tal-EDPB	59
9.2	L-interpretazzjoni tal-Artikolu 83(3) tal-GDPR	63
9.2.1	Analizi mil-LSA fl-Abbozz tad-Deciżjoni	63
9.2.2	Taqkira tal-oġġezzjonijiet imqajma mis-CSAs	63
9.2.3	Pożizzjoni tal-LSA dwar l-oġġezzjonijiet.....	63
9.2.4	Analizi tal-EDPB	65
9.3	L-applikazzjoni tal-kriterji skont l-Artikoli 83(1) u 83(2) tal-GDPR	68
9.3.1	Analizi mil-LSA fl-Abbozz tad-Deciżjoni	68
9.3.2	Taqkira tal-oġġezzjonijiet imqajma mis-CSAs	70
9.3.3	Pożizzjoni tal-LSA dwar l-oġġezzjonijiet.....	72
9.3.4	Analizi tal-EDPB	74
9.4	Ir-rivalutazzjoni tal-multa amministrattiva	87
10	Deciżjoni Vinkolanti	88
11	Rimarki finali.....	90

Il-Bord Ewropew għall-Protezzjoni tad-Data

Wara li kkunsidra l-Artikolu 63 u l-Artikolu 65(1) tar-Regolament 2016/679/UE tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE, (minn hawn 'il quddiem "GDPR")¹,

Wara li kkunsidra l-Ftehim ŻEE u b'mod partikolari l-Anness XI u l-Protokoll 37 tiegħu, kif emendat mid-Deciżjoni tal-Kumitat Kongunt taż-ŻEE Nru 154/2018 tas-6 ta' Lulju 2018²,

Wara li kkunsidra l-Artikolu 11 u l-Artikolu 22 tar-Regoli ta' Proċedura tiegħu,

Billi:

(1) Ir-rwol prinċipali tal-Bord Ewropew għall-Protezzjoni tad-Data (minn hawn 'il quddiem l-**"EDPB"** jew il-**"Bord"**) huwa li jiżgura l-applikazzjoni konsistenti tal-GDPR fiż-ŻEE kollha. Għal dan il-għan, mill-Artikolu 60 tal-GDPR jirriżulta li l-awtorità superviżorja ewlenija għandha tikkoopera mal-awtoritajiet superviżorji l-oħra kkonċernati fi sforz biex jintlaħaq kunsens, li l-LSA u s-CSAs għandhom jiskambjaw l-informazzjoni rilevanti kollha ma' xulxin, u li l-LSA għandha, mingħajr dewmien, tikkomunika l-informazzjoni rilevanti dwar il-kwistjoni, lill-awtoritajiet superviżorji l-oħra kkonċernati. L-LSA għandha, mingħajr dewmien, tissottometti abbozz tad-deċiżjoni lis-CSAs l-oħra għall-opinjoni tagħhom u tiegħu kont debitu tal-fehmiet tagħhom.

(2) Fejn xi waħda mis-CSAs esprimiet oġġezzjoni motivata u rilevanti (**"RRO"**) dwar l-abbozz tad-deċiżjoni skont l-Artikolu 4(24) u l-Artikolu 60(4) tal-GDPR u l-LSA ma għandhiex l-intenzjoni li ssegwi l-RRO jew tikkunsidra li l-oġġezzjoni mhix motivata u rilevanti, l-LSA għandha tissottometti din il-kwistjoni lill-mekkanizmu ta' konsistenza msemmi fl-Artikolu 63 tal-GDPR.

(3) Skont l-Artikolu 65(1)(a) tal-GDPR, l-EDPB għandu joħroġ deciżjoni vinkolanti dwar il-kwistjonijiet kollha li huma s-suġġett tal-RROs, b'mod partikolari jekk hemmx ksur tal-GDPR.

(4) Id-deċiżjoni vinkolanti tal-EDPB għandha tiġi adottata b'maġġoranza ta' żewġ terzi tal-membri tal-EDPB, skont l-Artikolu 65(2) tal-GDPR flimkien mal-Artikolu 11(4) tar-Regoli ta' Proċedura tal-EDPB, fi żmien xahar minn meta l-President u l-awtorità superviżorja kompetenti jkunu ddeċidew li l-fajl huwa komplut. L-iskadenza tista' tiġi estiża għal xahar ieħor, waqt li tiġi kkunsidrata l-komplessità tas-suġġett, b'deciżjoni tal-President fuq inizjattiva proprja jew b'talba ta' mill-anqas terz tal-membri tal-EDPB.

(5) Skont l-Artikolu 65(3) tal-GDPR, jekk, minkejja tali estensjoni, l-EDPB ma kienx kapaċi jadotta deciżjoni fil-qafas ta' żmien, għandu jagħmel dan fi żmien ġimagħtejn wara l-iskadenza tal-estensjoni b'maġġoranza sempliċi tal-membri tiegħu.

¹ ĠU L 119, 4.5.2016, p. 1.

² Referenzi għall-"Istati Membri" u l-"UE" li jsiru f'din id-deċiżjoni għandhom jinftiehem b'hekk referenzi għall-"Istati Membri taż-ŻEE" u għaż-**"ŻEE"** rispettivament.

ADOTTA D-DEĊIŻJONI VINKOLANTI LI ĠEJJA:

1 SOMMARJU TAT-TILWIMA

1. Dan id-dokument fih deċiżjoni vinkolanti adottata mill-EDPB skont l-Artikolu 65(1)(a) tal-GDPR. Id-deċiżjoni tikkonċerna t-tilwima li qamet wara l-ħruġ ta' abbozz ta' deċiżjoni (minn hawn 'il quddiem **"Abbozz tad-Deciżjoni"**) mill-awtorità superviżorja Irlandiża (*"Kummissjoni għall-Protezzjoni tad-Data"*, minn hawn 'il quddiem l-**"IE SA"**), f'dan il-kuntest imsemmija wkoll bħala l-awtorità superviżorja ewlenija jew **"LSA"** u l-oġġezzjonijiet sussegwenti espressi minn għadd ta' awtoritajiet superviżorji kkonċernati jew **"CSAs"**, jiġifieri: l-awtorità superviżorja Ġermaniża Federali (*"Der Bundesbeauftragte für den Datenschutz und die Informationsfreiheit"*), minn hawn 'il quddiem id-**"DE SA"**; l-awtorità superviżorja Ġermaniża għal Baden-Württemberg (*"Der Landesbeauftragte für den Datenschutz und die Informationsfreiheit Baden-Württemberg"*), minn hawn 'il quddiem id-**"DE BW SA"**; l-awtorità superviżorja Franċiża (*"Commission Nationale de l'Informatique et des Libertés"*), minn hawn 'il quddiem l-**"FR SA"**; l-awtorità superviżorja Ungeriza (*"Nemzeti Adatvédelmi és Információszabadság Hatóság"*), minn hawn 'il quddiem l-**"HU SA"**; l-awtorità superviżorja Taljana (*"Garante per la protezione dei dati personali"*), minn hawn 'il quddiem l-**"IT SA"**; l-awtorità superviżorja Netherlandiża (*"Autoriteit Persoonsgegevens"*), minn hawn 'il quddiem l-**"NL SA"**; l-awtorità superviżorja Pollakka (*"Urząd Ochrony Danych Osobowych"*), minn hawn 'il quddiem id-**"PL SA"**; l-awtorità superviżorja Portugiża (*"Comissão Nacional de Proteção de Dados"*), minn hawn 'il quddiem id-**"PT SA"**. L-Abbozz tad-Deciżjoni inkwistjoni huwa relatat ma' *"inkjesta volontarja"* (minn hawn 'il quddiem, l-**"Inkjesta"**) li nbdiet mill-IE SA fl-10 ta' Diċembru 2018 dwar jekk WhatsApp Ireland Limited, kumpanija bl-istabbiliment waħdieni tagħha ġewwa Dublin, l-Irlanda (minn hawn 'il quddiem, *"WhatsApp IE"*), ikkonformatx mal-obbligi tagħha skont l-Artikoli 12, 13 u 14 tal-GDPR.
2. L-Inkjesta tal-IE SA kienet limitata għas-servizzi tal-konsumatur ta' WhatsApp IE u mhux relatata mas-servizz ta' *"WhatsApp għan-Negozju"*³. Id-deċiżjoni tal-IE SA li tibda l-inkjesta rriżultat mit-tema komuni li kienet għaddejja minn numru ta' lmenti riċevuti minn suġġetti tad-*data* individwali (kemm utenti kif ukoll mhux utenti⁴) dwar l-attivitajiet tal-ipproċessar tad-*data* ta' WhatsApp IE u talba għal assistenza reċiproka skont l-Artikolu 61 tal-GDPR mid-DE SA, jiġifieri tħassib dwar it-trasparenza⁵. Madankollu gie ċċarat mill-IE SA li din l-inkjesta kienet inkjesta volontarja u ma kienet tikkonċerna l-ebda lment, tħassib jew talba speċifika jew individwali, u li dawn ma ġewx ikkunsidrati għall-iskopijiet tal-inkjesta f'ċirkostanzi fejn ikunu suġġetti għal proċessi separati ta' indirizzar tal-ilmenti⁶.
3. L-IE SA ddikjarat fl-Abbozz tad-Deciżjoni tagħha li kienet sodisfatta li l-IE SA hija kompetenti biex taġixxi bħala l-awtorità superviżorja ewlenija, fis-sens tal-GDPR, għall-iskop tal-attivitajiet ta' pproċessar transkonfinali mwettqa minn WhatsApp IE⁷.
4. It-tabella li ġejja tippreżenta sommarju tal-parti tal-avvenimenti tal-proċedura li wasslet għas-sottomissjoni tal-kwistjoni lill-mekkaniżmu ta' konsistenza.

³ Abbozz tad-Deciżjoni, paragrafu 17.

⁴ Nota: it-terminu *"persuna mhux utent"* intuża fl-inkjesta mill-IE SA u f'din id-deċiżjoni biex jindika suġġett tad-*data* individwali li ma għandux kont ma' WhatsApp.

⁵ Abbozz tad-Deciżjoni, paragrafu 3.

⁶ Abbozz tad-Deciżjoni, paragrafi 3-5.

⁷ Abbozz tad-Deciżjoni, paragrafu 16.

<i>Diċembru 2018 - Settembru 2019</i>	Il-proċedura speċifika segwita mill-IE SA f'din l-Inkjest partikolari kienet tinvolvi valutazzjoni, l-ewwel nett, minn investigatur fi ħdan l-IE SA (minn hawn 'il quddiem, l-"Investigatur"). Il-kamp ta' applikazzjoni u l-baži ġuridika tal-Inkjest ġew stabbiliti fl-avviż tal-bidu tal-inkjesta li ntbagħat lil WhatsApp IE fl-10 ta' Diċembru 2018. Wara skambji ta' informazzjoni u fehmiet ma' WhatsApp IE, l-Investigatur irreġistra s-sejbiet proposti f'abbozz ta' rapport ta' inkjesta datat it-30 ta' Mejju 2019. WhatsApp IE wiegħbet għall-kontenut tal-abbozz tar-rapport tal-inkjesta permezz ta' sottomissjonijiet datati l-1 ta' Lulju 2019. L-Investigatur ħareġ ir-rapport tal-inkjesta finali ("Rapport Finali") fid-9 ta' Settembru 2019 u għaddih flimkien mal-fajl tal-inkjesta lill-Persuna li tieġu d-Deciżjonijiet tal-IE SA, responsabbli biex tiddeċiedi dwar l-eżistenza ta' ksur tal-GDPR kif ukoll dwar l-użu possibbli ta' setgħat korrettivi (minn hawn 'il quddiem, il-"Persuna li tieġu d-Deciżjonijiet").
<i>Ottubru 2019 - Ottubru 2020</i>	L-IE SA nnotifikat lil WhatsApp IE bil-bidu tal-istadju tat-teħid tad-deciżjonijiet fl-4 ta' Ottubru 2019. L-IE SA kkondividiet Abbozz tad-Deciżjoni Preliminari li jirreġistra l-opinjonijiet preliminari tagħha dwar l-eżistenza ta' ksur tal-GDPR wieħed jew aktar ma' WhatsApp IE fl-21 ta' Mejju 2020. L-IE SA ikkondividiet Abbozz ta' Deciżjoni Supplimentari dwar l-użu possibbli ta' setgħat korrettivi ma' WhatsApp IE fl-20 ta' Awwissu 2020. WhatsApp IE pprovdiet sottomissjonijiet fir-rigward tal-Abbozz ta' Deciżjoni Preliminari ("Abbozz ta' Sottomissjonijiet Preliminari ta' WhatsApp") fis-6 ta' Lulju 2020 u fir-rigward tal-Abbozz ta' Deciżjoni Supplimentari ("Abbozz ta' Sottomissjonijiet Supplimentari ta' WhatsApp") fl-1 ta' Ottubru 2020. Iż-żewġ settijiet ta' sottomissjonijiet ġew ikkunsidrati mill-IE SA meta kienu qed jiġu ffinalizzati l-verżjonijiet finali tal-Abbozzi ta' Deciżjonijiet Preliminari u Supplimentari u meta kienu qed jiġu kkombinati fl-Abbozz ta' Deciżjoni Finali (minn hawn 'il quddiem, l-"Abbozz ta' Deciżjoni").
<i>Diċembru 2020 - Jannar 2021</i>	L-Abbozz ta' Deciżjoni ġie ċċirkolat lis-CSAs fl-24 ta' Diċembru 2020. Numru ta' oġġezzjonijiet tqajmu mis-CSAs skont l-Artikolu 60(4) tal-GDPR (speċifikament, mid-DE SA, DE BW SA, FR SA, HU SA, IT SA, NL SA, PL SA u PT SA). Kien hemm ukoll skambju ta' diversi kummenti.
<i>Jannar 2021 - Marzu 2021</i>	L-IE SA vvalutat l-oġġezzjonijiet u l-kummenti li rċeviet u stiednet lill-WhatsApp IE tipprovdi sottomissjonijiet fir-rigward ta' sottogrupp speċifiku ta' oġġezzjonijiet imqajma fir-rigward tal-effettività ta' proċess speċifiku ta' anonimizzazzjoni. Dawn is-sottomissjonijiet ġew ipprovduti minn WhatsApp IE fl-10 ta' Marzu 2021.
<i>April 2021</i>	L-IE SA ħarġet it-tweġibiet tagħha għall-oġġezzjonijiet, inklużi suggerimenti għal pożizzjonijiet ta' kompromess, u kkondividiethom mas-CSAs f'dokument wieħed (minn hawn 'il quddiem, "Risposta Komposta tal-IE SA") fl-1 ta' April 2021. Is-sottomissjonijiet ta' WhatsApp IE dwar il-proċess ta' anonimizzazzjoni kienu wkoll kondiviżi mas-CSAs fl-istess data. L-IE SA talbet lis-CSAs rilevanti biex jikkondividu l-opinjonijiet tagħhom sal-20 ta' April 2021. Fuq talba tal-NL SA, fid-19 ta' April 2021, l-IE SA pprovdiet b'mod provvizorju

	verżjoni riveduta tal-Parti 1 tal-Abbozz ta' Deċiżjoni mas-CSAs, biex tipprovdi aktar ċarezza dwar kif is-suggerimenti għal pożizzjonijiet ta' kompromess setgħu ġew tradotti fil-prattika.
	Fit-tweġiba tagħha għar-Risposta Komposta tal-IE SA, l-IT SA rtirat waħda mill-oġġezzjonijiet tagħha. Skont l-IE SA, it-tweġibiet tas-CSAs għamluha ċara li l-ebda pożizzjoni ta' kompromess proposta ma kienet aċċettabbli għas-CSAs rilevanti kollha. L-IE SA ddeċidiet li ma ssegwi l-ebda oġġezzjoni u li tirreferihom lill-EDPB biex jiġu ddeterminati skont l-Artikolu 65(1)(a) tal-GDPR.
	Fit-23 ta' April 2021, WhatsApp IE kienet mistiedna teżerċita d-dritt tagħha li tinstema' fir-rigward tal-materjal kollu li l-IE SA pproponiet li tirreferi lill-Bord, u fit-28 ta' Mejju 2021 ipprovdiet is-sottomissjonijiet tagħha (is- "Sottomissjonijiet tal-Artikolu 65 ta' WhatsApp").

5. L-IE SA bdiet il-proċess ta' riżoluzzjoni tat-tilwima bl-użu tas-sistema ta' Informazzjoni tas-Suq Intern (IMI)⁸ fit-3 ta' Ġunju 2021. Wara s-sottomissjoni mil-LSA ta' din il-kwistjoni lill-EDPB skont l-Artikolu 60(4) tal-GDPR, is-Segretarjat tal-EDPB iavaluta l-kompletezza tal-fajl f'isem il-President tal-EDPB f'konformità mal-Artikolu 11(2) tar-Regoli ta' Proċedura tal-EDPB. Is-Segretarjat tal-EDPB għamel kuntatt mal-IE SA fejn talab li jiġu pprezentati dokumenti u informazzjoni addizzjonali fl-IMI u talab lill-IE SA biex tikkonferma l-kompletezza tal-fajl. L-IE SA pprovdiet id-dokumenti u l-informazzjoni u kkonfermat il-kompletezza tal-fajl. Kwistjoni ta' importanza partikolari li ġiet eżaminata mis-Segretarjat tal-EDPB kienet id-dritt li tinstema', kif meħtieġ mill-Artikolu 41(2)(a) tal-Karta tad-Drittijiet Fundamentali. Fil-11 ta' Ġunju 2021, is-Segretarjat għamel kuntatt mal-IE SA b'mistoqsijiet addizzjonali sabiex jikkonferma, *inter alia*, jekk WhatsApp IE ingħatatx l-opportunità li teżerċita d-dritt tagħha li tinstema' fir-rigward tad-dokumenti kollha li ġew sottomessi lill-EDPB biex jiehu d-deċiżjoni tiegħu. Fl-istess jum, l-IE SA kkonfermat li dan kien il-każ billi pprovdiet ukoll konferma dwar id-dokumenti kollha li ġew sottomessi għad-dritt tas-smiġħ tal-kumpanija u evidenza ulterjuri tal-korrispondenza bejn WhatsApp IE u l-IE SA⁹. Aktar dettalji dwar dan huma disponibbli fit-Taqsima 3 hawn taħt.
6. Fl-14 ta' Ġunju 2021, wara li l-IE SA u l-President tal-EDPB ikkonfermaw il-kompletezza tal-fajl, is-Segretarjat tal-EDPB iċċirkola l-fajl lill-membri tal-EDPB.
7. Il-President tal-EDPB iddeċieda, f'konformità mal-Artikolu 65(3) tal-GDPR flimkien mal-Artikolu 11(4) tar-Regoli ta' Proċedura tal-EDPB, li jestendi l-iskeda ta' żmien prestabbilita ta' xahar għall-adozzjoni b'xahar addizzjonali minhabba l-komplessità tas-sugġett.

2 KUNDIZZJONIJET GĦALL-ADOZZJONI TA' DEĊIŻJONI VINKOLANTI

8. Il-kundizzjonijiet generali għall-adozzjoni ta' deċiżjoni vinkolanti mill-EDPB huma stabbiliti fl-Artikoli 60(4) u 65(1)(a) tal-GDPR¹⁰.

⁸ L-Informazzjoni tas-Suq Intern (IMI) hija s-sistema ta' informazzjoni u komunikazzjoni msemmija fl-Artikolu 17 tar-Regoli ta' Proċedura tal-EDPB.

⁹ Fost id-dokumenti mibgħuta mill-IE SA, kien hemm ittri mill-kontrollur li jirrikonnoxxu l-wasla tad-dokumenti rilevanti u li jipprovdu s-sottomissjonijiet tagħha.

¹⁰ Skont l-Artikolu 65(1)(a) tal-GDPR, il-Bord għandu joħroġ deċiżjoni vinkolanti meta awtorità supervizorja tkun qajmet oġġezzjoni rilevanti u motivata għal abbozz ta' deċiżjoni tal-LSA u l-LSA ma tkunx ħadet azzjoni dwar l-oġġezzjoni jew l-LSA tkun irrifjutat tali oġġezzjoni bħala mhux rilevanti jew motivata.

2.1 Oġġezzjoni(jiet) espressi minn CSA(s) fir-rigward ta' abbozz ta' deċiżjoni

9. L-EDPB jinnota li s-CSAs qajmu oġġezzjonijiet għall-Abbozz tad-Deċiżjoni permezz tas-sistema interna ta' informazzjoni u komunikazzjoni msemmija fl-Artikolu 17 tar-Regoli ta' Proċedura tal-EDPB. L-oġġezzjonijiet tqajmu skont l-Artikolu 60(4) tal-GDPR.
10. B'mod aktar speċifiku, tqajmu oġġezzjonijiet mis-CSAs fir-rigward tal-kwistjonijiet li ġejjin: il-ksur tal-Artikolu 13(1)(d) tal-GDPR; il-konklużjoni milfuqa fl-Abbozz ta' Deċiżjoni dwar il-kwalifika tad-*data* mhux tal-utenti soġġetta għal proċess speċifiku bħala *data* anonimizzata, u l-konsegwenzi ta' kwalifika differenti tagħha; in-nuqqas li jinstab ksur tal-Artikolu 13(2)(e) tal-GDPR; il-kamp ta' applikazzjoni tal-inkjesta u/jew il-ksur addizzjonali potenzjali tal-GDPR; l-ordni ta' konformità stabbilita mill-IE SA; il-kalkolu tal-multa proposta, u b'mod speċifiku: kwistjonijiet preliminari, l-interpretazzjoni tal-Artikolu 83(3) tal-GDPR, u l-konsiderazzjoni tal-fatturi elenkati mill-Artikolu 83(1) u (2) tal-GDPR.

2.2 L-LSA ma ssegwix l-oġġezzjonijiet rilevanti u motivati għall-abbozz tad-deċiżjoni jew hija tal-opinjoni li l-oġġezzjonijiet mhumiex rilevanti jew motivati

11. Fl-1 ta' April 2021, l-IE SA pprovdiet lis-CSAs Risposta Komposta, fejn stabbilixxiet il-valutazzjoni tal-IE SA dwar l-oġġezzjonijiet imqajma mis-CSAs, inkluż dwar jekk kinitx tikkunsidrahom bħala "*rilevanti u motivati*", u fejn issuggeriet xi pożizzjonijiet ta' kompromess.
12. Fil-kuntest tat-twegiba tagħha għar-Risposta Komposta tal-IE SA, l-IT SA rtirat waħda mill-oġġezzjonijiet tagħha peress li qieset konvinċenti l-ispejgazzjonijiet ipprovduti mill-IE SA fir-Risposta Komposta. Għaldaqstant, din l-oġġezzjoni mhix ikkunsidrata bħala parti mit-tilwima inkwistjoni.
13. Skont l-IE SA, it-twegibiet riċevuti mis-CSAs fir-rigward tal-oġġezzjonijiet li jifdal juru li ma kien hemm l-ebda pożizzjoni ta' kompromess proposta li kienet aċċettabbli għas-CSAs rilevanti kollha. Skont l-Artikolu 60(4) tal-GDPR, l-IE SA ssottomettiet il-kwistjoni lill-mekkaniżmu ta' konsistenza tal-EDPB għar-riżoluzzjoni tat-tilwim skont l-Artikolu 65(1)(a) tal-GDPR. L-IE SA ċċarat fl-ltra tagħha lis-Segretarjat tal-EDPB dwar ir-referenza tal-Artikolu 65 tal-GDPR għat-tilwima lill-EDPB¹¹ li ddeċidiet li ma "ssegwix" l-oġġezzjonijiet imqajma mis-CSAs.

2.3 Konklużjoni dwar il-kompetenza tal-EDPB

14. Il-każ inkwistjoni jissodisfa l-elementi elenkati mill-Artikolu 65(1)(a) tal-GDPR, peress li bosta CSAs qajmu oġġezzjonijiet għal abbozz ta' deċiżjoni tal-LSA skont l-Artikolu 60(4) tal-GDPR, u l-LSA ma segwix l-oġġezzjonijiet jew ċaħdithom bħala mhux rilevanti jew motivati.
15. Għaldaqstant, l-EDPB huwa kompetenti biex jadotta deċiżjoni vinkolanti, li għandha tikkonċerna l-kwistjonijiet kollha li huma s-sugġett tal-oġġezzjoni(jiet) rilevanti u motivata/motivati, b'mod partikolari fir-rigward ta' jekk hemmx ksur tal-GDPR¹².

¹¹ L-ltra lis-Segretarjat tal-EDPB kienet datata t-2 ta' Ġunju 2021. Is-sottomissjoni tat-tilwima dwar l-IMI seħħet fit-3 ta' Ġunju 2021.

¹² L-Artikolu 65(1)(a) f'multa tal-GDPR Xi CSAs qajmu kummenti u mhux oġġezzjonijiet per se, li għaldaqstant ma ġewx ikkunsidrati mill-EDPB.

3 ID-DRITT GĦAL AMMINISTRAZZJONI TAJBA

16. L-EDPB huwa soġġett għall-Artikolu 41 tal-Karta tad-drittijiet fundamentali tal-UE, (id-dritt għal amministrazzjoni tajba). Dan huwa rifless ukoll fl-Artikolu 11(1) tar-Regoli ta' Proċedura tal-EDPB ¹³. Aktar dettalji ġew ipprovduti fil-Linji Gwida tal-EDPB dwar l-Artikolu 65(1)(a) tal-GDPR ¹⁴.
17. L-Artikolu 65(2) tal-GDPR jipprevedi li d-deċiżjoni tal-EDPB *"għandha tkun motivata u indirizzata lill-awtorità superviżorja ewlenija u l-awtoritajiet superviżorji kkonċernati kollha u tkun vinkolanti għalihom"*. L-Artikolu 65(2) tal-GDPR jirrifletti l-fatt li d-deċiżjoni vinkolanti tal-EDPB għandha l-għan li ssolvi tilwima li tkun inqalġhet bejn żewġ awtoritajiet superviżorji nazzjonali jew aktar ¹⁵. Din ma għandhiex l-għan li tindirizza b'mod dirett kwalunkwe parti terza. Madankollu, peress li d-deċiżjoni adottata mill-EDPB għandha tkun vinkolanti fuq l-LSA f'dan il-każ u tista' tkun deċiżiva għar-riżultat tal-proċedura fil-livell nazzjonali, tista' taffettwa l-interessi ta' persuni li kienu parti mill-proċedura li tat lok għall-abbozz tad-deċiżjoni, bħall-kontrollur li huwa indirizzat mid-deċiżjoni finali tal-LSA ¹⁶.
18. Sabiex tiġi indirizzata l-possibbiltà li WhatsApp IE tista' tiġi affettwata ħażin mid-deċiżjoni tal-EDPB, l-EDPB ivaluta jekk din ingħatatx l-opportunità li teżerċita d-dritt tagħha li tinstema' fir-rigward tal-proċedura mmexxija mil-LSA u b'mod partikolari jekk WhatsApp IE kinitx ingħatat l-opportunità li tagħmel il-fehmiet tagħha magħrufa b'mod effettiv fir-rigward tas-sugġett tat-tilwima li kellha tiġi solvuta mill-EDPB, kif ukoll id-dokumenti kollha li waslu f'din il-proċedura li kellhom jiġu kkunsidrati mill-EDPB fit-teħid tad-deċiżjoni tiegħu ¹⁷.
19. Meta wieħed iqis li WhatsApp IE giet mismugħa mill-IE SA fir-rigward tas-sugġett tat-tilwima li trid tiġi solvuta mill-EDPB, kif ukoll id-dokumenti kollha riċevuti f'din il-proċedura u użati mill-EDPB għat-teħid tad-deċiżjoni tiegħu, inklużi l-oġġezzjonijiet imqajma b'rabta mal-abbozz tad-deċiżjoni ¹⁸, u l-LSA kkondividiet mal-EDPB l-osservazzjonijiet bil-miktub ta' WhatsApp IE, f'konformità mal-Artikolu 11(2) tar-Regoli ta' Proċedura tal-EDPB ¹⁹, fir-rigward tal-kwistjonijiet imqajma f'dan l-Abbozz ta' Deċiżjoni speċifiku, l-EDPB huwa sodisfatt li ġie rispettat l-Artikolu 41 tal-Karta tad-drittijiet fundamentali tal-UE.

¹³ Regoli ta' Proċedura tal-EDPB, adottati fil-25 ta' Mejju 2018, kif modifikati l-aħħar u adottati fit-8 ta' Ottubru 2020.

¹⁴ Linji Gwida tal-EDPB 03/2021 dwar l-applikazzjoni tal-Artikolu 65(1)(a) tal-GDPR, adottati fit-13 ta' April 2021 (verżjoni għall-konsultazzjoni pubblika) (minn hawn 'il quddiem, "**Linji Gwida dwar l-Art. 65(1)(a)**"), paragrafi 94-108.

¹⁵ Linji Gwida dwar l-Art. 65(1)(a), paragrafu 97.

¹⁶ Linji Gwida dwar l-Art. 65(1)(a), paragrafi 98;99.

¹⁷ Ara wkoll il-Linji Gwida dwar l-Art. 65(1)(a), paragrafi 105;106. F'dan ir-rigward, ġie kkonfermat li WhatsApp IE ngħatat d-dritt tagħha li tinstema' fil-konfront tal-Abbozz Preliminari tad-Deciżjoni, l-Abbozz Supplimentari tad-Deciżjoni, l-oġġezzjonijiet u l-kummenti mqajma mis-CSAs, ir-Risposta Komposta tal-IE SA, il-kummenti skambjati mis-CSAs bi twegiba għaliha, u estratt emendat b'mod provviżorju tal-Parti I tal-Abbozz tad-Deciżjoni tal-IE SA. L-IE SA kkonfermat li kkunsidrat is-sottomissjonijiet ta' WhatsApp IE dwar l-Abbozz Preliminari tad-Deciżjoni u dwar l-Abbozz tad-Deciżjoni Supplimentari fil-proċess ta' konsolidazzjoni tagħhom fl-Abbozz Kompost. Kopja tal-Abbozz Kompost giet ipprovduta lil WhatsApp IE fl-24 ta' Diċembru 2020. Fis-sottomissjonijiet tagħha bi twegiba għall-materjal li għandu jitqiegħed quddiem l-EDPB għall-iskop tal-proċedura preżenti tal-Artikolu 65 tal-GDPR, WhatsApp IE inkludiet ukoll is-sottomissjonijiet addizzjonali tagħha fir-rigward tal-Abbozz Kompost. F'ittra datata d-9 ta' Ġunju 2021, WhatsApp IE b'mod espliċitu kkonfermat li WhatsApp IE ngħatat l-opportunità li tissottometti l-fehmiet tagħha dwar l-Abbozz Kompost.

¹⁸ Linji Gwida dwar l-Art. 65(1)(a), paragrafu 105.

¹⁹ Regoli ta' Proċedura tal-EDPB, adottati fil-25 ta' Mejju 2018, kif modifikati l-aħħar u adottati fit-8 ta' Ottubru 2020.

4 L-ISTRUTTURA TAD-DEĊIŻJONI VINKOLANTI

20. Għal kull waħda mill-oġġezzjonijiet imqajma, l-EDPB l-ewwel jivvaluta jekk għandhiex tiġi kkunsidrata bħala “oġġezzjoni rilevanti u motivata” fis-sens tal-Artikolu 4(24) tal-GDPR kif iċċarat fil-Linji Gwida dwar il-kunċett ta’ oġġezzjoni rilevanti u motivata ²⁰.
21. Meta l-EDPB isib li oġġezzjoni ma tissodisfax ir-rekwiżiti tal-Artikolu 4(24) tal-GDPR, l-EDPB ma jieħu l-ebda pożizzjoni dwar il-mertu ta’ kwalunkwe kwistjoni sostanzjali mqajma minn dik l-oġġezzjoni f’dan il-każ speċifiku. L-EDPB janalizza l-merti tal-kwistjonijiet sostanzjali mqajma mill-oġġezzjonijiet kollha li jqis li huma rilevanti u motivati ²¹.
22. L-EDPB itenni li d-deċiżjoni attwali tiegħu hija mingħajr ebda preġudizzju għal kwalunkwe valutazzjoni li l-EDPB jista’ jintalab jagħmel f’każijiet oħra, inkluż mal-istess partijiet, waqt li jqis il-kontenut tal-abbozz ta’ deċiżjoni rilevanti u l-oġġezzjonijiet imqajma mis-CSA(s).

5 DWAR IL-KSUR TAL-GDPR IDENTIFIKAT MIL-LSA

5.1 Dwar is-sejbiet ta’ ksur tal-Artikolu 13(1)(d) tal-GDPR fir-rigward ta’ informazzjoni dwar l-interessi legittimi segwiti mill-kontrollur jew minn parti terza

5.1.1 Analizi mil-LSA fl-Abbozz tad-Deciżjoni

23. Fl-Abbozz tad-Deciżjoni tagħha, l-IE SA analizzat l-informazzjoni pprovduta minn WhatsApp IE sakemm tirreferi għad-dipendenza fuq il-baži ġuridika stabbilita fl-Artikolu 6(1)(f) tal-GDPR fil-kuntest tal-valutazzjoni tal-konformità mal-Artikolu 13(1)(c) tal-GDPR ²². Imbagħad, l-IE SA vvalutat ukoll l-informazzjoni fir-rigward tar-rekwiżiti tal-Artikolu 13(1)(d) tal-GDPR ²³. L-IE SA identifika is-siltiet tal-avviż tal-Baži Ġuridika fir-rigward tal-baži ġuridika stabbilita fl-Artikolu 6(1)(f) tal-GDPR (interessi legittimi) kif ġej ²⁴:

“Il-bażijiet legali l-oħra li niddependu fuqhom f’ċerti każijiet meta nkunu qed nipproċessaw id-data tiegħek huma:

...

L-interessi legittimi tagħna jew l-interessi legittimi ta’ parti terza, fejn ma jkunux meġhluha mill-interessi tiegħek jew mid-drittijiet u l-libertajiet fundamentali tiegħek (“interessi legittimi”):

Għal persuni taħt l-età maġġuri (taħt it-18-il sena, f’haġna mill-pajjiżi tal-UE) li għandhom kapaċità limitata li jidhlu f’kuntratt infurzabbli biss, nistgħu ma nkunux kapaċi nipproċessaw data personali abbażi tan-neċessità kuntrattwali.

Madankollu, meta tali persuna tuża s-Servizzi tagħna, huwa fl-interessi legittimi tagħna:

-) Li nipprovd, intejbu, nippersonalizzaw, u nagħtu appoġġ lis-Servizzi tagħna kif deskritt fis-Servizzi Tagħna;*
-) Li nippromwovu s-sikurezza u s-sigurtà; u*
-) Li nikkomunikaw miegħek, pereżempju, dwar kwistjonijiet relatati mas-Servizz.*

L-interessi legittimi li niddependu fuqhom għal dan l-ipproċessar huma:

-) Li noħolqu, nipprovd, nagħtu appoġġ, u nżommu Servizzi u karatteristiċi innovattivi li jippermettu li persuni taħt l-età maġġuri jesprimu lilhom infushom, jikkomunikaw, jiskopru, u jinvolvu ruħhom b’rabta ma’ informazzjoni u*

²⁰ Linji Gwida tal-EDPB 9/2020 dwar il-kunċett ta’ oġġezzjoni rilevanti u motivata, verżjoni 2 adottata fid-9 ta’ Marzu 2021, (minn hawn ‘il quddiem, “**Linji Gwida dwar l-RRO**”).

²¹ Ara l-Linji Gwida tal-EDPB 03/2021 dwar l-applikazzjoni tal-Artikolu 65(1)(a) tal-GDPR, adottati fit-13 ta’ April 2021 (verżjoni għall-konsultazzjoni pubblika) (minn hawn ‘il quddiem, “**Linji Gwida dwar l-Art. 65(1)(a)**”), paragrafu 63 (“L-EDPB għandu jivvaluta, fir-rigward ta’ kull oġġezzjoni mqajma, jekk l-oġġezzjoni tissodisfax ir-rekwiżiti tal-Artikolu 4(24) tal-GDPR u, jekk ikkonfermat, jindirizza l-merti tal-oġġezzjoni fid-deċiżjoni vinkolanti.”)

²² Abbozz tad-Deciżjoni, paragrafu 341.

²³ Abbozz tad-Deciżjoni, paragrafi 397 - 399.

²⁴ It-test fih bosta links inkorporati (bħal taħt “Prodotti tal-Kumpanija Facebook” jew “Is-Servizzi Tagħna”) li jwasslu għal aktar informazzjoni.

negozji rilevanti għall-interessi tagħhom, jibnu komunità, u jutilizzaw għodod u karatteristiċi li jippromwovu l-benessri tagħhom;

-) Li niżguraw is-sigurtà tal-pjattaforma u tan-network tagħna, nivverifikaw il-kontijiet u l-attività, nikkumbattu l-imġiba dannuża, niskopru u nipprevjenu l-ispam u esperjenzi ħżiena oħra, u nżommu s-Servizzi tagħna u l-Prodotti tal-Kumpanija Facebook kollha ħielsa minn kontenut dannuż jew mhux xieraq, u ninvestigaw l-attività suspettuża jew il-ksur tat-termini jew il-politiki tagħna u nipproteġu s-sigurtà tal-persuni taħt l-eżi magġuri, anke biex nipprevjenu l-isfruttament jew l-ħsarat oħra li għalihom individwi bħal dawn jistgħu jkunu partikolarment vulnerabbli.

Għall-persuni kollha, inkluzi dawk taħt l-eżi magġuri:

-) **Għall-provvista tal-kejl, l-analitika, u servizzi oħra tan-negozju fejn aħna qed nipproċessaw data bħala kontrollur.** L-interessi legittimi li niddependu fuqhom għal dan l-ipproċessar huma:
- o Li nipprovdur rappurtar preċiż u affidabbli lin-negozji u lil imsieħba oħra, biex niżguraw prezzijiet u statistika preċiżi dwar il-prestazzjoni, u biex nuru l-valur li l-imsieħba tagħna jirrealizzaw bl-użu tas-Servizzi tagħna; u
 - o Fl-interessi tan-negozji u tal-imsieħba l-oħra biex ngħinuhom jifhmu l-klijenti tagħhom u jtejbu n-negozji tagħhom, jivvalidaw il-mudelli tal-prezzijiet tagħna, u jevalwaw l-effettività u d-distribuzzjoni tas-servizzi u l-messaġġi tagħhom, u jifhmu kif in-nies jinteraġixxu magħhom fuq is-Servizzi tagħna.
-) **Għall-provvista tal-komunikazzjonijiet tal-kummerċjalizzazzjoni lilkom** L-interessi legittimi li niddependu fuqhom għal dan l-ipproċessar huma:
- o Li nippromwovu l-Prodotti tal-Kumpanija Facebook u noħorġu kummerċjalizzazzjoni diretta.
-) **Għall-kondiviżjoni ta' informazzjoni ma' oħrajn inkluz l-infurzar tal-liġi u t-tweġib għal talbiet legali.** Ara l-Politika ta' Privatezza tagħna taħt il-Liġi u l-Protezzjoni għal aktar informazzjoni. L-interessi legittimi li niddependu fuqhom għal dan l-ipproċessar huma:
- o Li nipprevjenu u nindirizzaw il-frodi, l-użu mhux awtorizzat tal-Prodotti tal-Kumpanija Facebook, il-ksur tat-termini u l-politiki tagħna, jew attività dannuża jew illegali oħra; li nipproteġu lilna nfusna (inkluzi d-drittijiet, il-proprietà jew il-Prodotti tagħna), l-utenti tagħna jew oħrajn, inkluzi bħala parti minn investigazzjonijiet jew inkjesti regolatorji; jew li nipprevjenu l-mewt jew il-korriment imminenti tal-ġisem.
-) **Għall-kondiviżjoni ta' informazzjoni mal-Kumpaniji ta' Facebook biex jiġu promossi s-sikurezza u s-sigurtà.** Għal aktar informazzjoni ara l-Politika ta' Privatezza tagħna taħt "Kif Naħdmu ma' Kumpaniji oħra ta' Facebook". L-interessi legittimi li niddependu fuqhom għal dan l-ipproċessar huma:
- o Li niżguraw is-sistemi u niġġieldu kontra l-ispam, theddid, abbuż, jew attivitajiet ta' ksur u nippromwovu s-sikurezza u s-sigurtà fil-Prodotti tal-Kumpanija Facebook."

24. Fir-rigward tal-mod kif tiġi pprovduta din l-informazzjoni, l-Abbozz ta' Deċiżjoni indika li din kienet ipprovduta permezz ta' sensiela ta' punti, taħt l-għanijiet identifikati, u li b'dan il-mod l-utent jista' jidentifika b'mod ċar liema interessi legittimi qed jiġu segwiti taħt kull għan identifikat ²⁵.
25. L-Investigatur iddikjara li fil-fehma tiegħu r-rekwiżit tal-Artikolu 13(1)(d) tal-GDPR kien: "rekwiżit kumulattiv, li jirriżulta fl-Artikoli 13(1)(c) u 13(1)(d) li joperaw flimkien biex iqiegħdu fuq il-kontrollur tad-data rekwiżit biex jiġu stabbiliti l-għanijiet tal-ipproċessar fir-rigward tal-bażi legali tal-interessi legittimi, flimkien mal-interessi legittimi segwiti fit-twettiq tal-operazzjonijiet ta' pproċessar" ²⁶.
26. L-Investigatur ippropona sejba ta' ksur tal-Artikolu 13(1)(d) tal-GDPR flimkien mas-sejba ta' ksur tal-Artikolu 13(1)(c) tal-GDPR ²⁷. Fl-istadju tat-teħid tad-deċiżjonijiet, l-IE SA adottat approċċ aktar formulajku (meta mqabbel mal-istadju tal-investigazzjoni ²⁸) għall-valutazzjoni tal-punt safejn

²⁵ Abbozz tad-Deċiżjoni, paragrafu 398.

²⁶ Abbozz tad-Deċiżjoni, paragrafu 392.

²⁷ Abbozz tad-Deċiżjoni, paragrafi 393-394.

²⁸ L-Investigatur oriġinarjament ippropona sejba ta' ksur tal-Artikolu 13(1)(d) tal-GDPR flimkien mas-sejba ta' ksur tal-Artikolu 13(1)(c) tal-GDPR, fejn iddikjara li l-Avviz tal-Bażi Ġuridika "[ikkombina] l-għanijiet tal-ipproċessar

WhatsApp IE kkonformat mar-rekwiżiti tal-Artikolu 13 tal-GDPR billi vvalutat b'mod individwali l-informazzjoni pprovduta mar-rekwiżiti ta' kull paragrafu tal-Artikolu 13 tal-GDPR. B'referenza għal dan l-approċċ, il-persuna li tiegħu d-deċiżjonijiet għamlet sejba ta' nuqqas ta' konformità mal-Artikolu 13(1)(c) tal-GDPR, iżda ċaħdet sejba ta' ksur tal-Artikolu 13(1)(d) tal-GDPR. L-Abbozz tad-Deciżjoni rrikonoxxa li l-għanijiet jeħtiegħ li jiġu ddettaljati b'aktar speċifità, fi hdan il-valutazzjoni tal-konformità mal-Artikolu 13(1)(c) tal-GDPR ²⁹.

27. Fl-Abbozz tad-Deciżjoni, l-IE SA nnutat li l-informazzjoni nnifisha giet ipprovduta b'mod sinifikanti li jippermetti li l-utent jifhem l-interessi legittimi li qed jiġu segwiti. L-IE SA sabet li kien hemm carezza suffiċjenti dwar jekk l-interessi legittimi li qed jiġu segwiti kinux dawk ta' WhatsApp IE jew ta' parti terza, peress li l-informazzjoni pprovduta kienet tinkludi indikazzjonijiet dwar is-"sid" tal-interessi legittimi (eż. "...*huwa fl-interessi legittimi tagħna*...") ³⁰.
28. Fl-Abbozz tad-Deciżjoni, l-IE SA spjegat li WhatsApp IE kkonformat bis-sħiħ mal-obbligi tagħha skont l-Artikolu 13(1)(d) tal-GDPR u kkunsidrat l-informazzjoni pprovduta bħala ċara u trasparenti u li tipprovidi lis-sugġett tad-*data* b'ħarsa ġenerali sinifikanti tal-interessi legittimi li qed jiġu invokati meta tiġi pproċessata d-*data* personali tiegħu ³¹.

5.1.2 Taqsira tal-oġġezzjonijiet imqajma mis-CSAs

29. Id-**DE SA** qajmet oġġezzjoni fejn iddikjarat li l-Abbozz tad-Deciżjoni ma jindirizzax b'mod xieraq il-ksur tal-Artikolu 13(1)(d) tal-GDPR. L-oġġezzjoni ssostni li l-Abbozz tad-Deciżjoni jonqos milli jeżamina l-kwistjoni dwar jekk il-kontenut tad-deskrizzjoni ta' kull interess legittimu pprovdut minn WhatsApp IE huwiex ċar u jinftehimx biżżejjed mis-sugġetti tad-*data* adulti skont l-Artikolu 13(1)(d) tal-GDPR, peress li l-IE SA prinċipalment ikkonċentrat fuq jekk l-informazzjoni hijiex ċara biżżejjed għat-tfal. Skont id-DE SA, mhuwiex biżżejjed li tiddependi minn varjetà ta' interessi legittimi differenti u li tipprezentahom b'mod astratt. Minflok, il-kontrollur jeħtiegħ ukoll jiżgura li d-deskrizzjoni tal-interessi legittimi tkun ċara u trasparenti biżżejjed biex tinftehem mis-sugġett tad-*data*. Id-DE BW SA qajmet oġġezzjoni li sempliċement esprimiet l-appoġġ għall-oġġezzjonijiet imqajma mid-DE SA.
30. Fl-oġġezzjoni tagħha, il-**PL SA** targumenta li "*referenza mhux speċifika għal 'interess legittimu' ta' kontrollur mifhum b'mod wiesa' jew 'l-interessi tan-negozju u ta' msieħba oħra' ma tissodisfax [ir-] rekwiżit*" tal-Artikolu 13(1)(d) tal-GDPR. Skont il-PL SA, il-Linji Gwida dwar it-Trasparenza ³² jiddikjaraw b'mod esplicitu li, sabiex jissodisfa l-obbligi stipulati fl-Artikolu 13(1)(d) tal-GDPR, il-kontrollur irid jiddeskrivi "l-interess speċifiku". Barra minn hekk, mhux ċar liema interess legittimu ta' liema parti terzi qed jiġi deskritt ³³.

tad-data personali mal-interessi legittimi li fuqhom twettaq l-ipproċessar tad-data personali, mingħajr ma jistabbilixxi kwalunkwe informazzjoni speċifika b'rabta mal-operazzjonijiet ta' pproċessar jew ma' sett ta' operazzjonijiet involuti". Abbozz tad-Deciżjoni, paragrafi 392-394.

²⁹ Abbozz tad-Deciżjoni, paragrafu 398, paragrafi 345-354.

³⁰ Abbozz tad-Deciżjoni, paragrafu 398. Il-Persuna li tiegħu d-Deciżjonijiet innotat it-tħassib espress mill-Investigatur dwar in-nuqqas ta' carezza fir-rigward ta' jekk l-interessi legittimi li qed jiġu segwiti kienux dawk tal-kontrollur jew ta' parti terza iżda ma kkondividitx dan it-tħassib.

³¹ Abbozz tad-Deciżjoni, paragrafu 399.

³² Grupp ta' Hídma għall-Protezzjoni tad-*Data* tal-Artikolu 29, Linji Gwida dwar it-trasparenza skont ir-Regolament 2016/679, WP260 rev.01, kif l-aħħar rivedut u adottat fil-11 ta' April 2018 (minn hawn 'il quddiem, "**Linji Gwida dwar it-Trasparenza**"). Matul l-ewwel laqgħa plenarja tiegħu, l-EDPB approva l-Linji Gwida WP29 relatati mal-GDPR.

³³ Abbozz tad-Deciżjoni, paragrafu 264.

31. L-oġġezzjoni mqajma mill-IT SA tirreferi għal nuqqas ta' ċarezza fl-informazzjoni pprovduta, li tikkombina l-għanijiet tal-ipproċessar tad-*data* personali mal-interessi legittimi msemmija fir-rigward tal-ipproċessar ta' tali *data* personali, mingħajr ma tiġi pprovduta ebda informazzjoni speċifika dwar l-ipproċessar involut. Kien argumentat ukoll li l-lingwa użata fir-rigward tal-interessi legittimi li qed iħallu impatt fuq il-persuni taħt l-età magħġuri mhix xierqa peress li l-vokabularju, it-ton u l-istil tal-informazzjoni użati fit-taqsimi rilevanti mhumix differenti minn dawk tas-sezzjonijiet li jkun fadal.

5.1.3 Pożizzjoni tal-LSA dwar l-oġġezzjonijiet

32. Kif imsemmi, il-pożizzjoni finali tal-IE SA kienet dik li ma ssegwix dawn l-oġġezzjonijiet ³⁴. Fit-Twegiba Komposta tagħha, fir-rigward tat-tliet oġġezzjonijiet, l-IE SA nnutat li s-sugġett tal-oġġezzjonijiet huwa fil-kamp ta' applikazzjoni tal-Artikolu 4(24) tal-GDPR. Madankollu, l-IE SA kkunsidrat li l-oġġezzjonijiet mhumix motivati biżżejjed, tal-anqas mhux biżżejjed biex iregġgħu lura l-pożizzjoni tagħha mill-Abbozz tad-Deciżjoni, minħabba li hija meħtieġa tappoġġja s-sejbiet tagħha bi spjegazzjoni adegwata fir-rigward tar-raġunament ta' sostenn ³⁵. L-IE SA argumentat ukoll li kien l-obbligu tas-CSA li qed toġġezzjona li tappoġġja b'mod adegwat il-konklużjonijiet differenti tagħha sabiex l-LSA tkun tista' tikkunsidra tbiddel l-opinjonijiet u r-raġunament tagħha ma' dik tas-CSA.
33. Fir-rigward tal-oġġezzjoni tad-DE SA, l-IE SA kkunsidrat li minħabba li mhix motivata biżżejjed, l-oġġezzjoni tad-DE SA tintroduci element ta' riskju mhux meħtieġ u mhux aċċettabbli, fir-rigward tad-difiża ta' tali sejba emendata fil-każ ta' sfida legali quddiem il-Qrati Irlandiżi ³⁶.
34. Fir-rigward tal-oġġezzjoni tal-PL SA, l-IE SA argumentat li s-sejbiet tal-Investigatur ma jistgħux jerġgħu jiddaħħlu peress li dan joħloq pożizzjoni li biha WhatsApp IE tinstab li kisret darbtejn l-Artikolu 13 tal-GDPR, iżda fir-rigward tal-istess imġiba peress li diġà teżisti sejba ta' ksur tal-Artikolu 13(1)(c) tal-GDPR ³⁷.
35. Fir-rigward tal-oġġezzjoni tal-IT SA, l-IE SA saħqet li hija stipulat b'mod ċar ir-raġunijiet tagħha għas-sejba ta' konformità proposta tagħha mal-Artikolu 13(1)(d) tal-GDPR u l-oġġezzjoni ma għandhiex biżżejjed raġunament biex issostni sejba kuntrarja. ³⁸.

5.1.4 Analizi tal-EDPB

5.1.4.1 Valutazzjoni dwar jekk l-oġġezzjonijiet kinux rilevanti u motivati

36. L-EDPB jikkunsidra li l-oġġezzjoni tad-DE SA tikkonċerna "*jekk hemmx ksur tal-GDPR*" peress li targumenta li l-IE SA kellha ssib ksur tal-Artikolu 13(1)(d) tal-GDPR. Peress li turi li, jekk tiġi segwita, l-oġġezzjoni twassal għal konklużjoni differenti dwar jekk hemmx ksur tal-GDPR jew le, l-oġġezzjoni trid tiġi kunsidrata bħala "*rilevanti*" ³⁹. L-oġġezzjoni wkoll hija kkunsidrata bħala "*motivata*" peress li l-oġġezzjoni tressaq diversi argumenti fattwali u legali għall-bidla proposta fil-valutazzjoni legali. B'mod speċifiku, din targumenta li hemm nuqqas ta' komprensibbiltà minħabba li WhatsApp IE tiddependi fuq varjetà ta' interessi legittimi differenti, madankollu WhatsApp IE tonqos milli tiżgura li l-interessi legittimi kollha elenkati jiġu deskritti b'mod li huwa ċar u trasparenti biżżejjed biex jinftiehm mis-sugġett tad-*data*. L-oġġezzjoni tipprovdi diversi eżempji fejn l-interessi legittimi mhumix deskritti f'forma trasparenti u komprensibbli, fejn tonqos milli tiżgura l-għan tad-dritt għal informazzjoni. L-

³⁴ Ara paragrafu 13 hawn fuq.

³⁵ It-Twegiba Komposta tal-IE SA, paragrafu 31.

³⁶ It-Twegiba Komposta tal-IE SA, paragrafu 33.

³⁷ It-Twegiba Komposta tal-IE SA, paragrafu 34.

³⁸ It-Twegiba Komposta tal-IE SA, paragrafu 36.

³⁹ Linji Gwida dwar l-RRO, paragrafu 13.

oġġezzjoni tindika wkoll li l-Abbozz tad-Deciżjoni b'mod skorrett iffoka fuq jekk l-informazzjoni kinitx ċara biżżejjed għat-tfal.

37. Fir-rigward tar-reqwizit biex l-oġġezzjoni tkun “motivata”, WhatsApp IE ssottomettiet li l-oġġezzjoni tad-DE SA ma ssodisfatx dan ir-reqwizit minħabba li d-dikjarazzjonijiet tagħha “*mhumex preċiżi*” u “*ma jistgħux ikunu suffiċjenti biex jissodisfaw l- [...] livell limitu*”, l-oġġezzjoni “*tiddependi fuq deskrizzjonijiet mhux sostnuti tal-informazzjoni pprovduta minn*” WhatsApp IE u fuq “*żewġ fehmiet allokat i ħażin tar-reqwiziti tal-Artikolu 13(1)(d)*”⁴⁰. L-EDPB jikkunsidra l-oġġezzjoni bħala motivata b'mod adegwat u jfakkar li l-valutazzjoni tal-merti tal-oġġezzjoni titwettag b'mod separat, wara li jkun għe stabbilit li l-oġġezzjoni tissodisfa r-reqwiziti tal-Artikolu 4(24) tal-GDPR⁴¹. Fir-rigward tal-kriterju dwar il-wiri tas-sinifikat tar-riskji maħluqa għad-drittijiet u l-libertajiet tal-individwi, WhatsApp IE ssottomettiet li l-oġġezzjoni ma kinitx tilhaq dan il-livell limitu, fejn iddikjarat li ma hemm l-ebda evidenza pprovduta għal dan⁴². L-EDPB isib li l-oġġezzjoni mqajma mid-DE SA turi biċ-ċar is-sinifikat tar-riskji maħluqa għad-drittijiet u l-libertajiet tal-individwi hekk kif tindika l-konsegwenzi għas-sugġetti tad-*data*, bħal li ma jkunux jistgħu jeżerċitaw bis-sħiħ id-drittijiet l-oħra tagħhom tas-sugġett tad-*data* kawża tan-nuqqas ta' informazzjoni skont l-Artikolu 13(1)(d) tal-GDPR.
38. L-EDPB ħa nota tal-oġġezzjoni mqajma mid-DE BW SA iżda ddecieda li billi semplicement kienet tagħti appoġġ lill-oġġezzjoni mqajma mid-DE SA, l-oġġezzjoni ma tissodisfax ir-reqwiziti tal-Artikolu 4(24) tal-GDPR.
39. Peress li l-oġġezzjoni tal-PL SA ma taqbilx mas-sejba tal-IE SA li ma kien hemm l-ebda ksur tal-Artikolu 13(1)(d) tal-GDPR, l-EDPB jikkunsidraha bħala rilevanti peress li tikkonċerna “*jekk hemmx ksur tal-GDPR*”⁴³. L-oġġezzjoni hija wkoll motivata biżżejjed minħabba li targumenta li referenza mhux speċifika għal “*interess legittimu*” ta' kontrollur mifhum b'mod wiesa' jew “*l-interessi tan-negozju u ta' msieħba oħra*” ma tissodisfax ir-reqwizit skont l-Artikolu 13(1)(d) tal-GDPR kif iddikjarat fil-Linji Gwida dwar it-Trasparenza u barra minn hekk tirreferi għas-sejbiet originali tal-Investigatur għall-kuntrarju ta' dawk tal-Persuna li tiegħu d-Deciżjonijiet. WhatsApp IE ddikjarat li l-oġġezzjoni “*tonqos milli taħdem mas-sustanza tal-Abbozz Kompost u l-valutazzjoni mwettqa mill-persuna li tiegħu d-Deciżjonijiet*”⁴⁴ u “*tonqos milli tagħti spjegazzjoni għaliex hemm dan in-nuqqas ta' qbil*”⁴⁵. L-EDPB isib li l-oġġezzjoni tistabbilixxi b'mod ċar nuqqas ta' qbil dwar il-konkluzjonijiet milħuqa mill-IE SA fl-Abbozz tad-Deciżjoni u tagħmel dan billi tressaq motivazzjoni suffiċjenti. Fir-rigward tar-reqwizit biex jintwera s-sinifikat tar-riskji maħluqa mill-Abbozz tad-Deciżjoni għad-drittijiet u l-libertajiet tas-sugġetti tad-*data*, WhatsApp IE targumenta li l-oġġezzjoni tal-PL SA ma tipprovd i l-ebda evidenza biex issostni t-talba tagħhom li konsegwenza tal-Abbozz tad-Deciżjoni tkun li “*s-sugġetti tad-*data* ma jistgħu jeżerċitaw ebda dritt ieħor ipprovdut mill-GDPR u ma jkunux kapaċi jikkontrollaw il-fluss tad-*data* personali tagħhom*”⁴⁶. L-EDPB isib li l-oġġezzjoni tal-PL SA turi b'mod ċar is-sinifikat tar-riskji maħluqa mill-Abbozz tad-Deciżjoni għad-drittijiet u l-libertajiet tas-sugġetti tad-*data*, li minħabba informazzjoni mhux adegwata jitqiegħdu f'pożizzjoni fejn ma jistgħux jeżerċitaw drittijiet oħra pprovduti mill-GDPR u ma jkollhomx kontroll fuq id-*data* personali tagħhom.
40. L-oġġezzjoni tal-IT SA tikkunsidra li l-Abbozz tad-Deciżjoni ma jindirizzax b'mod xieraq is-sitwazzjoni ta' ksur tal-Artikolu 13(1)(d) tal-GDPR u għaldaqstant hija meqjusa bħala rilevanti b'mod simili għall-

⁴⁰ WhatsApp l-Artikolu 65 Sottomissjonijiet, paragrafu 20.5.

⁴¹ Ara n-nota ta' qiegħ il-paġna 21 hawn fuq.

⁴² WhatsApp l-Artikolu 65 Sottomissjonijiet, paragrafu 20.9.

⁴³ L-Artikolu 4(24) tal-GDPR.

⁴⁴ WhatsApp l-Artikolu 65 Sottomissjonijiet, paragrafu 20.2.

⁴⁵ WhatsApp l-Artikolu 65 Sottomissjonijiet, paragrafu 20.6.

⁴⁶ WhatsApp l-Artikolu 65 Sottomissjonijiet, paragrafu 20.10.

oġġezzjonijiet ta' hawn fuq. WhatsApp IE argumentat fis-sottomissjonijiet tagħha li l-oġġezzjoni la hija rilevanti, peress li hija *“bbażata parzjalment fuq dikjarazzjoni li ma saritx minn”* l-IE SA fl-Abbozz tad-Deciżjoni tagħha ⁴⁷, u lanqas motivata ⁴⁸. Il-fatt li bi żball issir referenza għal sentenza li mhix preżenti fl-Abbozz tad-Deciżjoni ⁴⁹ fi kwalunkwe każ ma jistax jitqies suffiċjenti biex l-oġġezzjoni ma tkunx rilevanti, u dan huwa iktar u iktar fejn l-oġġezzjoni qed isserraħ biss fuq din il-frazi *“parzjalment”*, u qed tiddikjara b'mod ċar nuqqas ta' qbil dwar il-konklużjoni mil-huqa mill-Abbozz tad-Deciżjoni fir-rigward tal-ksur tal-Artikolu 13(1)(d) tal-GDPR. L-EDPB jikkunsidra wkoll li l-oġġezzjoni hija motivata, peress li targumenta li hemm nuqqas ta' ċarezza fl-informazzjoni pprovduta, billi ma hemm l-ebda informazzjoni speċifika li qed tiġi pprovduta dwar l-attivitajiet ta' pproċessar involuti. L-oġġezzjoni tiddikjara li l-IT SA ma taqbilx mal-argumenti invokati mill-IE SA. Fir-rigward tar-rekwiżit biex jintwera s-sinifikat tar-riskji maħluqa mill-Abbozz tad-Deciżjoni għad-drittijiet u l-libertajiet tas-suġġetti tad-*data*, WhatsApp IE ssottomettiet li ma kien hemm l-ebda evidenza mressqa mill-IT SA biex issostni l-argument tagħha li l-konsegwenza tal-Abbozz tad-Deciżjoni tirriżulta fl-indeboliment serju tad-dritt fundamentali tal-utenti li jiġu infurmati ⁵⁰. L-EDPB isib li l-oġġezzjoni mqajma mill-IT SA turi biċ-ċar is-sinifikat tar-riskji maħluqa għad-drittijiet u l-libertajiet tal-individwi billi tenfasizza li jekk l-Abbozz tad-Deciżjoni ma jiġix emendat f'dan il-każ dan iwassal għal indeboliment tad-dritt fundamentali tal-utenti li jiġu infurmati.

41. Fuq din il-bażi, l-EDPB jikkunsidra li l-oġġezzjonijiet imqajma mid-DE SA, PL SA, u IT SA dwar l-eżistenza ta' ksur tal-Artikolu 13(1)(d) tal-GDPR jikkwalifikaw bħala oġġezzjonijiet rilevanti u motivati skont l-Artikolu 4(24) tal-GDPR.

5.1.4.2 Valutazzjoni dwar il-merti

42. Fi qbil mal-Artikolu 65(1)(a) tal-GDPR, fil-kuntest ta' proċedura ta' soluzzjoni ta' tilwim, l-EDPB għandu jiehu deciżjoni vinkolanti dwar il-kwistjonijiet kollha li huma s-suġġett tal-oġġezzjonijiet rilevanti u motivati, b'mod partikolari jekk hemmx ksur tal-GDPR.
43. L-EDPB jikkunsidra li l-oġġezzjonijiet li nstabu li huma rilevanti u motivati f'din is-subtaqsima ⁵¹ jirrikjedu valutazzjoni dwar jekk l-Abbozz tad-Deciżjoni jehtigx li jinbidel fir-rigward tas-sejba dwar il-konformità mal-Artikolu 13(1)(d) tal-GDPR. Meta qed jivvaluta l-merti tal-oġġezzjonijiet imqajma, l-EDPB jikkunsidra wkoll il-pożizzjoni tal-IE SA dwar l-oġġezzjonijiet u s-sottomissjonijiet ta' WhatsApp IE.
44. Fis-sottomissjonijiet tagħha, WhatsApp IE argumentat li tipprovdiet deskrizzjonijiet ċari u trasparenti tal-interessi legittimi li qed jiġu invokati ⁵² u tagħti deskrizzjoni tagħhom fid-dettall ⁵³, li ma kellha l-ebda obbligu li tispeċifika f'aktar dettall il-partijiet terzi fid-dokumenti ta' trasparenza pubbliċi tagħha, u lanqas ma kellha għalfejn tispjega l-prattiki tan-negozju tagħha lis-suġġetti tad-*data* jew tispjega għaliex l-interessi legittimi invokati jipprevalu fuq dawk tas-suġġetti tad-*data* ⁵⁴. WhatsApp IE ssottomettiet ukoll li b'mod konxju pprovdiet l-informazzjoni kollha għall-utenti tagħha b'mod kemm

⁴⁷WhatsApp l-Artikolu 65 Sottomissjonijiet, paragrafu 20.3(A). Tali dikjarazzjoni kienet: *“It-terminologija utilizzata fir-rigward tal-interessi legittimi li qed iħallu impatt fuq persuni taħt l-età maġġuri tirreferi għal individwi li għandhom aktar minn 16-il sena u hija għaldaqstant xierqa”*.

⁴⁸ WhatsApp l-Artikolu 65 Sottomissjonijiet, paragrafu 20.7.

⁴⁹ F'dan ir-rigward, ta' min jinnota li fi kwalunkwe każ l-oġġezzjoni tal-IT SA rrikonoxxiet li din id-dikjarazzjoni speċifika kienet *“l-allegazzjoni magħmula mid-WA”* u *“ma jidherx li d-DPC ipprova raġunament suffiċjenti għall-pożizzjoni tiegħu f'dan ir-rigward”*.

⁵⁰ WhatsApp l-Artikolu 65 Sottomissjonijiet, paragrafu 20.11.

⁵¹ Dawn l-oġġezzjonijiet ikunu dawk tad-DE SA, PL SA u IT SA dwar il-ksur tal-Artikolu 13(1)(d) tal-GDPR.

⁵² WhatsApp l-Artikolu 65 Sottomissjonijiet, paragrafu 21.2(A).

⁵³ WhatsApp l-Artikolu 65 Sottomissjonijiet, paragrafu 21.3(A).

⁵⁴ WhatsApp l-Artikolu 65 Sottomissjonijiet, paragrafu 21.2(B).

jista' jkun sempliċi, bl-użu ta' standard għoli ta' ċarezza li kapaċi jinftehem minn dawk li għandhom 16-il sena u aktar u bl-użu ta' lingwa faċli għall-utenti, sempliċi, u ċara ⁵⁵.

45. L-EDPB ifakkar li l-Investigatur oriġinarjament sab ksur tal-Artikolu 13(1)(d) tal-GDPR flimkien ma' ksur tal-Artikolu 13(1)(c) tal-GDPR minhabba taħlita tal-għanijiet tal-ipproċessar mal-interessi legittimi li fuqhom twettaq l-ipproċessar tad-*data* personali kif ukoll nuqqas ta' informazzjoni speċifika b'rabta mal-operazzjoni(jiet) tal-ipproċessar jew ma' sett ta' operazzjonijiet involuti ⁵⁶.
46. Kif deskritt hawn fuq fit-taqsima 5.1.1, l-IE SA ma sabet l-ebda ksur tal-Artikolu 13(1)(d) tal-GDPR u nnutat fl-Abbozz tad-Deciżjoni tagħha li l-informazzjoni pprovduta minn WhatsApp IE ppermettiet li l-utent jifhem liema interessi legittimi u ta' min kienu qed jiġu segwiti ⁵⁷.
47. Fl-Abbozz tad-Deciżjoni tagħha, l-IE SA iddependiet prinċipalment fuq is-sejbiet tal-Investigatur fir-rigward tal-informazzjoni dwar is-*"sid"* tal-interess legittimu u l-mod li bih ġew ipprezentati dawk id-deskrizzjonijiet ⁵⁸, aktar milli kif l-informazzjoni pprovduta kienet relatata ma' operazzjonijiet ta' pproċessar speċifiċi. L-IE SA għamlet referenza għall-elementi fil-valutazzjoni tal-Artikolu 13(1)(c) tal-GDPR iżda ma komplix taħdem fuq id-dikjarazzjonijiet tal-Investigatur dwar il-fehma fuq il-possibbiltà ta' taħlita tal-għanijiet tal-ipproċessar mal-interessi legittimi li fuqhom twettaq l-ipproċessar tad-*data* personali kif ukoll nuqqas ta' informazzjoni speċifika b'rabta mal-operazzjoni(jiet) ta' pproċessar jew ma' sett ta' operazzjonijiet involuti .
48. Fil-fehma tal-PL SA ⁵⁹ u l-IT SA ⁶⁰, is-sejba oriġinali tal-Investigatur – li n-nuqqas ta' relazzjoni tal-interessi legittimi mal-attivitajiet speċifiċi tal-ipproċessar kif deskritt iwassal għal ksur tal-Artikolu 13(1)(d) tal-GDPR – għandu jkun hemm qbil magħha.
49. Id-DE SA ssottomettiet li l-IE SA ma eżaminatx bir-reqqa jekk id-deskrizzjoni ta' kull interess legittimu hijiex ċara għas-suġġetti tad-*data* adulti, u ressqet eżempji ta' partijiet mill-Avviż tal-Bażi Ġuridika meqjusa bħala mhux konformi mar-rekwiżiti tal-Artikolu 13(1)(d) tal-GDPR ⁶¹. Skont id-DE SA, l-interessi legittimi deskritti taħt *"kejl, analitika, u servizzi oħra tan-negozju"* mhumiex deskritti f'forma trasparenti u komprensibbli. L-ewwel punt abjad f'din it-taqsima jiddikjara l-interess li *"nipprovdu rapportar preċiż u affidabbli lin-negozji u lil imsieħba oħra"*, filwaqt li mhux ċar min huma dawn l-*"imsieħba oħra"*. Barra minn hekk, skont id-DE SA, id-deskrizzjoni tal-interess *"li nuru l-valur li l-imsieħba tagħna jirrealizzaw bl-użu tas-Servizzi tagħna"* hija wisq astratta ⁶².
50. L-EDPB ifakkar li fejn l-interess legittimu (l-Artikolu 6(1)(f) tal-GDPR) ikun il-bażi ġuridika għall-ipproċessar, l-informazzjoni dwar l-interessi legittimi segwiti mill-kontrollur tad-*data* jew minn parti terza trid tingħata lis-suġġett tad-*data* skont l-Artikolu 13(1)(d) tal-GDPR.
51. Kif imfakkar fil-Linji Gwida dwar it-Trasparenza, il-kunċett ta' trasparenza skont il-GDPR huwa ffukat fuq l-utent aktar milli legalistiku u jitwettaq permezz ta' rekwiżiti prattiċi speċifiċi fuq kontrolluri u proċessuri tad-*data* f'numru ta' artikoli ⁶³. Il-Linji Gwida dwar it-Trasparenza jkompli jispjegaw li r-rekwiżiti (informazzjoni) prattiċi huma deskritti fil-qosor fl-Artikoli 12 - 14 tal-GDPR u jirrimarkaw li l-

⁵⁵ WhatsApp l-Artikolu 65 Sottomissjonijiet, paragrafu 21.4(A).

⁵⁶ Abbozz tad-Deciżjoni, paragrafu 393.

⁵⁷ Abbozz tad-Deciżjoni, paragrafi 398-399.

⁵⁸ Abbozz tad-Deciżjoni, paragrafu 398.

⁵⁹ Ara paragrafu 30 hawn fuq.

⁶⁰ Ara paragrafu 31 hawn fuq.

⁶¹ Ara paragrafu 29 hawn fuq.

⁶² L-Ogġezzjoni tad-DE SA, p. 6.

⁶³ Linji Gwida dwar it-Trasparenza, paragrafu 4 (paġna 5). Din is-silta ġiet imfakkra wkoll mill-Abbozz tad-Deciżjoni fil-paragrafu 291.

kwalità, l-aċċessibbiltà u l-komprensibbiltà tal-informazzjoni huma importanti daqs il-kontenut attwali tal-informazzjoni dwar it-trasparenza, li jridu jiġu pprovduti lis-suġġetti tad-*data* ⁶⁴.

52. Fir-rigward tal-Artikolu 13(1)(d) tal-GDPR, il-Linji Gwida dwar it-Trasparenza jiddikjaraw li l-interess speċifiku ⁶⁵ kkonċernat irid jiġi identifikat għall-benefiċċju tas-suġġett tad-*data*.
53. F'dan id-dawl, l-EDPB ifakkar it-test tal-Artikolu 13(1)(d) tal-GDPR, li jaqra li l-informazzjoni għandha tingħata lis-suġġett tad-*data* "*fejn l-ipproċessar ikun ibbażat fuq il-punt (f) tal-Artikolu 6(1) tal-GDPR*" - dwar "*l-interessi legittimi segwiti mill-kontrollur jew minn parti terza*".
54. L-EDPB jinnota li n-natura tal-Artikolu 13(1)(d) tal-GDPR (bħall-Artikolu 13(1)(c) tal-GDPR) *expressis verbis* hija relatata mal-ipproċessar speċifiku ⁶⁶. F'dan il-kuntest l-EDPB ifakkar ukoll it-test wiesa' li bih il-Premessa 39 tal-GDPR tiddekrivi l-obbligi ta' trasparenza.
55. Barra minn hekk, l-EDPB jikkunsidra li l-għan ta' dawn id-dmirijiet tal-kontrollur huwa li jippermetti lis-suġġetti tad-*data* jeżerċitaw id-drittijiet tagħhom skont il-GDPR ⁶⁷, bħad-dritt li joġġezzjonaw skont l-Artikolu 21 tal-GDPR, li jeħtieġ li s-suġġett tad-*data* jiddikjara r-raġunijiet għall-oġġezzjoni b'rabta mas-sitwazzjoni partikolari tiegħu jew tagħha. Dan huwa elaborat fl-Abbozz tad-Deċiżjoni mill-IE SA fir-rigward tar-rekwiżiti tal-Artikolu 13(1)(c) tal-GDPR. Hemmhekk l-IE SA b'mod korrett tidentifika li:

"(a) kontrollur tad-data b'mod ġenerali jiġbor kategoriji differenti ta' data personali minn suġġett tad-data individwali fi żminijiet differenti, b'modi differenti u għal għanijiet differenti [...];

(b) kontrollur tad-data dejjem ikun jeħtieġ iwettaq aktar minn operazzjoni waħda ta' pproċessar sabiex jikseb l-għan iddikjarat ta' operazzjoni ta' pproċessar; u

(c) kontrollur tad-data jista' jiġbor kategorija partikolari ta' data għal numru ta' għanijiet differenti, kull waħda sostnuta minn bażi legali differenti" ⁶⁸.

56. L-EDPB huwa tal-fehma, kif deskritt fl-abbozz tad-deċiżjoni, ⁶⁹ li l-għoti ta' informazzjoni sħiħa dwar kull operazzjoni ta' pproċessar rispettivament huwa l-uniku approċċ li jiżgura li s-suġġetti tad-*data* jistgħu:

(a) jeżerċitaw l-għażla dwar jekk jistgħux jagħmlu xewqa li jeżerċitaw kwalunkwe wieħed mid-drittijiet tas-suġġett tad-*data* tagħhom jew le, u, jekk ikkonfermat, liema wieħed;

(b) jivvalutaw jekk jissodisfawx jew le kwalunkwe kundizzjonalità assoċjata mad-dritt li jeżerċitaw dritt partikolari;

(c) jivvalutaw jekk humiex intitolati jew le li jkollhom dritt partikolari infurzat mill-kontrollur tad-*data* kkonċernat; u

(d) jivvalutaw jekk għandhomx raġuni għal ilment jew le sabiex ikunu jistgħu jivvalutaw b'mod sinifikanti jekk jixtixx jeżerċitaw jew le d-dritt tagħhom li jressqu lment quddiem awtorità superviżorja.

57. Madankollu, l-EDPB jinnota li dawn l-istess argumenti għandhom jiġu kkunsidrati wkoll meta tkun qed tiġi vvalutata l-informazzjoni skont l-Artikolu 13(1)(d) tal-GDPR. Fir-rigward tal-informazzjoni

⁶⁴ Linji Gwida dwar it-Trasparenza, paragrafu 4 (paġna 5).

⁶⁵ Linji Gwida dwar it-Trasparenza, anness, paġna 36.

⁶⁶ Ara wkoll il-Premessi 60 u 61 tal-GDPR.

⁶⁷ Linji Gwida dwar it-Trasparenza, paragrafu 4 (paġna 5).

⁶⁸ Abbozz tad-Deċiżjoni, paragrafu 299.

⁶⁹ Abbozz tad-Deċiżjoni, paragrafu 300 (ara wkoll 299 f.).

pprovduta skont l-Artikolu 13(1)(d) tal-GDPR, l-EDPB għaldaqstant jaqbel mal-oġġezzjonijiet peress li biex is-sugġett tad-*data* jeżerċita kif xieraq id-drittijiet tiegħu skont il-GDPR, hija meħtieġa informazzjoni speċifika dwar liema interessi legittimi huma relatati ma' kull operazzjoni ta' pproċessar, u dwar liema entità ssegwi kull interess legittimu ⁷⁰. Mingħajr din l-informazzjoni, is-sugġett tad-*data* mhuwiex awtorizzat kif xieraq sabiex jeżerċita d-drittijiet tiegħu jew tagħha skont il-GDPR.

58. Għaldaqstant, l-informazzjoni pprovduta trid tissodisfa dawn ir-rekwiżiti sabiex tkun konformi mal-Artikolu 13(1)(d) tal-GDPR.
59. L-EDPB jinnota li b'mod ġenerali l-Avviż tal-Bażi Ġuridika jikkonsisti minn lista ta' diversi għanijiet li taħthom WhatsApp IE pprovdiet bosta interessi legittimi, ġeneralment fil-forma ta' punti, kif ġie identifikat mill-IE SA. L-EDPB jikkunsidra li fl-Avviż tal-Bażi Ġuridika, WhatsApp IE ma speċifikatx l-informazzjoni pprovduta fir-rigward tal-operazzjoni ta' pproċessar korrispondenti bħal informazzjoni dwar liema kategoriji ta' *data* personali qed jiġu pproċessati għal liema pproċessar segwit skont il-bażi ta' kull interess legittimu rispettivament. L-Avviż tal-Bażi Ġuridika ma fihx tali informazzjoni speċifika fir-rigward tal-operazzjoni(jiet) ta' pproċessar jew sett ta' operazzjonijiet involuti ⁷¹.
60. Dan huwa konformi mal-argumenti mressqa mill-oġġezzjonijiet rilevanti tas-CSAs, u l-EDPB jinnota li dan in-nuqqas ta' informazzjoni deskritt iħalli impatt b'mod negattiv fuq il-kapaċità tas-sugġetti tad-*data* li jeżerċitaw id-drittijiet tagħhom skont il-GDPR, bħad-Dritt ta' Oġġezzjoni skont l-Artikolu 21 tal-GDPR ⁷².
61. Barra minn hekk, l-EDPB jinnota li diversi siltiet mill-Avviż ta' Bażi Ġuridika, inklużi dawk fir-rigward ta' persuni taħt l-età maġġuri, li wħud minnhom kienu msemija fl-oġġezzjoni tad-DE SA (bħal "*Għall-provvista tal-kejl, l-analitika, u servizzi oħra tan-negozju*"), f'dan il-każ ma jissodisfawx il-livell meħtieġ ta' ċarezza u komprensibbiltà li huwa meħtieġ mill-Artikolu 13(1)(d) tal-GDPR ⁷³.
62. L-EDPB jinnota s-similaritajiet bejn l-eżempji ta' informazzjoni mhux trasparenti ("*prattika dgħajfa*") imressqa fil-Linji Gwida dwar it-Trasparenza ⁷⁴ u l-avviż ta' Bażi Ġuridika ta' WhatsApp IE, li jinkludi pereżempju: "*Għall-provvista tal-kejl, l-analitika, u servizzi oħra tan-negozju fejn aħna qed nipproċessaw data bħala kontrollur [...]*" ⁷⁵; "*L-interessi legittimi li niddependu fuqhom għal dan l-ipproċessar huma: [...] Fl-interessi tan-negozji u tal-imsieħba l-oħra biex ngħinuhom jifhmu l-klijenti tagħhom u jtejbu n-negozji tagħhom, jivvalidaw il-mudelli tal-prezzijiet tagħna, u jevalwaw l-effettività u d-distribuzzjoni tas-servizzi u l-messaġġi tagħhom, u jifhmu kif in-nies jinteraġixxu magħhom fuq is-Servizzi tagħna*" ⁷⁶.
63. Taħt dawn iċ-ċirkostanzi s-sugġetti tad-*data* mhumix f'pożizzjoni li jeżerċitaw id-drittijiet tagħhom ta' sugġett tad-*data*, peress li mhux ċar xi tfisser "*servizzi kummerċjali oħra*", billi WhatsApp IE la tiżvela

⁷⁰ Abbozz tad-Deciżjoni, paragrafi 392-393.

⁷¹ Dan instab ukoll fil-bidu mill-IE SA fl-istadju tal-investigazzjoni. Abbozz tad-Deciżjoni, paragrafu 393.

⁷² Dan jikkorrispondi wkoll għas-sejbiet fir-rigward tal-ksur tal-Artikolu 13(1)(c) tal-GDPR kif elaborat fl-Abbozz tad-Deciżjoni.

⁷³ Abbozz tad-Deciżjoni, paragrafu 341.

⁷⁴ Linji Gwida dwar it-Trasparenza, p. 9. Eżempji ta' "*prattika dgħajfa*" msemija mil-Linji Gwida huma: "*Aħna nistgħu nużaw id-data personali tiegħek biex niżviluppaw servizzi ġodda*" (peress li mhux ċar x'inhuma s-"*servizzi*" jew kif id-*data* għandha tghin fl-iżvilupp tagħhom); "*Aħna nistgħu nużaw id-data personali tiegħek għal skopijiet ta' riċerka*" (peress li mhux ċar għal liema tip ta' "*riċerka*" qed issir referenza); u "*Aħna nistgħu nużaw id-data personali tiegħek biex noffru servizzi personalizzati*" (peress li mhux ċar x'tinkorpora l-"*personalizzazzjoni*").

⁷⁵ Abbozz tad-Deciżjoni, paragrafu 341.

⁷⁶ Abbozz tad-Deciżjoni, paragrafu 341.

din l-informazzjoni u lanqas tipprovdni rabta mal-interess legittimu speċifiku. L-EDPB jinnota wkoll li mhux ċar għal liema negozji jew imsieħba qed tagħmel referenza WhatsApp IE.

64. L-EDPB jiehu nota wkoll tal-fatt li d-deskrizzjonijiet tal-interess legittimu bħala l-bażi ta' pproċessar bħal "[b]iex noħolqu, nipprovd, nappoġġaw, u nżommu Servizzi u karatteristiċi innovattivi [...]" ⁷⁷ ma jissodisfawx il-livell meħtieġ ta' ċarezza stipulat mill-Artikolu 13(1)(d) tal-GDPR, peress li dawn ma jinfurmawx lis-suġġetti tad-*data* dwar liema *data* tintuża għal liema "Servizzi" abbażi tal-Artikolu 6(1)(f) tal-GDPR, b'mod speċjali fir-rigward tas-suġġetti tad-*data* taħt l-età maġġuri.
65. WhatsApp IE tiddependi wkoll fuq l-interess legittimu biex "niżguraw is-sistemi u niġġieldu kontra l-ispam, theddid, abbuż, jew attivitajiet ta' ksur u nippromwovv s-sikurezza u s-sigurtà fil-Prodotti tal-Kumpanija Facebook". Għaldaqstant hemm "kondiviżjoni ta' informazzjoni mal-Kumpaniji ta' Facebook biex jiġu promossi s-sikurezza u s-sigurtà" ⁷⁸. Bħal fil-każ tal-eżempju ta' hawn fuq, is-suġġett tad-*data* ma għandu l-ebda informazzjoni dwar l-operazzjoni speċifika ta' pproċessar li tippermetti li suġġett tad-*data* jeżerċita b'mod xieraq id-drittijiet tiegħu ta' suġġett tad-*data* ⁷⁹.
66. Bħala konklużjoni, l-EDPB jikkunsidra li s-sejba tal-IE SA fl-Abbozz tad-Deciżjoni li WhatsApp IE kkonformat, bis-sħiħ, mar-rekwiziti tal-Artikolu 13(1)(d) tal-GDPR ma tikkorrispondix mal-informazzjoni li WhatsApp IE pprovdiet lis-suġġetti tad-*data*, kif iddikjarat fl-oġġezzjonijiet rilevanti mqajma mis-CSAs. L-EDPB jagħti struzzjonijiet lill-IE SA biex tbiddel is-sejba tagħha dwar in-nuqqas ta' ksur tal-Artikolu 13(1)(d) tal-GDPR u tinkludi tali ksur fid-deciżjoni finali tagħha abbażi tan-nuqqasijiet identifikati mill-EDPB.

6 DWAR IL-PROCEDURA LOSSY HASHING

6.1 Analizi mil-LSA fl-Abbozz tad-Deciżjoni

67. Fil-Parti 1 tal-Abbozz tad-Deciżjoni tagħha, l-LSA tiffoka fuq it-trasparenza fil-kuntest ta' persuni mhux utenti, tistabbilixxi osservazzjonijiet rigward il-Karatteristika ta' Kuntatt u l-funzjonalità tagħha u tippreżenta l-qafas fattwali li fuqu tibbaża l-valutazzjoni tagħha. ⁸⁰ F'dan il-kuntest, l-IE SA tinnota li WhatsApp IE hija l-kontrollur għall-ipproċessar ⁸¹. Barra minn hekk tistabbilixxi li għall-fini tal-proċedura Lossy Hashing, WhatsApp IE qed tipproċessa n-numri tat-telefon ta' persuni mhux utenti, u li n-numru tat-telefon ta' persuna mhux utent jikkostitwixxi *data* personali ^{82 83}.
68. L-LSA stabbilixxiet fl-Abbozz tad-Deciżjoni (għall-kuntrarju tas-sejbiet preċedenti) ⁸⁴ li minhabba l-informazzjoni aġġornata u l-elementi addizzjonali pprovduti ⁸⁵, u b'mod partikolari l-kjarifika tal-eżistenza u l-użu ta' "Notifika hash", ir-risultat tal-proċedura Lossy Hashing ma jikkostitwixxi *data* personali. Is-sejba li WhatsApp IE naqset milli tkun konformi mal-obbligu tagħha skont l-Artikolu 14 tal-GDPR baqgħet mhux affettwata minn din il-konklużjoni l-għdida, iżda l-kamp ta' applikazzjoni ta' tali ksur tnaqqas, li wassal lil-LSA tnaqqas il-multa rilevanti minn firxa ta' EUR 75 miljun sa EUR 100 miljun għal firxa ta' EUR 30 miljun sa EUR 50 miljun.

⁷⁷ Abbozz tad-Deciżjoni, paragrafu 341.

⁷⁸ Abbozz tad-Deciżjoni, paragrafu 341.

⁷⁹ Ara "Eżempji ta' Prattika Tajba", Linji Gwida dwar it-Trasparenza, paġna 9.

⁸⁰ Abbozz tad-Deciżjoni, paragrafu 40.

⁸¹ Abbozz tad-Deciżjoni, paragrafu 147.

⁸² Abbozz tad-Deciżjoni, paragrafu 101.

⁸³ Peress li dawn is-sejbiet mhumiex parti mit-tilwima kkonċernata, l-EDPB ma għandux jirrifletti fuq dawn is-sejbiet u għaldaqstant lanqas fuq il-pożizzjoni mqajma minn WhatsApp IE.

⁸⁴ Abbozz tad-Deciżjoni, paragrafu 103.

⁸⁵ Abbozz tad-Deciżjoni, paragrafu 40.

6.2 Taqsira tal-oġġezzjonijiet imqajma mis-CSAs

69. Fl-oġġezzjoni tagħha, id-DE SA ma taqbilx mas-sejba tal-LSA fir-rigward tal-Abbozz tad-Deciżjoni msemmi hawn fuq fil-paragrafu 68. Għall-kuntrarju tas-sejba tal-LSA, id-DE Federali SA targumenta li n-numru tat-telefon ta' persuni mhux utenti jikkostitwixxi oġġett ta' *data* personali anke wara l-lossy hashing.
70. Id-DE SA targumenta li mhux komprensibbli b'liema mod il-fatti l-godda mressqa minn WhatsApp IE dwar in-Notifika Hash wasslu lil-IE SA fl-istadju tat-teħid tad-deciżjonijiet biex tbiddel is-sejba precedenti magħmula fl-istadju ta' investigazzjoni, fejn ikkonkludiet li huwa possibbli għal partijiet terzi li jagħmlu identifikazzjoni indiretta tal-persuna mhux utent.
71. Id-DE SA targumenta li l-LSA b'mod mhux korrett iffokat fuq l-elementi suġġettivi pprezentati minn WhatsApp IE bħala *"il-valutazzjoni legali ta' jekk teżistix data personali hawnhekk ma tiddependix biss fuq kif il-kontrollur jiddetermina l-użu tad-data eżistenti għalih innifsu f'dak il-mument"* ⁸⁶.
72. L-oġġezzjoni tiddikjara li mhux in-numri komputazzjonali kollha possibbli jkunu tabilhaqq assenjati. Għaldaqstant, il-lossy hash jirreferi mhux għal mill-anqas 16-il numru imma għal massimu ta' 16-il numru. Barra minn hekk, jekk tinhażen *data* addizzjonali flimkien mal-lossy hash, in-numru ta' individwi rappreżentati min-numri tat-telefon assoċjati jista' jitnaqqas peress li suġġetti tad-*data* mhux imqabbla ma' din id-*data* addizzjonali jistgħu jiġu esklużi. Jekk eż., għad-DE SA, il-ġeneru jinhażen ukoll, ikun possibbli li tal-anqas dawn is-16 jinqasmu min-nofs.
73. L-oġġezzjoni tiddikjara li n-numru ta' persuna mhux utent jista' jiġi mibni mill-ġdid billi jitqabbel ma' valuri komparattivi, billi jiġi solvut b'lura permezz ta' tabelli qawsalla jew billi jiġu kkombinati ħafna dettalji bl-istess valur hash.
74. Id-DE SA tiddikjara li l-hashes huma intrinsikament lossy, l-eżistenza ta' hashing *"mingħajr telf"* ma tistax tiġi applikata għall-kunċett ta' hash. Barra minn hekk, mhuwiex ċar ir-rwol tas-salt deskritt fil-proċedura Lossy Hashing. Salt fiss, ladarba jiġi żvelat, ma jzidx id-diffikultà ta' sfurzar brutali, ma għandux jissejjaħ *"salt"*, u ma għandu l-ebda rwol dixxernibbli fiż-żieda tas-sigurtà tal-proċess.
75. Id-DE SA targumenta li l-eżaminazzjoni tal-Persuna li tiegħu d-Deciżjonijiet hija bbażata biss fuq il-lossy hash filwaqt li parametri rilevanti oħra jinhażnu fil-lista. Għaldaqstant, dan jikkawża nuqqas ta' kompletzza tal-valutazzjoni li jwassal għal riżultat falz. Għall-kuntrarju, skont id-DE SA il-proċedura ma twassalx għal *data* mhux personali, peress li l-lossy hashes jinhażnu fil-lista ta' persuni mhux utenti.
76. Barra minn hekk, saħqet li n-notifika hash baqgħet mhux eżaminata mil-LSA. Fl-istess ħin, skont id-DE SA, in-notifika hash hija biżżejjed biex jiġu identifikati l-kuntatti mingħajr il-ħtieġa tal-lista ta' lossy hashes. Minflok, id-*data* personali tintbagħat lil mhux aktar minn 15-il utent mhux involut.
77. Il-valutazzjoni korretta, skont id-DE SA, twassal għall-mistoqsija dwar jekk id-*data* tiġix ipproċessata b'mod legali. Hija targumenta li l-ebda bażi ġuridika skont l-Artikolu 6(1) tal-GDPR li teħtieġ in-neċessità ma tkun applikabbli. Għaldaqstant, il-valutazzjoni korretta x'aktarx twassal għal livell ta' multa oġhla. Fir-rigward tan-neċessità, id-DE SA targumenta li l-proċedura mhix meħtieġa għall-funzjoni ta' sinkronizzazzjoni, u lanqas ma hija *"faċli għall-protezzjoni tad-data"*, peress li d-*data* tinhażen għal ammont ta' żmien indefinit mingħajr ebda benefiċċju tangibbli għall-utenti u għall-persuni mhux utenti. Barra minn hekk, mhux ċar meta jiħassru l-listi ta' lossy hashes.
78. Fl-aħħar nett, id-DE SA targumenta fl-oġġezzjoni tagħha li d-deciżjoni toħloq riskju għoli ta' lakuna sinifikanti fil-protezzjoni tas-suġġetti tad-*data*, peress li l-interferenza fid-drittijiet ta' persuni mhux

⁸⁶ L-Oġġezzjoni tad-DE SA, p. 11.

utenti minhabba l-Karatteristika ta' Kuntatt hija digà qawwija (anke meta wieħed iqis li persuni mhux utenti huma de facto bilkemm kapaċi jeżerċitaw id-drittijiet tagħhom) u jekk l-ipproċessar jibqa' mingħajr konsegwenzi, ihegġegħ lil partijiet oħra jintroduċu proċeduri simili.

79. L-**FR SA** fl-oġġezzjoni tagħha tishaq li minkejja d-dettalji pprovduti fl-Abbozz tad-Deciżjoni fir-rigward tas-sottomissjonijiet ta' WhatsApp IE li jirrispondu għall-Abbozz ta' Rapport, u l-informazzjoni mqassra hawn fuq fil-paragrafu 68, il-lossy hash tan-numru tat-telefon għadu jikkostitwixxi *data* personali u għalhekk huwa soġġett għall-GDPR.
80. Skont l-**FR SA**, il-proċess deskritt huwa proċessar ta' psewdonimizzazzjoni fis-sens tal-Artikolu 4(5) tal-GDPR u ma jammontax għal anonimizzazzjoni sal-punt li bl-użu ta' informazzjoni addizzjonali WhatsApp IE tista' tidentifika s-suġġett tad-*data* li għalih jirreferi l-lossy hash. Il-ħżin tal-lossy hash b'rabta mad-dettalji tal-utent li mingħandu ngabret il-lista ta' kuntatti tista' twassal biex jiġi dedott il-graff soċjali tal-utent u jiġi rkuprat in-numru tat-telefon tal-persuna mhux utent jew biex tiġi stabbilita konnessjoni bejn l-utenti meta persuna mhux utent toħloq kont.
81. Barra minn hekk, l-**FR SA** tishaq li l-ammont ta' numri konnessi, deskritti bħala minimu ta' 16, huwa teoretiku. Fir-realtà, din iċ-ċifra għandha tkun b'mod sinifikanti aktar baxxa, meta jiġi kkunsidrat li WhatsApp IE għandha informazzjoni addizzjonali biex tirkupra s-suġġett tad-*data* konness mal-lossy hash. Hija tenfasizza wkoll li l-algoritmu [REDACTED] ġie meqjus bħala obsolet.
82. Barra minn hekk, l-oġġezzjoni tishaq li l-konsiderazzjoni tal-**LSA** li sabet li d-*data* kienet anonima wasslitha biex tnaqqas l-ammont tal-multa maħsuba ⁸⁷ u b'hekk ikollha impatt fuq l-effett dissważiv tad-deciżjoni.
83. Fl-aħħar, l-**FR SA** tiddikjara li l-abbozz tad-deciżjoni joħloq riskju għad-drittijiet u l-libertajiet fundamentali tas-suġġetti tad-*data*. Id-deciżjoni ma tistax tiżgura r-rispett effettiv tal-protezzjoni tad-*data* personali tar-residenti Ewropej, peress li wasslet għal tnaqqis fil-multa. Barra minn hekk, din teskludi l-lossy hash mill-kamp ta' applikazzjoni materjali tal-GDPR u tipprevjeni kwalunkwe kontroll fuq l-użu tiegħu fl-ipproċessar sussegwenti, b'mod partikolari, fil-każ li d-*data* tiġi trażmessa lil parti terza.

84. Fl-oġġezzjoni tagħha, il-**PT SA** ma taqbilx mas-sejba tal-**LSA** li saret referenza għaliha hawn fuq fil-paragrafu 68, li n-numru tat-telefon, wara l-proċedura ta' lossy hashing, tal-persuna mhux utent ma jikkostitwixxi aktar *data* personali, u l-interpretazzjoni tagħha tal-applikazzjoni tal-Artikolu 4(1) tal-GDPR għal-lista tal-persuni mhux utenti wara l-proċedura ta' lossy hashing hija differenti minn dik tal-**IE SA**.
85. B'reazzjoni għas-sottomissjonijiet ta' WhatsApp IE, il-**PT SA** tiddikjara li l-għan tal-ipproċessar ma jiddeterminax jekk id-*data* tikkwalifikax bħala *data* personali. B'mod analogu, ma tagħmilx differenza jekk WhatsApp IE turix xi interess fl-identifikazzjoni tal-persuni mhux utenti. Pjuttost huwa meħtieġ li wieħed iħares lejn jekk il-komponent ta' informazzjoni jissodisfax il-kundizzjonijiet stabbiliti fl-Artikolu 4(1) tal-GDPR. F'dan il-każ, skont il-**PT SA**, din hija *data* personali minhabba li huwa possibbli li wieħed jiskopri min huma l-persuni mhux utenti billi jibni mill-ġdid in-numru tat-telefon tagħhom bi grad relattivament baxx ta' incertezza.
86. Il-**PT SA** l-ewwel tishaq li l-lossy hash iżomm livell ta' identifikabilità li bl-ebda mod mhuwa negligibbli. Il-lossy hash għandu tqabbil potenzjali b'massimu ta' 16-il numru u mhux b'minimu ta' 16-il numru.

⁸⁷ Ara l-Abbozz tad-Deciżjoni, paragrafu 747-c.

Barra minn hekk, il-proċess huwa ripetittiv u s-salt huwa kostanti, għaldaqstant il-proċess applikat b'mod ripetut għall-istess numru tat-telefon għandu dejjem jirriżulta fl-istess lossy hash mingħajr ebda każwalità.

87. Skont il-PT SA, jekk WhatsApp IE ssir taf bil-15-il numru tat-telefon li jikkondividu l-istess lossy hash, in-numru tat-telefon li jkun fadal jiġi kompletament żvelat, b'mod partikolari billi l-volum ta' informazzjoni diġà miżmuma mill-kumpanija jippermetti dan mingħajr ma jkun hemm il-ħtieġa li partijiet terzi jagħmlu mill-ġdid ħafna min-numri tat-telefon li jkunu tħassru fil-bidu. Għaldaqstant, ikun possibbli li jiġu identifikati wħud mill-persuni mhux utenti billi jinbena mill-ġdid in-numru tat-telefon tagħhom.
88. Il-PT SA targumenta li għal din ir-raġuni l-lossy hashing ma jggarantixxix b'mod effettiv l-anonimizzazzjoni tad-*data* anke meta wieħed iqis li l-mezzi msemija hawn fuq huma raġonevoli, fit-tifsira tal-Premessa 26 tal-GDPR, peress li huma b'mod immedjat disponibbli għal WhatsApp IE mingħajr ma jkunu meħtieġa ħin u spejjeż eċċessivi.
89. Barra minn hekk, il-PT SA tenfasizza li n-network vast ta' kuntatti fost l-utenti u bejn l-utenti u l-persuni mhux utenti li WhatsApp IE għandha għad-dispożizzjoni tagħha jirrappreżenta sors addizzjonali sinifikanti ta' informazzjoni li jżid il-possibbiltajiet ta' identifikabilità. Tenfasizza wkoll li kif imsemmi mil-LSA, il-possibbiltà ta' aċċess mill-awtoritajiet tal-infurzar tal-liġi għal dan is-sors informattiv tar-relazzjonijiet interpersonali, ladarba l-proċedura tal-lossy hashing tiġi applikata għan-numri tat-telefon, tikkonferma l-identifikabilità.
90. Fl-aħħar nett, il-PT SA tifhem li l-lossy hashes huma *data* personali “(...) *minħabba li fihom komponent ta' identifikabilità għolja, meta wieħed iqis l-ammont enormi ta' informazzjoni miżmuma minn [WhatsApp IE], sal-punt li jippermettu bl-użu raġonevoli ta' mezzi, li jiġu magħmula mill-ġdid in-numri tat-telefown li kienu tħassru.*”⁸⁸
91. Bħala segwitu, il-PT SA targumenta li d-*data* involuta hija soġġetta għall-GDPR anke fir-rigward tal-obbligi tal-Artikoli 12 u 14 tal-GDPR. Għaldaqstant ma taqbilx mal-konklużjonijiet tal-LSA dwar in-nuqqas ta' ksur tal-Artikolu 14 tal-GDPR fir-rigward tan-numri tat-telefon konvertiti f'lossy hash u fir-rigward tat-tnaqqis tal-multa fil-paragrafu 747(c) tal-Abbozz tad-Deciżjoni. Skont l-oġġezzjoni, il-ksur tal-Artikolu 14 tal-GDPR jiġi estiż ukoll għall-ipproċessar imwettaq *wara* l-proċedura tal-lossy hashing, b'enfasi partikolari fuq il-perjodu ta' żamma tal-lista tal-persuni mhux utenti.
92. Fl-aħħar, il-PT SA tiddikjara li s-sejba fl-abbozz tad-deciżjoni toħloq riskju serju għad-drittijiet u l-libertajiet tas-suġġetti tad-*data* billi teskludi d-*data* mill-applikazzjoni tal-GDPR, b'mod partikolari meta l-ipproċessar iqajjem tħassib dwar il-legalità li kellu jiġi indirizzat fil-futur qarib. Barra minn hekk, id-deciżjoni tistabbilixxi precedent ferm inkwetanti b'rabta mal-qalba tal-qafas legali tal-protezzjoni tad-*data*.
- ***
93. Fl-oġġezzjoni tagħha, l-**HU SA** tiddikjara li l-Abbozz tad-Deciżjoni jiddetta li n-numri tat-telefon tal-persuni mhux utenti jiġu kkunsidrati bħala *data* personali qabel u wara l-proċedura tal-lossy hashing, għall-kuntrarju tal-konklużjoni tal-LSA msemija hawn fuq fil-paragrafu. 68.

⁸⁸ L-Oġġezzjoni tal-PT SA, paragrafu 46.

94. Għaldaqstant, l-HU SA targumenta li x-xenarju deskritt fl-Abbozz tad-Deciżjoni fejn WhatsApp IE tista', jekk tintalab, tikseb l-identifikazzjoni indiretta tal-persuna mhux utent ⁸⁹ jibqa' validu peress li n-numru tat-telefon mażżun fil-forma hash (b'WhatsApp IE ikollha għarfien tal-kodiċi tal-hash, li għaldaqstant tkun tista' tiddeċifrah) huwa *data* personali pseudonima. Għaldaqstant, dan jippermetti li jinholoq mill-ġdid il-kuntatt ma' persuna speċifika. Filwaqt li, skont l-HU SA, in-numru tat-telefon huwa biss *data* teknika, il-kuntatt ma' oħrajn jagħmilha *data* personali għal WhatsApp IE.
95. Barra minn hekk, l-HU SA tfakkar li sabiex id-*data* ma tkunx anonima l-kontrollur ma għandux għalfejn ikollu d-*data* kollha meħtieġa għall-identifikazzjoni mill-ġdid, sakemm jista' jkollu aċċess għal *data* li tippermetti l-identifikazzjoni mill-ġdid. Hija targumenta li b'*data* anonima, mhux possibbli li jittieħdu deciżjonijiet immirati lejn utenti individwali. Jekk dan ikun possibbli fil-każ ikkonċernat, mhux korrett li jiġi konkluż li d-*data* hija anonima. Għaldaqstant, ikun żball serju jekk wieħed jikkonkludi li l-GDPR ma japplikax għal *data* użata f'operazzjoni li fl-aħħar mill-aħħar tippermetti l-identifikazzjoni unika tal-utenti. Minhabba dan ta' hawn fuq, l-HU SA tiddikjara li wara l-proċedura tal-lossy hashing, in-numri tat-telefon tal-persuni mhux utenti jikkostitwixxu *data* personali.
96. Barra minn hekk, l-HU SA targumenta li l-għoti ta' informazzjoni skont l-Artikolu 14 tal-GDPR lil persuni mhux utenti fuq is-sit web ta' WhatsApp IE mhuwiex xieraq, peress li jista' ma jkollhom l-ebda għarfien dwar l-eżistenza tas-servizz u mhuwiex possibbli li jiġi ppruvat li l-persuni mhux utenti huma infurmati bis-sħiħ li huma affettwati mill-ipproċessar ta' WhatsApp IE, peress li ma jistgħux ikunu mistennija li jkunu interessati fis-sit web ta' WhatsApp.
97. Barra minn hekk, l-HU SA tqajjem li l-ipproċessar tad-*data* tal-persuni mhux utenti huwa eċċessiv u b'hekk jikser il-prinċipju tal-minimizzazzjoni tad-*data*. Huwa biss ladarba li persuna mhux utent issir utent li l-ipproċessar ikollu għan, jiġifieri huwa biss f'dan il-punt li WhatsApp IE ikollha għan reali li taħżen in-numru tat-telefon tal-persuni mhux utenti. Fl-istess waqt, skont l-oġġezzjoni, l-istess jista' jinkiseb jekk WhatsApp IE perġodikament tqabbel il-bażi tad-*data* tal-hash tan-numri tat-telefon tal-utenti mal-lista tal-kuntatti biex tara jekk l-utent jafx persuna li tkun irregistrat mill-verifika preċedenti. B'hekk WhatsApp IE ma jkollhiex għalfejn taħżen kontinwament id-*data* kollha tal-persuni mhux utenti. Għaldaqstant, l-HU SA tipproponi li tiddikjara ksur addizzjonali tal-Artikolu 5(1)(c) tal-GDPR.
98. Fl-aħħar nett, l-HU SA targumenta li jekk dan ma jiġix stabbilit, idgħajjed id-drittijiet tal-protezzjoni tad-*data* tas-suġġetti tad-*data* peress li t-twaqqif ta' preċedent falz ifixkel il-possibbiltà li jiġu infurzati u eżerċitati d-drittijiet tal-individwu.

99. Fl-oġġezzjoni tagħha, l-NL SA ma taqbilx mal-konklużjoni li d-*data* ta' persuna mhux utent wara l-metodu tal-proċedura tal-hashing ma tibqax aktar *data* personali, u tikkontesta s-sejba tal-Abbozz tad-Deciżjoni msemmi hawn fuq fil-paragrafu. 68. Fil-fehma tagħha, il-proċess jirriżulta f'*data* pseudonimizzata minflok *data* anonimizzata.
100. Skont l-NL SA, il-parti teknika tal-abbozz tad-deciżjoni fiha l-iżbalji u tiddependi żżejjed fuq dikjarazzjonijiet minn WhatsApp IE dwar id-diffikultà teknika preżunta li jerġa' jinkiseb numru tat-telefon minn lossy hash. L-NL SA tinnota li l-Abbozz tad-Deciżjoni jirreferi bi żball għal valur ta' hash wieħed li jiġi kondiviz f'minn tal-anqas 16-il numru, filwaqt li dan għandu jaqra "*tal-aktar*", u tisħaq pereżempju li f'hafna każijiet, numru tat-telefon wieħed biss minn dawk is-16 possibbli jiġi pproċessat

⁸⁹ Dan ix-xenarju jiġi pprezentat fil-paragrafu 66 tal-Abbozz tad-Deciżjoni u jirreferi għall-possibbiltà minn WhatsApp IE, jekk tintalab tagħmel hekk minn awtorità kompetenti, li tikseb l-identifikazzjoni indiretta tal-persuna mhux utent ikkonċernata billi tgħaddi kwalunkwe numru tat-telefon ċellulari pprovdut mill-awtorità lill-proċess tal-utenti l-godda bil-ħsieb li jiġu identifikati dawk l-utenti eżistenti li għandhom in-numru fil-kotba tal-indirizzi tagħhom.

minn WhatsApp IE. Fil-każ fejn tabilhaqq numri multipli jkunu fl-istess medda, ammont kbir jista' diġà jkun magħruf fil-Karatteristika tal-Kuntatt.

101. Barra minn hekk, l-NL SA targumenta li l-iskema ta' hashing applikata minn WhatsApp IE hija vulnerabbli għal attakk ta' forza brutali. Pereżempju, fin-Netherlands, jinħarġu 54 miljun numru tat-telefon ċellulari. Il-kostruzzjoni ta' tabella tat-tfittxija tiegħu madwar tliet minuti permezz ta' hardware maħruġ fl-2017, li, skont l-NL SA, hija ferm possibbli fil-kapaċitajiet ta' WhatsApp IE. L-NL SA hija mħassba wkoll li jintuza valur ta' salt wieħed kostanti fl-operazzjonijiet kollha, li jagħmel l-attakk ta' forza brutali "*irhis biex jitwettagħ*". Għaldaqstant, skont l-NL SA, ikun possibbli għal WhatsApp IE li tmur mill-valur tal-hash għal numru tat-telefon ċellulari wieħed jew aktar, mingħajr sforz mhux raġonevoli.
102. L-NL SA targumenta wkoll li WhatsApp IE x'aktarx li hija konxja mill-fatt li l-lossy hash huwa identifikatur psewdonimu minħabba li tiġi deskritta prattika li biha tqabbel id-*data* minn klijenti li għandhom l-app ma' *data* mill-ktieb tat-telefons tal-apparat tal-klijenti tagħha biex jinstabu numri tat-telefon oħra li jaqblu ma' tal-utenti.
103. Barra minn hekk, skont l-oġġezzjoni, awtorità tal-infurzar tal-liġi tista' bħala parti minn investigazzjoni kriminali tagħmel talba lil WhatsApp IE biex tapplika l-proċess tal-lossy hashing fuq numru tat-telefon. Imbagħad tista' tagħmel talba lil WhatsApp IE biex tipprovi l-utenti assoċjati kollha marbuta ma' dak il-hash (bħala assoċjati magħrufa potenzjali). Dawn l-assoċjati potenzjali jistgħu mbagħad jiġu investigati aktar fid-dettall.
104. Barra minn hekk, l-NL SA targumenta li minħabba l-avvanzi reċenti fl-analizi tal-graff tan-network soċjali, tista' tkun possibbli ż-żieda jew l-identifikazzjoni mill-ġdid. Jekk bosta numri tat-telefon jappartjenu għal hash wieħed, din il-grafika tista' tintuza biex tisepara l-hashes identiċi f'persuni differenti.
105. L-NL SA tikkonkludi li l-valutazzjoni żbaljata twassal għas-sejbiet li l-impatt tal-attivitajiet tal-ipproċessar fuq persuni mhux utenti ikun pjuttost limitat u li, anke jekk jiġi stabbilit deficit ta' konformità rigward it-trasparenza lejn persuni mhux utenti, emenda żgħira biss tal-politiki tkun biżżejjed biex jiġi solvut il-ksur. Għall-kuntrarju, skont l-NL SA, l-ipproċessar ta' *data* ta' persuni mhux utenti ma jiqafx wara l-applikazzjoni tal-imsemmija metodi tal-lossy hashing u l-GDPR irid jibqa' japplika (fid-dawl ukoll tal-ġurisprudenza rilevanti tal-QĠUE), li jista' jkun li jinvolvi aktar emendi għall-politika ta' privatezza milli previst fl-Appendiċi C għall-Abbozz tad-Deciżjoni. Għaldaqstant, l-NL SA tesprimi tħassib li l-LSA tista' ma tipprevedi azzjoni xierqa fil-konfront ta' WhatsApp IE sabiex tinforza t-trasparenza lejn il-persuni mhux utenti.
106. L-NL SA tiddikjara li konsegwentement, l-emendar tal-konklużjoni fl-Abbozz tad-Deciżjoni msemmi hawn fuq fil-paragrafu 68 jfisser li l-ipproċessar sussegwenti jkun kopert mill-GDPR u li WhatsApp IE trid tiżgura li jikkonforma mal-GDPR u li jitnaqqsu r-riskji għad-drittijiet u l-interessi tal-persuni mhux utenti. B'mod partikolari, dan jinfluwenza l-kamp ta' applikazzjoni tal-obbligi fuq WhatsApp IE skont l-ordni proposta tal-LSA, peress li fid-dawl tal-Artikolu 14 tal-GDPR għandu jiġi nnutat li anke l-persuni mhux utenti għandhom jirċievu informazzjoni dwar l-ipproċessar tad-*data* tagħhom minn WhatsApp IE anke jekk dawn ma jkunux klijenti tas-servizz.
107. Barra minn hekk, l-NL SA tişhaq li WhatsApp IE għandha tinforma wkoll lill-persuni mhux utenti bl-ipproċessar sussegwenti tad-*data* tagħhom, skont l-Artikolu 12 tal-GDPR. Pereżempju, jekk id-*data* tal-persuni mhux utenti li tgħaddi mill-proċedura ta' lossy hashing kellha tintuza minn parti terza, l-Artikolu 14(1) tal-GDPR jippreskrivi li dan irid ikun rifless fl-informazzjoni lis-suġġetti tad-*data*.
108. Barra minn hekk, wara l-oġġezzjoni tal-NL SA, iċ-ċirku potenzjali tas-suġġetti tad-*data* affettwati huwa b'mod sinifikanti akbar minn dak previst mil-LSA. Hija tişhaq li l-konklużjoni hawn fuq taffettwa wkoll

I-kamp ta' applikazzjoni tal-miżuri korrettivi proposti mil-LSA. L-NL SA targumenta li dan jista' jżid mal-impatt u l-gravità tal-ksur u b'hekk jista' jiġġustifika sanzjonijiet oġhla.

109. L-NL SA tenfasizza li l-abbozz tad-deċiżjoni joħloq ir-riskju li d-*data* personali tal-persuni mhux utenti wara l-lossy hashing ma tibqax aktar protetta bl-applikazzjoni tal-GDPR. Il-persuni mhux utenti jkollhom tieqa ta' opportunità limitata ħafna biex jeżerċitaw id-drittijiet tagħhom ta' suġġetti tad-*data* u ma tibqax tapplika kwalunkwe restrizzjoni legali, li tkun ipprovduta mill-GDPR, għall-ħżin, it-trasferiment jew l-użu wara l-lossy hashing.
110. L-NL SA targumenta li dan ikompli joħloq preċedent legali għal organizzazzjonijiet u ċirkostanzi oħra dwar dak li de facto jkun biżżejjed biex id-*data* personali tiġi anonimizzata. Kontrolluri oħra jistgħu jipproċessaw *data* personali mingħajr ma jikkonformaw mal-GDPR, għax jassumu li għandhom *data* anonima wara l-proċedura ta' hawn fuq, filwaqt li fil-fatt jipproċessaw *data* personali.

111. Fl-oġġezzjoni tagħha, l-IT SA tesprimi nuqqas ta' qbil mal-konklużjoni milġuqa mill-IE SA fl-istadju tat-teħid tad-deċiżjonijiet (li titbiegħed minn dawk milġuqa fl-istadju ta' investigazzjoni) li ma hemm l-ebda ksur tal-Artikolu 14 tal-GDPR fir-rigward tal-ipproċessar ta' *data* ta' persuni mhux utenti wara l-applikazzjoni tal-hekk imsejja proċedura ta' Lossy Hashing.
112. Skont l-IT SA, id-*data* tal-persuni mhux utenti miġbura minn WhatsApp IE permezz ta' aċċess għall-kotba tal-indirizzi tal-utenti bil-kunsens tal-utenti għandha titqies bħala *data* personali kemm fil-ħin tal-ħażna tagħha f'test ċar kif ukoll wara l-applikazzjoni tal-hekk imsejja lossy hashing. Hi targumenta li *data* kriptata għandha titqies bħala psewdonimizzata, mhux anonimizzata, għaldaqstant hija mingħajr ebda dubju *data* personali.
113. Din il-konklużjoni, skont l-IT SA, mhix affettwata mis-sottomissjoni ta' WhatsApp IE li "*id-dekriptagg bl-inginerija inversa użat minn [WhatsApp IE] biex tippreżenta lill-utenti n-numri ta' persuni mhux utenti li ngħaqdu mas-servizz ma jippermettix li jiġi identifikat numru individwali peress li jagħti sett ta' sittax-il numru tat-telefown*"⁹⁰, u lanqas permezz tad-dikjarazzjoni li l-utenti jiġu nnotifikati permezz ta' hashing ta' notifika aktar milli permezz ta' lossy hashing. Pjuttost, skont l-IT SA, dan jammonta għal raġuni addizzjonali biex wieħed jargumenta li d-*data* personali tiġi tabilhaqq ipproċessata.
114. L-IT SA targumenta li dawn il-kunsiderazzjonijiet huma rilevanti għall-eżistenza ta' ksur tal-Artikolu 14 tal-GDPR u għall-kalkolu tal-ammont tal-multa amministrattiva (peress li l-multa tnaqqset mill-IE SA fid-dawl tal-konklużjonijiet milġuqa f'dan ir-rigward).
115. Fl-aħħar nett, l-IT SA tiddikjara li d-deċiżjoni toħloq riskju sinifikanti għad-drittijiet u l-libertajiet tas-suġġetti tad-*data* peress li tfixx id-dritt tagħhom li jiġu infurmati kif ukoll minħabba l-miżura korrettiva sproporzjonata.

6.3 Pożizzjoni tal-LSA dwar l-oġġezzjonijiet

116. Il-pożizzjoni finali meħuda mill-IE SA kienet li ma ssegwi l-ebda waħda mill-oġġezzjonijiet⁹¹. Madankollu, fit-Twegiba Komposta, l-IE SA indikat li kkunsidrat l-oġġezzjonijiet bħala rilevanti u motivati. Hi tirrikonoxxi l-kwistjoni komuni, jiġifieri li d-*data* għandha titqies bħala psewdonima aktar milli anonima, u tikkunsidra l-modi proposti li bihom tista' tinkiseb l-identifikazzjoni. L-LSA tikkunsidra wkoll it-tħassib imqajjem mis-CSAs fir-rigward tas-salt, li n-numru magħmul minn 16-il numru li qed jiġi

⁹⁰ L-Oġġezzjoni tal-IT SA, p. 3.

⁹¹ Ittra lis-Segretarjat tal-EDPB, datata 2 ta' Ġunju 2021, p. 2.

rappreżentat mil-lossy hash huwa fil-prattika mhux minimu, iżda pjuttost massimu u li WhatsApp IE għandha għad-dispożizzjoni tagħha network vast ta' kuntatti fost l-utenti u l-persuni mhux utenti ⁹².

117. Meta wieħed iqis dan ta' hawn fuq, l-LSA targumenta li waqt li teoretikament ikun possibbli li l-Valur tal-hash ta' 39 bit jitqies bħala anonimu, meta wieħed jara l-valur tal-hash b'mod iżolat ikun qed jinjora r-riskji li huma preżenti fl-ambjent tal-ipproċessar li jistgħu jippermettu l-identifikazzjoni mill-ġdid tas-suġġetti tad-*data* ⁹³. Barra minn hekk, b'reazzjoni għas-sottomissjonijiet ta' WhatsApp IE fejn qed tirrifjuta l-oġġezzjonijiet bħala teoretiċi u tinsisti li l-oġġezzjonijiet jonqsu milli jidentifikaw għala WhatsApp IE tista' tkun trid terġa' tidentifika lill-persuni mhux utenti, l-LSA tiddikjara li huwa normali li wieħed jiddependi fuq xenarji ipotetiċi biex jidentifika r-riskji ta' identifikazzjoni mill-ġdid u li l-motivazzjoni ma taffettwax il-kapaċità teknika biex jerġa' jiġi identifikat sett ta' *data*. Madankollu, tiddikjara li l-motivazzjoni tkun rilevanti meta jiġi vvalutat jekk b'mod raġonevoli x'aktarx li jintużaw il-mezzi identifikati.
118. Barra minn hekk, l-LSA tirreferi għall-Opinjoni WP29 tal-05/2014 ⁹⁴ u tindika li, peress li s-sett ta' *data* miżmum ikun fih konnessjonijiet mill-valur hash għall-utenti tas-servizz, dan jippreżenta "*riskju akbar minn żero li persuni mhux utenti jistgħu jiġu identifikati mill-ġdid permezz ta' inferenza, konnessjoni jew singularizzazzjoni*" ⁹⁵. Madankollu, tirrimarka wkoll li f'ħafna mix-xenarji ppreżentati mis-CSAs, id-*data* awżiljarja hija n-numru tat-telefon tal-persuna mhux utent innifisha, b'hekk ikun qed jinholoq argument kemxejn ċirkolari. Targumenta wkoll, li approċċ ta' riskju żero x'aktarx li jirriżulta fi ftit proċessi li jiksbu l-anonimizzazzjoni, jekk ikun hemm. L-LSA tistaqsi jekk tali eżitu kienx previst mil-leġiżlatur.
119. Fl-aħħar nett, wara dak kollu msemmi hawn fuq, l-LSA tikkonkludi li la s-CSAs ma pprovdew argumenti solidi biex jiġi konkluż li l-proċess mhuwiex biżżejjed biex janonimizza d-*data*, u lanqas it-tweġibiet ta' WhatsApp IE mhuma żviluppati biżżejjed biex tiġi sostnuta sejba li l-proċess huwa biżżejjed biex janonimizza d-*data* f'kull każ ⁹⁶. Għaldaqstant, hija taqbel mat-tħassib espress mis-CSAs fir-rigward tas-sejba potenzjali li jkollha impatt ferm sinifikanti bħala precedent, iżda tibqa' mħassba jekk is-sejba inversa skont l-ipoteżijiet differenti proposti mis-CSAs tkunx sostnuta jekk tiġi kkontestata fil-qorti.
120. Barra minn hekk, ta' min jinnota li qabel ma rreferiet it-tilwima lill-Bord, l-LSA pproponiet bħala kompromess li temenda l-abbozz tad-deċiżjoni biex iżżomm biss is-sejba li WhatsApp IE tipproċessa d-*data* personali tal-persuni mhux utenti, u b'hekk tkun soġġetta għall-Artikolu 14 tal-GDPR, u biex tneħhi r-referenzi kollha għall-proċedura ta' Lossy-Hashing, inkluż kwalunkwe sejba assoċjata.

6.4 Analizi tal-EDPB

6.4.1 Valutazzjoni dwar jekk l-oġġezzjonijiet kinux rilevanti u motivati

121. L-oġġezzjoni tad-**DE SA** ma taqbilx mas-sejba tal-Persuna li tiegħu d-Deciżjonijiet li l-proċedura ta' Lossy Hashing applikata lin-numru tat-telefon ta' persuna mhux utent ma tikkostitwixxi *data* personali, minħabba l-preżenza ta' diversi fatturi li jippermettu l-identifikazzjoni tas-suġġetti tad-*data*. Id-DE SA tiddikjara li, jekk tiġi segwita, din l-oġġezzjoni twassal għal konklużjoni differenti dwar in-natura tad-*data* msemmija hawn fuq, u tqajjem ukoll mistoqsijiet dwar il-legalità tal-ipproċessar, li tista' twassal għas-sejba ta' ksur addizzjonali tal-Artikolu 6(1) tal-GDPR, kif ukoll x'aktarx għal miżuri amministrattivi

⁹² It-Tweġiba Komposta tal-IE SA, paragrafu 38 u s-segwitu.

⁹³ It-Tweġiba Komposta tal-IE SA, paragrafu 56.

⁹⁴ L-Opinjoni 05/2014 tal-Grupp ta' Hidma tal-Artikolu 29 dwar it-Tekniki ta' Anonimizzazzjoni (10 ta' April 2014), WP216 ("L-Opinjoni 05/2014 tad-WP29").

⁹⁵ It-Tweġiba Komposta tal-IE SA, paragrafu 56.e.

⁹⁶ It-Tweġiba Komposta tal-IE SA, paragrafu 57.

differenti. Għaldaqstant, billi hemm rabta diretta bejn l-oġġezzjoni u s-sustanza tal-abbozz tad-deċiżjoni kkonċernata, l-EDPB jikkunsidra l-oġġezzjoni bħala rilevanti.

122. Barra minn hekk, id-DE tistabbilixxi żbalji fattwali u legali li jikkonċernaw l-analiżi tal-proċedura ta' Lossy Hashing fl-Abbozz tad-Deciżjoni. Barra minn hekk, l-oġġezzjoni tad-DE SA tirreferi għal kif l-Abbozz tad-Deciżjoni għandu jinbidel, billi targumenta li “[l-Jebda waħda [mill-] bażijiet legali tal-Artikolu 6(1) tal-GDPR li teħtieġ in-neċessità ma tkun applikabbli]” għall-ipproċessar tad-data psewdonimizzata, dan iwassal “għal eżitu differenti u għalhekk x’aktarx għal miżuri amministrattivi differenti u livell oġġla ta’ multa”⁹⁷.
123. L-oġġezzjoni targumenta li jekk l-Abbozz tad-Deciżjoni ma jiġix emendat f’dan il-każ, ikun jinvolvi riskju għoli għad-drittijiet u l-libertajiet fundamentali tas-suġġetti tad-data billi jekk b’mod mhux korrett id-data ma tinstabx bħala data personali tinholq “lakuna sinifikanti fil-protezzjoni għas-suġġetti tad-data fl-Ewropa”. Barra minn hekk, dan “jinkoraġġixxi fornituri/partijiet responsabbli oħra biex jintroduċu proċedura simili” u b’hekk jipprevjeni lis-suġġetti tad-data milli jeżerċitaw id-drittijiet tagħhom⁹⁸. Għaldaqstant, l-EDPB jikkunsidra l-oġġezzjoni bħala motivata.
124. Fuq din il-bażi, l-EDPB jikkunsidra li l-oġġezzjoni mqajma mid-DE SA hija oġġezzjoni rilevanti u motivata skont l-Artikolu 4(24) tal-GDPR.
125. WhatsApp IE tikkunsidra l-oġġezzjonijiet kollha li jikkonċernaw il-proċedura ta' Lossy Hashing la rilevanti u lanqas motivati biżżejjed biex jilhqgħu l-livell tal-Artikolu 4(24) tal-GDPR. Fir-rigward tar-raġunament tal-oġġezzjonijiet ta’ hawn fuq, WhatsApp IE ttenni dak li diġà spjegat fis-sottomissjonijiet tagħha għaliex in-numri tat-telefon ta’ persuni mhux utenti ma jistgħux jiġu identifikati mill-ġdid⁹⁹. Fir-rigward tad-dimostrazzjoni tas-sinifikat tar-riskju f’dawn l-oġġezzjonijiet, WhatsApp IE targumenta li l-oġġezzjonijiet iqajmu biss “tħassib vag u infondat”, peress li d-data li tgħaddi mill-proċedura ta’ lossy hashing mhix ikkunsidrata bħala data personali. Madankollu, għall-kuntrarju, l-EDPB jikkunsidra dawn l-oġġezzjonijiet bħala motivati b’mod adegwat u jfakkar li l-valutazzjoni tal-merti tal-oġġezzjoni titwettagħ b’mod separat, wara li jkun ġie stabbilit li l-oġġezzjoni tissodisfa r-rekwiżiti tal-Artikolu 4(24) tal-GDPR¹⁰⁰. Għaldaqstant, billi l-argumenti ppreżentati jindirizzaw il-merti tal-oġġezzjoni, l-EDPB mhuwix influwenzat fir-rigward tal-valutazzjoni dwar jekk il-livell tal-Artikolu 4(24) innifsu ntlaħaqx. Dan huwa rilevanti għall-oġġezzjonijiet kollha analizzati f’din is-subtaqsima.
126. L-oġġezzjoni tal-**FR SA** tiddikjara li ma taqbilx mal-konklużjoni tal-LSA msemmija hawn fuq fil-paragrafu 68. Hija tishaq li s-sejba li Lossy Hash ma kienx data personali wasslet lil-LSA biex tnaqqas l-ammont tal-multa stipulata fil-bidu, u għalhekk tesprimi tħassib dwar jekk l-azzjoni prevista proposta mil-LSA tikkonformax mal-GDPR. Billi hemm rabta diretta bejn l-oġġezzjoni u s-sustanza tal-abbozz tad-deċiżjoni kkonċernata, l-EDPB jikkunsidra l-oġġezzjoni bħala rilevanti.
127. L-EDPB jikkunsidra wkoll l-oġġezzjoni “motivata”, peress li tindika żbalji fattwali fl-Abbozz tad-Deciżjoni. F’dan ir-rigward, l-oġġezzjoni tal-FR SA tenfasizza li l-Abbozz tad-Deciżjoni kunsidra li l-GDPR ma kienx japplika la darba l-proċedura tal-Lossy Hash irriżultat fl-anonimizzazzjoni tad-data, filwaqt li

⁹⁷ L-Oġġezzjoni tad-DE SA, p. 11.

⁹⁸ L-Oġġezzjoni tad-DE SA, p. 12.

⁹⁹ B’mod aktar speċifiku, WhatsApp IE ssostni li l-oġġezzjonijiet tas-CSAs mhumix motivati biżżejjed peress li jiddependu “(i) fuq karatterizzazzjonijiet żbaljati tal-proċess, (ii) xenarji ipotetiċi u mhux sostnuti li ma jippermettux l-identifikazzjoni tal-persuna mhux utent inkluż b’mod li jissodisfa t-test stabbilit fi Breyer, u (iii) dikjarazzjonijiet mhux preċiżi li ċerta informazzjoni u mezzi jkunu disponibbli għal WhatsApp Ireland biex jippermettu l-identifikazzjoni tal-persuna mhux utent” (L-Artikolu 65 tas-Sottomissjonijiet ta’ WhatsApp, paragrafi 24.2 sa 24.8).

¹⁰⁰ Ara n-nota ta’ qiegħ il-paġna 21 hawn fuq.

din għandha tkun ikkwalifikata bħala *data* psewdonimizzata. Barra minn hekk, l-EDPB isib li l-oġġezzjoni tal-FR SA turi biċ-ċar is-sinifikat tar-riskji għad-drittijiet u l-libertajiet fundamentali tas-suġġetti tad-*data* pprezentati mill-Abbozz tad-Deciżjoni peress li l-FR SA targumenta li, jekk ma tiġix segwita, din id-deciżjoni tipperikola *“ir-rispett effettiv tad-drittijiet tas-suġġetti tad-data”*. Barra minn hekk, l-oġġezzjoni tirreferi għan-nuqqas tal-effett dissważiv tal-multa. Fl-aħħar nett, l-FR SA tikkunsidra li l-hruġ ta’ din id-deciżjoni jeskludi din id-*data* mill-kamp ta’ applikazzjoni materjali tal-GDPR u konsekwentement jipprevjeni kwalunkwe kontroll futur fuq din it-tip ta’ *data* ¹⁰¹.

128. Fuq din il-bażi, l-EDPB jikkunsidra li l-oġġezzjoni mqajma mill-FR SA hija oġġezzjoni rilevanti u motivata skont l-Artikolu 4(24) tal-GDPR.
129. L-oġġezzjoni tal-PT SA tikkunsidra li, billi d-*data* li tkun għaddejja mill-proċedura ta’ lossy hash ma tkunx anonimizzata, dan iwassal għal ksur ulterjuri tal-Artikolu 14 tal-GDPR minhabba n-nuqqas ta’ informazzjoni fir-rigward tal-ipproċessar tad-*data* tal-persuni mhux utenti wara l-proċedura tal-Lossy Hashing. Il-PT SA tiddikjara li ma taqbilx mal-konklużjonijiet mil-huqa mil-LSA fl-Abbozz tad-Deciżjoni. Għaldaqstant, din l-oġġezzjoni tikkonċerna *“jekk hemmx ksur tal-GDPR”*. Barra minn hekk, billi hemm rabta diretta bejn l-oġġezzjoni u s-sustanza tal-abbozz tad-deciżjoni kkonċernata, l-EDPB jikkunsidra l-oġġezzjoni bħala rilevanti.
130. Barra minn hekk, l-EDPB jinnota li l-oġġezzjoni tal-PT SA tirreferi għal żbalji legali fl-Abbozz tad-Deciżjoni, jiġifieri li l-LSA ssib li r-riżultat tal-proċedura tal-Lossy Hashing ma jikkostitwixxi *data* personali, u għaldaqstant li ma hemm l-ebda ksur tal-Artikolu 14 tal-GDPR wara li tkun ġiet applikata l-proċedura ta’ Lossy Hashing. Barra minn hekk, il-PT SA tispjega kif is-sejba li l-Lossy Hashing ma jggarantixxi l-ebda anonimizzazzjoni tad-*data* twassal għal konklużjoni differenti (jiġifieri, ksur addizzjonali tal-Artikolu 14 tal-GDPR). Barra minn hekk, l-EDPB isib li l-oġġezzjoni tal-PT SA turi b’mod ċar is-sinifikat tar-riskji maħluqa għad-drittijiet u l-libertajiet fundamentali tas-suġġetti tad-*data* mill-Abbozz tad-Deciżjoni, billi f’dan ir-rigward, il-PT SA tispjega li dan għandu jammonta għal *“tneħħija tal-protezzjoni legali u l-garanziji tas-suġġetti tad-data li jistgħu jiġu identifikati”*, kif ukoll għal *“precedent ferm inkwetanti relatat mal-qalba tal-qafas legali tal-protezzjoni tad-data li huwa l-kunċett ta’ data personali”* ¹⁰².
131. Fuq din il-bażi, l-EDPB jikkunsidra li l-oġġezzjoni mqajma mill-PT SA hija oġġezzjoni rilevanti u motivata skont l-Artikolu 4(24) tal-GDPR.
132. L-oġġezzjoni tal-HU SA tikkonċerna kemm *“jekk hemmx ksur tal-GDPR”* u *“jekk l-azzjoni prevista proposta mil-LSA tikkonformax mal-GDPR”*. L-oġġezzjoni tal-HU SA tirreferi għan-nuqqas ta’ sejbiet tal-Artikolu 5(1)(c) u toġġezzjona għall-konklużjonijiet magħmula fl-Abbozz tad-Deciżjoni dwar il-metodu xieraq li għandu jintuża minn WhatsApp IE biex tipprovdi informazzjoni lil persuni mhux utenti. Billi hemm rabta diretta bejn l-oġġezzjoni u s-sustanza tal-abbozz tad-deciżjoni kkonċernata, l-EDPB jikkunsidra l-oġġezzjoni bħala rilevanti.
133. Barra minn hekk, l-EDPB jinnota li l-HU SA ġġustifikat b’mod adegwat il-htieġa li jiġi emendat l-Abbozz tad-Deciżjoni. F’dan ir-rigward, l-HU SA indikat li d-*data* hija vvalutata b’mod mhux korrett bħala *data* anonima, li ma hemm l-ebda evidenza li persuni mhux utenti huma infurmati dwar l-ipproċessar tan-numru tat-telefon tagħhom, u li l-ipproċessar ta’ din id-*data* huwa eċċessiv fir-rigward tal-għan li għalih hija pproċessata. Għaldaqstant, l-HU SA tispjega kif is-sejba li l-proċedura tal-Lossy Hashing ma tiggarantixxi l-ebda anonimizzazzjoni tad-*data* twassal għal konklużjoni differenti (jiġifieri, ksur addizzjonali tal-Artikolu 5(1)(c) tal-GDPR u l-htieġa li jiġu infurmati b’mod xieraq il-persuni mhux utenti dwar dan l-ipproċessar). Barra minn hekk, l-EDPB isib li l-oġġezzjoni tal-HU SA turi b’mod ċar is-sinifikat

¹⁰¹ L-Oġġezzjoni tal-FR SA, p. 1-2.

¹⁰² L-Oġġezzjoni tal-PT SA, paragrafu 55.

tar-riskji maħluqa mill-Abbozz tad-Deciżjoni, peress li l-HU SA tispjega li dan idgħajjef l-infurzabilità tad-drittijiet tas-sugġetti tad-*data* taħt il-GDPR, jagħmilha impossibbli għal sugġetti tad-*data* mhux utenti biex jeżerčitaw id-drittijiet tagħhom skont il-GDPR, kif ukoll jispjega li *“dan jista’ jistabbilixxi precedent falz (...) għal numru imprevedibbli ta’ sugġetti tad-*data*”*¹⁰³.

134. Fuq din il-bażi, l-EDPB jikkunsidra li l-oġġezzjoni mqajma mill-HU SA hija oġġezzjoni rilevanti u motivata skont l-Artikolu 4(24) tal-GDPR.
135. L-oġġezzjoni tal-NL SA ssostni li WhatsApp IE naqset milli tinforma lill-persuni mhux utenti bl-operazzjonijiet ta’ pproċessar imwettqa wara l-proċedura ta’ Lossy Hashing, kif ukoll tindika n-nuqqas ta’ miżuri korrettivi maħruġa fl-Abbozz tad-Deciżjoni. Għaldaqstant, din l-oġġezzjoni tikkonċerna kemm *“jekk hemmx ksur tal-GDPR”* u *“jekk l-azzjoni prevista proposta mil-LSA tikkonformax mal-GDPR”*. Billi hemm rabta diretta bejn l-oġġezzjoni u s-sustanza tal-abbozz tad-deciżjoni kkonċernata, l-EDPB jikkunsidra l-oġġezzjoni bħala rilevanti.
136. Barra minn hekk, l-EDPB jinnota li l-NL SA għustifikat b’mod adegwat il-ħtieġa li jiġi emendat l-Abbozz tad-Deciżjoni. F’dan ir-rigward, l-oġġezzjoni tal-NL SA tiddikjara li l-Abbozz tad-Deciżjoni ma vvalutax biżżejjed id-dikjarazzjoni magħmula minn WhatsApp IE dwar id-diffikultà teknika preżunta biex jerga’ jinkiseb numru tat-telefon minn Lossy Hash. Għaldaqstant, l-NL SA tispjega kif is-sejba li l-proċedura tal-Lossy Hashing ma tiggarantixxi l-ebda anonimizzazzjoni tad-*data* twassal għal konklużjoni differenti fir-rigward kemm tal-kamp ta’ applikazzjoni tal-obbligi taħt l-Artikoli 12 u 14 tal-GDPR kif ukoll il-miżuri korrettivi (ordni biex iġġib l-ipproċessar f’konformità u l-multa amministrattiva). Fl-aħħar nett, l-EDPB isib li l-oġġezzjoni tal-NL SA turi b’mod ċar is-sinifikat tar-riskji maħluqa mill-Abbozz tad-Deciżjoni, peress li tispjega kif din id-deciżjoni tipprevjeni lis-sugġetti tad-*data* mhux utenti milli jinfurkaw id-drittijiet tagħhom skont il-GDPR u toħloq precedent legali¹⁰⁴.
137. Fuq din il-bażi, l-EDPB jikkunsidra li l-oġġezzjoni mqajma mill-NL SA hija oġġezzjoni rilevanti u motivata skont l-Artikolu 4(24) tal-GDPR.
138. L-oġġezzjoni tal-IT SA tikkonċerna kemm *“jekk hemmx ksur tal-GDPR”* u *“jekk l-azzjoni prevista tikkonformax mal-GDPR”*. F’din l-oġġezzjoni, l-IT SA tabilhaqq tikkunsidra li l-Abbozz tad-Deciżjoni għandu jiġi emendat biex jinkludi ksur addizzjonali tal-Artikolu 14 tal-GDPR fir-rigward tal-ipproċessar ta’ *data* li tkun għaddiet mill-proċedura ta’ lossy hashing, kif ukoll tissuggerixxi li jiġu eżaminati mill-gdid il-miżuri korrettivi previsti li fil-bidu kienu mnaqqsa minħabba l-kwalifika ta’ din id-*data* bħala *data* mhux personali. Meta wieħed jikkunsidra li hemm rabta diretta bejn l-oġġezzjoni u s-sustanza tal-abbozz tad-deciżjoni kkonċernata, l-EDPB jikkunsidra l-oġġezzjoni bħala rilevanti.
139. Barra minn hekk, l-EDPB jinnota li l-IT SA għustifikat b’mod adegwat il-ħtieġa li jiġi emendat l-Abbozz tad-Deciżjoni billi tirreferi għall-karatterizzazzjoni żbaljata ta’ *data* li tkun għaddiet mill-proċedura ta’ lossy hashing bħala *data* anonimizzata. Għaldaqstant, l-oġġezzjoni tal-IT SA tispjega kif is-sejba li l-proċedura ta’ Lossy Hashing ma tiggarantixxi l-ebda anonimizzazzjoni tad-*data* twassal għal konklużjoni differenti (jiġifieri, il-miżuri korrettivi meħuda fl-Abbozz tad-Deciżjoni u ksur addizzjonali tal-Artikolu 14 tal-GDPR). Finalment, l-EDPB isib li l-oġġezzjoni tal-IT SA turi b’mod ċar is-sinifikat tar-riskji maħluqa għad-drittijiet u l-libertajiet fundamentali tas-sugġetti tad-*data* mill-Abbozz tad-Deciżjoni, peress li tispjega li din id-deciżjoni twassal għal *“indeboliment serju tad-dritt fundamentali tal-persuni mhux utenti li jkunu infurmati, kif ukoll il-miżuri korrettivi u l-multa inadegwati u sproporzjonati previsti fil-konfront tal-kontrollur”*¹⁰⁵.

¹⁰³ L-Oġġezzjoni tal-HU SA, p. 5.


¹⁰⁴ L-Oġġezzjoni tal-NL SA, p. 1-8.

¹⁰⁵ L-Oġġezzjoni tal-IT SA, p. 2-3.

140. Fuq din il-bażi, l-EDPB jikkunsidra li l-oġġezzjoni mqajma mill-IT SA hija oġġezzjoni rilevanti u motivata skont l-Artikolu 4(24) tal-GDPR.

6.4.2 Valutazzjoni dwar il-merti

141. L-EDPB jikkunsidra li l-oġġezzjonijiet li nstabu rilevanti u motivati f'din is-subtaqsima ¹⁰⁶ jeħtieġu valutazzjoni ta' jekk, fil-każ ikkonċernat, il-proċedura ta' Lossy Hashing indikata minn WhatsApp IE tikkonsisti f'anonimizzazzjoni tad-*data* personali sabiex il-GDPR ma jibqax aktar applikabbli. F'dan il-kuntest, l-EDPB diġà jinnotta li numru tat-telefon ta' persuna mhux utent li jkun għadda mill-proċedura ta' lossy hashing ikun maħżun minn WhatsApp IE f'tabella (minn hawn 'il quddiem imsejha "**lista tal-Persuni Mhux Utenti**"), li tgħaqqad lossy hash man-numri tat-telefon ċellulari ta' dawk l-utenti li tellgħu n-numri permezz tal-Karatteristiċi ta' Kuntatt li jaqgħu fil-grupp ta' numri tat-telefon differenti li jkunu gġeneraw l-istess lossy hash ¹⁰⁷.
142. Il-proċedura ta' lossy hashing hija deskritta minn WhatsApp IE li tikkonsisti mill-passi li ġejjin:



143. WhatsApp IE tispjega li din it-tabella tintuża biex jintgħažlu l-utenti eżistenti li lilhom tintbagħat l-hekk imsejha "notifika hash" meta utent gdid jissieħeb fis-servizz. Din l-għażla ssir billi titwettagħ il-proċedura ta' Lossy Hashing bin-numru tat-telefon tal-utent il-gdid u mbagħad tintbagħat in-"notifika hash" lil dawk l-utenti kollha li tellgħu kwalunkwe numru mill-grupp ta' numri li huma rappreżentati mil-lossy hash, li huma marbuta magħha fit-tabella msemmija hawn fuq. Ladarba l-applikazzjoni ta' WhatsApp IE fuq apparat ta' utent tircievi notifika hash, hija toħloq notifika hash ekwivalenti tal-utenti fil-ktieb tal-indirizzi tagħha biex tqabbel jekk l-utent il-gdid huwiex parti mill-kuntatti fil-ktieb tal-indirizzi tagħha, f'liema każ hija tibda talba ta' sinkronizzazzjoni ¹⁰⁹.
144. Għall-iskop li jiġi vvalutat jekk id-*data* deskritta hawn fuq tammontax għal *data* personali, u anke b'kunsiderazzjoni għas-sottomissjonijiet ta' WhatsApp IE fir-rigward tal-abbozz tad-deċiżjoni u l-

¹⁰⁶ Dawn l-oġġezzjonijiet huma dawk tad-DE SA, FR SA, HU SA, IT SA u PT SA.

¹⁰⁷ WhatsApp l-Artikolu 65 Sottomissjonijiet, paragrafu 3.3, punt 3.

¹⁰⁸ Is-Sottomissjonijiet ta' WhatsApp bi twegiba għall-oġġezzjonijiet dwar il-Lossy Hashing (minn hawn 'il quddiem, "**Is-Sottomissjonijiet dwar l-LH ta' WhatsApp**"), paragrafu 9.

¹⁰⁹ WhatsApp l-Artikolu 65 Sottomissjonijiet, paragrafu 3.3; Is-Sottomissjonijiet dwar l-LH ta' WhatsApp, paragrafu 9.

oġġezzjonijiet, l-EDPB ifakkar fid-definizzjoni prevista fl-Artikolu 4(1) tal-GDPR ¹¹⁰ u fil-kjarifiki previsti mill-Premessa 26 tal-GDPR ¹¹¹.

145. Fi kliem iehor, WhatsApp IE jeħtieġ li tanalizza jekk id-*data* tkunx giet ipproċessata b'tali mod li ma tistax tibqa' tintuża biex tidentifika direttament jew indirettament persuna fiżika bl-użu tal-*"mezzi kollha li raġonevolment x'aktarx ikunu jintużaw"* mill-kontrollur jew parti terza ¹¹². Tali analiżi teħtieġ li tikkunsidra l-fatturi oġġettivi kif meħtieġ mill-Premessa 26 tal-GDPR iżda tista' u għandha tiddependi fuq ipotetiċi li jippermettu li jkun hemm għarfien tal-probabbiltà li sseħħ identifikazzjoni mill-ġdid.
146. Fil-każ ikkonċernat, abbażi tal-informazzjoni disponibbli, ir-riskju għal persuni mhux utenti li jkunu identifikabbli permezz ta' inferenza, rabta jew singolarizzazzjoni mhix biss *"akbar minn zero"* kif rikonoxxut mill-IE SA ¹¹³, iżda huwa tali li jista' jiġi konkluż li dawk il-persuni mhux utenti huma identifikabbli għall-finijiet tad-definizzjoni fl-Artikolu 4(1) tal-GDPR. L-EDPB jieħu nota tad-dikjarazzjoni minn WhatsApp IE li *"hemm zero riskju li jerġgħu jiġu identifikati n-numri tat-telefown originali li minnhom ġew iġġenerati"* u *"[a]nke jekk hemm kwalunkwe riskju ta' identifikazzjoni mill-ġdid, il-fatturi applikabbli għall-Proċess ta' Anonimizzazzjoni u l-ħolqien tal-Lossy Hash juru biċ-ċar li kwalunkwe riskju bħal dan tnaqqas għal taħt dak stipulat mil-liġi bħala livell ta' riskju aċċettabbli"* ¹¹⁴. Madankollu, l-EDPB jikkunsidra, kif deskritt hawn taħt, li minhabba l-mezzi u d-*data* disponibbli għal WhatsApp IE u li b'mod raġonevoli x'aktarx li jintużaw, il-kapaċità tagħha li tidentifika permezz tas-singolarizzazzjoni s-sugġetti tad-*data* hija għolja wisq sabiex is-sett tad-*data* jiġi kkunsidrat anonimu.
147. L-EDPB jinnota li, fis-sottomissjonijiet tagħha, WhatsApp IE argumentat li l-oġġezzjonijiet jonqsu milli jidentifikaw għaliex WhatsApp IE jista' tkun trid tidentifika permezz tas-singolarizzazzjoni lil dawk il-persuni mhux utenti li n-numri tat-telefon tagħhom ikunu b'mod deliberat ġew soġġetti għal proċess li huwa mfassal li jikseb l-anonimizzazzjoni ¹¹⁵. L-EDPB jenfasizza li la d-definizzjoni u lanqas il-Premessa 26 tal-GDPR bħala tali ma jipprovdu kwalunkwe indikazzjoni li l-intenzjoni jew il-motivazzjoni tal-kontrollur jew tal-parti terza huma fatturi rilevanti li għandhom jiġu kkunsidrati meta jiġi vvalutat jekk is-sett tad-*data* kkonċernat għandux jiġi kkunsidrat bħala *data* personali jew le ¹¹⁶. L-EDPB jaqbel mal-IE SA, li dak li huwa rilevanti biex jiġi applikat mill-GDPR, jiġifieri sabiex id-*data* tiġi kkunsidrata bħala *"personali"*, huwa pjuttost jekk id-*data* hijiex relatata ma' persuna li tista' tiġi identifikata, direttament jew indirettament, u jekk kontrollur jew parti terza għandhomx il-ħila teknika li jwettqu s-

¹¹⁰ L-Artikolu 4(1) tal-GDPR: *"data personali"* tfisser kwalunkwe informazzjoni relatata ma' persuna fiżika identifikata jew identifikabbli ('sugġett tad-*data*'); persuna fiżika identifikabbli hija persuna li tista' tiġi identifikata, direttament jew indirettament, b'mod partikolari b'referenza għal mezz ta' identifikazzjoni bħal isem, numru ta' identifikazzjoni, data ta' lokalizzazzjoni, identifikatur online jew għal fattur wieħed jew aktar speċifiċi għall-identità fiżika, fiżjoloġika, ġenetika, mentali, ekonomika, kulturali jew soċjali ta' dik il-persuna fiżika".

¹¹¹ Premessa (26) tal-GDPR: *"Id-data personali li tkun għaddiet minn psewdonimizzazzjoni, li tista' tiġi attribwita lil persuna fiżika bl-użu ta' informazzjoni addizzjonali, għandha titqies bħala informazzjoni dwar persuna fiżika identifikabbli. Sabiex jiġi ddeterminat jekk persuna fiżika hijiex identifikabbli, għandhom jitqiesu l-mezzi kollha li raġonevolment x'aktarx ikunu jintużaw, bħas-singolarizzazzjoni, mill-kontrollur jew minn kwalunkwe persuna oħra sabiex persuna fiżika tiġi identifikata direttament jew indirettament. Sabiex jiġi aċċertat liema mezz huma raġonevolment mistennija jintużaw għall-identifikazzjoni tal-persuna fiżika, għandu jittiehed kont tal-fatturi oġġettivi kollha, bħall-ispejjeż tal-identifikazzjoni u l-ammont ta' żmien meħtieġ għall-identifikazzjoni, b'kont meħud tat-teknoloġija disponibbli fil-mument tal-ipproċessar u tal-iżviluppi teknoloġiċi"*.

¹¹² Opinjoni WP29 tal-05/2014, paġna 5.

¹¹³ It-Tweġiba Komposta tal-IE SA, paragrafu 56e.

¹¹⁴ WhatsApp l-Artikolu 65 Sottomissjonijiet, paragrafu 25.9.

¹¹⁵ Is-Sottomissjonijiet dwar l-LH ta' WhatsApp, paragrafu 20 u 29.

¹¹⁶ Ara wkoll l-Opinjoni WP29 tal-05/2014, paġna 10 (*"biex tiġi applikata l-liġi dwar il-protezzjoni tad-*data*, ma tagħmilx differenza x'inhuma l-intenzjonijiet tal-kontrollur tad-*data* jew tar-riċevitur. Sakemm id-*data* tkun identifikabbli, japplikaw ir-regoli tal-protezzjoni tad-*data*."*).

singularizzazzjoni ta' suġġett tad-*data* f'sett tad-*data* ¹¹⁷. Din il-possibbiltà tista' timmaterjalizza irrispettivament minn jekk tali abbiltà teknika tintrabatx mal-motivazzjoni għall-identifikazzjoni mill-ġdid jew mas-singularizzazzjoni ta' suġġett tad-*data*.

148. Barra minn hekk, l-EDPB jenfasizza li l-kuntest kollu tal-ipproċessar jeħtieġ li jiġi kkunsidrat, peress li *"il-fatturi oġġettivi kollha"* jaffettwaw *"jekk il-mezzi b'mod raġonevoli x'aktarx jintużaw biex tiġi identifikata l-persuna fiżika"* ¹¹⁸. Fis-sitwazzjoni speċifika attwali, il-ħolqien tal-proċedura ta' Lossy Hashing hija biss pass wieħed fil-proċess u ma tistax tiġi kkunsidrata waħidha. Minflok, in-numru tat-telefon ta' kwalunkwe utent li attiva il-Karatteristika ta' Kuntatt u li kellu tal-anqas f'dak il-mument kuntatt wieħed ta' persuna mhux utent jiġi konness mal-lossy hash maħluq min-numru ta' din il-persuna mhux utent ¹¹⁹. Ir-riżultat jikkonsisti minn *"Lista ta' Persuni Mhux Utenti"* li tinħażen minn WhatsApp IE ¹²⁰.
149. Kif tinnota l-IE SA, jekk wieħed jara l-valur hash b'mod iżolat ikun qed jinjora *"ir-riskji preżenti fl-ambjent tal-ipproċessar li jistgħu jippermettu l-identifikazzjoni mill-ġdid tas-suġġetti tad-data kkonċernati"* ¹²¹. Għaldaqstant, huwa importanti li jiġi vvalutat jekk ir-riżultat tal-proċess kollu jippermettix is-singularizzazzjoni, aktar milli jiġi vvalutat pass individwali tal-proċess. Biex ikun hemm il-possibbiltà ta' identifikazzjoni mill-ġdid, jeħtieġ li jiġu kkunsidrati d-*data* u r-riżorsi kollha disponibbli għall-kontrollur jew għal parti terza. F'dan il-kuntest, l-EDPB ma jikkunsidrax li WhatsApp IE uriet b'mod konklużiv li l-ambjent tal-ipproċessar huwa soġġett għal tali mizuri organizzattivi u tekniċi li bihom ir-riskji ta' identifikazzjoni mill-ġdid ikunu purament spekulattivi ¹²².
150. Fis-sottomissjoni tagħha, WhatsApp IE tindika li kull lossy hash jirrappreżenta ġabra ta' mill-anqas 16-il numru tat-telefon ¹²³. Madankollu, fil-fehma tal-EDPB u kif sostnut minn diversi oġġezzjonijiet imqajma mis-CSAs, dan mhux korrett. Filwaqt li ma jistax jiġi eskluż li jkun hemm każijiet fejn 16-il numru tat-telefon ikunu konnessi ma' lossy hash, f'ħafna każijiet lossy hash ikun konness ma' anqas numri tat-telefon, anke ma' wieħed biss ¹²⁴.
151. Pereżempju ma hemm l-ebda ċertezza, u lanqas huwa probabbli, li n-numri tat-telefon kollha disponibbli b'mod teoretiku f'medda jkun tabilhaq assenjati lil suġġett tad-*data*. Barra minn hekk, WhatsApp IE tirrimarka b'mod korrett f'konformità mal-oġġezzjoni tal-NL SA li n-numru tan-numri tat-telefon ċellulari fin-Netherlands jeċċedi l-popolazzjoni reali. Dan iwassal għal sitwazzjoni fejn minkejja li lossy hash jista' jirreferi għal numru stabbilit ta' numri tat-telefon ċellulari, in-numru ta' suġġetti tad-*data* assoċjati jista' jkun aktar baxx.
152. Barra minn hekk, meta wieħed iqis li WhatsApp IE tipproċessa n-numri kollha tat-telefon li huma kuntatti tal-utent li tippermetti l-Karatteristika ta' Kuntatt, l-EDPB jinnota li jkun ħafna aktar probabbli

¹¹⁷ It-Tweġiba Komposta tal-IE SA, paragrafu 56.d.

¹¹⁸ Premessa (26) tal-GDPR.

¹¹⁹ Abbozz tad-Deciżjoni, paragrafu 40.

¹²⁰ WhatsApp l-Artikolu 65 Sottomissjonijiet, paragrafu 3.3, Punt 3.

¹²¹ It-Tweġiba Komposta tal-IE SA, paragrafu 56.

¹²² Ara WhatsApp l-Artikolu 65 Sottomissjonijiet, paragrafu 25.12; Is-Sottomissjonijiet dwar l-LH ta' WhatsApp, paragrafu 12ff u 17ff.

¹²³ WhatsApp l-Artikolu 65 Sottomissjonijiet, paragrafu 3.16.

¹²⁴ Għall-finijiet ta' kompletzza, it-39bit miżmum jippermetti r-rappreżentazzjoni ta' aktar minn 500 biljun valur distint, li għall-finijiet prattiċi kollha għandhom jipprovdu assigurazzjoni suffiċjenti li l-probabbiltà ta' kolliżjonijiet fil-prattika ma tkunx sinifikanti.

li utent ikollu tal-anqas numru tat-telefon ta' persuna mhux utent bħala kuntatt ¹²⁵. Għaldaqstant, in-numru tat-telefon ta' kull utent jista' jiġi rkuprat mil-*"Listi ta' Persuni Mhux Utenti"* u dawn in-numri jistgħu jintużaw biex jiġu esklużi numri li possibbilment jistgħu jkunu rrapprezentati f'lossy hash ¹²⁶. Pereżempju, jekk in-numri kollha tat-telefon għajr wieħed li jwasslu għal lossy hash speċifiku jinstabu li huma utenti tas-servizz, peress li huma parti minn tal-anqas lista waħda ta' Persuni Mhux Utenti, jiġi identifikat in-numru tat-telefon li jkun fadal. Għaldaqstant, il-k-anonimità proposta mhix ibbażata fuq k ta' 16 kif indikat minn WhatsApp IE, għax kieku tkun tehtieg li dan il-valur ikun preċiż għas-sett tad-data kollu.

153. Għall-kompletezza, l-EDPB jirreferi għall-Artikolu 29 tal-Opinjoni tal-Grupp ta' Hidma dwar tekniki ta' anonimizzazzjoni ¹²⁷, li kkjarifika li l-k-anonimizzazzjoni waħedha sempliċement tevita s-singularizzazzjoni, iżda mhux neċessarjament tindirizza r-riskji ta' konnessjoni jew ta' inferenza. Barra minn hekk, wieħed ta' min jinnota li WhatsApp IE saħansitra kapaċi tagħmel użu mill-informazzjoni fuq l-apparat tal-utenti tas-servizzi tagħha, inkluż il-ktieb tal-indirizzi ¹²⁸.
154. Barra minn hekk, l-EDPB jinnota wkoll li evidentement ir-riżultat tal-proċedura ta' Lossy Hashing jippermetti l-inferenza ta' informazzjoni dwar persuni mhux utenti jew dwar sett ta' persuni mhux utenti fir-rigward tan-numri tat-telefon li magħhom huwa korrelat il-lossy hash speċifiku. Għal kull wieħed min-numri tat-telefon tal-utenti fil-lista tal-Persuni Mhux Utenti, huwa previst li dan l-utent kellu tal-anqas wieħed min-numri tat-telefon tal-persuni mhux utenti, li huwa parti mis-sett ta' numri tat-telefon ta' persuni mhux utenti rrapprezentati mil-lossy hash, fil-ktieb tal-indirizzi tiegħu meta l-utent ikun attiva dik il-Karatteristika ta' Kuntatt.
155. Fl-aħħar nett, meta wieħed iqis l-ammont ta' utenti tas-servizz, il-*"Lista tal-Persuni Mhux Utenti"*, li tagħmel konnessjoni ma' kull lossy hash u daww l-utenti tas-servizz li għandhom tal-anqas kuntatt wieħed fil-ktieb tal-indirizzi tagħhom li joħolqu dan il-lossy hash, tiffirma network estensiv ta' assoċjazzjonijiet tal-utenti għal diversi lossy hashes ¹²⁹. Dan in-network ta' konnessjonijiet bejn l-utenti u l-persuni mhux utenti, u għalhekk b'mod indirett fost l-utenti, jikkostitwixxi tip ta' firma topoloġika ta' lossy hashes li ssir pjuttost unika hekk kif jikbru d-dimensjoni tan-network u n-numru ta' konnessjonijiet ¹³⁰. Din hija ċ-ċirkostanza għall-każ involut u d-disponibbiltà tal-graff soċjali fost l-utenti u l-persuni mhux utenti tista' żżid b'mod sostanzjali r-riskju ta' identifikazzjoni mill-gdid tas-suġġetti tad-data ¹³¹.

¹²⁵ Dan huwa partikolarment evidenti billi l-Karatteristika ta' Kuntatt, skont l-informazzjoni pprovduta minn WhatsApp IE, tittrasferixxi kwalunkwe numru tat-telefon, mhux biss numri tat-telefon ċellulari, u mbagħad tapplika l-proċedura ta' lossy hashing fuq in-numri ta' persuni mhux utenti.

¹²⁶ Ara wkoll l-Ogġezzjoni tal-PT SA, paragrafu 39.

¹²⁷ L-Opinjoni WP29 tal-05/2014, paġna 24.

¹²⁸ Ara wkoll l-Ogġezzjoni tal-HU SA, paġna 4, li l-identifikazzjoni mill-gdid tista' tinkiseb minhabba data f'bażi ta' data oħra li l-kontrollur jew persuna oħra jista' jkollhom aċċess għaliha.

¹²⁹ Ara wkoll l-Ogġezzjoni tal-PT SA, paragrafu 42.

¹³⁰ Ara pereżempju L Backstrom, C Dwork, J Kleinberg, *Wherefore art thou R3579X? Networks soċjali anonimizzati, mudelli moħbija, u steganografija strutturali*, Proċedimenti tas-16-il konferenza internazzjonali fuq il-World Wide Web, 181-190.

¹³¹ Ara l-Ogġezzjoni tal-NL SA, paragrafu 17 u 18 u l-Ogġezzjoni tal-FR SA paġna 2.

WhatsApp IE fis-Sottomissjonijiet tagħha (Is-Sottomissjonijiet dwar l-LH ta' WhatsApp) targumenta li ma għandhiex "network ta' graffs soċjali" tat-tip li jidher previst mill-ogġezzjoni, u li s-servizz jista' jiġi deskritt bħala "network ta' graffs soċjali" relatat biss mal-konnessjonijiet bejn l-utenti eżistenti tas-servizz (u mhux persuni mhux utenti). Madankollu, l-EDPB jikkunsidra li d-data pprovduta fil-lista tal-Persuni Mhux Utenti hija biżżejjed biex tippermetti attakki bbażati fuq il-graffs, meta wieħed iqis il-mezzi disponibbli għal WhatsApp IE.

156. Għaldaqstant, abbażi tal-analiżi mwettqa u l-informazzjoni disponibbli għaliha, l-EDPB jikkonkludi li t-tabella tal-lossy hashes flimkien man-numri tat-telefon tal-utenti assoċjati bħala Lista tal-Persuni Mhux Utenti tikkostitwixxi *data* personali¹³² u jagħti struzzjonijiet lill-IE SA biex temenda d-deċiżjoni tagħha kif xieraq.
157. Peress li l-konsegwenzi tal-konklużjoni msemija hawn fuq li s-CSAs ipproponew fl-oġġezzjonijiet tagħhom huma diversi, dawn qed jiġu indirizzati hawn taħt f'taqsimiet 7.4.4.1 (Ksur tal-Artikolu (6)(1) tal-GDPR), 7.4.4.2 (Ksur tal-Artikolu 14 tal-GDPR), 7.4.4.3 (Ksur tal-Artikolu 5(1)(c) tal-GDPR) u 9.4 (Impatt fuq il-multa amministrattiva).

7 DWAR KSUR POTENZJALI ULTERJURI (JEW ALTERNATTIV) TAL-GDPR IDENTIFIKAT MIS-CSAS

7.1 Oġġezzjonijiet relatati mal-kamp ta' applikazzjoni tal-Inkjest

7.1.1 Analizi mil-LSA fl-Abbozz tad-Deciżjoni

158. Fil-parti introduttorja tal-Abbozz tad-Deciżjoni tagħha, l-LSA tiddikjara li l-Inkjest tirrigwarda l-obbligi ta' trasparenza ta' WhatsApp IE skont l-Artikoli 12, 13 u 14 tal-GDPR¹³³. L-LSA ċċarat ukoll li, peress li dan l-Abbozz tad-Deciżjoni jikkonċerna inkjesta volontarja, dan mhux ibbażat fuq kwalunkwe lment, tħassib jew talba speċifika jew individwali, inklużi dawk sottomessi permezz tal-assistenza reċiproka, li jiġu indirizzati permezz ta' proċessi separati skont l-Att tal-2018 (kif jista' jkun meħtieġ)¹³⁴.

7.1.2 Taqsira tal-oġġezzjonijiet imqajma mis-CSAs

159. L-oġġezzjoni mqajma mid-DE SA tirreferi għall-kamp ta' applikazzjoni limitat tal-investigazzjoni u għan-nuqqas mill-IE SA li tikkunsidra, qabel ma tanalizza l-konformità mal-Artikoli 13-14 tal-GDPR, liema proċessar tad-*data* twettaq. Id-DE SA tikkunsidra li *"kunsens dwar il-kamp ta' applikazzjoni tal-investigazzjoni għandu jintlaħaq fi stadju aktar bikri mill-awtoritajiet superviżorji kompetenti milli fl-istadju attwali tal-abbozz tad-deċiżjoni. Għaldaqstant, qabel ma jipprovi l-abbozz tad-deċiżjoni tal-proċedura ex officio, id-DPC kellu jfittex kunsens rigward il-kamp ta' applikazzjoni tal-proċedura qabel ma jibda l-proċedura b'mod formali"*¹³⁵. B'mod partikolari, id-DE SA targumenta li l-Abbozz tad-Deciżjoni jhalli barra l-ewwel pass tar-reviżjoni tal-Artikoli 13 u 14 tal-GDPR, li għandu jkun fuq il-livell fattwali. Skont id-DE SA, il-valutazzjoni dwar il-mod li bih l-informazzjoni hija pprovduta tista' ssejtn biss wara li jiġu ddeterminati l-elementi fattwali tal-operazzjoni ta' pproċessar kkonċernata. Id-DE SA tirreferi, b'mod partikolari, għar-reqwiziti fattwali tal-bażijiet legali u l-eżistenza ta' trasferimenti ta' *data* lil pajjiżi terzi. Hija argumentat li informazzjoni skorretta ma għandha l-ebda valur għas-suġġetti tad-*data* u tqarraq bihom. Barra minn hekk, id-DE SA tikkunsidra li l-impożizzjoni ta' multa minhabba nuqqas ta' informazzjoni skont il-ksur tal-Artikoli 12 sa 14 tal-GDPR tista' tirriżulta fl-impossibbiltà li jiġu applikati sanzjonijiet għall-għoti ta' informazzjoni mhux korretta għall-istess perjodu. Dan ikun ta' riskju għad-dritt tas-suġġetti tad-*data* fir-rigward tal-protezzjoni ġudizzjarja effettiva, peress li ma jkunux jistgħu jilmentaw kontra d-deċiżjoni tal-IE SA, la darba ma tiġix ikkomunikata lilhom. Id-DE SA tikkunsidra li *"multa (ulterjuri) kontra WhatsApp ma tkunx aktar possibbli minhabba r-rinunza tal-*

¹³² B'din is-sejba l-EDPB ma jaqbilx ukoll mal-pożizzjoni ta' WhatsApp IE fis-Sottomissjoni tagħha (Is-Sottomissjonijiet dwar l-LH ta' WhatsApp, paragrafu 14 u segwenti), li d-*data* mhix psewdonima iżda pjuttost anonima.

¹³³ Abbozz tad-Deciżjoni, paragrafu 4.

¹³⁴ Abbozz tad-Deciżjoni, paragrafu 5.

¹³⁵ L-Oġġezzjoni tad-DE SA, p. 2.

proċeduri kriminali”¹³⁶. Id-DE SA targumenta wkoll li l-kamp ta’ applikazzjoni limitat tal-investigazzjoni u l-fatt li l-valutazzjoni tal-bażijiet fattwali ma kinitx suffiċjenti jew kienet dgħajfa jżidu r-riskju ta’ applikazzjoni mhux uniformi tal-ligi tal-UE.

160. Barra minn hekk, id-DE SA tqajjem oġġezzjoni oħra fejn hija tikkunsidra li *“il-kwistjoni dwar jekk u liema data tal-utenti ta’ WhatsApp u tal-persuni mhux utenti hija żvelata lil Facebook ma kinitx investigata biżżejjed la f’termini fattwali u lanqas fil-livell normattiv”*¹³⁷. Id-DE SA tikkunsidra li hemm *“kontradizzjonijiet ovvjii”* fid-dikjarazzjonijiet ta’ WhatsApp IE fir-rigward tal-eżistenza jew le ta’ trasferimenti ta’ data lil Facebook u, għalhekk, *“ikun meħtieġ li jiġi eżaminat fid-dettall liema proċessar ta’ data twettaq”*¹³⁸. Id-DE SA tikkunsidra li, mingħajr investigazzjoni bir-reqqa ta’ dawn il-kwistjonijiet, *“ma jagħmilx sens li jiġu vverifikati kwistjonijiet ta’ trasparenza u tad-dritt għall-informazzjoni”*¹³⁹ u, għalhekk, kellhom ikunu investigati.

161. L-HU SA qajmet oġġezzjoni billi argumentat li peress li l-kunsens jeħtieġ li jkun infurmat, u l-LSA sabet li WhatsApp IE kienet naqset milli tinforma b’mod adegwat lis-suġġetti tad-data, l-Abbozz tad-Deciżjoni għandu jinkludi li f’każ ta’ proċessar ibbażat fuq il-kunsens, il-kunsens ma kienx validu u WhatsApp IE kien ilu snin jipproċessa data personali mingħajr bażi ġuridika.

7.1.3 Pożizzjoni tal-LSA dwar l-oġġezzjonijiet

162. L-LSA kkunsidrat li l-oġġezzjonijiet imqajma mid-DE SA fir-rigward tal-għan tal-investigazzjoni ma kinux rilevanti u motivati, peress li jaqgħu barra l-kamp ta’ applikazzjoni tal-Inkjesti¹⁴⁰. L-IE SA tenfasizza li l-Inkjesti li tirfed l-Abbozz tad-Deciżjoni kienet iffukata b’aktar determinazzjoni fuq l-obbligi ta’ trasparenza ta’ WhatsApp IE¹⁴¹.
163. L-IE SA tiddikjara wkoll li, kif espress fl-Abbozz tad-Deciżjoni, *“is-sejbiet u l-eżitu tal-inkjesta huma mingħajr preġudizzju għal kwalunkwe valutazzjoni tal-bażijiet legali li qed jiġu invokati biex isostnu l-ipproċessar ta’ data personali”*¹⁴², u li għaddejja inkjesta separata dwar dik il-kwistjoni¹⁴³. Għaldaqstant, l-IE SA tenfasizza li l-Abbozz tad-Deciżjoni ma jimpedixx inkjesti ulterjuri dwar il-leġittimità tal-ipproċessar¹⁴⁴. Bl-istess mod, l-IE SA tenfasizza li l-Inkjesti ma vvalutatx l-obbligi ta’ WhatsApp IE fir-rigward tat-trasferimenti ta’ data internazzjonali u li l-IE SA bdiet inkjesta li teżamina l-legalità tat-trasferimenti tad-data ta’ Facebook lejn l-Istati Uniti tal-Amerka.¹⁴⁵
164. Dwar l-involvement tas-CSA(s) fid-determinazzjoni tal-inkjesta volontarja, l-IE SA tinnota li, filwaqt li d-DE SA tiddependi fuq il-Linji Gwida dwar l-RRO biex tagħmel dik il-pretensjoni, l-Inkjesti bdiet sew qabel il-preparazzjoni u l-adozzjoni tal-Linji Gwida dwar l-RRO¹⁴⁶. Barra minn hekk, l-IE SA tikkunsidra li *“l-intitolament tal-LSA li tiddetermina l-kamp ta’ applikazzjoni tal-inkjesti tagħha stess jirrifletti l-intitolament ta’ kull awtorità superviżorja li tiġġestixxi r-riżorsi tagħha stess u li tirregola l-proċeduri*

¹³⁶ L-Oġġezzjoni tad-DE SA, p. 4.

¹³⁷ L-Oġġezzjoni tad-DE SA, p. 7.

¹³⁸ L-Oġġezzjoni tad-DE SA, p. 7.

¹³⁹ L-Oġġezzjoni tad-DE SA, p. 8.

¹⁴⁰ It-Tweġiba Komposta tal-IE SA, paragrafu 12.

¹⁴¹ It-Tweġiba Komposta tal-IE SA, paragrafu 14.

¹⁴² It-Tweġiba Komposta tal-IE SA, paragrafu 16.a.

¹⁴³ It-Tweġiba Komposta tal-IE SA, paragrafu 16.a.

¹⁴⁴ It-Tweġiba Komposta tal-IE SA, paragrafu 16.e.

¹⁴⁵ It-Tweġiba Komposta tal-IE SA, paragrafu 16.d.

¹⁴⁶ It-Tweġiba Komposta tal-IE SA, paragrafu 16.b.

tagħha stess” u *“l-fatt li l-LSA hija primarjament responsabbli biex tiddefendi d-deċiżjoni adottata [..] fil-każ ta’ appell”*¹⁴⁷. L-IE SA tinnotta wkoll li l-approċċ adottat fir-rigward tal-kamp ta’ applikazzjoni tal-Inkjesti ma jnvolvi l-ebda riskju ta’ applikazzjoni mhux uniformi tal-liġi tal-UE, peress li l-GDPR ma jistabbilixxi l-ebda rekwiżit partikolari rigward il-kamp ta’ applikazzjoni tal-investigazzjonijiet imwettqa mill-SAs¹⁴⁸.

165. Fir-rigward tan-nuqqas ta’ investigazzjoni fil-livell fattwali, l-IE SA targumenta li, minhabba s-sejbiet dwar in-nuqqas ta’ informazzjoni pprovduta, l-eżitu tal-valutazzjoni dwar it-trasparenza ma jinbidilx irrISPettivament minn liema proċessar iseħħ¹⁴⁹. L-IE SA tinnotta wkoll li l-Abbozz tad-Deciżjoni jirrappreżenta valutazzjoni tal-materjali invokati minn WhatsApp IE f’punt partikolari taż-żmien u mhux mistenni li jkun determinanti fir-rigward tal-kwistjonijiet kollha ta’ trasparenza ta’ WhatsApp IE fil-futur.¹⁵⁰ Barra minn hekk, fir-rigward tal-kontradizzjonijiet dwar l-informazzjoni fuq il-kondiviżjoni ta’ *data* ma’ Facebook, l-IE SA tinnotta li l-Abbozz tad-Deciżjoni fih l-ordni għal WhatsApp IE biex tirrimedja d-defiċits ta’ informazzjoni identifikati¹⁵¹.
166. Fir-rigward tal-impatt tal-Abbozz tad-Deciżjoni fuq il-protezzjoni ġudizzjarja effettiva tas-suġġetti tad-*data*, l-IE SA tenfasizza li l-ebda lment ma jiġi injorat bl-eżistenza tal-Inkjesti u li l-valutazzjonijiet u l-eżiti rreġistrati fl-Abbozz tad-Deciżjoni ma għandux ikollhom impatt fuq iċ-ċirkostanzi uniċi ta’ lmentatur individwali¹⁵².

167. L-LSA kkunsidrat li l-oġġezzjoni mqajma mill-**HU SA** dwar is-sejba ta’ ksur addizzjonali minhabba l-invalidità tal-kunsens miksub minn WhatsApp IE mhijiex *“rilevanti u motivata”*, peress li taqa’ ‘l barra mill-kamp ta’ applikazzjoni tal-investigazzjoni, li ffukat biss fuq l-obbligi ta’ trasparenza ta’ WhatsApp IE. L-IE SA ċċarat ukoll li investigazzjoni separata kienet pendent dwar il-kwistjoni tar-raġunijiet legali invokati minn WhatsApp IE¹⁵³.

7.1.4 Analizi tal-EDPB

7.1.4.1 Valutazzjoni dwar jekk l-oġġezzjonijiet kinux rilevanti u motivati

168. L-EDPB huwa tal-opinjoni li l-oġġezzjonijiet imqajma mid-**DE SA**, relatati rISPettivament mal-kamp ta’ applikazzjoni mhux komplut tal-investigazzjoni rigward il-livell fattwali tal-ipproċessar u n-nuqqas ta’ investigazzjoni rigward it-trasferimenti tad-*data* lil Facebook, mhumix *“rilevanti u motivati”* kif meħtieġa mill-Artikolu 4(24) tal-GDPR.
169. F’dan ir-rigward, l-EDPB l-ewwel jinnota li l-Linji Gwida dwar l-RRRO jindirizzaw is-sitwazzjoni li fiha oġġezzjoni tidentifika lakuni fl-abbozz tad-deċiżjoni li jiġġustifikaw il-ħtieġa għal aktar investigazzjoni.¹⁵⁴ Meta titqajjem tali oġġezzjoni, ikun biżżejjed li s-CSA tippreżenta l-argumenti b’mod konkluziv u sostanzjat¹⁵⁵.

¹⁴⁷ It-Tweġiba Komposta tal-IE SA, paragrafu 16.b.

¹⁴⁸ It-Tweġiba Komposta tal-IE SA, paragrafu 16.c.

¹⁴⁹ It-Tweġiba Komposta tal-IE SA, paragrafi 16.d. u 17.a.

¹⁵⁰ It-Tweġiba Komposta tal-IE SA, paragrafu 16.d.

¹⁵¹ It-Tweġiba Komposta tal-IE SA, paragrafu 17.a.

¹⁵² It-Tweġiba Komposta tal-IE SA, paragrafu 16.f.

¹⁵³ It-Tweġiba Komposta tal-IE SA, paragrafu 19.

¹⁵⁴ Linji Gwida dwar l-RRRO, paragrafu 27.

¹⁵⁵ Linji Gwida dwar l-RRRO, paragrafu 19.

170. Kif iddikjarat fil-Linji Gwida dwar l-RRO, oġġezzjoni tkun rilevanti meta, jekk tiġi segwita, tinvolvi bidla li twassal għal konklużjoni differenti dwar l-eżistenza ta' ksur tal-GDPR jew il-konformità tal-azzjoni prevista mal-GDPR. Għaldaqstant, jeħtieġ li jkun hemm rabta bejn il-kontenut tal-oġġezzjoni u tali konklużjoni differenti potenzjali¹⁵⁶. Bl-istess mod, oġġezzjoni tkun motivata meta, *inter alia*, turi kif il-bidla twassal għal konklużjoni differenti¹⁵⁷.
171. F'dan il-każ, l-EDPB jikkunsidra li l-oġġezzjonijiet imqajma mid-DE SA jonqsu milli jidentifikaw b'mod ċar kif l-oġġezzjoni, jekk tiġi segwita, tinvolvi bidla li twassal għal konklużjoni differenti dwar jekk hemmx ksur tal-GDPR. Fir-rigward tal-ewwel oġġezzjoni dwar in-nuqqas ta' kompletezza tal-kamp ta' applikazzjoni, filwaqt li d-DE SA tiddikjara li *"mistoqsijiet kruċjali dwar fatti u kwistjonijiet legali tħallew barra u ma ġewx eżaminati"* u li *"meta jkunu qed jiġu riveduti l-Art. 13, 14 tal-GDPR ikun meħtieġ li bħala l-ewwel pass jiġi ddeterminat liema proċessar tad-data effettivamente jitwettagħ (livell fattwali)"*¹⁵⁸, din ma tispeċifikax liema mistoqsijiet u kwistjonijiet kellhom jiġu eżaminati. Bl-istess mod, fir-rigward tal-oġġezzjoni dwar in-nuqqas ta' investigazzjoni dwar trasferimenti ta' data lil Facebook, id-DE SA targumenta li kellha titwettagħ investigazzjoni aktar bir-reqqa¹⁵⁹, għalkemm ma tistabbilixxix b'mod ċar liema elementi kellhom jiġu kkunsidrati. L-EDPB ifakkar li tħassib astratt jew wiesa' ma jistax jitqies bħala rilevanti¹⁶⁰. Għaldaqstant, għalkemm id-DE SA spjegat għas-sodisfazzjon tal-EDPB ir-raġunijiet għala tikkunsidra bidla fl-Abbozz tad-Deciżjoni bħala meħtieġa, kif ukoll is-sinifikat tar-riskju kkawżat mill-Abbozz tad-Deciżjoni kieku kellu jinħareġ mingħajr ebda tibdil, l-EDPB jikkunsidra li ma identifikatx b'dettall suffiċjenti kif l-oġġezzjoni, jekk tiġi segwita, tinvolvi bidla li twassal għal konklużjoni differenti dwar jekk hemmx ksur tal-GDPR. Peress li dan huwa wieħed mill-elementi li jeħtieġ li jiġu ssodisfati sabiex oġġezzjoni tiġi kkunsidrata rilevanti u motivata, l-EDPB jikkunsidra dawn l-oġġezzjonijiet bħala mhux rilevanti u motivati.

Għalkemm l-oġġezzjoni tal-HU SA b'rabta mal-invalidità tal-kunsens miksub minn WhatsApp IE hija rilevanti u tinkludi ġustifikazzjonijiet għall-bidliet proposti fl-oġġezzjoni u kif il-bidla proposta twassal għal konklużjoni differenti fl-Abbozz tad-Deciżjoni, din ma tissodisfax ir-rekwiżiti kollha stipulati fl-Artikolu 4(24) tal-GDPR. B'mod partikolari, l-oġġezzjoni mqajma ma timmotivax b'mod espliċitu għala l-Abbozz tad-Deciżjoni nnifsu, jekk jithalla mingħajr tibdil, jippreżenta riskji għad-drittijiet u l-libertajiet fundamentali tas-suġġetti tad-data. Barra minn hekk, l-EDPB jinnota li l-oġġezzjoni tal-HU SA ma telaborax b'mod espliċitu għala tali riskju huwa sostanzjali u plawżibbli¹⁶¹. Għaldaqstant, l-EDPB jikkonkludi li l-oġġezzjoni tal-HU SA ma tipprovdi l-ebda dimostrazzjoni ċara tar-riskji kif speċifikament meħtieġ mill-Artikolu 4(24) tal-GDPR.

7.2 Oġġezzjonijiet relatati mal-ksur addizzjonali tal-Artikoli 5(1)(a) / 5(2) tal-GDPR

7.2.1 Analizi mil-LSA fl-Abbozz tad-Deciżjoni

172. Fid-dawl tal-kamp ta' applikazzjoni tal-Inkjestta msemmiha hawn fuq, l-Abbozz tad-Deciżjoni jislet konklużjonijiet rigward il-konformità ta' WhatsApp IE mal-obbligi tagħha skont l-Artikoli 14 u 12(1) tal-GDPR fil-kuntest tal-ipproċessar tad-data personali tal-persuni mhux utenti u l-Artikoli 13 u 12(1) tal-GDPR fil-kuntest tal-ipproċessar tad-data personali tal-utenti. L-Abbozz tad-Deciżjoni jagħmel diversi referenzi għall-Artikolu 5(1)(a) tal-GDPR u għall-prinċipju ta' trasparenza¹⁶². Bl-istess mod, il-prinċipju

¹⁵⁶ Linji Gwida dwar l-RRO, paragrafu 13.

¹⁵⁷ Linji Gwida dwar l-RRO, paragrafu 16.

¹⁵⁸ L-Oġġezzjoni tad-DE SA, p. 3.

¹⁵⁹ L-Oġġezzjoni tad-DE SA, p. 7-8.

¹⁶⁰ Linji Gwida dwar l-RRO, paragrafu 14.

¹⁶¹ Linji gwida dwar l-RRO, paragrafu 37.

¹⁶² Ara, pereżempju, il-paragrafi 294, 301, 691, 699 u 769 tal-Abbozz tad-Deciżjoni.

ta' responsabbiltà skont l-Artikolu 5(2) tal-GDPR jissema wkoll f'diversi siltiet ¹⁶³. Madankollu, l-Abbozz tad-Deciżjoni ma jindirizzax jekk kienx hemm ksur tal-Artikoli 5(1)(a) u 5(2) tal-GDPR.

7.2.2 Taqsira tal-oġġezzjonijiet imqajma mis-CSAs

173. L-HU SA qajmet oġġezzjoni fejn iddikjarat li l-Abbozz tad-Deciżjoni għandu jiġi emendat biex jinkludi sejbiet tal-ksur tal-Artikolu 5(1)(a) u 5(2) tal-GDPR. L-HU SA hija tal-fehma li, minhabba "*n-natura intenzjonali*", kif ukoll is-severità tal-ksur għas-suġġetti tad-*data*, is-sejba ta' ksur tal-Artikoli 12, 13 u 14 tal-GDPR twassal ukoll għal ksur tal-prinċipju tat-trasparenza stabbilit fl-Artikolu 5(1)(a) tal-GDPR. Barra minn hekk, l-HU SA tikkunsidra li nuqqas ta' konformità dimostrabbli fir-rigward tal-prinċipju tat-trasparenza jwassal għal ksur fid-dimostrazzjoni tal-konformità mal-prinċipju ta' responsabbiltà kif meħtieġ mill-Artikolu 5(2) tal-GDPR, billi dawn il-prinċipji huma interkonnessi mill-qrib. Skont l-HU SA, il-ksur tal-prinċipju ta' responsabbiltà huwa, barra minn hekk, sostnut min-natura intenzjonali tal-ksur imwettaq minn WhatsApp IE. Għaldaqstant, l-HU SA targumenta li l-Abbozz tad-Deciżjoni għandu jsib ukoll ksur tal-prinċipju ta' responsabbiltà stabbilit fl-Artikolu 5(2) tal-GDPR.

174. L-IT SA qajmet oġġezzjoni fejn argumentat li l-Abbozz tad-Deciżjoni għandu jkun fih ukoll sejba ta' ksur tal-Artikolu 5(1)(a) tal-GDPR. L-oġġezzjoni ssostni li, minkejja li l-Abbozz tad-Deciżjoni diversi drabi jirreferi għall-Artikolu 5(1)(a) tal-GDPR, ma jasalx għal konklużjoni ta' ksur ta' tali dispożizzjoni. L-IT SA tosserva li, minhabba li t-trasparenza hija l-fokus tal-Inkjesti u konsegwentement tal-Abbozz tad-Deciżjoni, u li l-Artikolu 5(1)(a) tal-GDPR għandu natura ġenerali u globali, l-Abbozz tad-Deciżjoni għandu jinkludi sejba ta' ksur ta' dik id-dispożizzjoni.

7.2.3 Pożizzjoni tal-LSA dwar l-oġġezzjonijiet

175. L-LSA kkunsidrat li l-oġġezzjonijiet imqajma mill-HU SA fir-rigward tal-ksur possibbli tal-Artikoli 5(1)(a) u 5(2) tal-GDPR ma kinux rilevanti u motivati, peress li waqgħet barra mill-kamp ta' applikazzjoni tal-Inkjesti ¹⁶⁴. Madankollu, l-LSA rrikonoxxiet li l-oġġezzjoni rigward il-ksur possibbli tal-Artikolu 5(1)(a) tal-GDPR tista' tiġi segwita meta wiehded iqis li hija konsistenti mal-kamp ta' applikazzjoni u s-sejbiet tal-Abbozz tad-Deciżjoni, sakemm WhatsApp IE jkollha d-dritt li tinstema' qabel ma tittiehed deciżjoni finali dwar il-kwistjoni ¹⁶⁵. Barra minn hekk, l-IE SA esprimiet ukoll l-intenzjoni tagħha li ssegwi l-oġġezzjoni mqajma mill-HU SA fir-rigward tal-ksur possibbli tal-Artikolu 5(2) tal-GDPR, jekk jinstab li hemm ksur tal-Artikolu 5(1)(a) tal-GDPR, meta wiehded jikkunsidra li l-prinċipju ta' responsabbiltà huwa interkonness mill-qrib mal-obbligu tal-kontrollur li jikkonforma mal-prinċipju tat-trasparenza ¹⁶⁶. Bhal qabel, dan ikun soġġett li WhatsApp IE jkollha d-dritt li tinstema' qabel ma tittiehed deciżjoni finali dwar il-kwistjoni.
176. Minkejja dan, it-tweġibiet riċevuti mis-CSAs urew li ma kien hemm l-ebda pożizzjoni ta' compromess proposta li fuqha seta' kien hemm qbil mis-CSAs rilevanti kollha. L-IE SA ċċarat li r-referenza għall-Artikolu 65 tal-GDPR saret taħt iċ-ċirkostanzi fejn l-oġġezzjonijiet magħmula mis-CSAs ma kinux "*segwiti*" ¹⁶⁷.

¹⁶³ Ara, pereżempju, il-paragrafi 294, 301 u 609 tal-Abbozz tad-Deciżjoni.

¹⁶⁴ It-Tweġiba Komposta tal-IE SA, paragrafu 12.

¹⁶⁵ It-Tweġiba Komposta tal-IE SA, paragrafi 14 u 18.

¹⁶⁶ It-Tweġiba Komposta tal-IE SA, paragrafu 18(b)(i).

¹⁶⁷ Ara l-paragrafu 13. hawn fuq.

177. L-LSA kkunsidrat li l-oġġezzjoni mqajma mill-IT SA fir-rigward tal-ksur tal-Artikolu 5(1)(a) tal-GDPR la kienet rilevanti u lanqas motivata, peress li waqgħet barra mill-kamp ta' applikazzjoni tal-Inkjesti¹⁶⁸. Madankollu, l-LSA rrikonoxxiet li jkun konsistenti mal-kamp ta' applikazzjoni u mas-sejbiet tal-Abbozz tad-Deciżjoni li tiġi segwita l-oġġezzjoni, sakemm, kif imsemmi hawn fuq, WhatsApp IE teżercita d-dritt tagħha li tinstema' qabel ma tittieħed deciżjoni finali dwar il-kwistjoni¹⁶⁹.
178. Minkejja dan, kif spjegat hawn fuq, it-tweġibiet riċevuti mis-CSAs urew li ma kien hemm l-ebda pożizzjoni ta' kompromess proposta li fuqha seta' kien hemm qbil mis-CSAs rilevanti kollha. Għall-kompletezza, l-EDPB jiehu nota li l-IT SA laqgħet il-proposta mill-IE SA fit-tweġiba tagħha. L-IE SA ċċarat li r-referenza għall-Artikolu 65 tal-GDPR saret f'ċirkostanzi fejn ma tipproponix li "ssegwi" l-oġġezzjonijiet imqajma mis-CSAs¹⁷⁰.

7.2.4 Analizi tal-EDPB

7.2.4.1 Valutazzjoni dwar jekk l-oġġezzjonijiet kinux rilevanti u motivati

179. Għalkemm l-oġġezzjoni tal-HU SA b'rabta mal-ksur addizzjonali tal-Artikoli 5(1)(a) u 5(2) tal-GDPR hija rilevanti u tinkludi ġustifikazzjonijiet dwar għaliex u kif il-ħruġ ta' deciżjoni bil-bidliet proposti fl-oġġezzjoni huwa meħtieġ u kif il-bidla twassal għal konklużjoni differenti fl-abbozz tad-deciżjoni, ma tissodisfax ir-rekwiżiti kollha stipulati fl-Artikolu 4(24) tal-GDPR. B'mod partikolari, l-oġġezzjoni mqajma ma timmotivax b'mod espliċitu għala l-Abbozz tad-Deciżjoni nnifsu, jekk jithalla mingħajr tibdil, jipprezenta riskji għad-drittijiet u l-libertajiet fundamentali tas-sugġetti tad-data. Barra minn hekk, l-EDPB jinnota li l-oġġezzjoni tal-HU SA ma telaborax b'mod espliċitu għala tali riskju huwa sostanzjali u plawżibbli¹⁷¹. Għaldaqstant, l-EDPB jikkonkludi li l-oġġezzjoni tal-HU SA ma tipprovdi l-ebda dimostrazzjoni ċara tar-riskji kif speċifikament meħtieġ mill-Artikolu 4(24) tal-GDPR.

180. L-EDPB jinnota li l-oġġezzjoni tal-IT SA tikkonċerna "*jekk hemmx ksur tal-GDPR*" peress li tiddikjara li l-Abbozz tad-Deciżjoni għandu jinkludi ksur addizzjonali tal-Artikolu 5(1)(a) tal-GDPR¹⁷². L-EDPB jikkunsidra li l-oġġezzjoni għandha titqies bħala "*rilevanti*" billi jekk tiġi segwita, twassal għal konklużjoni differenti dwar jekk hemmx ksur tal-GDPR¹⁷³. B'mod aktar speċifiku, tinkludi "*nuqqas ta' qbil dwar il-konklużjonijiet li għandhom jittieħdu mis-sejbiet tal-investigazzjoni*", peress li tiddikjara li s-"*sejbiet jammontaw għall-ksur ta' dispożizzjoni tal-GDPR [...] flimkien ma' [...] dawk diġà analizzati mill-abbozz tad-deciżjoni*"¹⁷⁴. L-EDPB għalhekk mhux influwenzat mill-argumenti mressqa minn WhatsApp IE li ddikjaraw li din l-oġġezzjoni mhix rilevanti minhabba li ma tirreferix għall-"*kontenut legali u fattwali speċifiku tal-abbozz tad-deciżjoni*" u tirrelata għal "*kwistjoni li ma għamlitx parti mill-Inkjesti*", peress li l-oġġezzjoni tistabbilixxi b'mod ċar nuqqas ta' qbil dwar il-konklużjonijiet mil-ħuqa mill-IE SA¹⁷⁵.

¹⁶⁸ It-Tweġiba Komposta tal-IE SA, paragrafu 12.

¹⁶⁹ It-Tweġiba Komposta tal-IE SA, paragrafi 14 and 20(b).

¹⁷⁰ Ara l-paragrafu 13. hawn fuq.

¹⁷¹ Linji gwida dwar l-RRO, paragrafu 37.

¹⁷² F'dan ir-rigward, l-oġġezzjoni tal-IT SA tagħmel referenza għal siltiet speċifiċi tal-Abbozz tad-Deciżjoni li jirreferu għall-Artikolu 5(1)(a) tal-GDPR.

¹⁷³ Linji Gwida dwar l-RRO, paragrafu 13.

¹⁷⁴ Linji Gwida dwar l-RRO, paragrafu 26.

¹⁷⁵ WhatsApp l-Artikolu 65 Sottomissjonijiet, paragrafu 11.2 u punt 11.3.

181. L-EDPB jikkunsidra wkoll l-oġġezzjoni *“motivata”* peress li tressaq diversi argumenti legali għall-ksur addizzjonali propost, fejn tispjega b'mod ċar ir-raġunijiet għall-oġġezzjoni¹⁷⁶: il-ksur addizzjonali joħroġ mill-kamp ta' applikazzjoni u s-sejbiet tal-Abbozz tad-Deciżjoni, li jsemmi wkoll l-Artikolu 5(1)(a) tal-GDPR¹⁷⁷, u n-natura globali tal-Artikolu 5(1)(a) tal-GDPR. Barra minn hekk, l-EDPB isib li l-oġġezzjoni tal-IT SA turi b'mod ċar is-sinifikat tar-riskji maħluqa mill-Abbozz tad-Deciżjoni għad-drittijiet u l-libertajiet fundamentali tas-suġġetti tad-*data*, peress li joħloq preċedent perikoluż li jipperikola l-protezzjoni effettiva tas-suġġetti tad-*data* u għalhekk jinvolvi azzjonijiet korrettivi difettużi. WhatsApp IE targumenta li l-oġġezzjoni hija *“mhux sostnuta minn raġunament ċar”*, peress li hija bbażata fuq *“is-suppożizzjoni li ksur tal-Artikoli 12 sa 14 tal-GDPR irid jikkwalifika b'mod awtomatiku bħala ksur tal-Artikolu 5(1)(a) tal-GDPR”*¹⁷⁸, u tikkunsidra li l-oġġezzjoni ma turix b'mod adegwat ir-riskju, ladarba l-Artikolu 5(1)(a) tal-GDPR kien barra mill-kamp ta' applikazzjoni tal-Inkjesti u s-sejbiet ta' ksur fl-Abbozz tad-Deciżjoni jindirizzaw it-tħassib tal-IT SA¹⁷⁹. Madankollu, l-EDPB jikkunsidra l-oġġezzjoni, għall-kuntrarju, bħala motivata b'mod adegwat u jfakkar li l-valutazzjoni tal-merti tal-oġġezzjoni titwettaq b'mod separat, wara li jkun gie stabbilit li l-oġġezzjoni tissodisfa r-rekwiżiti tal-Artikolu 4(24) tal-GDPR¹⁸⁰.
182. Fuq din il-bażi, l-EDPB jikkunsidra li l-oġġezzjoni mqajma mill-IT SA dwar il-ksur tal-Artikolu 5(1)(a) tal-GDPR tikkwalifika bħala oġġezzjoni rilevanti u motivata skont l-Artikolu 4(24) tal-GDPR.
- 7.2.4.2 Valutazzjoni dwar il-merti*
183. L-EDPB issa janalizza l-oġġezzjoni rilevanti u motivata tal-IT SA dwar l-Artikolu 5(1)(a) tal-GDPR - kif ukoll it-Tweġiba Komposta tal-LSA għal dawk l-oġġezzjonijiet u s-sottomissjonijiet ta' WhatsApp IE.
184. L-IT SA targumenta li, minhabba li t-trasparenza ġiet identifikata mill-IE SA bħala l-qalba tal-Inkjesti, u l-Abbozz tad-Deciżjoni fih sejbiet ta' ksur tal-Artikoli 12 sa 14 tal-GDPR, l-Abbozz tad-Deciżjoni għandu jkun fih ukoll sejba ta' nuqqas ta' konformità mal-Artikolu 5(1)(a) tal-GDPR. L-IT SA targumenta li *“l-Artikolu 5(1)a. hija dispożizzjoni ta' natura ġenerali li tistabbilixxi wieħed mis-seba' principji ewlenin sottostanti għall-qafas kollu tar-Regolament”*¹⁸¹. L-IT SA tosserva wkoll li l-Abbozz tad-Deciżjoni jirreferi *“b'mod mgħaġġel għall-Artikolu 5(1)a. f'diversi siltiet [...], madankollu fl-aħħar mill-aħħar ma jasalx għall-konkluzjoni li kien hemm ukoll ksur ta' dik id-dispożizzjoni”*¹⁸². Fl-aħħar nett, l-IT SA tikkunsidra li s-sejba ta' ksur ta' tali dispożizzjoni ma timminax id-dritt tas-smiġħ ta' WhatsApp IE, minhabba li *“din hija dispożizzjoni ta' natura ġenerali u globali meta mqabbla mal-Artikoli 12 sa 14 tal-GDPR, sabiex id-difiza ta' WhatsApp rigward dawk l-Artikoli tista' tiġi trazzmessa lura b'mod awtomatiku anke għall-principju ġenerali”*¹⁸³.
185. Fit-Tweġiba Komposta, l-IE SA tirrikonoxxi li *“[w]ara li kkunsidrat din l-oġġezzjoni fl-isfond tal-kamp ta' applikazzjoni eżistenti, il-fatti identifikati u s-sejbiet provvizorji li ġew innotifikati preċedentement lil WhatsApp dwar diversi ksur tal-Artikoli 12, 13 u 14, l-IE SA tikkunsidra, fuq bażi preliminari, li sejba li WhatsApp kisret l-Artikolu 5(1)(a) safejn tikkonċerna t-trasparenza potenzjalment tista' tirriżulta mid-diversi sejbiet ta' ksur tal-obbligi ta' trasparenza aktar speċifiċi stabbiliti fl-Abbozz Kompost”*¹⁸⁴.

¹⁷⁶ Linji gwida dwar l-RRO, paragrafi 17 u 19.

¹⁷⁷ L-oġġezzjoni tirreferi, b'mod partikolari, għall-paragrafi 691, 699 u 769 tal-Abbozz tad-Deciżjoni.

¹⁷⁸ WhatsApp l-Artikolu 65 Sottomissjonijiet, paragrafu 11.6.

¹⁷⁹ WhatsApp l-Artikolu 65 Sottomissjonijiet, paragrafu 11.11 u 11.12.

¹⁸⁰ Ara n-nota ta' qiegħ il-paġna 21 hawn fuq.

¹⁸¹ L-Oġġezzjoni tal-IT SA, p. 5.

¹⁸² L-Oġġezzjoni tal-IT SA, p. 5.

¹⁸³ L-Oġġezzjoni tal-IT SA, p. 5.

¹⁸⁴ It-Tweġiba Komposta tal-IE SA, paragrafu 18(a)(i), kif imsemmi fil-paragrafu 20 tat-Tweġiba Komposta (enfazi miżjuda).

186. Fis-sottomissjonijiet tagħha, WhatsApp IE tiddeskrivi żewġ approċċi differenti possibbli. L-ewwel nett, jekk l-oġġezzjonijiet ikunu bbażati fuq is-suppożizzjoni li sejba ta' nuqqas ta' konformità mal-Artikoli 12 sa 14 tal-GDPR trid tkun ekwivalenti b'mod awtomatiku għal nuqqas ta' konformità mal-Artikolu 5(1)(a) tal-GDPR, dawn mhumex rilevanti u motivati biżżejjed u minn perspettiva proċedurali l-kontrollur ma jistax jiġi kkastigat darbtejn għall-istess imġiba ¹⁸⁵. F'dan ir-rigward, WhatsApp IE taqbel mad-dikjarazzjoni tal-FR SA (li *"tonqos milli tara fuq liema fatti, mhux diġà koperti mill-ksur tal-Artikolu 12, ikun ibbażat il-ksur tal-Artikolu 5(1)(a)"* u *"tistaqsi jekk [iż-żieda ta' multi fir-rigward ta' tali ksur addizzjonali] tkunx kompatibbli mal-prinċipju li skont liema l-istess fatti għandhom jiġu kkastigati darba waħda biss"* ¹⁸⁶).
187. It-tieni nett, WhatsApp IE targumenta li skont it-tieni approċċ, il-konformità mal-Artikolu 5(1)(a) tal-GDPR tindirizza xi haġa differenti mill-għoti ta' informazzjoni preskritta b'mod xieraq, u jkun *"prinċipju aktar espansiv, li jinkapsula b'mod olistiku t-trasparenza, il-ġustizzja u l-legalità,"* u bla dubju jkun ikkonċernat bil-ġustifikazzjoni ta' operazzjoni ta' pproċessar aktar milli jekk ġewx ipprovduti oġġetti ta' informazzjoni preskritti ¹⁸⁷. Għaldaqstant, ikun possibbli għal operazzjoni ta' pproċessar li tikkonforma mal-Artikoli 12-14 tal-GDPR u ma taqax taħt l-Artikolu 5(1)(a) tal-GDPR jew viċi versa ¹⁸⁸. B'mod aktar speċifiku, *"kontravvenzjoni teknika tal-Artikoli 12 sa 14 tal-GDPR mhux neċessarjament twassal għal falliment tat-'trasparenza' skont l-Artikolu 5(1)(a) tal-GDPR, jekk il-kontrollur ikun xorta għamel lis-suġġetti tad-data konxji tal-ipproċessar ikkonċernat"* ¹⁸⁹. WhatsApp IE tissottometti li kkonformat bis-sħiħ mal-obbligi skont l-Artikolu 5(1)(a) tal-GDPR, peress li hija kontrollur li kkommettiet riżorsi konsiderevoli biex timpenja ruħha mal-utenti tagħha *"u li tippubblika informazzjoni komprensiva dwar l-ipproċessar tagħha: għaldaqstant, anke kieku nstab li l-informazzjoni mogħtija lis-suġġetti tad-data ma kinitx granulari biżżejjed jew setgħet giet ipprovduta b'mod differenti (b'tali mod li kien hemm kontravvenzjoni teknika tal-Artikoli 12 sa 14 tal-GDPR), mhux neċessarjament isegwi li tali kontrollur jista' jiġi kkunsidrat li qed jaġixxi b'mod ingust jew mhux trasparenti bi ksur tal-Artikolu 5(1)(a) tal-GDPR"* ¹⁹⁰. Barra minn hekk, jekk l-Artikolu 5(1)(a) tal-GDPR jimponi obbligu separat u distint, WhatsApp IE tiddikjara li tissodisfa dawn l-obbligi, u dan ma kienx jaq' fil-kamp ta' applikazzjoni tal-Inkjest, li jfisser li WhatsApp IE jeħtieġ li tispekula dwar x'jista' jkun il-każ kontriha u ma tkunx f'pożizzjoni li teżerċita d-dritt sħiħ tagħha li tinstema' ¹⁹¹. Skont WhatsApp IE, ikun proċeduralment ingust li tiġi inkorporata sejba dwar din il-kwistjoni f'dan l-istadju, anke peress li għandu jkollha opportunità xierqa biex twieġeb għal argumenti motivati bis-sħiħ dwar għaliex kien hemm allegat ksur distint tal-Artikolu 5(1)(a) tal-GDPR ¹⁹².
188. L-EDPB jinnota li l-kunċett ta' trasparenza mhux definit bħala tali fil-GDPR. Madankollu, il-Premessa 39 tal-GDPR tipprovi xi elementi rigward it-tifsira u l-effett tagħha fil-kuntest tal-ipproċessar tad-data personali. Kif iddikjarat fil-Linji Gwida dwar it-Trasparenza, dan il-kunċett fil-GDPR *"huwa ffukat fuq l-*

¹⁸⁵ WhatsApp l-Artikolu 65 Sottomissjonijiet, paragrafu 12.1 u 13.2(A). Ara wkoll 35.22-35.24 (dwar l-interpretazzjoni tal-Artikolu 83(3) tal-GDPR iżda li tirreferi għall-prinċipju ta' *ne bis in idem* kif minqax fl-Artikolu 50 tal-Karta).

¹⁸⁶ L-Oġġezzjoni tal-FR SA, paġna 2.

¹⁸⁷ WhatsApp l-Artikolu 65 Sottomissjonijiet, paragrafu 12.2.

¹⁸⁸ WhatsApp l-Artikolu 65 Sottomissjonijiet, paragrafu 12.3.

¹⁸⁹ WhatsApp l-Artikolu 65 Sottomissjonijiet, paragrafu 12.3.

¹⁹⁰ WhatsApp l-Artikolu 65 Sottomissjonijiet, paragrafu 12.3.

¹⁹¹ WhatsApp l-Artikolu 65 Sottomissjonijiet, paragrafu 12.1.

¹⁹² WhatsApp l-Artikolu 65 Sottomissjonijiet, paragrafu 13.2(B). WhatsApp targumenta wkoll li mhuwiex xieraq għaliha li ma jkollhiex il-każ ta' ksur ipprezentat lilha f'konformità mal-kwistjonijiet l-oħra fil-kamp ta' applikazzjoni tal-inkjest u minflok tkun meħtieġa tagħmel sottomissjonijiet fl-astratt b'reazzjoni għal raġunament partikolarment insuffiċjenti dwar it-tifsira u l-applikazzjoni tal-Artikolu 5(1)(a) tal-GDPR fejn WhatsApp ma għandhiex avvż adegwat tan-natura tal-każ li qed isir kontriha.

*utent aktar milli legalistiku u jitwettaq permezz ta' rekwiżiti prattiċi speċifiċi fuq kontrolluri u proċessuri tad-data f'numru ta' artikoli"*¹⁹³. Id-dispożizzjonijiet ewlenin li jikkonkretizzaw ir-rekwiżiti prattiċi speċifiċi tat-trasparenza jinsabu fil-Kapitolu III tal-GDPR. Madankollu, hemm dispożizzjonijiet oħra li jwettqu wkoll il-prinċipju tat-trasparenza, pereżempju, l-Artikolu 35 (il-valutazzjoni tal-impatt fuq il-protezzjoni tad-data) u l-Artikolu 25 tal-GDPR (il-protezzjoni tad-data mid-disinn u b'mod awtomatiku), biex jiġi żgurat li s-suġġetti tad-data jkunu konxji tar-riskji, ir-regoli u s-salvagwardji fir-rigward tal-ipproċessar, kif iddikjarat fil-Premessa 39 tal-GDPR¹⁹⁴.

189. L-EDPB jinnota wkoll li t-trasparenza hija espressjoni tal-prinċipju ta' ġustizzja fir-rigward tal-ipproċessar ta' data personali u hija wkoll intrinsikament marbuta mal-prinċipju ta' responsabbiltà skont il-GDPR¹⁹⁵. Fil-fatt, kif innutat fil-Linji Gwida dwar it-Trasparenza, konsiderazzjoni ċentrali tal-prinċipji tat-trasparenza u tal-ġustizzja hija li *"s-suġġett tad-data għandu jkun jista' jiddetermina minn qabel x'jinvolvu l-kamp ta' applikazzjoni u l-konsegwenzi tal-ipproċessar"* u ma għandux ikun sorpriż dwar il-modi kif intużat id-data personali tiegħu¹⁹⁶.
190. Għaldaqstant, jidher li, skont il-GDPR, it-trasparenza hija prevista bħala kunċett globali li jirregola diversi dispożizzjonijiet u obbligi speċifiċi. Kif iddikjarat fil-Linji Gwida dwar it-Trasparenza, *"[t]rasparenza hija obbligu globali taħt il-GDPR li japplika għal tliet oqsma ċentrali: (1) l-għoti ta' informazzjoni lil suġġetti tad-data relatati ma' pproċessar ġust; (2) kif il-kontrolluri tad-data jikkomunikaw mas-suġġetti tad-data fir-rigward tad-drittijiet tagħhom skont il-GDPR; u (3) kif il-kontrolluri tad-data jiffaċilitaw l-eżerċizzju mis-suġġetti tad-data tad-drittijiet tagħhom"*¹⁹⁷.
191. Minkejja dan, huwa importanti li ssir distinzjoni bejn l-obbligi li jirriżultaw mill-prinċipju ta' trasparenza u l-prinċipju nnifsu. It-test tal-GDPR jagħmel din id-distinzjoni, billi jnaqqax it-trasparenza bħala wieħed mill-prinċipji ewlenin taħt l-Artikolu 5(1)(a) tal-GDPR min-naħa, u jassenja l-obbligi speċifiċi u konkreti marbuta ma' dan il-prinċipju, min-naħa l-oħra. Il-konkretizzazzjoni ta' prinċipju wieser fi drittijiet u obbligi speċifiċi mhijiex novità fil-liġi tal-UE. Pereżempju, fir-rigward tal-prinċipju ta' protezzjoni ġudizzjarja effettiva, il-QĠUE ddikjarat li dan huwa affermat mill-ġdid fid-dritt għal rimedju effettiv u għal smiġħ ġust, minqux fl-Artikolu 47 tal-Karta¹⁹⁸. Madankollu, dan ma jimplikax li l-prinċipji bħala tali ma jistgħux jinkisru. Fil-fatt, skont il-GDPR il-ksur tal-prinċipji bażiċi għall-ipproċessar huwa soġġett għall-ogħla multi sa € 20.000.000 jew 4 % tal-fatturat annwali, skont l-Artikolu 83(5)(a) tal-GDPR.
192. Abbażi tal-konsiderazzjonijiet ta' hawn fuq, l-EDPB jissottolinja li l-prinċipju ta' trasparenza mhuwiex limitat mill-obbligi taħt l-Artikoli 12-14 tal-GDPR, għalkemm dawn tal-aħħar huma konkretizzazzjoni tal-ewwel. Tabilhaqq, il-prinċipju ta' trasparenza huwa prinċipju ġenerali li mhux biss isaħħaħ prinċipji oħra (jiġifieri il-ġustizzja, ir-responsabbiltà), iżda li minnu joħorġu ħafna dispożizzjonijiet oħra tal-GDPR. Barra minn hekk, kif iddikjarat hawn fuq, l-Artikolu 83(5) tal-GDPR jinkludi l-possibbiltà li jinstab ksur tal-obbligi tat-trasparenza indipendentement mill-prinċipju ta' ksur tat-trasparenza. Għaldaqstant, il-GDPR jiddistingwi d-dimensjoni usa' tal-prinċipju mill-obbligi aktar speċifiċi. Fi kliem ieħor, l-obbligi tat-trasparenza ma jiddefinixxux il-kamp ta' applikazzjoni sħiħ tal-prinċipju ta' trasparenza.
193. Minkejja dan, l-EDPB huwa tal-fehma li ksur tal-obbligi tat-trasparenza skont l-Artikoli 12-14 tal-GDPR jista', skont iċ-ċirkostanzi tal-każ, jammonta għal ksur tal-prinċipju ta' trasparenza.

¹⁹³ Linji Gwida dwar it-Trasparenza, paragrafu 4.

¹⁹⁴ Linji Gwida dwar it-Trasparenza, paragrafu 42.

¹⁹⁵ Linji Gwida dwar it-Trasparenza, paragrafu 2.

¹⁹⁶ Linji Gwida dwar it-Trasparenza, paragrafu 10.

¹⁹⁷ Linji Gwida dwar it-Trasparenza, paragrafu 1.

¹⁹⁸ *Peter Puškár v. Finančné riaditeľstvo Slovenskej republiky u Kriminálny úrad finančnej správy* (Il-Kawża C-73/16, sentenza mogħtija fis-27 ta' Settembru 2017), ECLI:EU:C:2017:725, § 59.

194. F'dan il-każ partikolari, il-mistoqsija li l-EDPB qed jiffaċċja hija jekk il-ksur tal-obbligi ta' trasparenza speċifiċi minn WhatsApp IE jammontax għal ksur tal-prinċipju generali tat-trasparenza skont l-Artikolu 5(1)(a) tal-GDPR.
195. Fl-abbozz tad-deċiżjoni, l-IE SA tikkunsidra li WhatsApp IE ma kinitx konformi mal-obbligi li ġejjin skont il-GDPR fir-rigward tal-informazzjoni pprovduta lill-utenti tas-servizz: l-obbligi skont l-Artikoli 13(1)(c) u 12(1)¹⁹⁹; 13(1)(e) u 12(1)²⁰⁰; 13(1)(f) u 12(1)²⁰¹; 13(2)(a)²⁰²; u 13(2)(c) u 12(1) tal-GDPR²⁰³. Fir-rigward tal-persuni mhux utenti, l-IE SA tikkunsidra li WhatsApp IE kisret l-obbligi tagħha skont l-Artikolu 14 tal-GDPR, għalkemm tinnotta li d-data personali li tkun qed tiġi pproċessata hija ferm limitata²⁰⁴. Fl-aħħar nett, fir-rigward tal-obbligi tat-trasparenza fil-kuntest tal-kondiviżjoni tad-data tal-utenti bejn WhatsApp IE u l-Kumpaniji Facebook, l-IE SA tikkunsidra li kien hemm ksur tal-Artikoli 13(1)(c), 13(1)(e) u 12(1)²⁰⁵.
196. Għall-kuntrarju, l-IE SA ma sabet l-ebda ksur fir-rigward tal-Artikoli 13(1)(a)-(b), 13(1)(d) u 13(2)(d) tal-GDPR. Fir-rigward tal-Artikolu 13(1)(d) tal-GDPR, l-EDPB wasal għall-konklużjoni deskritta fil-paragrafu 66 hawn fuq.
197. L-EDPB jinnotta wkoll li, fit-Tweġiba Komposta tagħha, l-IE SA tfakkar li l-Abbozz tad-Deciżjoni fih sejba li biha *"l-informazzjoni pprovduta minn WhatsApp, fir-rigward tal-operazzjonijiet tagħha tal-ipproċessar tad-data u l-bażi/bażijiet legali li qed jiġu invokati biex isostnu kwalunkwe ipproċessar bħal dan, tant hija inadegwata li mhuwiex possibbli li jiġu identifikati: i) l-operazzjonijiet speċifiċi tal-ipproċessar li qed iseħħu; (ii) l-għan ta' dawk l-operazzjonijiet ta' pproċessar; jew (iii) il-bażi legali li qed tiġi invokata biex fuqha jiġu bbażati dawk l-operazzjonijiet ta' pproċessar"*²⁰⁶. Tabilhaqq, l-Abbozz tad-Deciżjoni jfakkar li *"huwa impossibbli [għall-IE SA] li tifhem liema bażi ġuridika tista' tiġi invokata għal kwalunkwe att partikolari ta' pproċessar"*²⁰⁷, u li *"jidher evidenti [...] li hemm defiċit ta' informazzjoni sinifikanti"*, li jiġi aggravat bin-nuqqas ta' aċċessibbiltà tal-informazzjoni²⁰⁸. Din l-inaċċessibbiltà hija riflessa wkoll fl-Abbozz tad-Deciżjoni, bl-IE SA tiddikjara li l-valutazzjoni tal-materjal *"kienet eżerċizzju frustranti u bla bżonn li kien jeħtieġ tfittxija estensiva u ripetuta tal-Politika ta' Privatezza u ta' materjal relatat biex wieħed jipprova jiġbor flimkien il-firxa sħiħa tal-informazzjoni li kienet ġiet ipprovduta"*²⁰⁹. L-IE SA tikkunsidra li n-nuqqasijiet identifikati huma tali li l-utenti *"ma jistgħux jiehdu deciżjonijiet infurmati fir-rigward ta' jekk jixtix ikompli jużaw is-servizz jew le"*²¹⁰ u li jistgħu jkunu wkoll *"imcaħħda mill-informazzjoni li jeħtieġu biex jeżerċitaw id-drittijiet tagħhom ta' suġġetti tad-data"*²¹¹. Fil-fatt, il-valutazzjoni tal-IE SA hija li WhatsApp IE naqset milli tipprovi 41 % tal-informazzjoni meħtieġa mill-Artikolu 13 tal-GDPR²¹². Fir-rigward tal-persuni mhux utenti, l-IE SA tikkunsidra li kien hemm *"falliment totali"* biex jiġu pprovduti l-informazzjoni meħtieġa. Din l-informazzjoni hija *"ta'*

¹⁹⁹ Abbozz tad-Deciżjoni, paragrafu 385.

²⁰⁰ Abbozz tad-Deciżjoni, paragrafu 417.

²⁰¹ Abbozz tad-Deciżjoni, paragrafu 440.

²⁰² Abbozz tad-Deciżjoni, paragrafu 458.

²⁰³ Abbozz tad-Deciżjoni, paragrafu 479.

²⁰⁴ Abbozz tad-Deciżjoni, paragrafi 167-168.

²⁰⁵ Abbozz tad-Deciżjoni, paragrafu 572.

²⁰⁶ It-Tweġiba Komposta tal-IE SA, paragrafu 16.

²⁰⁷ Abbozz tad-Deciżjoni, paragrafu 598.

²⁰⁸ Abbozz tad-Deciżjoni, paragrafu 599.

²⁰⁹ Abbozz tad-Deciżjoni, paragrafu 598.

²¹⁰ Abbozz tad-Deciżjoni, paragrafu 626.

²¹¹ Abbozz tad-Deciżjoni, paragrafu 630.

²¹² Ara, eż. l-Abbozz tad-Deciżjoni, paragrafu 746.e.

*importanza vitali sabiex tippermetti lil persuna mhux utent tagħmel għażla infurmata, fil-każ li tikkunsidra li tissieheb fis-Servizz”*²¹³.

198. Fil-qosor, l-IE SA tikkunsidra li l-ksur misjub fl-Abbozz tad-Deciżjoni *“jirrifletti livell sinifikanti ta’ nuqqas ta’ konformità”* li jhalli impatt fuq l-ipproċessar kollu mwettaq minn WhatsApp IE²¹⁴.
199. Meta jikkunsidra dak kollu msemmi hawn fuq, l-EDPB huwa tal-fehma li, f’dan il-każ partikolari, kien hemm ksur tal-prinċipju ta’ trasparenza skont l-Artikolu 5(1)(a) tal-GDPR, fid-dawl tal-gravità u n-natura ġenerali u l-impatt tal-ksur, li għandhom impatt negattiv sinifikanti fuq l-ipproċessar kollu mwettaq minn WhatsApp IE.
200. Barra minn hekk, l-EDPB jikkunsidra li WhatsApp IE ingħatat id-dritt li tinstema’ dwar din il-kwistjoni, għall-kuntrarju tad-dikjarazzjonijiet tagħha, peress li kellha l-opportunità li tesprimi l-fehma tagħha dwar l-oġġezzjonijiet imqajma mis-CSA fir-rigward ta’ din il-kwistjoni²¹⁵.
201. Għaldaqstant, l-EDPB jieħu d-deciżjoni li l-IE SA hija meħtieġa temenda l-Abbozz tad-Deciżjoni tagħha sabiex tinkludi sejba ta’ ksur tal-prinċipju ta’ trasparenza minqax fl-Artikolu 5(1)(a) tal-GDPR.

7.3 Oġġezzjonijiet relatati mal-ksur addizzjonali tal-Artikolu 13(2)(e) tal-GDPR

7.3.1 Analizi mil-LSA fl-Abbozz tad-Deciżjoni

202. L-Abbozz tad-Deciżjoni jinnota li l-Investigatur ma ppropona jew ikkonferma l-ebda sejba jew konklużjoni fir-rigward tal-ksur potenzjali tal-Artikolu 13(2)(e) tal-GDPR²¹⁶. Fil-valutazzjoni tagħha, il-Persuna li Tieħu d-Deciżjonijiet tikkunsidra li l-lingwa użata għall-għoti tal-informazzjoni *“ma tidentifika b’mod ċar id-data li trid tiġi pprovduta jew il-konsegwenza tan-nuqqas li tingħata dik id-data”*²¹⁷. Madankollu, sal-punt li l-konformità mar-rekwiżiti tal-Artikolu 13(2)(e) tal-GDPR ma tidhirx li għet segwita mill-Investigatur, l-Abbozz tad-Deciżjoni ma jipproponi l-ebda sejba dwar din il-kwistjoni²¹⁸, għalkemm jirrakkomanda li WhatsApp IE tikkunsidra l-pożizzjoni tagħha fir-rigward tal-punt sa fejn inkorporat l-informazzjoni meħtieġa mill-Artikolu 13(2)(e) fil-Politika ta’ Privatezza tagħha (u l-Avviż tal-Bażi Ġuridika)²¹⁹. L-Abbozz tad-Deciżjoni jispeċifika li din ir-rakkomandazzjoni hija *“fuq bażi ta’ obiter dicta u għall-iskop uniku li tassisti lil WhatsApp tikseb il-konformità mal-obbligi tat-trasparenza tagħha”*²²⁰.

7.3.2 Taqsira tal-oġġezzjonijiet imqajma mis-CSAs

203. Id-DE SA qajmet oġġezzjoni fejn iddikjarat li ma saret l-ebda sejba rigward ksur tal-Artikolu 13(2)(e) tal-GDPR għalkemm dan kien kopert mill-kamp ta’ applikazzjoni tal-investigazzjoni. Id-DE SA ma tikkunsidrax xierqa l-ġustifikazzjoni fl-Abbozz tad-Deciżjoni fejn, minhabba l-fatt li l-Investigatur ma kopriex din il-kwistjoni fl-investigazzjoni, l-IE SA tirrakkomanda lil WhatsApp IE tikkunsidra l-pożizzjoni tagħha fir-rigward tal-punt sa fejn inkorporat l-informazzjoni preskritta mill-Artikolu 13(2)(e) tal-GDPR fil-Politika ta’ Privatezza tagħha.

²¹³ Abbozz tad-Deciżjoni, paragrafu 155.

²¹⁴ Abbozz tad-Deciżjoni, paragrafu 769 (enfazi miżjuda)

²¹⁵ Ara, b’mod partikolari, it-taqsimiet 10-14 ta’ WhatsApp l-Artikolu 65 Sottomissjonijiet.

²¹⁶ Abbozz tad-Deciżjoni, paragrafu 489.

²¹⁷ Abbozz tad-Deciżjoni, paragrafu 496.

²¹⁸ Abbozz tad-Deciżjoni, paragrafu 501.

²¹⁹ Abbozz tad-Deciżjoni, paragrafu 500.

²²⁰ Abbozz tad-Deciżjoni, paragrafu 501.

204. Barra minn hekk, id-DE SA tenfasizza li l-Abbozz tad-Deciżjoni jesponi *“ambigwitatiet u konfużjoni ovvj”* fl-ghoti ta’ informazzjoni fir-rigward tal-firxa tal-ammont minimu ta’ *data* personali meħtieġa biex jiġi pprovdut is-servizz u l-konsegwenzi għal nuqqas ta’ għoti ta’ *data*. Għaldaqstant, id-DE SA tikkunsidra li kellha tiġi inkluża sejba dwar din id-dispożizzjoni fl-Abbozz tad-Deciżjoni sabiex jiġi evitat il-ħolqien ta’ preċedent perikoluż (peress li *“kontrolluri oħra setgħu jarawha bħala sinjal ta’ possibbiltà li jevitaw ordni amministrattiva rigward aspekk wieħed speċifiku tal-protezzjoni tad-data, sakemm (l-ewwel) spezzjoni ma kinitx tinkludi investigazzjonijiet dwar din il-kwistjoni”*²²¹) u biex tiġi żgurata l-protezzjoni tad-drittijiet ta’ suġġett tad-*data* dwar l-informazzjoni u t-trasparenza. Finalment, id-DE SA tindika li investigazzjoni suffiċjenti dwar dan is-suġġett kienet tkun riflessa wkoll fl-ammont tal-multa bħala ksur indipendenti.

7.3.3 Pożizzjoni tal-LSA dwar l-oġġezzjonijiet

205. Fir-rigward tas-sejba meħtieġa ta’ ksur tal-Artikolu 13(2)(e) tal-GDPR, l-IE SA tispjega li l-Persuna li Tiegħu d-Deciżjonijiet ma setgħetx tikkonkludi sejba dwar dan l-aspekk tal-kwistjonijiet f’ċirkostanzi fejn ma kinitx eżaminata speċifikament mill-Investigatur. It-tweġġ ta’ kwalunkwe sejba fiċ-ċirkostanzi kien jikser id-drittijiet proċedurali ta’ WhatsApp IE skont il-liġi tal-UE u dik Irlandiża²²². Barra minn hekk, mhuwiex ċar għall-IE SA kif l-Abbozz tad-Deciżjoni joħloq riskju, fir-rigward tad-drittijiet u l-libertajiet fundamentali tas-suġġetti tad-*data*, billi b’mod speċifiku l-IE SA kienet indirizzata kif WhatsApp IE għandha tirrimedja n-nuqqasijiet f’dan il-kuntest²²³. Fl-aħħar nett, l-IE SA tiddikjara li mhuwiex ċar x’impatt sinifikanti kien ikollha sejba ta’ ksur tal-Artikolu 13(2)(e) tal-GDPR fuq il-multa li trid tiġi imposta minhabba li kienet tirriżulta biss f’żieda żgħira fil-limitu tan-nuqqas ta’ konformità ġenerali mal-Artikolu 13 tal-GDPR u l-multa li giet proposta tirrifletti s-sejba ta’ ksur tal-Artikolu 14 tal-GDPR (dan ikun il-*“ksur l-aktar gravi”* għall-iskop tal-Artikolu 83(3) tal-GDPR)²²⁴.

7.3.4 Analizi tal-EDPB

7.3.4.1 Valutazzjoni dwar jekk l-oġġezzjonijiet kinux rilevanti u motivati

206. L-oġġezzjoni tad-DE SA rigward il-ksur tal-Artikolu 13(2)(e) tal-GDPR hija rilevanti peress li tikkonċerna *“jekk hemmx ksur tal-GDPR”* billi b’mod speċifiku ma taqbilx man-nuqqas tal-Abbozz tad-Deciżjoni li jinkludi sejba ta’ ksur tal-Artikolu 13(2)(e) tal-GDPR, li kien ikun rifless ukoll fl-ammont tal-multa. L-EDPB jikkunsidra wkoll li l-oġġezzjoni hija *“motivata”* peress li tindika l-elementi li, skont is-CSA, kienu jkun jeħtieġu konkluzjoni differenti. L-oġġezzjoni turi b’mod ċar is-sinifikat tar-riskji maħluqa mill-Abbozz tad-Deciżjoni għad-drittijiet u l-libertajiet fundamentali tas-suġġetti tad-*data* billi tesprimi l-fehma li l-Abbozz tad-Deciżjoni joħloq preċedent perikoluż peress li kontrolluri oħra jistgħu jarawha bħala sinjal ta’ possibbiltà li jagħmlu talba biex ċerti vjolazzjonijiet jiġu injorati mill-awtoritajiet superviżorji. L-EDPB jikkunsidra li din l-oġġezzjoni mqajma mid-DE SA tissodisfa l-livell stabbilit fl-Artikolu 4(24) tal-GDPR.
207. Fir-rigward tal-ħtieġa li l-oġġezzjoni tkun *“motivata”*, WhatsApp IE esprimiet il-fehma li l-oġġezzjoni tad-DE SA hija, *inter alia*, *“spekulattiva u bbażata fuq preżunzjoni ħażina ta’ ksur”*, *“ma tidentifika arguments legali jew evidenza fattwali dwar il-ksur tal-Artikolu 13(2)(e) tal-GDPR”*, kif ukoll tiddependi fuq *“riskji mhux sostanzjali u teoretiċi”*²²⁵. Madankollu, kif deskritt hawn fuq, l-EDPB jikkunsidra l-oġġezzjoni bħala motivata b’mod adegwat u jfakkar li l-valutazzjoni tal-merti tal-oġġezzjoni titwettaq

²²¹ L-Oġġezzjoni tad-DE SA, p. 5.

²²² It-Tweġiba Komposta tal-IE SA, paragrafu 25.

²²³ It-Tweġiba Komposta tal-IE SA, paragrafu 28.

²²⁴ It-Tweġiba Komposta tal-IE SA, paragrafu 29.

²²⁵ WhatsApp l-Artikolu 65 Sottomissjonijiet, paragrafu 16.2-5.

b'mod separat, wara li jkun gie stabbilit li l-oġġezzjoni tissodisfa r-rekwiżiti tal-Artikolu 4(24) tal-GDPR ²²⁶.

7.3.4.2 Valutazzjoni dwar il-merti

208. L-EDPB issa janalizza l-oġġezzjonijiet tad-DE SA dwar l-Artikolu 13(2)(e) tal-GDPR li jinstabu rilevanti u motivati kif ukoll it-tweġiba tal-LSA għal dawk l-oġġezzjonijiet u s-sottomissjonijiet minn WhatsApp IE.
209. Rigward l-oġġezzjoni dwar l-Artikolu 13(2)(e) tal-GDPR, l-EDPB jinnota li l-IE SA tabilhaqq tagħmel valutazzjoni tat-taqsimi *“Informazzjoni li Niġbru”*, it-taqsimi *“necessità kuntrattwali”* u t-taqsimi *“Dwar is-Servizzi Tagħna”* tal-Politika ta' Privatezza ta' WhatsApp. *Inter alia*, l-IE SA - fil-fehma tal-EDPB, għustament - tikkonkludi li *“[...] il-lingwa użata ma tidentifikax b'mod ċar id-data li trid tiġi pprovduta jew il-konsegwenzi tan-nuqqas li tiġi pprovduta din id-data”* u li ċerti partijiet tat-taqsimiet tal-Politika ta' Privatezza msemija kienu joħolqu konfużjoni ²²⁷.
210. Madankollu, l-IE SA ma tagħmilx użu mis-setgħat korrettivi tagħha stipulati fl-Artikolu 58(2) tal-GDPR iżda *“[...] WhatsApp tikkunsidra l-pożizzjoni tagħha fir-rigward tal-punt sa fejn inkorporat l-informazzjoni preskritta mill-Artikolu 13(2)(e) fil-Politika ta' Privatezza tagħha (u l-Avviz ta' Bażi Ġuridika)”* ²²⁸. Skont l-IE SA, ir-raġuni għal dan l-approċċ kienet li *“[...] ir-rekwiżiti tal-Artikolu 13(2)(e) tal-GDPR ma jidhrux li ġew segwiti mill-Investigatur (minkejja li huwa kopert mill-kamp ta' applikazzjoni tal-Inkjest, kif stabbilit fl-Avviz tal-Bidu)”* ²²⁹.
211. L-EDPB jilqa' l-inizjattiva tal-IE SA li tipprovdil lil WhatsApp IE b'rakkomandazzjonijiet sabiex tagħti lis-sugġetti tad-*data* informazzjoni aktar ċara u aktar trasparenti dwar l-ipproċessar tad-*data* personali involuta. Madankollu, ta' min jinnota li, skont l-IE SA, l-Inkjest kienet tikkonċerna *“[...] il-kwistjoni tal-konformità jew mod ieħor minn WhatsApp Ireland Limited (“WhatsApp”) mal-obbligi tagħha skont l-Artikoli 12, 13 u 14 tal-GDPR”* ²³⁰ mingħajr ma jiġi eskluż l-Artikolu 13(2)(e) tal-GDPR mill-Inkjest.
212. Barra minn hekk, l-EDPB jenfasizza l-importanza tal-obbligi tal-informazzjoni peress li l-konformità shiha biss mal-aspetti kollha tal-Artikolu 13 tal-GDPR tippermetti li s-sugġetti tad-*data* jkunu konxji ta', u jivverifikaw, il-legalità tal-ipproċessar u jeżerċitaw b'mod effettiv id-drittijiet tagħhom kif garantiti mill-GDPR.
213. Barra minn hekk, l-EDPB jinnota li l-IE SA fl-Abbozz tad-Deciżjoni ddikjarat li filwaqt li *“[h]uwa loġiku li WhatsApp jeħtieġ li tipproċessa ċertu ammont minimu ta' data personali sabiex jiġi pprovdut is-Servizz”*, *“[i]l-limitu tal-minimu meħtieġ [...] mhux ċar”* mill-Politika ta' Privatezza, u lanqas huma stabbiliti b'mod ċar il-konsegwenzi possibbli tan-nuqqas li tingħata d-*data*, għajr għal referenza fit-taqsimi tal-Avviz ta' Bażi Ġuridika ddedikata għall-ħtieġa kuntrattwali: *“jekk tagħzel li ma tipprovdix ċerta data, tista' tiġi milquta l-kwalità tal-esperjenza tiegħek fl-użu ta' WhatsApp”* ²³¹. L-IE SA sabet li dan huwa *“ta' aktar konfużjoni f'ċirkostanzi fejn l-ipproċessar huwa jew meħtieġ għall-għan ta' amministrazzjoni ta' kuntratt jew mhuwiex”* ²³².
214. Tabilhaqq, il-kontrolluri għandhom jiżguraw li tiġi evitata kwalunkwe konfużjoni dwar liema hija l-bażi ġuridika applikabbli. Dan huwa partikolarment rilevanti fejn il-bażi ġuridika xierqa tkun l-Artikolu 6(1)(b) tal-GDPR u s-sugġetti tad-*data* jidhlu f'kuntratt rigward servizzi online. Skont iċ-

²²⁶ Ara n-nota ta' qiegħ il-paġna 21 hawn fuq.

²²⁷ Abbozz tad-Deciżjoni, paragrafi 496 u 499.

²²⁸ Abbozz tad-Deciżjoni, paragrafu 500.

²²⁹ Abbozz tad-Deciżjoni, paragrafu 501.

²³⁰ Abbozz tad-Deciżjoni, paragrafu 1.

²³¹ Abbozz tad-Deciżjoni, paragrafu 498.

²³² Abbozz tad-Deciżjoni, paragrafu 499.

ċirkustanzi, is-sugġetti tad-*data* jistgħu jieħdu impressjoni żbaljata li jkunu qed jagħtu l-kunsens tagħhom f'konformità mal-Artikolu 6(1)(a) tal-GDPR meta jiffirmaw kuntratt jew meta jaċċettaw it-termini ta' servizz ²³³.

215. L-EDPB jieħu nota tal-argumenti mressqa fis-sottomissjonijiet ta' WhatsApp IE dwar jekk kienx hemm ksur tal-Artikolu 13(2)(e) tal-GDPR. WhatsApp IE ma qablitx li seħħ ksur ta' din id-dispożizzjoni, l-ewwel nett, minħabba li l-lingwa tal-Artikolu 13(2) tal-GDPR tagħmilha ċara li r-rekwiżiti elenkati f'din id-dispożizzjoni b'mod inerenti jiddependu fuq il-kuntest u huma obbligatori biss sal-punt "*meħtieġ biex jiġi żgurat proċessar ġust u trasparenti*" ²³⁴. L-EDPB tfakkar li, minflok, "*ma hemm l-ebda differenza bejn l-istatus tal-informazzjoni li trid tiġi pprovduta taħt is-subartikoli 1 u 2 tal-Artikoli 13 u 14 tal-GDPR rispettivament, billi l-informazzjoni kollha f'dawn is-subartikoli hija ta' importanza ugwali u trid tiġi pprovduta lis-sugġett tad-data*" ²³⁵. WhatsApp IE argumentat ukoll li l-informazzjoni li trid tiġi pprovduta skont l-Artikolu 13(2)(e) tal-GDPR giet ipprovduta b'mod adegwat fil-politika ta' privatezza u fl-informazzjoni għall-utenti, kif ukoll fil-fluss ta' reġistrazzjoni ²³⁶. Madankollu, jidher mill-osservazzjonijiet magħmula mill-IE SA, kif ukoll mis-sentenza kkwotata hawn fuq mill-Avviż tal-Bażi Ġuridika li tali informazzjoni ma gietx ipprovduta b'mod li jippermetti b'mod ċar li l-utent jifhem x'inhum meħtieġ u liema konsegwenzi jirriżultaw min-nuqqas li tiġi pprovduta ċerta informazzjoni, u lanqas intal-"*karanatura tteristiċi mhux obbligatori*".
216. L-EDPB ma jara l-ebda ġustifikazzjoni fl-esklużjoni tal-Artikolu 13(2)(e) tal-GDPR mid-deċiżjoni formali peress li l-kamp ta' applikazzjoni tal-investigazzjoni *inter alia* kopra l-konformità mal-Artikolu 13 tal-GDPR bħala tali. L-EDPB tabilhaqq jikkunsidra li pożizzjoni ta' SA fejn turi li mhux se teżerċita poteri korrettivi tfixx il-pożizzjoni tas-sugġetti tad-*data* biex ikunu konxji bis-sħiħ mill-ipproċessar involut peress li sempliċi rakkomandazzjoni ma tistax tiġi infurzata u WhatsApp IE mhix obbligata li ssegwi l-fehma tal-IE SA f'dan ir-rigward.
217. Barra minn hekk, l-EDPB jikkunsidra li sejba ta' ksur minflok rakkomandazzjoni dwar l-Artikolu 13(2)(e) tal-GDPR ma timminax id-dritt tas-smiġħ ta' WhatsApp IE, u fi kwalunkwe każ ma hemm l-ebda dritt li ċerti aspetti jiġu esklużi minn investigazzjoni. Kif deskritt hawn fuq, l-investigazzjoni kopriet, *inter alia*, il-konformità mal-Artikolu 13 tal-GDPR bħala tali, li tfisser li s-sejba hija relatata mal-istess sugġett u mhux dispożizzjoni jew kapitolu kompletament differenti tal-GDPR. Barra minn dan u kif imsemmi hawn fuq, WhatsApp IE ngħatat l-opportunità li tirrifletti dwar sejba potenzjali ta' ksur, billi tistabbilixxi b'mod ċar l-argumenti tagħha, u ħadet il-pożizzjoni li ma kinitx kisret l-Artikolu 13(2)(e) tal-GDPR ²³⁷.
218. Għaldaqstant, fil-fehma tal-EDPB, hija sempliċi valutazzjoni legali jekk it-taqsimiet rilevanti tal-Politika ta' Privatezza ta' WhatsApp humiex konformi mal-GDPR jew le peress li s-sejbiet fattwali (l-użu tal-Politika ta' Privatezza ta' WhatsApp) mhumix ikkontestati f'dan il-kuntest u huma suffiċjenti biex wieħed jasal għal konklużjoni legali. Għaldaqstant, l-EDPB jagħti struzzjonijiet lil-LSA biex tinkludi fid-deċiżjoni finali tagħha sejba ta' ksur tal-Artikolu 13(2)(e) tal-GDPR, li huwa jqis meħtieġ peress li jikkunsidra li sempliċement rakkomandazzjoni mhix biżżejjed biex tiżgura infurzar effettiv tal-GDPR kontra WhatsApp IE u biex tipproteġi bis-sħiħ id-drittijiet ta' persuni fiżiċi kif stipulat fl-Artikolu 8 tal-Karta tad-Drittijiet Fundamentali tal-UE.

²³³ Il-Linji Gwida 2/2019 tal-EDPB dwar l-ipproċessar ta' data personali skont l-Artikolu 6(1)(b) tal-GDPR fil-kuntest tal-forniment ta' servizzi online lis-sugġetti tad-data, verżjoni 2, adottati fit-8 ta' Ottubru 2019, p. 20.

²³⁴ WhatsApp l-Artikolu 65 Sottomissjonijiet, paragrafu 17.6(A).

²³⁵ Linji Gwida dwar it-Trasparenza, paragrafu 23.

²³⁶ WhatsApp l-Artikolu 65 Sottomissjonijiet, paragrafu 17.6(B)-(E).

²³⁷ WhatsApp l-Artikolu 65 Sottomissjonijiet, paragrafu 17.6.

7.4 Oġġezzjonijiet relatati mal-proċedura ta' lossy hashing

7.4.1 Analizi mil-LSA fl-Abbozz tad-Deciżjoni

219. L-EDPB jirreferi għat-taqsira tal-Abbozz tad-Deciżjoni fit-taqsima 6.1 hawn fuq.

7.4.2 Taqsira tal-oġġezzjonijiet imqajma mis-CSAs

220. L-EDPB jirreferi għat-taqsira tal-oġġezzjonijiet imqajma mis-CSAs fit-taqsima 6.2 hawn fuq.

7.4.3 Pożizzjoni tal-LSA dwar l-oġġezzjonijiet

221. L-EDPB jirreferi għat-taqsira tal-pożizzjoni tal-LSA dwar l-oġġezzjonijiet fit-taqsima 6.3 hawn fuq.

7.4.4 Analizi tal-EDPB

222. L-EDPB jirreferi għall-valutazzjoni dwar jekk l-oġġezzjonijiet kinux rilevanti u motivati fit-taqsima 6.4.1 hawn fuq.

7.4.4.1 Valutazzjoni dwar il-merti - Oġġezzjoni relatata mal-ksur addizzjonali tal-Artikolu 6(1) tal-GDPR

223. Fil-fehma tad-DE SA, id-*data* psewdonimizzata dwar il-persuni mhux utenti mhix ipproċessata b'mod legali minn WhatsApp IE ²³⁸. Id-DE SA targumenta li ma hemm applikabbli l-ebda bażi ġuridika taħt l-Artikolu 6(1) tal-GDPR li tirrikjedi neċessità u, għaldaqstant, il-valutazzjoni korretta x'aktarx twassal għal livell ta' multa oġġla ²³⁹. L-EDPB jifhem it-tħassib espress mid-DE SA. Madankollu, il-fajl sottomess lill-EDPB ma fihx biżżejjed elementi li jippermettu lill-EDPB jistabbilixxi l-eżistenza ta' ksur tal-Artikolu 6(1) tal-GDPR.

224. L-EDPB ifakkar li oġġezzjoni rilevanti u motivata tista' tirreferi għas-sejba ta' ksur addizzjonali ²⁴⁰. L-informazzjoni inkluża fil-fajl u r-raġunament ipprovdut fl-oġġezzjoni għandhom jiġu kkunsidrati mill-EDPB meta jkun qed jiddetermina jekk kienx hemm jew le ksur tal-GDPR ²⁴¹. F'dan ir-rigward, l-EDPB huwa konxju li, bħala kwistjoni ġenerali, il-kamp ta' applikazzjoni limitat tal-Inkjesti mill-IE SA - iffokata mill-bidu biss fuq jekk kienx hemm ksur minn WhatsApp IE tal-Artikoli 12-14 tal-GDPR - jaffettwa b'mod dirett il-mandat tal-investigazzjoni u t-tiftix ulterjuri tal-fatti, li jista' għalhekk ikollu impatt fuq il-kapaċità tas-CSAs li jissostanzjaw l-oġġezzjonijiet tagħhom b'tali mod li jippermetti li l-EDPB jieħu deciżjoni finali dwar il-kwistjoni.

225. Fi kwalunkwe każ, l-EDPB jinnota li d-DE SA qajmet tħassib rilevanti fl-oġġezzjoni tagħha dwar il-legalità tal-ipproċessar ta' *data* personali ta' persuni mhux utenti u jenfasizza l-importanza li jiġu kkunsidrati fil-kuntest ta' kwalunkwe investigazzjoni attwali jew futura tal-IE SA. L-EDPB ifakkar fl-obbligu tal-LSA li tikkoopera mas-CSAs bi "*sforz biex jintlaħaq kunsens*", u fl-obbligu reċiproku li jkun hemm skambju tal-informazzjoni rilevanti kollha ²⁴². L-EDPB ifakkar ukoll li, anke f'każ ta' inkjesta volontarja, l-LSA għandha tfittex kunsens rigward il-kamp ta' applikazzjoni tal-proċedura ²⁴³ u għandha xorta waħda tfassal il-kamp ta' applikazzjoni b'tali mod li tippermetti li s-CSAs iwettqu r-rwol tagħhom b'mod effettiv, flimkien mal-LSA, meta jiġi ddeterminat jekk kienx hemm ksur tal-GDPR ²⁴⁴. Barra minn hekk, l-EDPB jenfasizza li kull CSA għandha l-possibbiltà li tissottometti lil-LSA talba għal assistenza reċiproka

²³⁸ Dwar il-valutazzjoni tal-karattru ta' tali *data* bħala *data* personali, ara taqsima 6.4.2 hawn fuq.

²³⁹ L-Oġġezzjoni tad-DE SA, p. 11.

²⁴⁰ Linji Gwida dwar l-Artikolu 65(1)(a), paragrafu 73 u Linji Gwida dwar l-RRO, paragrafu 26.

²⁴¹ Linji Gwida dwar l-Artikolu 65(1)(a), paragrafi 74-76.

²⁴² L-Artikolu 60(1) tal-GDPR.

²⁴³ Linji Gwida dwar l-RRO, paragrafu 27.

²⁴⁴ Id-Deciżjoni Vinkolanti 01/2020, paragrafu 136 tal-EDPB.

skont l-Artikolu 61 tal-GDPR fejn tagħmel talba li jiġi indirizzat it-tħassib tagħha rigward il-legalità tal-ipproċessar. Għaldaqstant, għandha tingħata konsiderazzjoni xierqa lit-tħassib tad-DE SA mill-IE SA. Fid-dawl ta' dak imsemmi hawn fuq, l-EDPB jiddeċiedi li l-IE SA mhix meħtieġa li temenda l-Abbozz tad-Deciżjoni tagħha abbażi tal-oġġezzjoni mqajma mid-DE SA fir-rigward tal-legalità tal-ipproċessar tad-*data* ta' persuni mhux utenti.

7.4.4.2 Valutazzjoni dwar il-merti - Oġġezzjoni relatata mal-ksur addizzjonali tal-Artikolu 14 tal-GDPR

226. L-EDPB jinnota li l-oġġezzjonijiet maħruġa mill-IT SA, l-NL SA, u l-PT SA, peress li jqisu d-*data* li tirriżulta mill-proċedura ta' Lossy Hashing bħala *data* personali, jargumentaw li l-ksur tal-Artikolu 14 tal-GDPR irid jirreferi wkoll għal tali *data* ²⁴⁵. Dawn l-oġġezzjonijiet jindikaw ukoll li, minhabba l-bidla magħmula mil-LSA fis-sejba tagħha, tbidlet ukoll il-multa proposta ²⁴⁶.
227. Kif elaborat fit-Taqsim 6.4.2, l-EDPB jaqbel mal-pożizzjoni tas-CSAs li d-*data* li tirriżulta mill-proċedura tal-Lossy Hashing, maħzuna bħala listi tal-Persuni Mhux Utenti, hija *data* personali. Barra minn hekk, kif indikat f'oġġezzjonijiet multipli, l-EDPB jinnota li fl-Abbozz tad-Deciżjoni, l-LSA biddlet is-sejba oriġinali tagħha dwar jekk id-*data* ta' persuna mhux utent wara l-applikazzjoni tal-proċedura ta' Lossy Hashing tikkostitwixxix *data* personali (meta mqabbla ma' dik mil-huqa fl-istadju ta' investigazzjoni), u li wkoll it-taqsimiet li ġejjin tal-verżjoni preċedentement kondiviza tal-Abbozz tad-Deciżjoni ²⁴⁷ ġew emendati abbażi ta' tali sejba modifikata.
228. Bħala konsegwenza, l-EDPB jindika li l-eżistenza ta' ksur tal-Artikolu 14 tal-GDPR hija stipulata fl-Abbozz tad-Deciżjoni ²⁴⁸ u ma għet ikkontestata fl-ebda oġġezzjoni sottomessa mis-CSAs. L-uniku aspett li jeħtieġ li jiġi vvalutat huwa jekk, bħala konsegwenza tal-konklużjoni li tikkonċerna n-natura tad-*data* ta' persuna mhux utent wara l-applikazzjoni tal-proċedura ta' Lossy Hashing, il-ksur tal-Artikolu 14 tal-GDPR jestendix għal tali *data* wkoll, u jekk dan jeħtieġ li jkun rifless fl-għażla tal-miżuri korrettivi u l-ammont tal-multa amministrattiva.
229. F'dan ir-rigward, l-EDPB jaqbel mal-oġġezzjonijiet tas-CSAs li l-ksur tal-Artikolu 14 tal-GDPR jestendi wkoll għall-ipproċessar ta' *data* ta' persuni mhux utenti fil-forma ta' Listi ta' Persuni Mhux Utenti wara li għet applikata l-proċedura ta' Lossy Hashing, u jagħti struzzjonijiet lil-LSA biex temenda l-Abbozz tad-Deciżjoni tagħha kif xieraq.
230. Huwa importanti li wieħed jinnota f'dan il-mument li la l-LSA u lanqas WhatsApp IE ma pprovdew elementi li jirreferu għall-pożizzjoni tas-CSAs li l-firxa tal-ksur tal-Artikolu 14 tal-GDPR jeħtieġ li tiġi vvalutata mill-ġdid f'każ li r-riżultat tal-proċedura ta' Lossy Hashing ikun *data* personali ²⁴⁹.
231. Fl-aħħar, l-IT SA, l-NL SA u l-PT SA qiesu li jekk jinbidel il-punt sa fejn l-Artikolu 14 tal-GDPR jiġi miksur, dan għandu jkun rifless fil-konsiderazzjonijiet għas-sanzjonijiet (NL SA) jew il-multa amministrattiva (IT SA u PT SA). B'mod analogu, l-FR SA nnutat fl-oġġezzjoni tagħha li s-sejba mhux korretta rigward il-proċedura ta' Lossy Hashing wasslet għal tnaqqis tal-multa mil-LSA fir-rigward tal-Artikolu 14 tal-GDPR.

²⁴⁵ L-Oġġezzjoni tal-IT SA, sezzjoni 1.a, paġna 2-3; L-Oġġezzjoni tal-NL SA, paragrafu 32 u s-segwitu ; L-Oġġezzjoni tal-PT SA, paragrafu 49 u s-segwitu.

²⁴⁶ L-Oġġezzjoni tal-IT SA, paġna 3; L-Oġġezzjoni tal-NL SA, paragrafu 36; L-Oġġezzjoni tal-PT SA, paragrafu 49.

²⁴⁷ Ara pereżempju l-Abbozz tad-Deciżjoni, paragrafu 139.

²⁴⁸ Abbozz tad-Deciżjoni, paragrafi 148 (u s-segwitu) u 168.

²⁴⁹ Madankollu, WhatsApp ipprovdiet elementi estensivi dwar jekk tikkunsidrax l-oġġezzjonijiet biex tissodisfa r-rekwiżiti tal-Art. 4(24) tal-GDPR u dwar il-pożizzjoni tas-CSAs li r-riżultat tal-proċedura ta' Lossy Hashing hija *data* personali.

232. Fir-rigward tal-ħtieġa biex il-ksur imkabbar tal-Artikolu 14 tal-GDPR jiġi rifless fil-miżuri korrettivi, kif imressaq mill-oġġezzjonijiet imsemmija hawn fuq, jekk jogħġbok ara t-taqsimi 9.4, fir-rigward tal-konsiderazzjonijiet dwar is-sanzjonijiet bħala kwistjoni ġenerali, ara t-taqsimiet 8 u 9.

7.4.4.3 Valutazzjoni dwar il-merti - Oġġezzjoni relatata mal-ksur addizzjonali tal-Artikolu 5(1)(c) tal-GDPR

233. Fl-oġġezzjoni tagħha, l-HU SA qajmet punt li tikkunsidra l-ipproċessar tad-*data* ta' persuni mhux utenti bħala eċċessiv fid-dawl tal-għan tal-ipproċessar. Hija argumentat li l-istess riżultat jista' jinkiseb jekk WhatsApp IE perijodikament tqabbel il-bażi tad-*data* tal-hash tan-numri tat-telefon tal-utenti mal-lista tal-kuntatti biex tara jekk l-utent jafx persuna li tkun irreġistrat mill-verifika preċedenti. Dan il-mod, skont l-HU SA, WhatsApp IE ma jeħtiġx li taħžen b'mod kontinwu d-*data* kollha tal-persuni mhux utenti, iżda xorta tipprovdi l-Karatteristika ta' Kuntatt offruta. Għaldaqstant, filwaqt li tirrikonoxxi li dan l-aspett ma kienx kopert mill-investigazzjoni, l-HU SA tipproponi li tiddikjara ksur tal-Artikolu 5(1)(c) tal-GDPR.
234. L-EDPB jinnotta li WhatsApp IE fil-fehma tiegħu ma pprovditx sottomissjoni shiħha ddedikata għal dan l-aspett, peress li jidhrilha li (i) il-kwistjonijiet ma ġewx investigati u ma kelliex opportunità li tirrispondi għalihom matul l-Inkjest, (ii) ma kinitx kapaċi twieġeb għal sejbiet proviżorji tal-LSA b'rabta ma' din il-kwistjoni u (iii) li l-oġġezzjonijiet mhumex motivati biżżejjed biex jippermettulha teżercita b'mod adegwat id-dritt tagħha li tinstema' ²⁵⁰. Skont WhatsApp IE, l-inklużjoni ta' dawn l-allegazzjonijiet f'dan l-istadju tard tikser id-dritt għal proċedura ġusta bħala kwistjoni tal-liġi tal-UE u l-liġi Irlandiża, u għaldaqstant id-deċiżjoni tkun illegali.
235. Madankollu, WhatsApp IE għadha tiddikjara li, safejn kapaċi tifhem l-oġġezzjonijiet, dawn huma infondati fis-sustanza u li tista' tikkonferma li l-ipproċessar tagħha tad-*data* personali ma jwassalx għal ksur tal-Artikolu 5(1)(c) tal-GDPR.
236. Barra minn hekk, kemm l-LSA, fit-Twegiba Komposta tagħha, kif ukoll WhatsApp IE, fis-Sottomissjonijiet tagħha tal-Artikolu 65, jargumentaw li mhux ċar kif l-HU SA wasslet għall-konklużjoni li l-istess riżultat aħħari jista' jinkiseb b'anqas ipproċessar ta' *data* personali.
237. Barra minn hekk, WhatsApp IE targumenta li qed tipproċessa l-ammont minimu ta' informazzjoni meħtieġa għall-għan segwit, li huwa l-aġġornament rapidu u effiċjenti tal-lista ta' kuntatti ta' WhatsApp. Hija targumenta li dan jintwera billi jkun hemm aċċess biss għan-numri tat-telefon maħżuna fil-ktieb tal-indirizzi tat-telefon ċellulari ta' utent, tissottomettih għall-proċedura ta' Lossy Hashing u tuża dik id-*data* esklussivament għal dan il-għan.
238. Barra minn hekk, l-EDPB jinnotta li l-oġġezzjoni mill-HU SA tistipula approċċ ġenerali dwar kif l-aġġornament tal-lista ta' kuntatti ta' WhatsApp jista' jitwettagħ bl-użu ta' anqas *data* personali.
239. L-EDPB jikkunsidra li l-fajl ma fihx elementi suffiċjenti biex jippermetti li l-EDPB jistabbilixxi l-eżistenza ta' ksur tal-Artikolu 5(1)(c) tal-GDPR, b'mod partikolari fir-rigward tal-għan u n-natura tal-ipproċessar ikkonċernat. L-EDPB ifakkar li kull CSA għandha l-possibbiltà li tissottometti lil-LSA talba għal assistenza reċiproka skont l-Artikolu 61 tal-GDPR fejn tagħmel talba li jiġi indirizzat it-tħassib tagħha.

²⁵⁰ WhatsApp l-Artikolu 65 Sottomissjonijiet, paragrafu 5.1(B).

8 DWAR IL-MIŻURI KORRETTIVI DEĊIŻI MIL-LSA - B'MOD PARTIKOLARI, L-ORDNI PROPOSTA SABIEX L-IPPROĊESSAR JINGIEB F'KONFORMITÀ

8.1 Analizi mil-LSA fl-Abbozz tad-Deciżjoni

240. Fost il-miżuri korrettivi proposti, l-Abbozz tad-Deciżjoni jinkludi ordni biex l-operazzjonijiet ta' pproċessar jingiebu f'konformità, skont l-Artikolu 58(2)(d) tal-GDPR. L-għan tal-ordni huwa li titwettaq l-azzjoni ta' rimedju meħtieġa, flimkien mat-twiddiba li sservi biex b'mod formali jiġi identifikat u rikonoxxut il-fatt ta' ksur²⁵¹.
241. L-ordni hija stabbilita fl-Appendiċi C tal-Abbozz tad-Deciżjoni u tinkludi seba' azzjonijiet li jeħtieġu li WhatsApp IE tipprovdi informazzjoni f'konformità mal-Artikoli 12-14 tal-GDPR kif ievalutat fl-Abbozz tad-Deciżjoni. Għal kull azzjoni, l-iskadenza għall-konformità hija stabbilita għal perjodu ta' sitt xhur, li jibda fil-jum wara d-data tan-notifika tal-ordni²⁵².

8.2 Taqsira tal-oġġezzjonijiet imqajma mis-CSAs

242. **L-HU SA** oġġezzjonat għall-iskadenza ta' sitt xhur għall-konformità speċifikata fl-ordni sabiex l-operazzjonijiet ta' pproċessar jingiebu f'konformità (Appendiċi C tal-Abbozz tad-Deciżjoni, minn hawn 'il quddiem "ordni ta' konformità"), li l-HU SA kkaratterizzat bħala *"perjodu ta' grazzja"*. L-HU SA argumentat li l-iskadenza għall-konformità hija twila wisq biex il-miżura korrettiva titqies xierqa, fejn fakkret li *"is-sanzjoni legali applikabbli trid tintgħazel b'mod li tkun effettiva, proporzjonata u dissważiva"*²⁵³, u li ma kinitx f'konformità mal-Premessa 148 tal-GDPR li teħtieġ li jridu jiġu kkunsidrati n-natura, il-gravità u l-konsegwenzi tal-ksur. Fil-każ preżenti, l-HU SA tikkunsidra b'mod partikolari n-numru ta' suġġetti tad-*data* affettwati u n-natura tal-ksur pertinenti. Għal din ir-raġuni, l-HU SA targumenta li l-Abbozz tad-Deciżjoni ma kellux jinkludi perjodu ta' sitt xhur bħala skadenza għall-konformità, jew li kellu jkun aktar qasir.
243. Barra minn hekk, fir-rigward tal-parti tal-ordni proposta fl-Abbozz tad-Deciżjoni relatata mal-għoti tal-informazzjoni preskritta mill-Artikolu 14 lil persuni mhux utenti²⁵⁴, **L-HU SA** qajmet ukoll oġġezzjoni li biha argumentat li l-għoti tal-informazzjoni fuq is-sit web ta' WhatsApp mhux xieraq biex tiġi pprovduta informazzjoni lil persuni mhux utenti, peress li l-persuni mhux utenti jistgħu ma jkunux jafu bl-eżistenza tas-servizz u, għaldaqstant, mhumix mistennija li jfittxu l-informazzjoni fuq is-sit web. Peress li din l-oġġezzjoni tirrigwarda wkoll il-proċedura ta' Lossy Hashing, din hija mqassra fit-Taqsima 6.2 tad-deċiżjoni attwali.
244. **L-NL SA** qajmet tħassib fl-oġġezzjoni tagħha li l-Abbozz tad-Deciżjoni jidher li jikkunsidra li emenda żgħira biss tal-politiki tkun biżżejjed biex tirrimedja l-ksur tal-Artikolu 14 tal-GDPR, filwaqt li jekk id-*data* ta' persuna mhux utent wara l-applikazzjoni tal-proċedura ta' Lossy Hashing tinstab li tkun *data* personali, jistgħu jkunu meħtieġa aktar emendi għall-politika ta' privatezza ta' WhatsApp minn dawk attwalment previsti fl-Appendiċi C tal-Abbozz tad-Deciżjoni (ara l-paragrafu 105 hawn fuq - peress li din l-oġġezzjoni tirrigwarda wkoll il-proċedura ta' Lossy Hashing, din hija miġbura fil-qosor fit-Taqsima 6.2 tad-deċiżjoni attwali).

²⁵¹ L-Abbozz tad-Deciżjoni, paragrafi 639, 800 u Appendiċi C. L-Abbozz tad-Deciżjoni, fil-paragrafi 641 - 645, jirreferi għall-pożizzjoni ta' WhatsApp dwar l-ordni fl-Abbozz ta' Sottomissjonijiet Supplimentari, paragrafi 1.8, 2.2, 2.3, 2.4, 3.1, 3.2 u 3.4.

²⁵² Abbozz tad-Deciżjoni, Appendiċi C.

²⁵³ L-Oġġezzjoni tal-HU SA, p. 6.

²⁵⁴ Abbozz tad-Deciżjoni, Appendiċi C u l-paragrafi 157 u 158.

8.3 Pożizzjoni tal-LSA dwar l-oġġezzjonijiet

245. Fit-Tweġiba Komposta tagħha, l-IE SA qieset li filwaqt li oġġezzjoni għat-termini ta' ordni hija suġġett maqbud mill-kamp ta' applikazzjoni tal-Artikolu 4(24) tal-GDPR, l-oġġezzjoni mqajma mill-HU SA - fejn tagħmel talba biex jew jitneħħa jew jitnaqqas il-perjodu ta' sitt xhur bħala skadenza għall-konformità - ma kinitx *"rilevanti u motivata"* ²⁵⁵.
246. Dwar il-merti tal-oġġezzjonijiet, l-IE SA spjegat li inizjalment kienet ipproponiet skadenza ta' konformità ta' tliet xhur għall-azzjonijiet kollha għajr għal dawk b'rabta ma' persuni mhux utenti, li għalihom giet proposta skadenza ta' sitt xhur. L-IE SA ziedet li *"WhatsApp, permezz tal-Abbozz ta' Sottomissjonijiet Supplimentari tagħha, spjegat li ma setgħetx twettaq il-bidliet meħtieġa fl-iskadenzi proposti"* u *"[f]id-dawl tal-pożizzjoni ta' WhatsApp u l-isjegazzjonijiet dettaljati mressqa minn WhatsApp dwar il-qafas ta' żmien tal-implimentazzjoni, l-IE SA aġġustat l-iskadenzi għall-konformità proposti fl-ordni għall-iqsar skadenza possibbli, b'referenza għal-limitazzjonijiet identifikati minn WhatsApp"* ²⁵⁶.
247. It-Tweġiba Komposta tiġbor fil-qosor is-sottomissjonijiet ta' WhatsApp IE dwar il-proposta inizjali ta' skadenza ta' tliet xhur għall-azzjonijiet kollha għajr għal dawk b'rabta mal-persuni mhux utenti hekk kif ġej:
- "... l-implimentazzjoni ta' bidliet fil-Politika ta' Privatezza ta' [WhatsApp] u f'informazzjoni oħra għall-utenti huwa proċess involut u intensiv fir-rizorsi li jeħtieġ hin biżżejjed għat-tnejn tal-bidliet rilevanti, l-impenn transfunzjonali intern kif ukoll b'mod naturali l-impenn mat-Tim ta' Superviżjoni fl-[IE SA], il-lokalizzazzjoni u t-traduzzjoni tal-informazzjoni għal pajjiżi fir-Reġjun Ewropew, u l-implimentazzjoni ta' bidliet tekniċi fl-app ta' WhatsApp f'ħames sistemi operattivi differenti. Għaldaqstant, u mingħajr ebda preġudizzju għall-pożizzjoni ta' WhatsApp li ma kinitx fi ksar [tal-]GDPR u għal kwalunkwe ordni mhix meħtieġa, jekk l-[IE SA] kellha tirrikjedi li WhatsApp tagħmel aktar bidliet lil hinn minn dawk li b'mod volontarju beħsiebha twettaq din is-sena, WhatsApp tkun teħtieġ tal-anqas sitt xhur biex timplimenta dawn il-bidliet, bil-kapaċità għal WhatsApp u l-[IE SA] li jkollhom flessibbiltà potenzjali madwar dak il-perjodu sabiex, pereżempju, jippermettu li WhatsApp timpenja ruħha mat-Tim ta' Superviżjoni fl-[IE SA] bħalma ġeneralment tagħmel jew tindirizza kwistjonijiet tekniċi mhux previsti"* ²⁵⁷.
248. L-IE SA kompliet tindika li *"in-nuqqas ta' konformità mal-ordni jikkostitwixxi ksar separat tal-GDPR u jwassal għar-riskju li tittieħed azzjoni ulterjuri kontra WhatsApp. Fiċ-ċirkostanzi, ikun inġust li l-IE SA timponi ordni, li t-termini tagħha ma jistgħux jiġu mħarsa minn WhatsApp"* ²⁵⁸.
249. Filwaqt li l-pożizzjoni finali meħuda mill-IE SA kienet li ma tiġi segwita l-ebda oġġezzjoni ²⁵⁹, fit-Tweġiba Komposta l-IE SA kienet għamlet proposta ta' kompromess li tikkunsidra t-tħassib espress mill-HU SA fis-segwitu tal-konformità ta' WhatsApp IE mal-azzjonijiet stabbiliti fl-ordni. B'mod partikolari, l-IE SA ddikjarat li tkun teħtieġ li *"l-iskadenza għall-implimentazzjoni tal-ordni teħtieġ konformità shiħa minn WhatsApp f'qafas ta' żmien massimu assolut ta' 6 xhur"* u tinkludi test addizzjonali fl-ordni *"biex tenfasizza li l-interessi tas-suġġetti tad-data jirrikjedu implimentazzjoni mgħaġġla"* u *"li, fis-superviżjoni tagħha tal-implimentazzjoni tal-ordni, [tkun] qed tirsisti għal implimentazzjoni bikrija u*

²⁵⁵ It-Tweġiba Komposta tal-IE SA, paragrafu 100.

²⁵⁶ It-Tweġiba Komposta tal-IE SA, paragrafu 102 - 103, li tirreferi għal Abbozz ta' Sottomissjonijiet Supplimentari ta' WhatsApp, paragrafi 19.1 u 19.2.

²⁵⁷ It-Tweġiba Komposta tal-IE SA, paragrafu 102 - 103, li tirreferi għal Abbozz ta' Sottomissjonijiet Supplimentari ta' WhatsApp, paragrafi 19.1 u 19.2.

²⁵⁸ It-Tweġiba Komposta tal-IE SA, paragrafu 103.

²⁵⁹ Ara l-paragrafu 13 hawn fuq.

tivvaluta kwalunkwe affermazzjoni magħmula minn WhatsApp dwar il-perjodi ta' żmien rilevanti meħtieġa fir-rigward ta' kull miżura ta' implimentazzjoni korrettiva"²⁶⁰.

8.4 Analizi tal-EDPB

8.4.1 Valutazzjoni dwar jekk l-oġġezzjonijiet kinux rilevanti u motivati

250. Fl-oġġezzjoni tagħha, l-HU SA ma taqbilx mal-iskadenza għall-konformità prevista fl-ordni ta' konformità (Appendiċi C tal-Abbozz tad-Deciżjoni) u għalhekk tikkonċerna *"jekk l-azzjoni prevista fl-abbozz tad-deciżjoni tikkonformax mal-GDPR"*²⁶¹. Hemm rabta diretta bejn l-oġġezzjoni u s-sustanza tal-abbozz tad-deciżjoni kkonċernata, għaldaqstant l-EDPB jikkunsidra l-oġġezzjoni bħala rilevanti.
251. L-HU SA tistabbilixxi argumenti legali u fattwali, jiġifieri n-natura, il-gravità u l-konsegwenzi tal-ksur kif ukoll in-numru ta' suġġetti tad-data affettwati, bħala raġunijiet għall-oġġezzjoni tal-iskadenza għall-konformità. Barra minn hekk, l-HU SA tistabbilixxi l-fehma tagħha dwar kif l-Abbozz tad-Deciżjoni għandu jinbidel (in-nuqqas ta' applikazzjoni jew il-minimizzazzjoni tal-perjodu ta' sitt xhur bħala skadenza għall-konformità). L-HU SA targumenta li jekk l-Abbozz tad-Deciżjoni ma jiġix emendat f'dan il-mument, dan *"[idgħajjef] il-fiduċja fl-istituzzjoni tal-protezzjoni tad-data fl-UE, li tikkawża kriżi serja ta' fiduċja fost is-suġġetti tad-data kkonċernati"* peress li l-Abbozz tad-Deciżjoni iwassal biex l-ipproċessar ikompli 6 xhur oħra f'ċirkostanzi li *"jirrestringu b'mod sever id-drittijiet u l-libertajiet fundamentali ta' mijiet ta' miljuni ta' ċittadini tal-UE"*²⁶², li juri b'mod ċar biżżejjed is-sinifikat tar-riskji maħluqa mill-Abbozz tad-Deciżjoni fil-fehma tal-HU SA. Għaldaqstant, l-EDPB jikkunsidra l-oġġezzjoni bħala motivata.
252. WhatsApp IE tikkunsidra l-oġġezzjoni la rilevanti u lanqas motivata biżżejjed biex tilhaq l-livell tal-Artikolu 4(24) tal-GDPR. L-argumenti ppreżentati jindirizzaw il-merti tal-oġġezzjoni, mhux jekk humiex rilevanti u motivati²⁶³, għaldaqstant l-EDPB mhuwiex influwenzat fir-rigward tal-valutazzjoni dwar jekk intlaħaqx il-livell tal-Artikolu 4(24) tal-GDPR innifsu.
253. L-EDPB jikkonkludi li l-oġġezzjoni tal-HU SA dwar l-iskadenza għall-konformità hija rilevanti u motivata. Barra minn hekk, l-EDPB ifakkar li wasal għall-istess konkluzjoni fir-rigward ta' dak li jikkonċerna l-oġġezzjoni tal-HU SA billi qajjem il-fatt li mhux xieraq li tingħata informazzjoni lil persuni mhux utenti

²⁶⁰ It-Tweġiba Komposta tal-IE SA, paragrafu 103.

²⁶¹ Linji Gwida dwar l-RRO, paragrafu 32. Ara wkoll il-Pemessa 129 tal-GDPR.

²⁶² L-Oġġezzjoni tal-HU SA, p. 7.

²⁶³ WhatsApp tqis li l-oġġezzjoni *"ma tirrelatax ma' kontenut speċifiku legali u fattwali fl-Abbozz Kompost"*, u ziedet li hija bbażata fuq allegazzjonijiet mhux sostanzjati fil-konfront ta' WhatsApp. Barra minn hekk, WhatsApp tikkunsidra li l-oġġezzjoni tal-HU SA mhix motivata b'mod adegwat minħabba li *"tassumi (b'mod skorrett) li WhatsApp Irlanda qed tipproċessa b'mod illegali d-data"* u wkoll minħabba li *"pretensjonijiet mhux sostanzjati (u mhux korretti) ma jistgħux jipprovdu bażi adegwata għal oġġezzjoni"*. Barra minn hekk, WhatsApp tqis li l-oġġezzjoni ma tesprimix b'mod persważiv kif l-Abbozz tad-Deciżjoni joħloq kwalunkwe riskju – aħseb u ara riskju sinifikanti – lis-suġġetti tad-data, u ziedet li sa ċertu punt l-HU SA *"qed tagħmel asserzjonijiet ta' riskju bbażati fuq pretensjonijiet mhux sostanzjati li WhatsApp Ireland "tipproċessa data b'mod illegali"*. WhatsApp l-Artikolu 65 Sottomissjonijiet, 43.2 u 43.4.

Is-sottomissjoni ta' WhatsApp tidhol fil-merti tal-oġġezzjoni, li filwaqt li ma tiċhadx li l-oġġezzjoni tal-HU SA tesprimi tħassib dwar parti preċiża tal-Abbozz tad-Deciżjoni, tagħmel allegazzjoni ta' riskji meħmużin mal-abbozz tad-deciżjoni li għandhom impatt fuq is-suġġetti tad-data, tissuġġerixxi bidla speċifika għall-abbozz tad-deciżjoni u fil-qosor tagħti raġunijiet għaliex dan huwa ġġustifikat fil-fehma tal-HU SA. Il-kritika ta' WhatsApp dwar it-test fl-oġġezzjoni tal-HU SA li qed targumenta li l-iskadenza għall-konformità *"hija fi ksur serju tal-Premessa 148 tal-GDPR"* hija mingħajr loġika (Sottomissjonijiet tal-Artikolu 65 ta' WhatsApp, 43.4 (B)), hija immaterjali fil-valutazzjoni dwar jekk l-oġġezzjoni kollha (f'dan il-mument dwar jekk il-miżura korrettiva hijiex effettiva, proporzjonata u dissważiva) tkunx motivata.

permezz tas-sit web u l-oġġezzjoni tal-NL SA. Konsegwentement, fit-taqsimha li ġejja, għandhom jiġu vvalutati l-merti ta' dawn l-oġġezzjonijiet ²⁶⁴.

8.4.2 Valutazzjoni dwar il-merti

8.4.2.1 Dwar l-iskadenza għall-konformità

254. L-EDPB ifakkar fil-Premessa 129 tal-GDPR dwar l-eżerċizzju tas-setgħat mill-awtoritajiet superviżorji, li tfakkar fil-htieġa li jiġu adottati miżuri li jkunu xierqa, meħtieġa u proporzjonati skont iċ-ċirkostanzi tal-każ ²⁶⁵.
255. L-EDPB jinnota li l-HU SA argumentat li l-iskadenza għall-konformità ssuġġerita fl-Abbozz tad-Deciżjoni ma tkunx konformi mal-Premessa 148 tal-GDPR u b'mod aktar speċifiku biex il-htieġa għas-*"sanzjoni legali applikabbli"* tkun *"magħżula b'mod li din tkun effettiva, proporzjonata u dissuażiva"*, waqt li jiġu kkunsidrati n-natura, il-gravità u l-konsegwenzi tal-ksur. Jista' jiġi rikonoxxut - kif enfazzjat ukoll minn WhatsApp IE ²⁶⁶ - li din il-premessa tirreferi primarjament għall-impożizzjoni ta' pieni, inklużi multi amministrattivi, li għandhom jiġu imposti flimkien ma' miżuri xierqa imposti mill-SA jew minflokhom.
256. Madankollu, jista' jiġi nnutat ukoll li l-Premessa 148 tal-GDPR tirreferi wkoll, pereżempju, għall-impożizzjoni ta' twiddiba minflok multa f'każ ta' ksur minuri jew jekk il-multa li x'aktarx tiġi imposta tikkostitwixxi piż sproporzjonat għal persuna fiżika. Għaldaqstant, l-indikazzjonijiet ipprovduti minn din il-Premessa jistgħu jkunu rilevanti għall-impożizzjoni ta' miżuri korrettivi b'mod generali u għall-għażla tal-kombinazzjoni ta' miżuri korrettivi li tkun xierqa u proporzjonata għall-ksur imwettaq. Barra minn hekk, il-htieġa li l-miżuri korrettivi u kwalunkwe eżerċizzju ta' setgħat mill-awtoritajiet superviżorji jiġu mfassla għall-każ speċifiku hija espressa b'mod aktar wiesa' anke mill-Premessa 129 tal-GDPR.
257. L-EDPB jiehu nota tad-dikjarazzjoni ta' WhatsApp IE li *"l-konformità mal-obbligi tat-trasparenza tinvolvi sfidi konsiderevoli, b'mod partikolari għal kontrolluri li jkollhom jispjegaw l-ipproċessar ta' data kumplessa lil varjetà wiesgħa ta' utenti mhux esperti b'mod li jkun madankollu konċiż, komprensibbli u faċilment aċċessibbli. Dan huwa partikolarment akut fil-każ ta' WhatsApp Ireland minħabba li s-Servizz - li jinvolvi varjetà ta' proċessi ferm tekniċi - jintuża fuq bażi demografika wiesgħa"*, u li l-perjodu għall-konformità jeħtieġ li jkun żmien li fih WhatsApp tista' tikkonforma b'mod effettiv ²⁶⁷. Barra minn hekk, WhatsApp IE tkompli żżid li *"l-implimentazzjoni ta' bidliet fil-Politika ta' Privatezza tagħha u f'informazzjoni oħra għall-utenti hija proċess involut u intensiv fir-rizorsi li jeħtieġ ħin biżżejjed għat-tkejjija tal-bidliet rilevanti, l-impenn transfunzjonali intern kif ukoll b'mod naturali l-impenn mal-Kummissjoni, il-lokalizzazzjoni u t-traduzzjoni tal-informazzjoni għal pajjiżi fir-Regjun Ewropew, u l-implimentazzjoni ta' bidliet tekniċi fl-app ta' WhatsApp f'ħames sistemi operattivi differenti"* ²⁶⁸.
258. L-EDPB jinnota li l-oġġezzjoni tal-HU SA tirreferi għan-numru ta' suġġetti tad-data affettwati u n-natura tal-ksur, it-tnejn li huma pertinenti biex tiġi ddeterminata l-iskadenza xierqa, meħtieġa u proporzjonata għall-ordni. Fl-Abbozz tad-Deciżjoni tagħha, l-IE SA tikkunsidra b'mod espliċitu s-sinifikat, l-utilità u l-

²⁶⁴ Ara paragrafu 132 u s-segwitu u 135 u s-segwitu rispettivament

²⁶⁵ Premessa 129 tal-GDPR tiddikjara li : *"[...] kull miżura għandha tkun xierqa, meħtieġa u proporzjonata sabiex tiġi żgurata l-konformità ma' dan ir-Regolament, b'kont meħud taċ-ċirkostanzi ta' kull każ individwali, ir-rispett tad-dritt ta' kull persuna li tinstema' qabel ma tittieħed kwalunkwe miżura individwali li tolqotha ħażin u biex jiġu evitati spejjeż żejda u inkonvenjenzi eċċessivi għall-persuni kkonċernati."*

²⁶⁶ WhatsApp l-Artikolu 65 Sottomissjonijiet, paragrafu 43.4(B).

²⁶⁷ WhatsApp l-Artikolu 65 Sottomissjonijiet, paragrafi 44.3-44.4; Abbozz ta' Sottomissjonijiet Supplementari, taqsimha 6.4.C

²⁶⁸ Abbozz ta' Sottomissjoni Supplementari, paragrafu 19.1.

funzjoni tal-obbligu tat-trasparenza, kif ukoll in-numru ta' suġġetti tad-*data* affettwati.²⁶⁹ Madankollu, l-oġġezzjoni tal-HU SA tenfasizza l-ħtieġa li jiġi rimedjat il-ksur fi żmien qasir fid-dawl tan-natura, il-gravità u l-konsegwenzi tiegħu f'termini ta' restrizzjoni tad-drittijiet u l-libertajiet fundamentali ta' mijiet ta' miljuni ta' ċittadini tal-UE.

259. Fid-dawl tan-numru konsiderevoli ta' individwi affettwati fl-UE, l-EDPB jikkondividi t-tħassib tal-HU SA kif artikolat hawn fuq, u jenfasizza l-importanza tal-interessi tas-suġġetti tad-*data* affettwati billi jiġi żgurat li l-Artikoli 12 - 14 tal-GDPR ikunu mħarsa f'qafas ta' żmien qasir. L-EDPB jieħu nota tal-isfidi enfasizzati minn WhatsApp IE meta tiġi biex timplimenta bidliet fil-politika ta' privatezza tagħha, iżda fid-dawl tač-ċirkostanzi tal-każ, b'mod partikolari, minħabba t-tip ta' organizzazzjoni, id-daqs tagħha u l-mezzi (inkluż *inter alia* r-riżorsi finanzjarji iżda wkoll l-għarfien espert legali) disponibbli għaliha, isib ta' importanza primarja li l-konformità mal-obbligi tat-trasparenza tiġi żgurata fl-iqsar qafas ta' żmien possibbli. Jekk WhatsApp IE instabet li teħtieġ sitt xhur biex taġġorna l-Politika ta' Privatezza tagħha sabiex timplimenta t-talbiet ċari u speċifiċi tal-LSA, l-SAs ikunu mistennija li jippermettu perjodi ta' żmien ferm itwal għal kwalunkwe organizzazzjoni iżgħar, li, fil-fehma tal-EDPB, mhux xieraq u proporzjonat fid-dawl li tiġi żgurata l-konformità mal-GDPR.
260. Barra minn hekk, fič-ċirkostanzi tal-każ attwali, l-EDPB ma jarax kif perjodu ta' konformità ta' tliet xhur jista' jiġi kkunsidrat sproporzjonat²⁷⁰.
261. Fir-rigward tal-argumenti ta' WhatsApp IE dwar il-ħtieġa ta' żmien suffiċjenti li jippermetti "*l-impenn mal-Kummissjoni*", l-EDPB jinnota li l-Abbozz tad-Deciżjoni tal-IE SA fih valutazzjoni komprensiva, gwida u kummentarju, ċari u preċiżi biżżejjed biex jippermettu li WhatsApp IE tissodisfa l-obbligi tagħha skont id-dispożizzjonijiet speċifiċi dwar it-trasparenza (l-Artikoli 12-14 tal-GDPR) u fid-dawl tal-prinċipju tar-responsabbiltà (l-Artikolu 5(2) tal-GDPR), bi ħtieġa minima ta' interazzjoni mal-IE SA sabiex timplimenta t-talba.
262. Fir-rigward tal-argument imqajjem mill-IE SA, relatat mal-fatt li n-nuqqas ta' konformità mal-ordni jikkostitwixxi ksur separat tal-GDPR u jwassal għar-riskju li tittieħed azzjoni ulterjuri kontra WhatsApp IE, għalkemm huwa minnu li n-nuqqas ta' konformità ma' ordni jikkostitwixxi ksur separat tal-GDPR (skont l-Artikolu 83(6) tal-GDPR), f'dan l-istadju huwa spekulattiv jekk isseħħx din is-sitwazzjoni.
263. Fid-dawl ta' dak li ntqal hawn fuq, l-EDPB jiddeciedi li l-IE SA hija meħtieġa temenda l-Abbozz tad-Deciżjoni tagħha sabiex l-iskadenza tal-perjodu ta' sitt xhur għall-konformità titnaqqas għal perjodu ta' tliet xhur.

8.4.2.2 Dwar kwistjonijiet oħra li jikkonċernaw l-ordni għall-konformità tal-ipproċessar

264. Rigward l-oġġezzjoni tal-HU SA li tqajjem il-fatt li mhux xieraq li tingħata informazzjoni lil persuni mhux utenti permezz tas-sit web, l-HU SA tqajjem li l-inklużjoni tal-informazzjoni fuq is-sit web ta' WhatsApp mhix il-"*metodu xieraq biex tipprovdi informazzjoni*" peress li l-persuni mhux utenti jistgħu ma jkunux jafu bl-eżistenza tas-servizz u, għaldaqstant, mhumix mistennija li jfittxu l-informazzjoni fuq is-sit web. Għaldaqstant, WhatsApp IE "*ma tistax tagħti prova [...] li persuni mhux utenti jsiru jafu dwar il-politika ta' privatezza*"²⁷¹.

²⁶⁹ L-IE SA tirreferi għal "*is-sinifikat, l-utilità u l-funzjoni tal-obbligu tat-trasparenza fil-kuntest tal-GDPR kollu*" b'rabta mal-ordni proposta, ara l-Abbozz tad-Deciżjoni, paragrafu 642. L-IE SA tagħmel il-valutazzjoni tagħha dwar in-numru ta' suġġetti tad-*data* affettwati b'rabta mal-Artikolu 83(2)(a) tal-GDPR, ara l-Abbozz tad-Deciżjoni, paragrafi 663 - 677.

²⁷⁰ Dan huwa konformi mal-iskadenza għall-konformità inizjalment proposta mill-IE SA għal azzjonijiet relatati mad-*data* tal-utent. It-Tweġiba Komposta tal-IE SA, paragrafu 102.

²⁷¹ L-Oġġezzjoni tal-HU SA, p. 5.

265. L-EDPB jinnota li l-IE SA kkunsidrat fl-Abbozz tad-Deciżjoni tagħha li persuni mhux utenti “*x’aktarx ma jkollhom l-ebda raġuni biex iżuru s-sit web ta’ WhatsApp*”²⁷². Għaldaqstant, skont l-IE SA “*WhatsApp għandha tikkunsidra bir-reqqa l-post u t-tqegħid ta’ tali avviż pubbliku sabiex tiżgura li jiġi skopert u jkun hemm aċċess għalih minn udjenza kemm jista’ jkun wiesgħa ta’ persuni mhux utenti*” u li “*l-informazzjoni dwar it-trasparenza ta’ persuni mhux utenti trid tiġi ppreżentata b’mod separat (permezz ta’ avviż separat, jew taqsima separata fil-Politika ta’ Privatezza eżistenti, jew mod ieħor) mill-informazzjoni ta’ trasparenza għall-utenti sabiex jiġi żgurat li tkun faċli kemm jista’ jkun għal persuni mhux utenti li jiskopru u jaċċessaw l-informazzjoni li tirrelata speċifikament magħhom*”²⁷³.
266. L-EDPB jirrikonoxxi li bosta suġġetti tad-*data* li ma jagħmlux użu attiv mis-servizzi ta’ WhatsApp jistgħu ma jżurux is-sit web ta’ WhatsApp sabiex jirkupraw informazzjoni rigward l-ipproċessar ta’ *data* ta’ persuna mhux utent. Madankollu, minhabba l-argumenti mqajma u minhabba li l-Abbozz tad-Deciżjoni diġà jagħti struzzjonijiet lil WhatsApp IE biex tikkunsidra bir-reqqa l-post tat-tqegħid tal-avviż pubbliku għal persuni mhux utenti, l-EDPB ma jarax il-ħtieġa li jemenda l-Abbozz tad-Deciżjoni. Dan huwa mingħajr ebda preġudizzju għal kwalunkwe valutazzjoni li l-EDPB jista’ jntalab jagħmel f’kazijiet oħra, inkluż mal-istess partijiet, waqt li jqis il-kontenut tal-abbozz tad-deciżjoni rilevanti u l-oġġezzjonijiet imqajma mis-CSAs.
267. Fid-dawl ta’ dak li ntqal hawn fuq, l-EDPB jiddeciedi li l-IE SA mhix meħtieġa li temenda l-Abbozz tad-Deciżjoni tagħha abbażi tal-oġġezzjoni mqajma mill-HU SA fir-rigward tal-ordni biex tingħata l-informazzjoni lil persuni mhux utenti.
268. Fir-rigward tal-oġġezzjoni tal-NL SA dwar l-emenda ta’ politiki li tkun meħtieġa biex WhatsApp IE tirrimedja l-ksur tal-Artikolu 14 tal-GDPR, l-EDPB jordna lill-IE SA tiżgura li l-ordni biex l-ipproċessar ikun konformi, sal-punt li tkopri l-ksur tal-Artikolu 14 tal-GDPR, tirrifletti b’mod ċar il-kamp ta’ applikazzjoni estiż tal-ksur ta’ din id-dispożizzjoni kif deskritt fit-taqsima 7.4.4.2 hawn fuq (jiġifieri r-rabta tagħha anke ma’ *data* ta’ persuna mhux utent wara l-applikazzjoni tal-proċedura ta’ Lossy Hashing).

9 DWAR IL-MIŻURI KORRETTIVI - B’MOD PARTIKOLARI, IL-MULTA AMMINISTRATTIVA

9.1 Kwistjonijiet preliminari: il-fatturat tas-sena finanzjarja preċedenti

9.1.1 Analizi mil-LSA fl-Abbozz tad-Deciżjoni

269. Wara li jiddetermina firxa proposta għall-ammont tal-multa, l-Abbozz tad-Deciżjoni jdur għall-Artikolu 83(5) tal-GDPR, li jistabbilixxi l-ammont massimu ta’ kwalunkwe multa li tista’ tiġi imposta fir-rigward ta’ ċerti tipi ta’ ksur²⁷⁴. Il-kunċett ta’ “intrapriża” huwa determinat li jinkludi WhatsApp IE u Facebook, Inc. Għaldaqstant, il-“*limitu massimu*” rilevanti jiġi kkalkulat b’referenza għad-dħul annwali dinji tal-intrapriża kollha, aktar milli dak tal-kontrollur jew tal-proċessur ikkonċernat. L-Abbozz tad-Deciżjoni jikkonkludi li l-multa proposta ma teċċedix il-“*limitu massimu*” applikabbli preskritt mill-Artikolu 83(5) tal-GDPR, ikkalkulat b’referenza għad-dħul ikkombinat għal Facebook, Inc. u WhatsApp IE għas-sena li tintemm fil-31 ta’ Diċembru 2019 (stmat madwar [REDACTED])²⁷⁵.

²⁷² Abbozz tad-Deciżjoni, paragrafu 158.

²⁷³ Abbozz tad-Deciżjoni, paragrafi 158 u Appendiċi C.

²⁷⁴ Abbozz tad-Deciżjoni, paragrafu 776. WhatsApp taqbel mal-fehma meħuda mill-IE SA dwar din il-kwistjoni. Abbozz ta’ Sottomissjoni Supplimentari, paragrafu 18.5.

²⁷⁵ Abbozz tad-Deciżjoni, paragrafu 777-799, b’enfażi għal paragrafu 797.

9.1.2 Taqsira tal-oġġezzjonijiet imqajma mis-CSAs

270. Id-DE SA qajmet oġġezzjoni dwar aspetti differenti ta' kif l-Abbozz tad-Deciżjoni jersaq lejn iċ-ċifra tad-dhul tas-sena finanzjarja preċedenti f'dan il-każ attwali.
271. Qabel xejn, id-DE SA tikkunsidra li "[skont] ir-rapport trimestrali IV/2019, id-dhul totali ta' Facebook Inc. kien ta' USD 70.7 biljun. Skont il-Premessa 150 tal-GDPR, il-kunċett tal-intrapriża stabbilit fl-Artikoli 101 u 102 tat-TFUE huwa rilevanti. Għaldaqstant, trid tiġi applikata d-duttrina tal-Unità Ekonomika Waħda. Tali intrapriża tista' tikkonsisti minn diversi persuni ġuridiċi. Id-dhul globali tal-Unità Ekonomika Waħda huwa għaldaqstant il-punt ewlieni u ta' referenza għall-valutazzjoni u d-determinazzjoni ta' jekk multa hijiex effettiva, proporzjonata u ta' deterrent"²⁷⁶. Din l-oġġezzjoni tikkunsidra li l-Abbozz tad-Deciżjoni għandu jiġi emendat sabiex iċ-ċifra tad-dhul riflessa fil-Parti 4 tkun dik tal-grupp kollu ta' Facebook.
272. It-tieni nett, id-DE SA argumentat li iċ-ċifra tad-dhul riflessa fil-Parti 4 tal-Abbozz tad-Deciżjoni għandha tiġi emendata għaċ-ċifra tad-dhul għas-sena finanzjarja li ntemmet fil-31 ta' Diċembru 2020. Id-DE SA spjegat li "[l]-avveniment li minnu tiddetermina s-sena preċedenti" hija d-deciżjoni ta' multa tal-Awtorità Supervizorja, mhux l-avveniment ta' ksur. Id-deciżjoni tad-DPC hija mistennija li tittieħed fl-2021. Is-sena finanzjarja preċedenti hija għaldaqstant is-sena kalendarja 2020, għaldaqstant il-valuri tagħha għandhom jiġu kkunsidrati. Ċifri finanzjarji ewlenin ikkomunikati mill-grupp matul is-sena jindikaw li d-dhul annwali għall-2020 jista' jkun tal-anqas 15 % oġġla mid-dhul annwali għall-2019. Minhabba tali differenzi sinifikanti matul is-sena, ċifri aktar qodma lanqas jistgħu jintużaw għal raġunijiet prattiċi"²⁷⁷.
273. Fl-aħħar nett, fl-oġġezzjoni tagħha, id-DE SA argumentat li iċ-ċifra tad-dhul għandha tiġi kkunsidrata fid-determinazzjoni tal-ammont tal-multa, u ziedet li "[i]-r-riżultati annwali għolja (profitti) u l-profittabbiltà għolja tal-kumpanija ma jiġux ikkunsidrati b'mod ċar meta qed jiġu kkalkulati l-multi. Madankollu, is-sensittività għall-kastig hija influwenzata b'mod sinifikanti mil-livell ta' redditi u jridu jiġu kkunsidrati sabiex jintlaħaq l-għan ta' deterrent speċifiku. Fl-opinjoni tagħna, meta niġu għat-twaqqif ta' multa effettiva fis-sens tal-Art. 83(1) tal-GDPR, is-sensittività għall-kastig trid tingħata piż pjuttost sinifikanti. Dan ir-rekwiżit mhux sodisfatt biżżejjed fl-abbozz tad-deciżjoni"²⁷⁸.
274. Id-DE SA nnutat li d-"dhul globali annwali mistenni ta' madwar USD 81 biljun fl-2020 (USD 70.7 biljun + 15 %) ta' Facebook Group huwa ferm aktar mill-██████████ stmat", u kompliet li r-referenza għal ċifri aktar baxxi mhux korretti jista' jkollha impatt fuq l-effettività tal-miżuri"²⁷⁹.

9.1.3 Pożizzjoni tal-LSA dwar l-oġġezzjonijiet

275. Fit-Twegiba Komposta tagħha, l-IE SA nnutat li s-sugġett tal-oġġezzjoni dwar id-dhul tas-sena finanzjarja preċedenti huwa fil-kamp ta' applikazzjoni tal-Artikolu 4(24) tal-GDPR u kkunsidrat li huwa rilevanti u motivat"²⁸⁰.
276. Filwaqt li l-pożizzjoni finali meħuda mill-IE SA kienet li ma ssegwi l-ebda oġġezzjoni"²⁸¹, fit-Twegiba Komposta, l-IE SA qablet mad-DE SA fir-rigward tal-applikazzjoni tad-duttrina tal-unità ekonomika waħda mill-awtoritajiet supervizorji meta multi amministrattivi jkun qod qegħ jiġu imposti fuq intrapriża,

²⁷⁶ L-Oġġezzjoni tad-DE SA, p. 13.

²⁷⁷ L-Oġġezzjoni tad-DE SA, p. 13.

²⁷⁸ L-Oġġezzjoni tad-DE SA, p. 13 u 16.

²⁷⁹ L-Oġġezzjoni tad-DE SA, p. 13-14.

²⁸⁰ It-Twegiba Komposta tal-IE SA, paragrafu 62.

²⁸¹ Ara l-paragrafu 13 hawn fuq.

skont l-Artikolu 83 u l-Premessa 150 tal-GDPR. Il-Parti 4 tal-Abbozz tad-Deciżjoni (paragrafu 797) irreferiet għad-dhul ikkombinat ta' Facebook, Inc. u WhatsApp IE. L-IE SA pproponiet li *"temenda din iċ-ċifra biex tirrifletti l-valur tad-dhul ikkombinat tal-grupp kollu ta' kumpaniji ta' Facebook, Inc., kif meħtieġ mill-oġġezzjoni tal-SA(Federali) Ġermaniża"* ²⁸².

277. Dwar l-applikazzjoni tas-"sena finanzjarja preċedenti", l-IE SA nnutat li fil-każ preżenti, l-Abbozz tad-Deciżjoni gie ċċirkolat lis-CSAs fl-24 ta' Diċembru 2020, għalhekk l-IE SA ma setgħetx tirrifletti iċ-ċifra tad-dhul tal-2020 fl-Abbozz tad-Deciżjoni ²⁸³. L-Abbozz tad-Deciżjoni rreġistra l-iktar informazzjoni finanzjarja aġġornata disponibbli fid-data li giet iċċirkolata lis-CSAs skont l-Artikolu 60(3) tal-GDPR (*"id-data tal-bidu tal-proċess tat-teħid tal-kodeċiżjoni"*) ²⁸⁴. L-IE SA ziedet li l-LSA *"mhijiex permessa biex b'mod unilaterali temenda l-abbozz tad-deciżjoni tagħha ladarba jkun gie ċċirkolat lis-CSAs skont l-Artikolu 60(3)"* ²⁸⁵.
278. Fit-Tweġiba Komposta, l-IE SA pproponiet l-approċċ li ġej: *"Sal-punt meħtieġ fl-[Abbozz tad-Deciżjoni], l-IE SA għandha tuża l-aktar informazzjoni finanzjarja aġġornata għall-finijiet tal-kalkolu tal-livell limitu propost fuq il-piena. Dak jibqa' d-dhul għas-sena finanzjarja li tintemm fil-31 ta' Diċembru 2019. Dik iċ-ċifra għandha topera bħala stima proviżorja tad-dhul għas-sena finanzjarja li tintemm fil-31 ta' Diċembru 2020. Qabel id-deciżjoni finali, l-IE SA għandha tikseb minn WhatsApp iċ-ċifra aġġornata tad-dhul għas-sena finanzjarja li tintemm fil-31 ta' Diċembru 2020. Din iċ-ċifra għandha tintuża biex jiġi kkalkulat l-livell massimu fid-deciżjoni finali. Għaldaqstant, fiż-żmien li tiġi adottata d-deciżjoni finali, l-IE SA għandha tapplika iċ-ċifra tad-dhul għas-sena li tintemm fil-31 ta' Diċembru 2020 għall-fini tal-kalkoli tagħha fil-Parti 4"* ²⁸⁶.
279. Dwar il-kwistjoni li tiġi kkunsidrata iċ-ċifra tad-dhul meta jkun qed jiġi ddeterminat l-ammont tal-multa, it-Tweġiba Komposta inizjalment tiddikjara li *"iċ-ċifra tad-dhul hija rilevanti biss għall-finijiet tal-limitu massimu"*, u wara telabora li *"l-Artikolu 83(2) ma jirrikjedix li jiġi kkunsidrat id-dhul tal-intrapriża kkonċernata. Fil-fatt, id-dhul huwa primarjament rilevanti għall-kalkolu tal-limitu massimu applikabbli, skont l-Artikoli 83(4) – (6). Iż-żieda fiċ-ċifra tal-fatturat irreġistrata fl-Abbozz Kompost ma jkollha l-ebda effett fuq il-kalkolu tal-multa nnifisha f'dan il-każ"* ²⁸⁷.
280. B'referenza għad-dhul globali annwali mistenni msemmi fl-oġġezzjoni, l-IE ma taqbilx *"sal-punt li d-DE SA qed tissuggerixxi li l-IE SA tista' u/jew għandha tidentifika d-dhul rilevanti b'referenza għas-suppożizzjonijiet u iċ-ċifri stmati [...] Bħala regolatur statutorju, l-IE SA hija meħtieġa tadotta approċċ ibbażat fuq l-evidenza fit-teħid tad-deciżjonijiet tagħha u li taderixxi ma' proċeduri ġusti u tapplikahom. It-teħid jew l-adozzjoni ta' suppożizzjonijiet, b'mod partikolari fir-rigward ta' karatteristiċi ta' proċess ta' teħid tad-deciżjonijiet li huma preskritti bl-istatut, mhux konsistenti mal-GDPR jew mal-obbligu ġenerali għal persuni li jieħdu d-deciżjonijiet statutorji biex iwettqu l-inkjesti tagħhom b'mod ġust u trasparenti"* ²⁸⁸.

²⁸² It-Tweġiba Komposta tal-IE SA, paragrafu 63.a.i.

²⁸³ It-Tweġiba Komposta tal-IE SA, paragrafu 64.b.ii.

²⁸⁴ It-Tweġiba Komposta tal-IE SA, paragrafu 64.b.iii.

²⁸⁵ It-Tweġiba Komposta tal-IE SA, paragrafu 64.b.i.

²⁸⁶ It-Tweġiba Komposta tal-IE SA, paragrafu 64.b.iii. Il-pożizzjoni finali tal-IE SA kienet dik li ma ssewwix l-oġġezzjonijiet kif iċċarat hawn fuq fil-paragrafu 13.

²⁸⁷ It-Tweġiba Komposta tal-IE SA, paragrafi 62 and 64.c.ii.

²⁸⁸ It-Tweġiba Komposta tal-IE SA, paragrafi 64.c.i.

9.1.4 Analizi tal-EDPB

9.1.4.1 Valutazzjonidwar jekk l-oġġezzjonijiet kinux rilevanti u motivati

281. L-EDPB ifakkar li l-mekkaniżmu ta' konsistenza jista' jintuża wkoll biex jippromwovi applikazzjoni konsistenti tal-multi amministrattivi ²⁸⁹.
282. Fl-oġġezzjoni tagħha dwar id-dhul tas-sena finanzjarja preċedenti kif applikata fl-Abbozz tad-Deciżjoni, id-DE SA tikkunsidra li l-Abbozz tad-Deciżjoni għandu jiġi emendat fir-rigward tad-dhul rilevanti tal-intrapriża, id-determinazzjoni tas-sena finanzjarja preċedenti u l-konsiderazzjoni taċ-ċifra tad-dhul meta tiġi kkalkulata l-multa ²⁹⁰. Din l-oġġezzjoni tikkonċerna *"jekk l-azzjoni prevista fl-abbozz tad-deciżjoni tikkonformax mal-GDPR"* ²⁹¹. Għaldaqstant, l-EDPB jikkunsidra l-oġġezzjoni bħala rilevanti.
283. L-oġġezzjoni tista' titqies ukoll bħala motivata, peress li d-DE SA indikat żbalji allegati fl-Abbozz tad-Deciżjoni li jirriżultaw miċ-ċifra tad-dhul użata u mis-sena kkunsidrata, li min-naħa tagħhom iwasslu biex il-multa proposta ma tissodisfax l-iskop tagħha bħala miżura korrettiva. Il-bidla proposta mill-oġġezzjoni għandha l-għan li tiżgura li l-multa tkun effettiva, dissuażiva u proporzjonata, kif meħtieġ mill-Artikolu 83(1) tal-GDPR. Il-pożizzjoni ta' WhatsApp IE hija li l-oġġezzjoni tad-DE SA mhix motivata biżżejjed biex tilhaq il-livell limitu tal-Artikolu 4(24) tal-GDPR, billi tissottometti li (i) mhix sostnuta minn xi argument legali sostanzjat u (ii) ma turix riskju għad-drittijiet u l-libertajiet tas-suġġetti tad-data ²⁹². L-EDPB isib li l-oġġezzjoni turi biċ-ċar is-sinifikat tar-riskji maħluqa mill-Abbozz tad-Deciżjoni peress li tiddikjara li l-użu ta' ċifra ta' dhul ħażina jammonta għal preċedent perikoluż, u jipperikola l-effettività tas-sanzjonijiet anke għal każijiet futuri ²⁹³. L-EDPB jikkunsidra li din l-oġġezzjoni mqajma mid-DE SA tissodisfa l-livell limitu stabbilit fl-Artikolu 4(24) tal-GDPR.
284. Fl-argument li l-oġġezzjoni tad-DE SA mhijiex motivata, WhatsApp IE tiddikjara li *"l-fatturat huwa rilevanti biss biex tiġi ddeterminata l-multa massima li tista' tiġi imposta b'mod legali u mhux l-ammont tal-multa"*, għaldaqstant l-oġġezzjoni tikkonċerna biss ammont massimu teoretiku, li jista' *"ma jinvolvi multax ogħla anke jekk wieħed jikkunsidra li hemm riskju sinifikanti minħabba li l-multa mhix għolja biżżejjed (kif tikkontesta WhatsApp Ireland)"* ²⁹⁴. L-EDPB jinnota li hemm nuqqas ta' qbil bejn l-LSA u s-CSA preċiżament dwar jekk il-fatturat huwiex rilevanti biss biex tiġi ddeterminata l-multa massima li tista' tiġi imposta b'mod legali, jew jekk hux potenzjalment rilevanti anke fil-kalkolu tal-ammont tal-multa. Barra minn hekk, in-nuqqas ta' qbil dwar iċ-ċifra tal-fatturat jista' jitwarrab biss bħala purament ipotetiku jekk:
- l-ebda ksur addizzjonali ma ġie inkluz fi kwalunkwe oġġezzjoni aċċettata bħala rilevanti u motivata; u wkoll
 - il-kalkolu u l-ammont tal-multa ma ġewx inkluzi fl-ebda oġġezzjoni aċċettata bħala rilevanti u motivata.

²⁸⁹ Ara l-GDPR, Premessa 150; Linji Gwida dwar l-RRO, paragrafu 34 u Linji Gwida dwar l-Artikolu 65(1)(a) tal-GDPR, paragrafu 91.

²⁹⁰ L-Oġġezzjoni tad-DE SA, p. 12-14 u 15-17.

²⁹¹ Linji Gwida dwar l-RRO, paragrafu 32.

²⁹² WhatsApp l-Artikolu 65 Sottomissjonijiet, paragrafi 29 u 30.

²⁹³ L-Oġġezzjoni tad-DE SA, p. 12-14 u 15-17.

²⁹⁴ Għal din ir-raġuni *"WhatsApp Ireland tonqos milli tara kif din l-Oġġezzjoni turi biċ-ċar is-sinifikat tar-riskji maħluqa mill-Abbozz Kompost peress li ġew identifikati biss riskji astratti u mhux sostanzjati mill-SA (Federali) Germaniża"*. WhatsApp l-Artikolu 65 Sottomissjonijiet, paragrafi 30.3, 30.6 u 30.7

285. L-argumenti li jkun fadal sottomessi minn WhatsApp IE jindirizzaw il-merti tal-oġġezzjonijiet, u mhux jekk humiex rilevanti u motivati²⁹⁵, għaldaqstant l-EDPB mhuwiex influwenzat fir-rigward tal-valutazzjoni dwar jekk intlaħaqx il-livell limitu tal-Artikolu 4(24) tal-GDPR innifsu.

9.1.4.2 Valutazzjoni dwar il-merti

Determinazzjoni tal-fatturat rilevanti tal-intrapriża

286. Id-DE SA qajmet oġġezzjoni fejn iddikjarat li billi Facebook Inc. u WhatsApp IE nstabu mil-LSA li kienu l-intrapriża, il-fatturat globali tal-unità ekonomika waħda għandu jintuża fil-kuntest tal-Artikolu 83 tal-GDPR, minflok il-fatturat ikkombinat ta' Facebook Inc u WhatsApp IE biss²⁹⁶. Filwaqt li l-pożizzjoni finali meħuda mill-IE SA kienet li ma ssegwi l-ebda oġġezzjoni²⁹⁷, fit-Tweġiba Komposta tagħha l-IE SA esprimiet l-intenzjoni tagħha li temenda din iċ-ċifra biex tirrifletti l-fatturat ikkombinat tal-grupp kollu tal-kumpaniji Facebook, Inc.²⁹⁸.
287. L-EDPB jinnota li l-IE SA kienet ikkomunikat il-valutazzjoni tagħha tal-kunċett ta' intrapriża lil WhatsApp IE, inkluża l-applikazzjoni magħmula fil-kuntest tal-Artikolu 83 tal-GDPR. L-IE SA talbet lil WhatsApp IE biex iġġib din il-kwistjoni għall-attenzjoni ta' *"kwalunkwe kumpanija omm jew ta' kontroll kif jista' jkun meħtieġ sabiex jiġu indirizzati bis-sħiħ il-kwistjonijiet imqajma"*²⁹⁹. WhatsApp IE kkonfermat li ressqet l-ittra tal-IE SA u t-tweġiba tagħhom għall-attenzjoni tal-persunal ta' WhatsApp Inc. u Facebook, Inc. fuq bażi volontarja, waqt li nnotat li la WhatsApp Inc. u lanqas Facebook, Inc. mhuma involuti fl-Inkjest³⁰⁰. WhatsApp IE esprimiet il-fehma li *"l-'intrapriża' rilevanti għall-fini tal-Artikoli 83(4) sa (6) tal-GDPR hija WhatsApp Ireland wehida"*, fejn ziedet li *"ma taqbilx mal-approċċ tal-[IE SA] għall-valutazzjoni ta' jekk entità tkunx f'pożizzjoni li teżercita 'influenza deċiżiva' fuq 'l-imġiba fis-suq' ta' WhatsApp Ireland fil-kuntest tal-GDPR"*³⁰¹. WhatsApp IE ressqet li l-interpretazzjoni u l-applikazzjoni tal-kunċetti tal-liġi tal-kompetizzjoni ta' *"intrapriża"* u *"influenza deċiżiva"* fuq *"l-imġiba fis-suq"* fil-kuntest statutorju ferm differenti tal-GDPR iqajmu mistoqsijiet li x'aktarx jeħtieġu konsiderazzjoni ġudizzjarja³⁰².
288. Filwaqt li l-kwalifika ta' Facebook Inc. u WhatsApp IE bħala intrapriża waħda mhix ikkontestata mid-DE SA, l-EDPB jinnota madankollu li hemm nuqqas ta' qbil bejn l-LSA u s-CSA dwar l-ammont tal-fatturat li għandu jiġi kkunsidrat għal din l-unità ekonomika waħda.
289. Dwar din il-kwistjoni speċifika, u skont il-Premessa 150 tal-GDPR, l-EDPB jikkunsidra l-ġurisprudenza tal-QĠUE fil-qasam tal-liġi tal-kompetizzjoni rilevanti meta jkun qed jivvaluta l-fatturat li jrid jiġi kkunsidrat fil-kuntest tal-Artikolu 83 tal-GDPR, b'mod partikolari għall-verifika tal-limitu massimu tal-ammont tal-multa skont l-Artikolu 83 (4)-(6) tal-GDPR.

²⁹⁵ WhatsApp tqis ir-raġunijiet stabbiliti fl-oġġezzjoni tad-DE SA bħala jew mhux sostanzjati fil-fatt, mhux korretti fil-liġi jew irrelevanti (Sottomissjonijiet tal-Artikolu 65 ta' WhatsApp, paragrafi 29 u 30). L-EDPB jifhem dawn il-konsiderazzjonijiet bħala argumenti dwar il-merti. Is-sottomissjoni ta' WhatsApp ma tiċhadx li l-oġġezzjoni tad-DE SA tallega li hemm riskji marbuta mal-abbozz tad-deċiżjoni li għandhom impatt fuq is-suġġetti tad-*data*, tissuggerixxi bidla speċifika fl-abbozz tad-deċiżjoni u tagħti r-raġunijiet għaliex dan huwa ġġustifikat fil-fehma tad-DE SA.

²⁹⁶ L-Oġġezzjoni tad-DE SA, p. 12-13.

²⁹⁷ Ara l-paragrafu 13 hawn fuq.

²⁹⁸ It-Tweġiba Komposta tal-IE SA, paragrafi 63.a.i. u 65.

²⁹⁹ Abbozz tad-Deciżjoni, paragrafi 793-794.

³⁰⁰ Ittra datata l-1 ta' Mejju 2020 minn WhatsApp lill-IE SA, bi tweġiba għall-ittra datata l-24 ta' April 2020 mill-IE SA lil WhatsApp dwar il-kunċett ta' intrapriża.

³⁰¹ WhatsApp l-Artikolu 65 Sottomissjonijiet, paragrafu 31.2.

³⁰² Abbozz ta' Sottomissjoni Supplimentari ta' WhatsApp, paragrafi 18.5 sa 18.9 (b'mod partikolari 18.6.D u 18.7).

290. L-ewwel nett, skont il-ġurisprudenza stabbilita tal-QĠUE u kif imfakkar mill-IE SA fl-Abbozz tad-Deciżjoni tagħha ³⁰³, meta kumpanija ġenitur u s-sussidjarja tagħha jinstabu li jiffurmaw intrapriża waħda fis-sens tal-Artikoli 101 u 102 tat-TFUE, dan ifisser li l-imġiba tas-sussidjarja tista' tiġi imputata lill-kumpanija ġenitur, mingħajr ma jkun hemm hteġa li jiġi stabbilit l-involvement personali ta' din tal-aħħar fil-ksur. B'mod partikolari, il-kumpanija ġenitur tista' tinzamm responsabbli għall-multa ³⁰⁴.
291. It-tieni nett, il-QĠUE ddecidiet li meta kumpanija ġenitur u s-sussidjarja tagħha jiffurmaw l-intrapriża unika li tkun instabet responsabbli għall-ksur imwettaq mis-sussidjarja, il-fatturat totali tal-kumpaniji komponenti tagħha jiddetermina l-kapaċità finanzjarja tal-intrapriża unika kkonċernata ³⁰⁵. Fir-rigward tal-kumpanija ġenitur li tmexxi l-grupp, il-QĠUE speċifikat li l-kontijiet konsolidati tal-kumpanija ġenitur huma rilevanti biex jiġi ddeterminat il-fatturat tagħha ³⁰⁶. Fil-każ attwali, dan jimplika li l-fatturat konsolidat tal-grupp immexxi minn Facebook Inc. huwa rilevanti.
292. Fid-dawl ta' dak li ntqal hawn fuq u meta wiehied iqis li l-IE SA kkwalfikat lil Facebook Inc. u WhatsApp IE bħala intrapriża waħda fl-Abbozz tad-Deciżjoni, l-EDPB jiehu deciżjoni li l-IE SA għandha temenda l-Abbozz tad-Deciżjoni tagħha sabiex tikkunsidra l-fatturat totali tal-kumpaniji komponenti kollha tal-intrapriża waħda għall-fini tal-Artikolu 83 tal-GDPR.

Ir-rilevanza tal-fatturat għall-kalkolu tal-multa

293. Dwar in-nuqqas ta' qbil bejn l-IE SA u d-DE SA rigward ir-rwol li ċ-ċifra tal-fatturat jista' jkollha meta jkun qed jiġi kkalkulat l-ammont tal-multa, l-EDPB jinnota li din il-kwistjoni hija marbuta b'mod inseparabbli mal-oġġezzjonijiet li jittrattaw in-natura effettiva, dissważiva u proporzjonata tal-multa skont l-Artikolu 83(1) tal-GDPR. Il-merti ta' dan l-aspett tal-oġġezzjonijiet tad-DE SA huma għaldaqstant ivvalutati hawn taħt fit-taqsim 9.3.4.2 ³⁰⁷.

Is-sena finanzjarja preċedenti

294. L-EDPB jinnota li l-IE SA tikkunsidra, għall-kalkolu tal-multa, il-fatturat annwali globali fis-sena finanzjarja ta' qabel l-Abbozz tad-Deciżjoni tagħha ³⁰⁸. F'dan ir-rigward, id-DE SA targumenta li s-sena finanzjarja li għandha tiġi kkunsidrata hija dik ta' qabel id-deciżjoni finali tal-LSA ³⁰⁹. Peress li ma hemm l-ebda tilwima dwar il-fatt li l-espressjoni "*sena finanzjarja preċedenti*" tirreferi għad-deciżjoni tal-LSA, l-EDPB għaldaqstant jiffoka l-valutazzjoni tiegħu fuq jekk deciżjoni bħal din għandhiex tkun l-abbozz jew dik finali.
295. Fil-qasam tal-liġi tal-kompetizzjoni, il-QĠUE ċċarat it-tifsira ta' "*sena kummerċjali preċedenti*" fir-rigward tas-setgħa mogħtija lill-Kummissjoni Ewropea biex timponi multi fuq l-intrapriži fl-applikazzjoni

³⁰³ Abbozz tad-Deciżjoni, paragrafu 779.

³⁰⁴ *Akzo Nobel u Oħrajn vs il-Kummissjoni Ewropea* (Il-Kawża C-97/08 P, sentenza mogħtija fl-10 ta' Settembru 2009), ECLI:EU:C:2009:536, § 58-61.

³⁰⁵ Ara inter alia *Groupe Gascogne SA vs il-Kummissjoni Ewropea* (Il-Kawża C-58/12 P, sentenza mogħtija fis-26 ta' Novembru 2013), ECLI:EU:C:2013:770, § 51-56; *Eni SpA vs il-Kummissjoni Ewropea* (C-508/11 P, sentenza mogħtija fit-8 ta' Mejju 2013), ECLI:EU:C:2013:289, § 109; *Siemens Österreich et VA Tech Transmission & Distribution vs il-Kummissjoni Ewropea* (Il-Kawża konġunti T-122/07 sa T-124/07, sentenza mogħtija fit-3 ta' Marzu 2011), ECLI:EU:T:2011:70, § 186-187.

³⁰⁶ *Groupe Gascogne SA vs il-Kummissjoni Ewropea* (Il-Kawża C-58/12 P, sentenza mogħtija fis-26 ta' Novembru 2013), ECLI:EU:C:2013:770, § 52-57.

³⁰⁷ Ara l-paragrafu 405 u s-segwitu.

³⁰⁸ Abbozz tad-Deciżjoni, paragrafu 797.

³⁰⁹ L-Oġġezzjoni tad-DE SA, p. 13.

tal-Artikolu 23 tar-Regolament 1/2003³¹⁰. Bħala regola, l-ammont massimu tal-multa “*ikun ikkalkulat fuq il-bażi tal-fatturat tas-sena finanzjarja preċedenti għad-deċiżjoni tal-Kummissjoni [Ewropea]*”³¹¹.

296. L-IE SA tindika li fit-termini tal-proċedura ta’ punt uniku ta’ servizz, l-“*LSA mhix l-unika persuna li tiegħu d-deċiżjonijiet; pjuttost, huwa meħtieġ li timpenja ruħha ma’ CSAs permezz tal-proċess deskritt fl-Artikolu 60 tal-GDPR. Dan il-proċess jippreskrivi perjodi ta’ konsultazzjoni u mekkaniżmu ulterjuri għar-risoluzzjoni ta’ nuqqas ta’ qbil li dwaru ma jistax jintlaħaq kunsens. Il-konsegwenza Prattika ta’ dan tkun il-potenzjal għal mogħdija sinifikanti ta’ żmien bejn iċ-ċirkolazzjoni originali tal-abbozz tad-deċiżjoni tal-LSA u l-adozzjoni tad-deċiżjoni finali.*”³¹². L-EDPB jikkonċedi li l-proċedura ta’ punt uniku ta’ servizz tal-Artikolu 60 tal-GDPR hija differenti mill-proċedura applikabbli għall-Kummissjoni Ewropea fil-qasam tal-liġi tal-kompetizzjoni. Madankollu, fiż-żewġ każijiet huwa veru li l-multa tidhol fis-seħħ biss f’perjodu ta’ żmien speċifiku, jiġifieri meta tinħareġ id-deċiżjoni finali.
297. Fl-istess waqt, l-LSA hija meħtieġa tiċċirkola abbozz ta’ deċiżjoni komplut, inkluż fejn xieraq ammont ta’ multa, meta tniedi l-proċedura ta’ konsultazzjoni skont l-Artikolu 60(3) tal-GDPR. L-IE SA pproponiet li żżomm fl-Abbozz tad-Deċiżjoni tagħha referenza għall-fatturat għas-sena finanzjarja li ntemmet fil-31 ta’ Diċembru 2019, li kienet l-iktar informazzjoni finanzjarja aġġornata disponibbli biex jiġi ddeterminat il-fatturat rilevanti, fiż-żmien li l-abbozz tad-deċiżjoni gie ċċirkolat lis-CSAs skont l-Artikolu 60(3) tal-GDPR. L-IE SA kompliet telabora li “*[dik] iċ-ċifra għandha topera bħala stima proviżorja tal-fatturat għas-sena finanzjarja li tintemm fil-31 ta’ Diċembru 2020. Qabel id-deċiżjoni finali, l-IE SA għandha tikseb minn WhatsApp iċ-ċifra aġġornata tal-fatturat għas-sena finanzjarja li tintemm fil-31 ta’ Diċembru 2020. Din iċ-ċifra għandha tintuża biex jiġi kkalkulat il-livell massimu fid-deċiżjoni finali. Għaldaqstant, fiż-żmien li tiġi adottata d-deċiżjoni finali, l-IE SA għandha tapplika iċ-ċifra tal-fatturat għas-sena li tintemm fil-31 ta’ Diċembru 2020 għall-fini tal-kalkoli tagħha fil-Parti 4*”³¹³.
298. Fid-dawl ta’ dak li ntqal hawn fuq, l-EDPB jiddeċiedi li d-data tad-deċiżjoni finali meħuda mil-LSA skont l-Artikolu 65(6) tal-GDPR, hija l-avveniment li minnu għandha tiġi kkunsidrata s-sena finanzjarja preċedenti. L-EDPB jaqbel mal-approċċ meħud mill-IE SA għall-każ preżenti biex tinkludi fl-abbozz tad-deċiżjoni ċifra proviżorja tal-fatturat ibbażata fuq l-iktar informazzjoni finanzjarja aġġornata disponibbli fil-ħin taċ-ċirkolazzjoni lis-CSAs skont l-Artikolu 60(3) tal-GDPR³¹⁴.

³¹⁰ Ir-Regolament (KE) Nru 1/2003 tas-16 ta’ Diċembru 2002 dwar l-implimentazzjoni tar-regoli tal-kompetizzjoni mnizzlin fl-Artikoli 81 u 82 tat-Trattat. L-Artikolu 23(1) tar-Regolament 1/2003 jipprevedi li “*l-Kummissjoni tista’ b’deċiżjoni timponi fuq l-impriza u l-assocjazzjonijiet tal-impriza multi li ma jeċċedux aktar mil-1 % tal-fatturat totali tal-bejgħ fis-sena kummerċjali preċedenti [...]*”.

³¹¹ *Laufen Austria AG vs Il-Kummissjoni Ewropea* (il-Kawża C-637/13 P, sentenza mogħtija fis-26 ta’ Jannar 2017) ECLI:EU:C:2017:51, § 48; *YKK Corporation e.a. vs Il-Kummissjoni Ewropea* (C-408/12 P, sentenza mogħtija fl-4 ta’ Settembru 2014) ECLI:EU:C:2014:2153, § 64. Il-QGUE ddeċidiet li f’ċerti sitwazzjonijiet, il-fatturat tas-sena ta’ qabel id-deċiżjoni tal-Kummissjoni Ewropea li timponi multa ma jipprovdi l-ebda indikazzjoni utli dwar is-sitwazzjoni ekonomika attwali tal-intrapriża kkonċernata u l-livell xieraq ta’ multa li trid tiġi imposta fuq dik l-intrapriża. F’tali sitwazzjoni, il-Kummissjoni Ewropea hija intitolata tirreferi għal sena kummerċjali oħra sabiex tkun tista’ tagħmel valutazzjoni korretta tar-riżorsi finanzjarji ta’ dik l-intrapriża u biex tiżgura li l-multa jkollha effett ta’ deterrent suffiċjenti u proporzjonat. Ara 1. *garantovaná a.s. vs Il-Kummissjoni Ewropea* (il-Kawża C-90/13, sentenza mogħtija fil-15 ta’ Mejju 2014) ECLI:EU:C:2014:326, § 16-17; *Britannia Alloys & Chemicals vs Il-Kummissjoni Ewropea* (C-76/06 P, sentenza mogħtija fis-7 ta’ Ġunju 2007) ECLI:EU:C:2007:326, § 30.

³¹² It-Tweġiba Komposta tal-IE SA, paragrafu 64.b.i.

³¹³ It-Tweġiba Komposta tal-IE SA, paragrafu 64.b.iii. Il-pożizzjoni finali tal-IE SA kienet dik li ma ssegwix l-oġġezzjonijiet kif iċċarati hawn fuq fil-paragrafu 13.

³¹⁴ L-Artikolu 60(6) tal-GDPR, li jipprevedi li l-LSA u s-CSA jkun marbuta bl-abbozz tad-deċiżjoni li dwaru huma (meqjusa li) qegħdin fi qbil, fi kwalunkwe każ ma japplikax għas-sitwazzjoni attwali.

9.2 L-interpretazzjoni tal-Artikolu 83(3) tal-GDPR

9.2.1 Analizi mil-LSA fl-Abbozz tad-Deciżjoni

299. Meta kienet qed tivvaluta l-multa, l-IE SA kkunsidrat li l-ksur jikkonċerna ksur simultanju tal-Artikoli 12, 13 u 14 tal-GDPR fil-kuntest tal-istess sett ta' operazzjonijiet ta' pproċessar. Għaldaqstant, u b'referenza għall-Artikolu 83(3) tal-GDPR, l-IE SA ddikjarat fl-Abbozz tad-Deciżjoni li l-ammont ta' kwalunkwe multa konsegwenti ma jstax jeċċedi l-ammont speċifikat għall-agħar ksur. L-IE SA tikkunsidra l-ksur tal-Artikolu 14 tal-GDPR fil-kuntest tal-persuni mhux utenti bħala l-agħar każ mit-tliet każijiet ta' ksur. Għal din ir-raġuni l-IE SA ddeċidiet li timponi multa biss għall-ksur tal-Artikolu 14 tal-GDPR, waqt li nnutat li l-multa li trid tiġi imposta hija limitata għall-ammont massimu speċifikat għall-ksur tal-Artikolu 14 tal-GDPR ³¹⁵.

9.2.2 Taqsira tal-oġġezzjonijiet imqajma mis-CSAs

300. Id-DE SA qajmet oġġezzjoni rigward l-interpretazzjoni tal-Artikolu 83(3) tal-GDPR mill-IE SA. Skont id-DE SA, l-approċċ tal-IE SA mhuwiex konformi mal-intenzjoni tal-leġislator, peress li r-rizultat tiegħu jkun li ksur anqas serju jiġi fattwalment miċhud u jiġi sanzjonat biss l-aktar ksur serju; għalkemm il-multa nnifisha tista' tiġi kkalkulata biss abbażi tal-massimu legali tal-ogħla livell ta' multa, min wettaq ir-reat xorta għandu jinstab esplicitament ħati li kiser bosta dispożizzjonijiet, billi n-nuqqas ta' sejba ta' ħtija minn min wettaq ir-reat fir-rigward tal-ksur tad-dispożizzjonijiet l-oħra jkollu effett negattiv fuq il-protezzjoni effettiva tad-drittijiet u l-libertajiet fundamentali.

301. L-FR SA qajmet oġġezzjoni dwar il-kalkolu tal-multi fil-każ ta' ksur konkorrenti. Skont l-FR SA, l-Artikolu 83(3) tal-GDPR jirreferi għall-ammont "*totali*" tal-multa, li jirrizulta miż-żieda ta' diversi ammonti, filwaqt li l-konsegwenza tal-qari propost mill-IE SA tkun li l-multa imposta fuq organizzazzjoni li wettqet diversi każijiet ta' ksur tkun simili għall-multa li tkun imposta f'każ ta' ksur wieħed biss. L-FR SA żżid li l-Abbozz tad-Deciżjoni jimplika li l-multipliċità ta' vjolazzjonijiet imwettqa qatt ma tkun ikkunsidrata meta tiġi ddeterminata s-severità tal-multa imposta.

302. Finalment, il-PT SA targumenta li l-kelma "*speċifikat*" fl-Artikolu 83(3) tal-GDPR tirreferi għall-ammont massimu ta' multa għall-ksur l-aktar serju previst b'mod astratt fil-GDPR. L-interpretazzjoni tal-IE SA rrizultat fl-eliminazzjoni ta' żewġ multi u l-impożizzjoni biss tat-tielet multa. Madankollu, fil-każ ta' diversi każijiet ta' ksur, għandhom jiġu applikati diversi multi anke jekk l-ammont globali tal-multi ma għandux jeċċedi l-limitu massimu preskritt mill-GDPR għall-iktar qafas serju minn dawk li jistgħu jiġu mobilizzati għal kull ksur misjub.

9.2.3 Pożizzjoni tal-LSA dwar l-oġġezzjonijiet

303. Filwaqt li l-pożizzjoni finali tal-IE SA kienet dik li ma ssegwix l-oġġezzjonijiet, hija tikkunsidra li t-tliet oġġezzjonijiet kollha jinqabdu mill-kamp ta' applikazzjoni tal-Artikolu 4(24) tal-GDPR u tarahom bħala rilevanti u motivati biżżejjed għall-fini tal-Artikolu 4(24) tal-GDPR. L-IE SA tinnota, madankollu, li ma hemm l-ebda pożizzjoni miftiehma, fil-livell tal-EDPB, dwar kif għandu jiġi interpretat u applikat l-Artikolu 83(3) tal-GDPR. L-IE SA targumenta wkoll li l-mod li bih awtoritajiet superviżorji oħra interpretaw u applikaw din id-dispożizzjoni, fil-kuntest ta' deciżjonijiet preċedenti tal-Artikolu 60 tal-

³¹⁵ Abbozz tad-Deciżjoni, paragrafu 774.

GDPR, ivarja b'mod sinifikanti ³¹⁶. L-IE SA targumenta li t-tifsira litterali kif ukoll l-għan tal-Artikolu 83(3) tal-GDPR jagħtu appoġġ lill-interpretazzjoni tagħhom tad-dispożizzjoni ³¹⁷. L-IE SA targumenta li t-test jissuggerixxi li l-valutazzjoni dwar jekk għandhiex tiġi imposta multa, u tal-ammont ta' kull multa, trid titwettaq fir-rigward ta' kull ksur individwali li jinstab li jkun seħħ f'xi inkjesta partikolari ³¹⁸. L-IE SA tikkunsidra li l-valutazzjoni tal-gravità tal-ksur ma għandhiex titwettaq b'mod astratt (b'referenza għall-allokazzjoni tal-ksur fil-ġerarkija tal-Artikolu 83(4)/(5) tal-GDPR) iżda pjuttost billi jiġu kkunsidrati ċ-ċirkostanzi individwali tal-każ fir-rigward tal-Artikolu 83(2)(a) tal-GDPR ³¹⁹. L-IE SA targumenta li, kieku l-Artikolu 83(3) kien maħsub bħala dispożizzjoni oħra dwar l-ammont massimu ta' multa, biex jiġi applikat f'xenarji kumplessi, kieku kien jitqiegħed mil-leġislatur wara l-Art. 83(4)-(5) tal-GDPR minflok qabel ³²⁰.

304. Fir-rigward tat-tħassib kondiviz tad-DE, l-FR u l-PT SAs li l-approċċ milqugħ mill-IE SA *"jillimita l-ammont massimu possibbli tal-multa totali b'mod sproporzjonat"*, ixekkel l-*"impożizzjoni ta' multi dissważivi"* jew *"fil-biċċa l-kbira t-tneħħija"* tal-livell għoli ta' sanzjonijiet previst mill-GDPR, l-IE SA targumenta li l-Artikolu 83(3) tal-GDPR huwa limitat fl-applikazzjoni tiegħu u ma għandux japplika għal kull każ singolu li fih instab li seħħew każijiet multipli ta' ksur, iżda biss għal dawk il-każijiet fejn ikun hemm każijiet multipli ta' ksur minn *"l-istess operazzjonijiet ta' proċessar jew għal dawk b'rabta ma' xulxin"* ³²¹.
305. L-IE SA argumentat ukoll li hemm rekwiżit ġenerali fuq awtorità superviżorja, skont l-Artikolu 83(1) tal-GDPR, sabiex tiżgura li *"l-impożizzjoni ta' multi amministrattivi skont [l-Artikolu 83 tal-GDPR] fir-rigward ta' ksur tal-[GDPR] ... għandha f'kull każ individwali tkun effettiva, proporzjonata u dissważiva"* ³²². Dan ifisser li l-awtoritajiet superviżorji, irrispettivament minn liema approċċ jittieħed fir-rigward tal-Artikolu 83(3) tal-GDPR, iridu dejjem jiżguraw li l-multa li tirriżulta tkun, f'kull każ, *"effettiva, proporzjonata u dissważiva"* ³²³. L-IE SA fakkret li l-leġislatur ta lill-awtoritajiet superviżorji libertà konsiderevoli, fil-qafas preskritt mill-Artikolu 83(2) tal-GDPR, biex jiżnu u jikkwantifikaw liema livell ta' multa jissodisfa r-rekwiżit biex il-multa li tirriżulta tkun *"effettiva, proporzjonata u dissważiva"* fi kwalunkwe każ partikolari ³²⁴.
306. Skont l-IE SA, hekk kif huwa possibbli li multa titnaqqas minhabba li (jew fiha nnifisha, jew meta kkombinata ma' multi oħra) tkun meqjusa mill-awtorità superviżorja bħala sproporzjonatament għolja, awtorità superviżorja għandha l-libertà li żżid kwalunkwe multa proposta li tikkunsidra li hija baxxa wisq biex tkun effettiva jew dissważiva fiċ-ċirkostanzi. L-approċċ milqugħ mill-IE SA ma jillimitax il-kapaċità tal-awtorità superviżorja li żżid jew tnaqqas kwalunkwe multa proposta jekk, fiċ-ċirkostanzi tal-każ partikolari, ikun improbabbli li din tkun effettiva, proporzjonata u dissważiva ³²⁵.
307. Barra minn hekk, l-IE SA nnutat li l-leġislatur, permezz tal-Artikolu 58(2) tal-GDPR, ikkonferixxa firxa wiesgħa ta' setgħat korrettivi fuq l-SAs. L-Artikolu 58(2)(i) tal-GDPR jagħmilha ċara li multa amministrattiva tista' tiġi imposta *"flimkien ma', jew minflok"* il-miżuri l-oħra disponibbli. Dan iħalli

³¹⁶ It-Tweġiba Komposta tal-IE SA, paragrafu 67.

³¹⁷ It-Tweġiba Komposta tal-IE SA, paragrafu 72.

³¹⁸ It-Tweġiba Komposta tal-IE SA, paragrafu 72(b)(i).

³¹⁹ It-Tweġiba Komposta tal-IE SA, paragrafu 72(b)(iv).

³²⁰ It-Tweġiba Komposta tal-IE SA, paragrafu 72(b)(viii).

³²¹ It-Tweġiba Komposta tal-IE SA, paragrafu 72(i)(i).

³²² It-Tweġiba Komposta tal-IE SA, paragrafu 72(i)(ii).

³²³ It-Tweġiba Komposta tal-IE SA, paragrafu 72(i)(ii).

³²⁴ It-Tweġiba Komposta tal-IE SA, paragrafu 72(i)(ii).

³²⁵ It-Tweġiba Komposta tal-IE SA, paragrafu 72(i)(iii).

spazju għal SA biex tikkunsidra l-impożizzjoni ta' miżuri oħra (bħal projbizzjoni fuq l-ipproċessar) flimkien ma' multa, f'każ fejn l-SA jista' jkollha dubji dwar il-valur ta' deterrent ta' multa proposta ³²⁶.

308. L-IE SA, għaldaqstant, ma għamlet l-ebda proposta għal compromess fit-Tweġiba Komposta tagħha billi, waqt li rrikonoxxiet it-tħassib imqajjem mid-DE, l-FR u l-PT SAs, hija argumentat li l-analiżi tagħha tal-Artikolu 83(3) tal-GDPR diġà tikkunsidra r-raġunament sottostanti ta' dak it-tħassib ³²⁷.
309. Fir-rigward tal-oġġezzjoni tad-DE SA, l-IE SA nnutat li s-suggeriment li l-approċċ tal-IE SA jirriżulta fiċ-*"čaħda fattwali"* ta' ċerti każijiet ta' ksur fil-fehma tagħha mhuwiex korrett: is-sejbiet proposti ta' diversi każijiet tal-ksur tal-GDPR *"mhuwiex bi kwalunkwe mod affettwati mill-approċċ tal-IE SA fir-rigward tal-Artikolu 83(3) tal-GDPR, li huwa dirett biss għad-determinazzjoni tal-multa amministrattiva li trid tiġi imposta"* ³²⁸.

9.2.4 Analizi tal-EDPB

9.2.4.1 Valutazzjonidwar jekk l-oġġezzjonijiet kinux rilevanti u motivati

310. L-oġġezzjoni tad-**DE SA** dwar l-interpretazzjoni tal-Artikolu 83(3) tal-GDPR hija rilevanti billi tikkonċerna l-konformità tal-azzjoni prevista mal-GDPR. L-EDPB iqis ukoll li l-oġġezzjoni hija motivata, peress li d-DE SA targumenta fir-rigward ta' allegazzjoni ta' interpretazzjoni ħażina tad-dispożizzjoni rilevanti, b'mod partikolari billi tindika l-intenzjoni tal-leġislator li jippenalizza bis-sħiħ il-ksur. Madankollu, l-oġġezzjoni turi s-sinifikat tar-riskji maħluqa mill-Abbozz tad-Deciżjoni għad-drittijiet u l-libertajiet fundamentali tas-sugġetti tad-*data*. B'mod partikolari, id-DE SA tenfasizza li l-Abbozz tad-Deciżjoni joħloq precedent perikoluż peress li kontrolluri oħra jistgħu wkoll jagħmlu talba biex aktar vjolazzjonijiet jiġu injorati mill-awtoritajiet supervizzorji. Bħala riżultat, l-effikaċja tal-miżuri u tas-sanzjonijiet tkun ferm aktar baxxa għal każijiet futuri, li twassal għal riskju sinifikanti għad-drittijiet u l-libertajiet fundamentali tas-sugġetti tad-*data* kkonċernati.
311. L-oġġezzjoni tal-**FR SA** dwar il-ksur tal-Artikolu 83(3) tal-GDPR hija rilevanti peress li bidla fil-metodu tal-kalkolu tirriżulta biex jiġi mmultat kull wieħed mill-każijiet ta' ksur identifikati. L-EDPB jikkunsidra wkoll l-oġġezzjoni motivata billi jindika li l-Abbozz tad-Deciżjoni jimponi piena fuq wieħed biss mit-tliet każijiet ta' ksur osservati, u b'hekk inaqqas il-livell ta' multi amministrattivi u anki jnaqqas is-setgħat korrettivi tal-SAs u konsegwentement il-kapaċità tagħhom li jiżguraw rispettu effettiv għall-protezzjoni tad-*data* personali.
312. Fl-aħħar nett, l-EDPB jikkunsidra wkoll bħala rilevanti l-oġġezzjoni tal-**PT SA** dwar il-ksur tal-Artikolu 83(3) tal-GDPR peress li l-bidla ssuggerita fir-rigward tal-interpretazzjoni ta' tali artikolu tirriżulta fl-impożizzjoni ta' multa għal kull każ ta' ksur identifikat. Barra minn hekk, il-PT SA tiddikjara li implimentazzjoni effettiva tal-GDPR teħtieġ li r-reġim ta' sanzjonar tal-GDPR ma jridx ikun imminat u li l-effett deterrent tal-multa jitlef parti mdaqqsa mill-effettività tiegħu jekk f'każijiet ta' ksur multipli, jiġi applikat il-limitu massimu biss speċifikament stabbilit għal wieħed mir-reati. L-EDPB iqis li tali effett deterrent tal-multi amministrattivi jista' jiżgura l-konformità mal-GDPR u b'hekk jikkontribwixxi għal livell għoli ta' protezzjoni għad-drittijiet u l-libertajiet tas-sugġetti tad-*data* kkonċernati.
313. WhatsApp IE tikkunsidra l-oġġezzjonijiet kollha dwar l-interpretazzjoni tal-Artikolu 83(3) tal-GDPR mhux motivati b'mod adegwat u targumenta wkoll li ma jissodisfawx il-livell limitu ta' riskju sinifikanti tal-Artikolu 4(24) tal-GDPR. Rigward ir-raġunament tal-oġġezzjonijiet f'din is-subtaqsima, WhatsApp IE targumenta li l-ebda waħda minnhom ma tipprovi biżżejjed elaborazzjoni jew raġunament biex tiġi

³²⁶ It-Tweġiba Komposta tal-IE SA, paragrafu 72(i)(iv).

³²⁷ It-Tweġiba Komposta tal-IE SA, paragrafu 73.

³²⁸ It-Tweġiba Komposta tal-IE SA, paragrafu 69.

appoġġjata interpretazzjoni differenti tal-Artikolu 83(3) tal-GDPR minn dik tal-IE SA, u tissuggerixxi li dawn l-interpretazzjonijiet ikunu kuntrarju għat-tifsira litterali tal-Artikolu 83(3) tal-GDPR ³²⁹.

314. Fir-rigward tal-istatus tal-oġġezzjonijiet kollha analizzati f'din is-subtaqsima, l-EDPB jikkunsidrahom bħala motivati b'mod adegwat u jfakkar li l-valutazzjoni tal-merti tal-oġġezzjoni titwettaq b'mod separat, wara li jkun għe stabbilit li l-oġġezzjoni tissodisfa r-rekwiżiti tal-Artikolu 4(24) tal-GDPR ³³⁰. Rigward l-argumenti ppreżentati li jindirizzaw il-merti tal-oġġezzjoni, l-EDPB jikkunsidra dawn hawn taħt fit-taqsima 9.2.4.2.

9.2.4.2 Valutazzjoni dwar il-merti

315. Is-CSAs kollha argumentaw fl-oġġezzjonijiet rispettivi tagħhom li n-nuqqas ta' kunsiderazzjoni ta' ksur għajr il-*"ksur l-aktar gravi"* mhuwiex konformi mal-interpretazzjoni tagħhom tal-Artikolu 83(3) tal-GDPR, billi dan jirriżulta f'sitwazzjoni fejn WhatsApp IE tiġi mmultata bl-istess mod għal ksur wieħed daqs li kieku qed tiġi mmultata għal diversi każijiet ta' ksur. Min-naħa l-oħra, kif spjegat hawn fuq, l-IE SA argumentat li l-valutazzjoni dwar jekk timponix multa, u l-ammont tagħha, trid titwettaq fir-rigward ta' kull ksur individwali li jinstab ³³¹ u l-valutazzjoni tal-gravità tal-ksur għandha titwettaq billi jiġu kkunsidrati ċ-ċirkostanzi individwali tal-każ ³³². L-IE SA ddecidiet li timponi multa biss għall-ksur tal-Artikolu 14 tal-GDPR, billi kkunsidratu bħala l-aqgar wieħed mit-tliet każijiet ta' ksur ³³³.
316. L-EDPB jinnota li l-IE SA identifikat bosta każijiet ta' ksur fl-Abbozz tad-Deciżjoni li għalihom speċifikat il-multi, jiġifieri l-ksur tal-Artikoli 12, 13 u 14 tal-GDPR ³³⁴, u mbagħad applikat l-Artikolu 83(3) tal-GDPR.
317. Barra minn hekk, l-EDPB jinnota li WhatsApp IE kienet fi qbil mal-approċċ tal-IE SA rigward l-interpretazzjoni tal-Artikolu 83(3) tal-GDPR ³³⁵. Fis-sottomissjonijiet tagħha dwar l-oġġezzjonijiet, WhatsApp IE qajmet ukoll li l-approċċ tal-IE SA ma wassalx għal restrizzjoni tal-kapaċità tal-IE SA li ssib ksur ieħor ta' dispożizzjonijiet oħra tal-GDPR jew il-kapaċità tagħha li timponi multa ferm sinifikanti ³³⁶. WhatsApp IE argumentat li l-interpretazzjoni alternattiva tal-Artikolu 83(3) tal-GDPR issuggerita mis-CSAs mhijiex konsistenti mat-test u l-istruttura tal-Artikolu 83 tal-GDPR u esprimiet appoġġ għall-interpretazzjoni litterali u intenzjonata tad-dispożizzjoni mill-IE SA ³³⁷.
318. F'dan il-każ, il-kwistjoni li dwarha l-EDPB qed jintalab jieħu deciżjoni hija kif il-kalkolu tal-multa jiġi influwenzat mis-sejba ta' diversi ksur skont l-Artikolu 83(3) tal-GDPR.
319. L-Artikolu 83(3) tal-GDPR jaqra li jekk *"kontrollur jew proċessur, intenzjonalment jew b'negligenza, għall-istess operazzjonijiet ta' proċessar jew għal dawk b'rabta ma' xulxin, jikser diversi dispożizzjonijiet ta' dan ir-Regolament, l-ammont totali tal-multa amministrattiva ma għandux jaqbeż l-ammont speċifikat għall-ksur l-aktar gravi."*
320. L-ewwel nett, ta' min jinnota li l-Artikolu 83(3) tal-GDPR huwa limitat fl-applikazzjoni tiegħu u ma japplikax għal kull każ singolu li fih instab li seħħ ksur multiplu, iżda biss għal dawk il-każijiet fejn ksur multiplu rriżulta minn *"l-istess operazzjonijiet ta' proċessar jew dawk b'rabta ma' xulxin"*.

³²⁹ WhatsApp l-Artikolu 65 Sottomissjonijiet, paragrafu 34.1-34.11.

³³⁰ Ara n-nota ta' qiegħ il-paġna 21 hawn fuq.

³³¹ It-Tweġiba Komposta tal-IE SA, paragrafu 72(b)(i).

³³² It-Tweġiba Komposta tal-IE SA, paragrafu 72(b)(iv).

³³³ Abbozz tad-Deciżjoni, paragrafu 774.

³³⁴ Abbozz tad-Deciżjoni, paragrafu 747.

³³⁵ WhatsApp l-Artikolu 65 Sottomissjonijiet, paragrafu 35.1.

³³⁶ WhatsApp l-Artikolu 65 Sottomissjonijiet, paragrafu 35.3.

³³⁷ WhatsApp l-Artikolu 65 Sottomissjonijiet, paragrafu 35.6-35.12.

321. L-EDPB jenfasizza li l-għan ġenerali tal-Artikolu 83 tal-GDPR huwa li jiżgura li għal kull każ individwali, l-impożizzjoni ta' multa amministrattiva fir-rigward ta' ksur tal-GDPR għandha tkun effettiva, proporzjonata u dissważiva. Fil-fehma tal-EDPB, il-kapaċità tal-SAs li jimponu tali multi deterrenti tikkontribwixxi ħafna għall-infurzar u għalhekk għall-konformità mal-GDPR.
322. Fir-rigward tal-interpretazzjoni tal-Artikolu 83(3) tal-GDPR, l-EDPB jirrimarka li l-prinċipju *effet utile* jirrikjedi li l-istituzzjonijiet kollha jwettqu b'mod sħiħ u b'effett il-liġi tal-UE³³⁸. L-EDPB jikkunsidra li l-approċċ segwit mill-IE SA ma jagħtix il-forza u l-effett sħiħ lill-infurzar u għaldaqstant lill-konformità mal-GDPR, u ma jkunx konformi mal-għan imsemmi ta' qabel tal-Artikolu 83 tal-GDPR.
323. Tabilhaqq, l-approċċ segwit mill-IE SA jwassal għal sitwazzjoni fejn, f'każijiet ta' diversi ksur tal-GDPR fir-rigward tal-istess operazzjonijiet ta' proċessar jew dawk b'rabta ma' xulxin, il-multa tkun dejjem tikkorrispondi għall-istess ammont li jkun identifikat, kieku l-kontrollur jew il-proċessur wettaq biss ksur – l-aktar gravi – wieħed. Il-ksur l-ieħor jiġi injorat fir-rigward tal-kalkolu tal-multa. Fi kliem ieħor, ma jkunx jimporta jekk kontrollur wettaq ksur wieħed jew bosta ksur tal-GDPR, peress li jiġi kkunsidrat ksur wieħed biss, il-ksur l-aktar gravi, meta tiġi vvalutata l-multa.
324. Fir-rigward tat-tifsira tal-Artikolu 83(3) tal-GDPR, l-EDPB, waqt li jikkunsidra l-opinjoni espressa mis-CSAs, jinnota li fil-każ ta' diversi ksur, jistgħu jiġu ddeterminati diversi ammonti. Madankollu, l-ammont totali ma jstax jeċċedi l-limitu massimu preskritt, b'mod astratt, mill-GDPR. B'mod aktar speċifiku, it-test "*l-ammont speċifikat għall-ksur l-aktar gravi*" jirreferi għall-massimi legali ta' multi skont l-Artikoli 83(4), (5) u (6) tal-GDPR. L-EDPB jinnota li l-Linji Gwida dwar l-applikazzjoni u l-iffissar ta' multi amministrattivi għall-finijiet tar-Regolament 2016/679³³⁹ jiddikjaraw li "*l-okkorrenza ta' bosta ksur differenti mwettqa flimkien fi kwalunkwe każ partikolari tfisser li l-awtorità supervizzorja tkun kapaċi tapplika l-multi amministrattivi f'livell li huwa effettiv, proporzjonat u dissważiv fil-limitu tal-ksur l-aktar gravi*"³⁴⁰. Il-linji gwida jinkludu eżempju ta' ksur tal-Artikolu 8 u l-Artikolu 12 tal-GDPR u jirreferu għall-possibbiltà li l-SA tapplika l-miżura korrettiva fil-limitu stabbilit għall-ksur l-aktar gravi, jiġifieri fl-eżempju l-limiti tal-Artikolu 83(5) tal-GDPR.
325. Il-kliem "*ammont totali*" jalludi wkoll għall-interpretazzjoni deskritta hawn fuq. L-EDPB jinnota li l-leġiżlatur ma inkludix fl-Artikolu 83(3) tal-GDPR li l-ammont tal-multa għal diversi ksur relatati ma' xulxin għandu jkun (eżattament) il-multa speċifikata għall-ksur l-aktar gravi. It-test "*l-ammont totali*" f'dan ir-rigward diġà jimplika li ksur ieħor irid jiġi kkunsidrat meta jiġi vvalutat *l-ammont* tal-multa. Dan minkejja d-dmir tal-SA li qed timponi l-multa biex tikkunsidra l-proporzjonalità tal-multa.
326. Għalkemm il-multa nnifisha ma tistax teċċedi l-massimu legali tal-ogħla livell ta' multa, min wettaq ir-reat xorta għandu b'mod espliċitu jinstab ħati li kiser bosta dispożizzjonijiet u dan il-ksur għandu jiġi kkunsidrat meta jkun qed jiġi vvalutat l-ammont tal-multa finali li trid tiġi imposta. Għaldaqstant, filwaqt li l-massimu legali tal-multa jiġi stabbilit mill-ksur l-aktar gravi fir-rigward tal-Artikoli 83(4) u (5) tal-GDPR, ksur ieħor ma jstax jiġi injorat iżda jrid jiġi kkunsidrat meta tkun qed tiġi kkalkulata l-multa.
327. Fid-dawl ta' dak li ntqal hawn fuq, l-EDPB jagħti istruzzjonijiet lill-IE SA biex temenda l-Abbozz tad-Deciżjoni tagħha fuq il-bażi tal-oġġezzjonijiet imqajma mid-DE SA, FR SA u PT SA fir-rigward tal-Artikolu 83(3) tal-GDPR u biex tikkunsidra wkoll il-ksur l-ieħor – flimkien mal-ksur l-aktar gravi – meta

³³⁸ Ara, *inter alia*, Antonio Muñoz y Cia SA, e.a. vs Frumar Ltd e.a. (Il-Kawża C-253/00, sentenza mogħtija fis-17 ta' Settembru 2002) ECLI:EU:C:2002:497, § 28 u l-ġurisprudenza citata fiha.

³³⁹ Grupp ta' Hdimi tal-Artikolu 29, "Linji Gwida dwar l-applikazzjoni u l-iffissar ta' multi amministrattivi għall-finijiet tar-Regolament 2016/679" (3 ta' Ottubru 2017), WP 253, approvat mill-EDPB fil-25 ta' Mejju 2020, minn hawn 'il quddiem "Linji Gwida dwar il-multi amministrattivi".

³⁴⁰ Linji Gwida dwar il-Multi Amministrattivi, p. 10.

tkun qed tikkalkula l-multa, soġġett għall-kriterji ta' effettività, proporzjonalità u dissważività tal-Artikolu 83(1) tal-GDPR.

9.3 L-applikazzjoni tal-kriterji skont l-Artikoli 83(1) u 83(2) tal-GDPR

9.3.1 Analizi mil-LSA fl-Abbozz tad-Deciżjoni

L-applikazzjoni tal-kriterji skont l-Artikoli 83(2) tal-GDPR

328. L-Abbozz tad-Deciżjoni jispjega kif l-IE SA kkunsidrat il-kriterji fl-Artikolu 83(2) tal-GDPR meta ddecidiet jekk timponix multa amministrattiva u kif tiddetermina l-ammont tagħha³⁴¹. L-elementi li attwalment huma kkonċernati mit-tilwima ġew analizzati mill-Abbozz tad-Deciżjoni kif ġej.
329. Fir-rigward tal-kalkolu tal-multa, l-Abbozz tad-Deciżjoni analizza, l-ewwel, in-**natura, il-gravità u t-tul tal-ksur**, skont l-Artikolu 83(2)(a) tal-GDPR³⁴².
330. F'termini ta' **natura**, il-ksur fil-qalba tal-Inkjestta jikkonċerna d-dritt għall-informazzjoni, li l-IE SA tafferma li huwa l-pedament tad-drittijiet tas-suġġett tad-**data**, u żżid li *"l-għoti tal-informazzjoni kkonċernata jmur fil-qalba stess tad-dritt fundamentali tal-individwu għall-protezzjoni tad-data personali tiegħu/tagħha li johroġ mir-rieda ħielsa u mill-awtonomija tal-individwu li jikkondividi d-data personali tiegħu/tagħha f'sitwazzjoni volontarja bħal ma hi din"*³⁴³.
331. F'termini ta' **gravità**, l-IE SA tikkunsidra livell ferm sinifikanti ta' nuqqas ta' konformità mal-informazzjoni preskritta, fejn tirreferi għas-sejba li l-ebda informazzjoni preskritta mill-Artikolu 14 tal-GDPR ma giet ipprovduta lil suġġetti tad-**data** li huma *"persuni mhux utenti"* u s-sejba ta' informazzjoni kompletament insuffiċjenti pprovduta lil suġġetti tad-**data** li huma utenti tas-servizz ta' WhatsApp³⁴⁴.
332. F'termini ta' **tul tal-ksur**, l-IE SA tikkunsidra l-perjodu ta' ksur li jseħh mill-25 ta' Mejju 2018 'il quddiem, fejn tinnota li l-Politika ta' Privatezza taht investigazzjoni għandha data *"modifikata l-aħħar"* tal-24 ta' April 2018³⁴⁵.
333. L-Abbozz tad-Deciżjoni kkunsidra li f'termini ta' **natura, kamp ta' applikazzjoni u għanijiet tal-ipproċessar** *"l-ipproċessar ta' data personali minn WhatsApp, fil-kuntest kemm tal-utenti kif ukoll ta' persuni mhux utenti, mhuwiex wieħed estensiv"*, fejn zied li l-għan tal-ipproċessar huwa dirett lejn il-kisba tal-konnettività għall-utenti. L-IE SA ssib li dan il-fattur ma joperax biex itaffi kontra l-ksur tad-dritt li persuna tiġi infurmata³⁴⁶.
334. L-Abbozz tad-Deciżjoni kkunsidra wkoll in-**numru ta' suġġetti tad-data affettwati u l-livell ta' ħsara** mgarrba minnhom billi kkonkluda li numru ferm għoli ta' suġġetti tad-**data** ġew affettwati bħala utenti tas-servizz u numru estremament għoli ta' suġġetti tad-**data** ġew affettwati bħala persuni mhux utenti³⁴⁷.
335. Fir-rigward tal-**karattru intenzjonali jew negligenti** tal-ksur, skont l-Artikolu 83(2)(b) tal-GDPR, l-IE SA kkonkludiet fl-Abbozz tad-Deciżjoni tagħha li dawn għandhom jiġu kklassifikati bħala negligenti. L-IE SA kkunsidrat li l-ksur tal-Artikolu 14 tal-GDPR wera livell għoli ta' negligenza, u kkunsidratu bħala fattur

³⁴¹ Abbozz tad-Deciżjoni, paragrafi 649 - 746.

³⁴² Abbozz tad-Deciżjoni, paragrafi 649 - 684.

³⁴³ Abbozz tad-Deciżjoni, paragrafi 652 u 746.a.

³⁴⁴ Abbozz tad-Deciżjoni, paragrafi 655-657 u 746.a.

³⁴⁵ Abbozz tad-Deciżjoni, paragrafi 658 u 746.c.

³⁴⁶ Abbozz tad-Deciżjoni, paragrafi 660-662.

³⁴⁷ Abbozz tad-Deciżjoni, paragrafi 663 - 677 u 746.b.

aggravanti għall-fini tal-valutazzjoni tal-Artikolu 83(2) tal-GDPR. Fir-rigward tal-ksur tal-Artikoli 12 u 13 tal-GDPR, l-IE SA nnutat li għal *“organizzazzjoni tad-daqs, firxa u riżorsi interni u esterni disponibbli ta’ WhatsApp, in-nuqqas li jinkiseb l-istandard meħtieġ ta’ trasparenza huwa, fil-fehma tiegħi, negligenti”*, li rrifletta t-traskuraġni min-naħa ta’ WhatsApp IE ³⁴⁸.

336. Fir-rigward tal-**grad ta’ responsabbiltà għall-kontrollur jew il-proċessur**, skont l-Artikolu 83(2)(d) tal-GDPR, l-Abbozz tad-Deciżjoni kkunsidra n-nuqqas totali li tingħata l-informazzjoni meħtieġa lis-suġġetti tad-*data* fil-każ tal-persuni mhux utenti bħala fattur aggravanti ieħor. Fir-rigward tal-ksur tal-Artikoli 12 u 13 tal-GDPR, l-Abbozz tad-Deciżjoni jsib li *“[w]aqt li l-għoti ta’ 59 % tal-informazzjoni preskritta lill-utenti jtaffi kemxejn il-pożizzjoni [...] WhatsApp b’mod sinifikanti naqset minn dak li kienet mistennija twettaq”* ³⁴⁹.
337. Fir-rigward ta’ **fatturi aggravanti jew mitiganti oħra**, skont l-Artikolu 83(2)(k) tal-GDPR, l-Abbozz tad-Deciżjoni jivvaluta b’mod partikolari l-impatt potenzjali li approċċ aktar trasparenti jista’ jkollu fuq it-tkabbir kontinwu tal-bażi tal-utenti ta’ WhatsApp IE. L-IE SA tinnota li, fl-Abbozz Supplimentari, hija kkunsidrat li *“approċċ aktar trasparenti għall-Karatteristika ta’ Kuntatt jirrappreżenta fattur ta’ riskju għat-tkabbir kontinwu tal-bażi ta’ utenti ta’ WhatsApp”* ³⁵⁰. Madankollu, minħabba l-ispegazzjonijiet ipprovduti fl-Abbozz ta’ Sottomissjonijiet Supplimentari ta’ WhatsApp, l-IE SA tikkunsidra li *“la jien u lanqas WhatsApp ma nistgħu nkunu nafu, sakemm iseħħ l-avveniment kontingenti, liema wieħed minna huwa korrett fit-twemmin tagħna fir-rigward tal-impatt probabbli [...] ta’ approċċ aktar trasparenti”* ³⁵¹. Għaldaqstant, l-IE SA tikkonkludi li hija *“ma tistax tiddetermina tali impatt u, għaldaqstant, la huwa fattur aggravanti u lanqas wieħed mitiganti”* ³⁵².
338. Il-valutazzjoni tal-LSA dwar il-kriterji fl-Artikolu 83(2)(c), (e), (f) sa (j) tal-GDPR mhix soġġetta għal tilwima bejn l-LSA u s-CSAs ³⁵³.

L-applikazzjoni tal-kriterji skont l-Artikoli 83(1) tal-GDPR

339. L-Abbozz tad-Deciżjoni jispjega kif l-IE SA kkunsidrat il-prinċipji ta’ effettività, proporzjonalità u dissważività (l-Artikolu 83(1) tal-GDPR) wieħed wieħed. L-Abbozz tad-Deciżjoni kkunsidra li biex kull multa tkun *“effettiva”*, din trid tirrifletti ċ-ċirkostanzi tal-każ individwali ³⁵⁴. Barra minn hekk, l-Abbozz

³⁴⁸ Abbozz tad-Deciżjoni, paragrafi 685-699 u 746.e-g.

³⁴⁹ Abbozz tad-Deciżjoni, paragrafi 705-711 u 746.h.

³⁵⁰ Abbozz tad-Deciżjoni, paragrafu 731.d.

³⁵¹ Abbozz tad-Deciżjoni, paragrafu 741.

³⁵² Abbozz tad-Deciżjoni, paragrafu 745.

³⁵³ Kwalunkwe azzjoni meħuda mill-kontrollur biex ittaffi l-ħsara mgarrba mis-suġġetti tad-*data*, skont l-Artikolu 83(2)(c) tal-GDPR, tiġi diskussa fil-paragrafi 700-704 tal-Abbozz tad-Deciżjoni. Kwalunkwe ksur preċedenti rilevanti mill-kontrollur jew mill-proċessur, skont l-Artikolu 83(2)(e) tal-GDPR, jiġi diskuss fil-paragrafi 712-714 tal-Abbozz tad-Deciżjoni. Il-grad ta’ kooperazzjoni mal-awtorità superviżorja, skont l-Artikolu 83(2)(f), jiġi diskuss fil-paragrafi 715-719 tal-Abbozz tad-Deciżjoni. Il-kategoriji ta’ *data* personali affettwati mill-ksur, skont l-Artikolu 83(2)(g), jiġu diskussi fil-paragrafu 720 tal-Abbozz tad-Deciżjoni. Il-mod li bih il-ksur sar magħruf mill-awtorità superviżorja, skont l-Artikolu 83(2)(h), jiġi diskuss fil-paragrafi 721-724 tal-Abbozz tad-Deciżjoni. Fejn miżuri msemmija fl-Artikolu 58(2) ikunu ġew ordnati minn qabel kontra l-kontrollur jew il-proċessur ikkonċernat fir-rigward tal-istess suġġett, il-konformità ma’ daww il-miżuri, skont l-Artikolu 83(2)(i) tal-GDPR, tiġi diskussa fil-paragrafi 725-727 tal-Abbozz tad-Deciżjoni. L-aderenza mal-kodicijiet approvati ta’ kondotta skont l-Artikolu 40 jew mal-mekkaniżmi approvati ta’ ċertifikazzjoni skont l-Artikolu 42, skont l-Artikolu 83(2)(j) tal-GDPR, tiġi diskussa fil-paragrafi 728-730 tal-Abbozz tad-Deciżjoni. Kwalunkwe fattur aggravanti jew mitiganti applikabbli ieħor għaċ-ċirkostanzi tal-każ, bħal benefiċċji finanzjarji miksuba, jew telfiet evitati, direttament jew indirettament, mill-ksur, skont l-Artikolu 83(2)(k) tal-GDPR, jiġi diskuss fil-paragrafi 731-745 tal-Abbozz tad-Deciżjoni.

³⁵⁴ Abbozz tad-Deciżjoni, paragrafu 748.

tad-Deciżjoni kkunsidra li sabiex multa tkun “*dissważiva*”, trid tiddisswadi kemm lill-kontrollur/proċessur ikkonċernat kif ukoll lil kontrolluri/proċessuri oħra li jwettqu operazzjonijiet ta’ pproċessar simili milli jirrepetu l-imġiba kkonċernata³⁵⁵. Fl-aħħar nett, fir-rigward tar-rekwiżit biex kwalunkwe multa tkun “*proporzjonata*”, l-Abbozz tad-Deciżjoni jiddikjara l-ħtieġa li “*jigi aġġustat il-kwantum ta’ kwalunkwe multa proposta għall-ammont minimu meħtieġ sabiex jintlaħqu l-għanijiet segwiti mill-GDPR*”³⁵⁶. L-Abbozz tad-Deciżjoni ddikjara wkoll li l-multi proposti “*ma jeċċedux dak li huwa meħtieġ għall-infurzar tal-konformità mal-GDPR, waqt li jigi kkunsidrat id-daqs tal-bażi tal-utenti ta’ WhatsApp, l-impatt tal-Ksur (b’mod individwali u kollettiv) fuq l-effettività tad-drittijiet tas-sugġetti tad-data minnuxa fil-Kapitolu III tal-GDPR u l-importanza ta’ dawk id-drittijiet fil-kuntest tal-GDPR u, tabilhaqq, l-iskema tal-liġi tal-UE, kollha kemm hi, li tagħmel id-dritt għall-protezzjoni tad-data personali dritt protett mill-Karta u mit-Trattat*”³⁵⁷.

340. L-IE SA tipproponi fl-Abbozz tad-Deciżjoni li timponi multa amministrattiva fil-firxa ta’ 30 miljun - 50 miljun euro³⁵⁸.

9.3.2 Taqsira tal-oġġezzjonijiet imqajma mis-CSAs

341. Id-DE SA qajmet oġġezzjoni fejn argumentat li l-multa proposta mil-LSA “*bilkemm tinħass mill-intrapriża*” u “*ma tissodisfax ir-rekwiżiti tal-Artikolu 83(1) tal-GDPR li tkun effettiva, dissważiva u proporzjonata*”³⁵⁹.
342. B’mod aktar speċifiku, id-DE SA argumentat li l-multa mhix dissważiva. L-oġġezzjoni fakkret li sanzjoni tista’ titqies effettiva u dissważiva jekk tkun xierqa kemm bħala miżura preventiva ġenerali - biex tiskoraġġixxi lill-kontrolluri l-oħra milli jwettqu l-ksur - kif ukoll bħala miżura preventiva speċjali - biex tiskoraġġixxi lil kontrollur speċifiku milli jwettaq aktar ksur. Id-DE SA tesprimi t-tħassib li kontrolluri oħra se jorjentaw il-konformità tagħhom mal-liġi dwar il-protezzjoni tad-*data* billi jikkunsidraw l-ammont tal-multa imposta f’dan il-każ u tista’ tikkonkludi li anki n-nuqqas ta’ rispett totali tal-liġijiet dwar il-protezzjoni tad-*data* ma jwassalx għal multi amministrattivi sinifikanti. Id-DE SA tkompli targumenta li s-sensittività għall-kastig, li hija influwenzata mil-livell ta’ redditu tal-kumpanija, trid tingħata piż pjuttost sinifikanti.
343. Id-DE SA tkompli targumenta li l-kapaċità finanzjarja ta’ intrapriża (f’termini ta’ fatturat u profit) tipprovdi indikazzjoni importanti tal-ammonti meħtieġa biex tinkiseb id-dissważività. Fil-każ preżenti, id-DE SA targumenta li l-fatturat u l-profitti tal-intrapriża tal-Facebook Group huma tali li jistgħu faċilment jassorbu “*bosta multi b’ammonti paragonabbli qabel ir-rentabbiltà tonqos saħansitra b’punt 1 percentwali*”³⁶⁰. Id-DE SA tinnota li l-Facebook Group huwa intrapriża mmexxija mill-ipproċessar tad-*data* personali. Id-DE SA tenfasizza li l-multa jrid ikollha effett dissważiv, b’mod partikolari huwa meħtieġ li tinħareġ multa li jkollha impatti notevoli fuq il-profitti tal-intrapriża, u tiżgura li multi futuri għal ksur tal-liġi dwar il-protezzjoni tad-*data* ma jkunux “*imnaqqsa*” fl-ipproċessar imwettaq mill-intrapriża. F’dan ir-rigward, id-DE SA tqis bħala meħtieġ impatt ta’ mill-anqas bosta perċentwali fuq il-profitt annwali, mhux “*impatt*” fil-“*medda baxxa għal kull elf*”, kif previst fl-Abbozz tad-Deciżjoni, u tesprimi dubji dwar l-impożizzjoni proposta ta’ multa li hija b’mod sinifikanti inqas mill-massimu legali u li tikkorrisponi għal perċentwal daqshekk baxx tad-dhul.

³⁵⁵ Abbozz tad-Deciżjoni, paragrafu 749.

³⁵⁶ Abbozz tad-Deciżjoni, paragrafu 750.

³⁵⁷ Abbozz tad-Deciżjoni, paragrafu 750.

³⁵⁸ Abbozz tad-Deciżjoni, paragrafi 747 u 774.

³⁵⁹ L-Oġġezzjoni tad-DE SA, p. 12 u 16.

³⁶⁰ L-Oġġezzjoni tad-DE SA, p. 17.

344. Finalment, id-DE SA ma taqbilx mal-ippeżar mogħti lill-kriterji elenkati fl-Artikolu 83(2) tal-GDPR fil-kalkolu tal-multa proposta mill-IE SA. Id-DE SA tikkunsidra li l-Abbozz tad-Deciżjoni jirrikonoxxi biss fatturi ta' mitigazzjoni limitati, filwaqt li sabet li hemm livell ferm sinifikanti ta' nuqqas ta' konformità³⁶¹ li jaffettwa numru kbir ta' suġġetti tad-*data* (326 miljun utent huma kkonċernati flimkien ma' 125 miljun persuna mhux utent³⁶²). Għal dawn ir-raġunijiet, id-DE SA tqis li tkun mistennija multa fil-firxa ta' fuq tal-livell possibbli ta' 4 % tad-dħul tas-sena preċedenti.

345. Il-PL SA qajmet oġġezzjoni fejn iddikjarat li l-ammont tal-multa amministrattiva proposta fl-Abbozz tad-Deciżjoni mhuwiex biżżejjed u li ma għandux jiġi espress bħala firxa, iżda pjuttost bħala somma fissa. L-oġġezzjoni ssostni li l-firxa ta' € 30-50 miljun fl-abbozz tad-deciżjoni giet immudellata mid-DPC fid-dawl ta' multa imposta fuq Google mill-FR SA fl-2019. Għaldaqstant, il-PL SA hija tal-opinjoni li l-multa maħruġa mill-IE SA ma kkunsidratx il-kuntasti fattwali u legali differenti tal-każ preżenti. Barra minn hekk, il-PL SA qieset li l-multa proposta kienet ferm baxxa, meta tqis in-numru affettwat tal-utenti ta' WhatsApp u tal-persuni mhux utenti, kif ukoll l-impatt tal-ksur. Għaldaqstant, il-PL SA kkonkludiet li l-multa proposta maħruġa fl-Abbozz tad-Deciżjoni ma tissodisfax l-istandards meħtieġa tal-GDPR fir-rigward tal-effettività, il-proporzjonalità u d-deterrenza ta' multi amministrattivi.

346. L-HU SA qajmet oġġezzjoni fejn iddikjarat li l-Abbozz tad-Deciżjoni ma jindirizzax b'mod xieraq il-karattru intenzjonali tal-ksur. L-HU SA targumenta li l-imġiba ta' WhatsApp IE għandha tiġi kkunsidrata bħala intenzjonali, abbażi tal-kriterji ta' għarfien u ta' rieda stabbiliti fil-Linji Gwida dwar il-Multi Amministrattivi. L-HU SA tagħmel analogija mal-eżempju pprovdut fil-Linji Gwida dwar il-kummerċ ta' *data* personali għal skopijiet ta' kummerċjalizzazzjoni u tikkunsidra li "*mhix koinċidenza li [WhatsApp] tiġbor data personali, iżda hija deciżjoni konxja biex tikseb profitt*" u, għaldaqstant, l-għoti ta' informazzjoni mhux kompluta lil suġġetti tad-*data* huwa "*preżumibbilment ibbażat fuq deciżjoni intenzjonata*"³⁶³. Fil-fehma tal-HU SA, l-inkonsistenza dwar jekk għandhiex tintuża *data* personali għat-tfassil ta' profili u r-reklamar immirat issostni wkoll il-fatt li WhatsApp IE aġixxiet f'mala fede. L-HU SA tkompli targumenta li l-Abbozz tad-Deciżjoni huwa kontradittorju fih innifsu f'dan ir-rigward, peress li jikkunsidra li WhatsApp IE aġixxiet in bona fede, filwaqt li fl-istess ħin jirrikonoxxi li "*approċċ aktar trasparenti għall-Karatteristika ta' Kuntatt jirrappreżenta fattur ta' riskju għat-tkabbir kontinwu tal-bażi tal-utenti ta' WhatsApp*"³⁶⁴. Għaldaqstant, l-HU SA tikkunsidra li WhatsApp IE tista' b'mod ċar tara riskju meta tinforma bis-sħiħ lis-suġġetti tad-*data* u intenzjonalment tista' tiegħu deciżjoni li tipprovdi informazzjoni mhux kompluta.

347. Fl-oġġezzjoni tagħha, l-HU SA tqis ukoll li l-multa proposta hija ineffettiva, sproporzjonata u mhux dissważiva, minhabba l-fehma tagħha dwar il-karattru intenzjonali tal-ksur, it-tfassil ta' profili mhux trasparenti ta' persuni fiżiċi, in-numru ta' suġġetti tad-*data* affettwati, id-dewmien twil tal-ksur u s-serjetà tal-każ u l-impatt tiegħu fuq id-drittijiet tas-suġġetti tad-*data*. L-HU SA tikkontesta wkoll il-paragun magħmul fl-Abbozz tad-Deciżjoni mad-deciżjoni tal-FR SA kontra Google LLC, u tikkunsidra li, f'dan il-każ, in-numru ta' suġġetti tad-*data* affettwati huwa sinifikament ogħla. Għal dawn ir-raġunijiet, il-multa għandha tkun eqreb lejn l-4 % tal-fatturat annwali dinji totali.

³⁶¹ L-oġġezzjoni tad-DE SA tirreferi għall-Abbozz tad-Deciżjoni, paragrafu 655.

³⁶² L-oġġezzjoni tad-DE SA tirreferi għall-Abbozz tad-Deciżjoni, paragrafu 663 sa 677.

³⁶³ L-Oġġezzjoni tal-HU SA, p. 1.

³⁶⁴ L-Oġġezzjoni tal-HU SA, p. 1-2. L-oġġezzjoni tal-HU SA tirreferi għall-Abbozz tad-Deciżjoni, paragrafu 731.

348. L-IT SA qajmet oġġezzjoni li biha qieset li ma ġewx indirizzati b'mod xieraq uħud mill-elementi li fuqhom huwa bbażat il-kalkolu tal-multa proposta mill-IE SA ³⁶⁵. L-ewwel nett, fir-rigward tal-karattru tal-ksur, l-IT SA targumenta li l-elementi kkunsidrati mill-IE SA jindikaw il-kunsiderazzjoni li l-imġiba ta' WhatsApp IE ma tistax titqies sempliċement bħala negligenti. B'mod partikolari, l-IT SA tindika inkjesta preċedenti tal-NL SA, imsemmija fl-Abbozz tad-Deciżjoni ³⁶⁶, li kkonkludiet li d-data ta' persuni mhux utenti kellha titqies bħala data personali. Minhabba li l-kunċett ta' data personali ma nbidilx minn dakinhar, l-IT SA tikkunsidra li *"WhatsApp kienet konxja b'mod sħiħ – ferm qabel id-dħul fis-seħħ tal-GDPR u qabel il-bidliet li twettqu fl-2018 għall-politika ta' privatezza tagħha – li d-data kkonċernata tista' tiġi kklassifikata bħala personali u għaldaqstant kienet suġġetta għar-rekwiżit ta' informazzjoni xierqa u mhux ambigwa"* ³⁶⁷. L-IT SA tkompli targumenta li, fil-każ li ma jkunx hemm elementi suffiċjenti biex l-imġiba ta' WhatsApp IE tiġi kkunsidrata bħala intenzjonali, dawn għandhom jiġu kkunsidrati fil-valutazzjoni tal-grad ta' responsabbiltà tagħha.
349. Fir-rigward tal-fatturi aggravanti, l-oġġezzjoni mqajma mill-IT SA tindika li l-IE SA ma tqisx fl-Abbozz tad-Deciżjoni, bħala fattur aggravanti, il-konklużjoni fir-Rapport Finali dwar ir-relazzjoni bejn it-trasparenza u l-impatt fuq il-politiki ta' WhatsApp immirati biex iżidu n-numru ta' utenti tas-servizz. F'dan ir-rigward, l-IT SA tikkunsidra li, *"rapporti fil-midja tax-xandir urew [...] li l-bidliet fil-politika ta' privatezza introdotti b'mod unilaterali minn WhatsApp qed jipproduċu eżattament l-effetti msemija mill-IE SA fir-Rapport Finali tagħha."* ³⁶⁸. Barra minn hekk, l-IT SA tikkunsidra li d-deciżjoni ta' WhatsApp li tipposponi l-applikazzjoni tal-politika ta' privatezza l-ġdida hija prova tat-tħassib ta' WhatsApp dwar l-impatt negattiv. Għaldaqstant, l-oġġezzjoni tal-IT SA tikkunsidra li ż-żewġ fatturi mqajma għandhom jingħataw piż differenti, u b'konsegwenza li tiżdied il-multa.

9.3.3 Pożizzjoni tal-LSA dwar l-oġġezzjonijiet

350. Fit-Tweġiba Komposta tagħha, l-IE SA nnutat li s-suġġett tal-oġġezzjonijiet relatati mal-kunsiderazzjoni tal-kriterji tal-Artikolu 83(2) tal-GDPR huwa fil-kamp ta' applikazzjoni tal-Artikolu 4(24) tal-GDPR. L-IE SA tqis, madankollu, li l-oġġezzjonijiet tad-DE, HU, PL, IT SA mhumieq motivati biżżejjed jew ir-raġunament ta' akkumpanjament mhuwiegħ sod. Għaldaqstant, l-IE SA ma tikkunsidra l-ebda waħda minn dawn l-oġġezzjonijiet li tissodisfa l-limitu tal-Artikolu 4(24) tal-GDPR ³⁶⁹.
351. Rigward l-oġġezzjoni mqajma mill-HU SA dwar il-karatterizzazzjoni tal-ksur, l-IE SA l-ewwel tiċċara li l-kwistjoni tal-qliġ finanzjarju ma ġietx ikkunsidrata bħala parti mill-valutazzjoni tal-karattru tal-ksur ³⁷⁰. Fir-rigward tal-analoġija magħmula mill-HU SA, l-IE SA targumenta li ma hemm xejn fil-fatti li jsostnu s-suppożizzjoni tal-HU SA li biha WhatsApp IE tipproċessa data purament għall-finijiet ta' tfassil ta' profili u ta' reklamar immirat ³⁷¹. Barra minn hekk, l-IE SA tikkunsidra li l-eżempju ċċitat mill-HU SA mhuwiegħ applikabbli għaċ-ċirkostanzi tal-każ ³⁷².
352. Dwar id-dikjarazzjoni tal-HU SA dwar l-awtokontradizzjoni tal-Abbozz tad-Deciżjoni, l-IE SA targumenta li d-dikjarazzjoni kkwotata ma għandha l-ebda valur evidenzjarju peress li ttieħdet barra mill-kuntest u

³⁶⁵ L-oġġezzjoni tal-IT SA ssemmi wkoll li l-IE SA ma spjegatx għal liema perċentwali tal-fatturat globali rilevanti tikkorrispondi l-multa proposta jew fuq liema raġunijiet ġie kkalkulat tali perċentwal.

³⁶⁶ Ara, b'mod partikolari, l-Abbozz tad-Deciżjoni paragrafi 687 u 688.

³⁶⁷ L-Oġġezzjoni tal-IT SA, taqsima 2.b, p. 11.

³⁶⁸ L-Oġġezzjoni tal-IT SA, taqsima 2.b, p. 11.

³⁶⁹ It-Tweġiba Komposta tal-IE SA, paragrafu 74.

³⁷⁰ It-Tweġiba Komposta tal-IE SA, paragrafu 80.a.

³⁷¹ It-Tweġiba Komposta tal-IE SA, paragrafu 81.a.

³⁷² It-Tweġiba Komposta tal-IE SA, paragrafu 81.b.

kienet tikkostitwixxi l-fehma preliminari tal-IE SA ³⁷³. Barra minn hekk, id-dikjarazzjoni saret bħala twegiba għall-mistoqsija astratta dwar l-impatt potenzjali ta' approċċ aktar trasparenti u ma kinitx tinvolvi valutazzjoni suġġettiva tar-raġunament proprju ta' WhatsApp IE fil-kwistjoni ³⁷⁴.

353. Fir-rigward tar-raġunijiet imqajma mill-HU SA li jiġġustifikaw zieda fil-multa, l-IE SA tikkunsidra li s-sejbiet ma jappoġġawx is-suġġeriment li WhatsApp IE tipproċessa *data* personali għall-fini ta' tfassil ta' profili u li d-dewmien tal-ksur diġà ġie kkunsidrat bħala parti mill-valutazzjoni tal-Artikolu 83(2)(a) tal-GDPR ³⁷⁵. Rigward is-serjetà tal-każ u l-impatt tiegħu fuq id-drittijiet tas-suġġetti tad-*data*, l-IE SA hija tal-fehma li dan ġie vvalutat u kkunsidrat b'mod xieraq. Fir-rigward tal-impatt tal-ksur tal-Artikolu 14 tal-GDPR fuq id-drittijiet tal-persuni mhux utenti, l-IE SA tiddikjara li *"ir-riskji għad-drittijiet u l-libertajiet ta' persuni fiżiċi huma kemxejn limitati f'ċirkostanzi fejn l-aktar impatt sinifikanti jsejtni fil-mument meta persuna mhux utenti tiddeċiedi li tabbona għas-Servizz"* u *"barra minn dan ix-xenarju speċifiku, id-drittijiet li jistgħu jiġu eżerċitati minn persuni mhux utenti huma ferm limitati"* ³⁷⁶. Għaldaqstant, anke jekk il-ksur tal-Artikolu 14 tal-GDPR huwa sever, l-impatt tiegħu fuq persuni mhux utenti ma għandux jiġi eżaġerat ³⁷⁷.
354. Fl-aħħar nett, fir-rigward tar-referenza fl-Abbozz tad-Deciżjoni għad-deciżjoni tal-FR SA imsemmija minn bosta CSAs, it-Twegiba Komposta tiċċara li giet ikkunsidrata biss retrospettivament, wara li ġew ikkalkulati l-multi, bil-għan li tiġi żgurata l-konsistenza ġenerali tal-applikazzjoni tal-GDPR ³⁷⁸. F'dan ir-rigward, l-IE SA tinnotta li, filwaqt li f'dan il-każ in-numru ta' suġġetti tad-*data* affettwati huwa oġġett, l-ipproċessar eżaminat mill-FR SA kien ferm aktar estensiv u kellu impatt aktar sinifikanti fuq id-drittijiet u l-libertajiet tas-suġġetti tad-*data* kkonċernati ³⁷⁹.
355. Rigward l-oġġezzjoni tad-DE SA dwar il-piż mogħti lill-kriterji tal-Artikolu 83(2) tal-GDPR, l-IE SA targumenta li l-Abbozz tad-Deciżjoni fih valutazzjoni dettaljata ta' kull wieħed mill-fatturi u li l-IE SA ivvalutat u kkunsidrat il-kriterji b'mod xieraq fiċ-ċirkostanzi tal-Inkjest ³⁸⁰. Dwar il-pretensjoni tad-DE SA li l-multa bilkemm tinħass mill-intrapriża u kontrolluri oħra jikkunsidraw dan meta jiddeċiedu dwar il-prattiki ta' konformità tal-protezzjoni tad-*data* tagħhom, l-IE SA targumenta li d-DE SA *"tikkombina b'mod eċċessiv ir-rwoli tal-kontrollur tad-*data* u tal-intrapriża li minnha jiffirma parti l-kontrollur tad-*data*"* ³⁸¹. Fir-rigward tas-sensittività għall-piena, l-IE SA targumenta li dan huwa prinċipju tal-liġi nazzjonali Ġermaniża u mhux tal-liġi tal-UE, u għaldaqstant mhux xieraq li l-IE SA tapplikaha ³⁸². Barra minn hekk, l-IE SA tenfasizza li *"l-Artikolu 83(2) tal-GDPR ma jidentifika l-ebda rekwizit għal SA biex tipparteċipa f'valutazzjoni dwar x'impatt ikollha multa proposta fuq il-marġini ta' profitt tal-kontrollur tad-*data* jew tal-proċessur ikkonċernat"* ³⁸³. Dwar l-ammont tal-multa, l-IE SA targumenta wkoll li l-HU SA u d-DE SA poġġew sinifikat akbar fuq il-fatturat tal-intrapriża milli huwa permess, jew previst, mill-Artikolu 83 tal-GDPR. L-IE SA targumenta li, filwaqt li l-fatturat huwa rilevanti biex jiġi kkalkulat l-ammont massimu tal-multa, il-fatturi ewlenin biex tiġi ddeterminata l-firxa tal-penali huma dawk fl-

³⁷³ It-Twegiba Komposta tal-IE SA, paragrafu 82.a.

³⁷⁴ It-Twegiba Komposta tal-IE SA, paragrafu 82.a.

³⁷⁵ It-Twegiba Komposta tal-IE SA, paragrafu 86.d.i.

³⁷⁶ It-Twegiba Komposta tal-IE SA, paragrafu 85.b.i.

³⁷⁷ It-Twegiba Komposta tal-IE SA, paragrafu 85.b.i.

³⁷⁸ It-Twegiba Komposta tal-IE SA, paragrafu 95.

³⁷⁹ It-Twegiba Komposta tal-IE SA, paragrafu 95.

³⁸⁰ It-Twegiba Komposta tal-IE SA, paragrafu 84.b.i.

³⁸¹ It-Twegiba Komposta tal-IE SA, paragrafu 90.a.

³⁸² It-Twegiba Komposta tal-IE SA, paragrafu 96.a.

³⁸³ It-Twegiba Komposta tal-IE SA, paragrafu 96.a.

Artikolu 83(2) tal-GDPR ³⁸⁴. L-IE SA tikkunsidra li dan ikun konsistenti mal-pożizzjoni li biha l-ksur taħt il-GDPR ikun ippronunzjat kontra l-kontrolluri u l-proċessuri, aktar milli l-intrapriżi ³⁸⁵.

356. Rigward l-oġġezzjoni mqajma mill-IT SA, l-IE SA hija tal-fehma li l-ksur ma jilhaqx il-livell limitu għoli meħtieġ sabiex ksur jiġi kklassifikat bħala ta' karattru intenzjonali ³⁸⁶. Konsegwentement, l-IE SA tikkunsidra li l-ebda kunsiderazzjoni oħra ma tista' tiġi attribwita lill-Investigazzjoni tal-2012, peress li dan *"jintroduci element ta' riskju bla bżonn, fir-rigward tas-sostenibbiltà legali u d-difiża (fil-każ ta' kontestazzjoni legali quddiem il-Qrati Irlandiżi) tad-deċiżjoni li fl-aħħar għandha tiġi adottata"* ³⁸⁷.
357. Fir-rigward tal-fattur aggravanti l-ieħor imqajjem mill-IT SA, l-IE SA l-ewwel nett tistabbilixxi d-diffikultà biex tivverifika, mir-rapporti tal-mezzi tax-xandir, ir-raġunijiet għat-tħassib minn individwi, minhabba li WhatsApp IE u WhatsApp Inc. simultanjament ħabbru bidliet fil-politiki ta' privatezza u fit-termini tas-servizz tagħhom. Barra minn hekk, l-IE SA tikkunsidra li s-suppożizzjoni li WhatsApp IE dewmet l-applikazzjoni tal-politika ta' privatezza tagħha minhabba tħassib dwar l-impatt negattiv hija purament spekulattiva ³⁸⁸. Fl-aħħar nett, dwar in-nuqqas ta' spjegazzjoni tal-perċentwal tal-multa, l-IE SA targumenta li ma hemm l-ebda obbligu li tipprovi tali spjegazzjonijiet u li l-Abbozz tad-Deciżjoni diġà fih spjegazzjonijiet dettaljati dwar l-elementi kkunsidrati għall-multa ³⁸⁹.
358. Speċifikament fir-rigward tal-oġġezzjoni tal-PL SA, l-IE SA sostniet li l-multa proposta fl-Abbozz tad-Deciżjoni kkunsidrat b'mod xieraq kull wieħed mill-kriterji tal-Artikolu 83(2) tal-GDPR fid-dawl tal-fatti partikolari tal-każ ³⁹⁰. F'dan ir-rigward, l-IE SA spjegat li l-ipproċessar tan-numru tat-telefon ċellulari ta' persuni mhux utenti huwa limitat għax-xenarju fejn hemm attivazzjoni tal-Karatteristika ta' Kuntatt minn kuntatti ta' utenti eżistenti u li n-nuqqas ta' informazzjoni ta' dawn il-persuni mhux utenti jiġi rimedjat fil-hin li jissieħbu fis-servizz. Għaldaqstant, l-IE SA fakkret li, waqt li l-ksur jista' jiġi kkwifikat bħala sever, l-impatt tal-ksur tal-Artikolu 14 tal-GDPR fuq dawk il-persuni mhux utenti ta' WhatsApp ma għandux jiġi sopravalutat ³⁹¹.

9.3.4 Analizi tal-EDPB

9.3.4.1 Valutazzjoni dwar jekk l-oġġezzjonijiet kinux rilevanti u motivati

359. Fl-oġġezzjoni tagħha dwar l-ammont propost tal-multa, id-DE SA tikkunsidra l-multa proposta fl-Abbozz tad-Deciżjoni bħala ineffettiva, sproporzjonata u mhux dissważiva f'dan il-każ attwali ³⁹². Din l-oġġezzjoni tikkonċerna *"jekk l-azzjoni prevista fl-abbozz tad-deċiżjoni tikkonformax mal-GDPR"* ³⁹³. Għaldaqstant, l-EDPB jikkunsidra l-oġġezzjoni bħala rilevanti.
360. Id-DE SA tistabbilixxi argumenti legali u fattwali, b'mod partikolari l-opinjonijiet tagħha dwar kif l-Abbozz tad-Deciżjoni jivvaluta l-kriterji tal-Artikolu 83(1) u (2) tal-GDPR u japplikahom għall-fatti tal-każ. Fl-oġġezzjoni tagħha, id-DE SA targumenta li għandha tiġi imposta multa ogħla u li mingħajr emenda l-Abbozz tad-Deciżjoni jistabbilixxi preċedent perikoluż fir-rigward tad-deterrenza. B'mod partikolari, hija targumenta li l-Abbozz tad-Deciżjoni fil-fatt iwassal għal *"riskju sinifikanti għad-drittijiet u l-libertajiet fundamentali tas-suġġetti tad-data, peress li l-intrapriża u kontrolluri oħra jistgħu*

³⁸⁴ It-Tweġiba Komposta tal-IE SA, paragrafu 89.b.

³⁸⁵ It-Tweġiba Komposta tal-IE SA, paragrafu 89.c.

³⁸⁶ It-Tweġiba Komposta tal-IE SA, paragrafu 83.a.

³⁸⁷ It-Tweġiba Komposta tal-IE SA, paragrafu 87.b.i.

³⁸⁸ It-Tweġiba Komposta tal-IE SA, paragrafi 87.b.iii u 87.b.iv.

³⁸⁹ It-Tweġiba Komposta tal-IE SA, paragrafu 97.a.

³⁹⁰ It-Tweġiba Komposta tal-IE SA, paragrafu 95.

³⁹¹ It-Tweġiba Komposta tal-IE SA, paragrafu 85.b.i.

³⁹² L-Oġġezzjoni tad-DE SA, p. 12-17.

³⁹³ Linji Gwida dwar l-RRRO, paragrafu 32.

lorjentaw il-konformità tagħhom mal-liġi dwar il-protezzjoni tad-data abbażi ta' multa li b'kemm tinħass" ³⁹⁴. Fl-oġġezzjoni, id-DE SA tispjega għaliex tippromponi li temenda l-Abbozz tad-Deciżjoni u b'mod ċar turi l-fehma tagħha dwar is-sinifikat tar-riskji maħluqa mill-Abbozz tad-Deciżjoni. Għaldaqstant, l-EDPB jikkunsidra l-oġġezzjoni bħala motivata.

361. Il-pożizzjoni ta' WhatsApp IE hija li l-oġġezzjonijiet tad-DE SA mhumiex motivati, billi targumenta *inter alia* li jew mhumiex issostanzjati fil-fatt, jew mhumiex korretti fil-liġi jew mhumiex rilevanti ³⁹⁵: l-EDPB huwa tal-fehma li dawn l-argumenti jindirizzaw il-merti tal-oġġezzjonijiet, mhux jekk humiex rilevanti u motivati, għaldaqstant l-EDPB mhuwiex influwenzat fir-rigward tal-valutazzjoni dwar jekk jiġix issodisfat il-livell limitu nnifsu tal-Artikolu 4(24) tal-GDPR.

362. Għalkemm l-oġġezzjoni tal-PL SA rigward l-ammont tal-multa amministrattiva hija rilevanti peress li tiddeskrivi nuqqas ta' qbil dwar jekk l-azzjoni prevista fir-rigward tal-kontrollur proposta mil-LSA tikkonformax mal-GDPR, l-EDPB jikkunsidra li din tonqos milli tissodisfa l-istandard tal-Artikolu 4(24) tal-GDPR peress li mhijiex "motivata" biżżejjed ³⁹⁶. B'mod partikolari, l-oġġezzjoni ma tinkludi l-ebda kjarifika jew argument bħala sostenn għall-emendi tal-Abbozz tad-Deciżjoni li jwasslu għal konklużjoni differenti. Għaldaqstant, l-oġġezzjoni ma tispjegax kif il-hruġ tal-Abbozz tad-Deciżjoni kif propost mill-IE SA jkollu impatt fuq id-drittijiet u l-libertajiet fundamentali tas-suġġetti tad-data, u lanqas ma turi kif riskju bħal dan huwa sostanzjali u plawżibbli ³⁹⁷. Għaldaqstant, l-EDPB jikkonkludi li l-oġġezzjoni tal-PL SA ma tissodisfax ir-rekwiżiti stabbiliti mill-Artikolu 4(24) tal-GDPR peress li ma turix b'mod ċar il-ħtieġa li jiġi emendat l-Abbozz tad-Deciżjoni, u lanqas tar-riskji maħluqa mill-Abbozz tad-Deciżjoni li kieku kellu jiġi emendat.

363. Fl-oġġezzjoni tagħha dwar il-karattru intenzjonali jew negligenti tal-ksur, l-HU SA ma taqbilx mal-applikazzjoni tal-Artikolu 83(2)(b) tal-GDPR fl-Abbozz tad-Deciżjoni (il-paragrafi 685-692, 745 u 746 b'mod partikolari) ³⁹⁸. Din l-oġġezzjoni tikkonċerna "*jekk l-azzjoni prevista fl-abbozz tad-deciżjoni tikkonformax mal-GDPR*" ³⁹⁹. Għaldaqstant, l-EDPB jikkunsidra l-oġġezzjoni bħala rilevanti.
364. L-HU SA tistabbilixxi argumenti legali u fattwali, jiġifieri l-fehma tagħha li l-IE SA b'mod żbaljat "*waslet għall-konklużjoni li l-att tal-kontrollur kien negligenti, meta jiġi kkunsidrat il-fatt li WhatsApp iddikjarat li minha bba li ma titlobx ħlas għall-użu tas-Servizz, ma tikseb l-ebda qligħ finanzjarju b'mod dirett fir-rigward tal-ksur allegat*" ⁴⁰⁰. Barra minn hekk, l-HU SA tikkunsidra li s-sejba tal-IE SA hija kontradetta mill-paragrafu 731(d) tal-Abbozz tad-Deciżjoni (li jinnota li approċċ aktar trasparenti għall-Karatteristika ta' Kuntatt jirrappreżenta fattur ta' riskju għat-tekabbir kontinwu tal-bażi tal-utenti ta'

³⁹⁴ L-Oġġezzjoni tad-DE SA, p. 12-17.

³⁹⁵ WhatsApp IE ssottomettiet li l-oġġezzjonijiet tad-DE SA (i) iqajmu tħassib vag u mhux sostanzjat u (ii) ma jurux riskju għad-drittijiet u l-libertajiet tas-suġġetti tad-data. WhatsApp IE tqis ir-raġunijiet stabbiliti fl-oġġezzjoni tad-DE SA bħala jew mhux sostanzjati fil-fatt, jew mhux korretti fil-liġi jew mhux rilevanti (Sottomissjonijiet tal-Artikolu 65 ta' WhatsApp, paragrafi 38.1, 38.2(A) u 38.3(A)). L-EDPB jifhem dawn il-kunsiderazzjonijiet bħala argumenti dwar il-merti. Is-sottomissjoni ta' WhatsApp IE ma tiċhadx li l-oġġezzjoni tad-DE SA tallega li hemm riskji marbutin mal-abbozz tad-deciżjoni li għandhom impatt fuq is-suġġetti tad-data, tissuggerixxi bidla speċifika fl-abbozz tad-deciżjoni u tagħti r-raġunijiet għaliex dan huwa ġġustifikat fil-fehma tad-DE SA.

³⁹⁶ Linji Gwida dwar l-RRO, paragrafu 17.

³⁹⁷ Linji Gwida dwar l-RRO, paragrafu 37.

³⁹⁸ L-Oġġezzjoni tal-HU SA, p. 1-2.

³⁹⁹ Linji Gwida dwar l-RRO, paragrafu 32.

⁴⁰⁰ L-Oġġezzjoni tal-HU SA, p. 1.

WhatsApp IE). Fl-oġġezzjoni, l-HU SA targumenta li s-sejba ta' negligenza għandha tinbidel għal waħda ta' intenzjoni. F'termini ta' riskju, l-oġġezzjoni targumenta li, jekk ma jiġix emendat, l-Abbozz tad-Deciżjoni jistabbilixxi preċedent li *"ksur serju jiġi kkunsidrat bħala att negligenti f'cirkostanzi fejn il-kontrollur jonqos milli jinforma lis-suġġetti tad-data"*, li *"jikser id-drittijiet u l-libertajiet fundamentali tas-suġġetti tad-data għall-protezzjoni tad-data u l-privatezza, u jimmina l-fiduċja rigward il-protezzjoni tad-data"* ⁴⁰¹. L-oġġezzjoni tal-HU SA tispjega għaliex tipproponi li temenda l-Abbozz tad-Deciżjoni u b'mod sufficjentement ċar turi l-fehma tagħha dwar is-sinifikat tar-riskji maħluqa mill-Abbozz tad-Deciżjoni. Għaldaqstant, l-EDPB jikkunsidra l-oġġezzjoni bħala motivata.

365. Fl-oġġezzjoni tagħha dwar l-ammont propost tal-multa, l-HU SA tikkunsidra l-multa proposta fl-Abbozz tad-Deciżjoni bħala ineffettiva, sproporzjonata u mhux dissważiva f'dan il-każ attwali ⁴⁰². Din l-oġġezzjoni tikkonċerna *"jekk l-azzjoni prevista fl-abbozz tad-deciżjoni tikkonformax mal-GDPR"* ⁴⁰³. Għaldaqstant, l-EDPB jikkunsidra l-oġġezzjoni bħala rilevanti.
366. L-HU SA tistabbilixxi argumenti legali u fattwali, b'mod partikolari l-opinjoni tagħha dwar kif l-Abbozz tad-Deciżjoni jinterpreta l-kriterji tal-Artikolu 83(2) tal-GDPR u japplikahom għall-fatti tal-każ. Fl-oġġezzjoni tagħha, l-HU SA targumenta li għandha tiġi imposta multa oġhla u li mingħajr din l-emenda, l-Abbozz tad-Deciżjoni jistabbilixxi preċedent li *"jimmina l-fiduċja fl-istituzzjoni tal-protezzjoni tad-data fl-UE, li tista' tikkawża kriżi serja ta' fiduċja fost is-suġġetti tad-data kkonċernati"* ⁴⁰⁴. L-HU SA tispjega għaliex tipproponi li temenda l-Abbozz tad-Deciżjoni u b'mod sufficjentement ċar turi l-fehma tagħha dwar is-sinifikat tar-riskji maħluqa mill-Abbozz tad-Deciżjoni. Għaldaqstant, l-EDPB jikkunsidra l-oġġezzjoni bħala motivata.
367. Il-pożizzjoni ta' WhatsApp IE hija li ż-żewġ oġġezzjonijiet tal-HU SA mhumex motivati ⁴⁰⁵. L-argumenti pprezentati jindirizzaw il-merti tal-oġġezzjonijiet, mhux jekk humex rilevanti u motivati ⁴⁰⁶, għaldaqstant l-EDPB mhuwix influwenzat fir-rigward tal-valutazzjoni dwar jekk intlaħaqx il-livell limitu nnifsu tal-Artikolu 4(24) tal-GDPR.

368. Fl-oġġezzjoni tagħha dwar l-ammont propost tal-multa, l-IT SA tikkunsidra l-multa proposta fl-Abbozz tad-Deciżjoni li ma twassalx għar-reqwiżiti ta' proporzjonalità u dissważività stabbiliti fl-Artikolu 83 tal-GDPR ⁴⁰⁷. Din l-oġġezzjoni tikkonċerna *"jekk l-azzjoni prevista fl-abbozz tad-deciżjoni tikkonformax mal-GDPR"* ⁴⁰⁸. Għaldaqstant, l-EDPB jikkunsidra l-oġġezzjoni bħala rilevanti.

⁴⁰¹ L-Oġġezzjoni tal-HU SA, p. 1-2.

⁴⁰² L-Oġġezzjoni tal-HU SA, p. 5.

⁴⁰³ Linji Gwida dwar l-RRO, paragrafu 32.

⁴⁰⁴ L-Oġġezzjoni tal-HU SA, p. 5-7.

⁴⁰⁵ WhatsApp l-Artikolu 65 Sottomissjonijiet, paragrafu 38.1.

⁴⁰⁶ WhatsApp tiddikjara li l-oġġezzjoni tal-HU SA hija bbażata fuq suppożizzjonijiet u allegazzjonijiet mhux sostanzjati fir-rigward ta' WhatsApp (Sottomissjonijiet tal-Artikolu 65 ta' WhatsApp, paragrafi 38.2(C) u 38.3(C)), li l-EDPB jifhem bħala argumenti dwar il-merti. Is-sottomissjoni ta' WhatsApp ma tiċhadx li l-oġġezzjoni tal-HU SA tallega li hemm riskji marbutin mal-abbozz tad-deciżjoni li għandhom impatt fuq is-suġġetti tad-data, tissuġġerixxi bidla speċifika fl-abbozz tad-deciżjoni u fil-qosor tagħti raġunijiet għaliex dan huwa ġġustifikat fil-fehma tal-HU SA.

⁴⁰⁷ L-Oġġezzjoni tal-IT SA, p. 9-12.

⁴⁰⁸ Linji Gwida dwar l-RRO, paragrafu 32.

369. L-IT SA tistabbilixxi argumenti legali u fattwali, b'mod partikolari l-opinjoni tagħha dwar kif l-Abbozz tad-Deciżjoni jinterpreta l-kriterji tal-Artikolu 83(2) tal-GDPR u japplikahom għall-fatti tal-każ. L-oġġezzjoni targumenta li għandha tiġi imposta multa oġġla. F'termini ta' riskju, l-oġġezzjoni targumenta li mingħajr din l-emenda l-Abbozz tad-Deciżjoni jwassal għal riskji għad-drittijiet u l-libertajiet fundamentali tas-sugġetti tad-*data* minhabba nuqqas ta' proporzjonalità u dissważività ⁴⁰⁹. L-oġġezzjoni tal-IT SA tispjega għaliex tipproponi li temenda l-Abbozz tad-Deciżjoni u b'mod sufficjementment ċar turi l-fehma tagħha dwar is-sinifikat tar-riskji maħluqa mill-Abbozz tad-Deciżjoni. Għaldaqstant, l-EDPB jikkunsidra l-oġġezzjoni bħala motivata.
370. Il-pożizzjoni ta' WhatsApp IE hija li l-oġġezzjonijiet tal-IT SA mhumiex motivati ⁴¹⁰. L-argumenti pprezentati jindirizzaw il-merti tal-oġġezzjonijiet, mhux jekk humiex rilevanti u motivati ⁴¹¹, għaldaqstant l-EDPB mhuwiex influwenzat fir-rigward tal-valutazzjoni dwar jekk intlaħaqx il-livell limitu nnifsu tal-Artikolu 4(24) tal-GDPR.
371. Fuq din il-bażi, l-EDPB jikkunsidra li l-oġġezzjonijiet imqajma mid-DE SA, HU SA, u IT SA dwar l-applikazzjoni tal-kriterji skont l-Artikolu 83(1) u 83(2) tal-GDPR jikkwalifikaw bħala oġġezzjonijiet rilevanti u motivati skont l-Artikolu 4(24) tal-GDPR.
372. Minhabba li l-oġġezzjoni mqajma mill-PL SA ma tissodisfax ir-rekwiżiti tal-Artikolu 4(24) tal-GDPR, l-EDPB mhux se jikkunsidra l-merti tal-kwistjonijiet sostanzjali mqajma f'dan il-każ ⁴¹².

9.3.4.2 Valutazzjoni dwar il-merti

373. L-EDPB jikkunsidra li l-oġġezzjonijiet li nstabu li huma rilevanti u motivati f'din is-subtaqsima ⁴¹³ jeħtieġu valutazzjoni dwar jekk l-Abbozz tad-Deciżjoni jipproponix multa skont (i) il-kriterji stabbiliti mill-Artikolu 83(2) tal-GDPR u l-Linji Gwida dwar il-Multi Amministrattivi u (ii) il-kriterji previsti fl-Artikolu 83(1) tal-GDPR.
374. Tabilhaqq, il-mekkaniżmu ta' konsistenza jista' jintuża wkoll biex jippromwovi applikazzjoni konsistenti tal-multi amministrattivi ⁴¹⁴: fejn oġġezzjoni rilevanti u motivata tikkontesta l-elementi invokati mil-LSA biex tikkalkula l-ammont tal-multa, l-EDPB jista' jagħti struzzjonijiet lil-LSA biex tagħmel kalkolu gdid tal-multa proposta billi telimina n-nuqqasijiet fl-istabbiliment ta' rabtiet kawżali bejn il-fatti kkonċernati u l-mod kif giet ikkalkulata l-multa proposta fuq il-bażi tal-kriterji fl-Artikolu 83 tal-GDPR u tal-istandards komuni stabbiliti mill-EDPB ⁴¹⁵. Multa għandha tkun effettiva, proporzjonata u dissważiva, kif meħtieġ mill-Artikolu 83(1) tal-GDPR, u tqis il-fatti tal-każ ⁴¹⁶. Barra minn hekk, meta tiddeċiedi dwar l-ammont tal-multa, l-LSA għandha tqis il-kriterji elenkati fl-Artikolu 83(2) tal-GDPR.

⁴⁰⁹ L-Oġġezzjoni tal-IT SA, p. 9-12.

⁴¹⁰ WhatsApp l-Artikolu 65 Sottomissjonijiet, paragrafu 38.1.

⁴¹¹ WhatsApp tqis ir-raġunijiet stabbiliti fl-oġġezzjoni tal-IT SA bħala jew mhux sostanzjali fil-fatt, mhux korretti fil-ligi jew irrelevanti (Sottomissjonijiet tal-Artikolu 65 ta' WhatsApp, paragrafi 38.2(D) u 38.3(D)), li l-EDPB jifhem bħala argumenti dwar il-merti. Is-sottomissjoni ta' WhatsApp ma tiċhadx li l-oġġezzjoni tal-IT SA tallega li hemm riskji marbutin mal-abbozz tad-deciżjoni li għandhom impatt fuq is-sugġetti tad-*data*, tissuggerixxi bidla speċifika fl-abbozz tad-deciżjoni u tagħti raġunijiet għaliex dan huwa ggustifikat fil-fehma tal-IT SA.

⁴¹² L-EDPB ittenni li d-deciżjoni attwali tiegħu hija mingħajr ebda preġudizzju għal kwalunkwe valutazzjoni li l-EDPB jista' jintalab jagħmel f'każijiet oħra, inkluż mal-istess partijiet, waqt li jikkunsidra l-kontenut tal-abbozz tad-deciżjoni rilevanti u l-oġġezzjonijiet imqajma mis-CSAs.

⁴¹³ Dawn l-oġġezzjonijiet huma daww tal-HU SA, DE SA u IT SA.

⁴¹⁴ Premessa 150 tal-GDPR.

⁴¹⁵ Linji Gwida dwar l-RRO, paragrafu 34.

⁴¹⁶ Linji Gwida tal-EDPB dwar Multi Amministrattivi, p. 7.

375. L-Artikolu 83(2) tal-GDPR jikkunsidra, fost il-fatturi li għandhom jiġu kkunsidrati meta tiġi deciża l-impożizzjoni u l-ammont ta' multa amministrattiva, *"il-karattru intenzjonali jew negligenti tal-ksur"*. Fl-istess sens, il-Premessa 148 tal-GDPR tiddikjara li *"[s]abiex jissaħħaħ l-infurzar tar-regoli ta' dan ir-Regolament, għandhom jiġu imposti pieni inkluzi multi amministrattivi għal kwalunkwe ksur ta' dan ir-Regolament [...]". Madankollu għandha tingħata konsiderazzjoni dovuta lin-natura, il-gravità u d-dewmien tal-ksur, il-karattru intenzjonali tal-ksur, l-azzjonijiet meħhuda biex itaffu l-ħsara mgarrba, il-grad ta' responsabbiltà [...]"* (enfazi miżjud).
376. Il-karatterizzazzjoni tal-ksur bħala intenzjonat jew negligenti tista' għaldaqstant ikollha impatt dirett fuq l-ammont tal-multa proposta. Kif iddikjarat fil-Linji Gwida dwar il-Multi Amministrattivi, *"ksur intenzjonat, li juri disprezz għad-dispożizzjonijiet tal-liġi, huwa aktar gravi minn dak mhux intenzjonat"*⁴¹⁷ u għaldaqstant x'aktarx jiġġustifika l-applikazzjoni ta' multa (ogħla).
377. Kif tinnota l-IE SA fl-Abbozz tad-Deciżjoni, *"il-GDPR ma jidentifikax il-fatturi li jeħtieġ li jkunu preżenti sabiex il-ksur jiġi kklassifikat jew bħala 'intenzjonali' jew 'negligenti'"*⁴¹⁸. Il-Linji Gwida dwar il-Multi Amministrattivi jirreferu għall-fatt li *"b'mod ġenerali, 'l-intenzjoni' tinkludi kemm l-għarfien kif ukoll ir-rieda fir-rigward tal-karatteristiċi ta' reat, filwaqt li 'mhux intenzjonali' tfisser li ma kien hemm l-ebda intenzjoni li jiġi kkawżat ksur għalkemm il-kontrollur/proċessur ikun fi ksur tad-dmir ta' diligenza li huwa meħtieġ fil-liġi"*⁴¹⁹. Fi kliem ieħor, il-Linji Gwida dwar il-Multi Amministrattivi jidentifikaw żewġ elementi kumulattivi li bihom ksur jista' jiġi kkunsidrat bħala intenzjonali: l-għarfien tal-ksur u r-rieda fir-rigward ta' tali att. Min-naħa l-oħra, ksur ikun *"mhux intenzjonali"* meta jkun hemm ksur tad-dmir ta' diligenza, mingħajr ma dan il-ksur ikun ġie kkawżat b'mod intenzjonali.
378. Il-karatterizzazzjoni ta' ksur bħala intenzjonali jew negligenti għandha titwettaq abbażi ta' elementi oġġettivi ta' kondotta miġbura mill-fatti tal-każ⁴²⁰. Il-Linji Gwida dwar il-Multi Amministrattivi jipprovdu xi eżempji ta' kondotta li jistgħu juru l-eżistenza ta' intenzjoni u ta' negligenza⁴²¹. Ta' min jinnota l-approċċ usa' adottat fir-rigward tal-kunċett ta' negligenza, billi jinkludi wkoll sitwazzjonijiet li fihom il-kontrollur jew il-proċessur ikun naqas milli jadotta l-politiki meħtieġa, approċċ li jassumi ċertu grad ta' għarfien dwar ksur potenzjali⁴²².
379. F'dan il-każ, l-IE SA kkunsidrat li l-ksur minn WhatsApp IE jirrifletti traskuraġni u għaldaqstant huwa r-riżultat ta' mgħiba negligenti⁴²³. Fir-rigward tal-ksur tal-Artikoli 12 u 13 tal-GDPR, l-IE SA tirrikonoxxi l-isforzi magħmula minn WhatsApp IE għat-twettiq tal-konformità. Madankollu, l-IE SA tikkunsidra li tali sforzi b'mod sinifikanti ma waslux għal dak li hu meħtieġ, minkejja l-fatt li r-rekwiżiti ta' dawk id-dispożizzjonijiet mhumiex kumplessi⁴²⁴. Għaldaqstant, l-IE SA tikkunsidra li n-nuqqas li jinkiseb l-istandard ta' trasparenza meħtieġ jammonta għal negligenza għal organizzazzjoni tad-daqs, il-firxa u r-riżorsi ta' WhatsApp IE⁴²⁵. Bl-istess mod, il-ksur tal-Artikolu 14 tal-GDPR jinstab li huwa negligenti.

⁴¹⁷ Linji Gwida dwar il-Multi Amministrattivi, p. 12.

⁴¹⁸ Abbozz tad-Deciżjoni, paragrafu 685.

⁴¹⁹ Linji Gwida dwar il-Multi Amministrattivi, p. 11, enfazi miżjud.

⁴²⁰ Linji Gwida dwar il-Multi Amministrattivi, p. 12.

⁴²¹ Linji Gwida dwar il-Multi Amministrattivi, p. 12.

⁴²² Il-Linji Gwida dwar il-Multi Amministrattivi jsemmu, fost iċ-ċirkostanzi indikattivi ta' negligenza, *"in-nuqqas li jiġu adottati politiki (aktar milli sempliċement in-nuqqas li jiġu applikati)"*. Dan jipprovdi indikazzjoni li n-nuqqas ta' konformità f'sitwazzjonijiet li fihom il-kontrollur tal-proċessur kellu jkun konxju tal-ksur potenzjali (fl-eżempju pprovdut, minhabba n-nuqqas tal-politiki meħtieġa) jista' jammonta għal negligenza.

⁴²³ Abbozz tad-Deciżjoni, paragrafu 746.e-g.

⁴²⁴ Abbozz tad-Deciżjoni, paragrafi 619 u 746.e.

⁴²⁵ Abbozz tad-Deciżjoni, paragrafu 746.e.

B'mod partikolari, l-IE SA tikkunsidra li turi *"grad għoli ta' negligenza"* ⁴²⁶, peress li WhatsApp IE *"kellha tkun taf, mill-eżitu tal-Investigazzjoni tal-2012, li l-opinjoni tagħha, fir-rigward tal-istatus tan-numri ta' persuni mhux utenti, x'aktarx ma jiġix approvat minn awtorità għall-protezzjoni tad-data"* ⁴²⁷.

380. Jirriżulta minn dak li ntqal hawn fuq li WhatsApp IE kellha (jew kellu jkollha) għarfien dwar il-ksur tal-Artikolu 14 tal-GDPR. Madankollu, dan is-semplici element mhuwiex biżżejjed biex ksur jiġi kkunsidrat intenzjonali, kif intqal hawn fuq, peress li għandhom jintwerew l-*"għan"* jew ir-*"rieda"* tal-azzjoni. F'dan ir-rigward, l-IE SA tikkunsidra li l-ksur tal-Artikolu 14 tal-GDPR *"ma jwassalx għal-limitu għoli meħtieġ sabiex ksur jiġi kklassifikat bħala ta' karattru intenzjonali"* ⁴²⁸.
381. Dwar dan, l-IT SA targumenta li l-għarfien tal-eżitu tal-Investigazzjoni tal-2012 mill-NL SA għandu jindika l-ksur tal-Artikolu 14 minn WhatsApp IE fir-rigward tal-persuni mhux utenti mhux biss bħala negligenzi, iżda pjuttost bħala intenzjonali. F'dan ir-rigward, WhatsApp IE targumenta li l-IT SA ma tiġġustifikax b'mod adegwat għaliex tikkunsidra l-imġiba ta' WhatsApp IE intenzjonali u li d-dipendenza fuq l-Investigazzjoni tal-2012 mhix f'potha ⁴²⁹. B'mod partikolari, WhatsApp IE tikkunsidra li l-Investigazzjoni tal-2012 hija irrilevanti peress li kienet tinvolvi sett differenti ta' fatti, seħħet 8 snin qabel fir-rigward ta' kontrollur ieħor, l-aktar qabel id-deċiżjoni dwar Breyer u l-prattiki tal-ipproċessar deskritti fl-Investigazzjoni tal-2012 mhumix l-istess bħal dawk soġġetti għall-Inkjest ⁴³⁰. B'mod aktar speċifiku, WhatsApp IE tissottometti li s-sejbiet tal-Investigazzjoni tal-2012 *"iffokaw primarjament fuq l-utenti, aktar milli fuq persuni mhux utenti, u poġġew piż konsiderevoli fuq il-fatt li WhatsApp Inc. (bħala l-fornitur tas-servizz ta' dak iż-żmien) ġabret punti oħra ta' data dwar l-utenti minbarra n-numri tat-telefown, biex b'hekk id-data kienet faċilment identifikabbli. Għall-kuntrarju, dan mhux il-każ għal persuni mhux utenti"* ⁴³¹. Għaldaqstant, WhatsApp IE targumenta li l-Investigazzjoni tal-2012 hija irrilevanti u għandha tiġi injorata.
382. L-HU SA għamlet referenza wkoll għal elementi rilevanti għall-valutazzjoni tar-*"rieda"* tal-azzjoni. L-oġġezzjoni mqajma mill-HU SA tirreferi għall-valur tad-data pproċessata għal WhatsApp IE u l-għażla konxja tagħha li tikseb profitt minnha, kif ukoll għall-allegati skopijiet ta' *"tfassil ta' profil u reklamar immirat"* ⁴³². Minhabba l-valur tad-data, l-HU SA tikkunsidra li WhatsApp IE *preżumibbilment* b'mod intenzjonali ddeċidiet li tagħti informazzjoni mhux kompluta lis-suġġetti tad-data.
383. F'dan ir-rigward, WhatsApp IE targumenta li l-HU SA *"ma għandha l-ebda bażi biex tallega natura intenzjonali għall-ksur, u tikkonċedi li tiddependi biss fuq suppożizzjonijiet f'dan ir-rigward. B'mod partikolari, ma hemm l-ebda bażi għall-SA Ungeriza biex tiddikjara - b'mod falz, u mingħajr evidenza ta' sostenn - li WhatsApp Ireland tipparteċipa fi 'tfassil ta' profili mhux trasparenti ta' persuni fiżiċi' jew f'reklamar immirat"* ⁴³³. B'mod ġenerali, il-fehmiet ta' WhatsApp IE dwar l-oġġezzjonijiet rigward il-karattru tal-ksur huma li jiddependu fuq *"allegazzjonijiet mhux f'pothom"* u li ma giet ipprovduta l-ebda evidenza biex issostni l-pretensjonijiet ⁴³⁴.
384. L-EDPB l-ewwel nett jindika li li jkollok *"sensibilità"* fir-rigward ta' kwistjoni speċifika ma timplikax neċessarjament li jkollok ir-*"rieda"* li tilhaq eżitu speċifiku. Dan huwa fil-fatt l-approċċ adottat fil-Linji Gwida dwar il-Multi Amministrattivi, fejn is-*"sensibilizzazzjoni"* (li tista' tinftiehem bħala ekwivalenti għal *"għarfien"*) u r-*"rieda"* jiġu kkunsidrati bħala żewġ elementi distintivi tal-intenzjonalità. Filwaqt li

⁴²⁶ Abbozz tad-Deciżjoni, paragrafu 746.f.

⁴²⁷ Abbozz tad-Deciżjoni, paragrafu 699.

⁴²⁸ It-Tweġiba Komposta tal-IE SA, paragrafu 83.a.

⁴²⁹ WhatsApp l-Artikolu 65 Sottomissjonijiet, paragrafu 38.2.D.

⁴³⁰ WhatsApp l-Artikolu 65 Sottomissjonijiet, paragrafu 39.10.

⁴³¹ WhatsApp l-Artikolu 65 Sottomissjonijiet, paragrafu 39.10.A.

⁴³² L-Oġġezzjoni tal-HU SA, p. 1.

⁴³³ WhatsApp l-Artikolu 65 Sottomissjonijiet, paragrafu 38.2.C.1.

⁴³⁴ WhatsApp l-Artikolu 65 Sottomissjonijiet, paragrafu 39.7.

jista' jkun diffiċli li *jintwera* element suġġettiv bħar-*"rieda"* li taġixxi b'ċertu mod, jeħtieġ li jkun hemm xi elementi oġġettivi li *jindikaw* l-eżistenza ta' tali intenzjonalità.

385. Fuq il-bażi tal-informazzjoni disponibbli (inkluzi s-sejbiet tal-IE SA u l-oġġezzjoni mqajma f'dan ir-rigward mill-IT SA), l-EDPB mhuwix f'pożizzjoni li jidentifika r-rieda ta' WhatsApp IE li taġixxi bi ksur tal-liġi. Filwaqt li l-oġġezzjoni mressqa mill-IT SA tindika l-eżistenza potenzjali tal-għarfien, tonqos milli tidentifika elementi oġġettivi oħra li juru r-rieda ta' WhatsApp IE li tikser id-dispożizzjoni.
386. Suppożizzjoni, kif jidher li huwa l-każ għal uħud mill-argumenti mqajma mill-HU SA, ma tissodisfax il-limitu għoli stabbilit biex jiġi kkunsidrat att intenzjonali Fil-fatt, anke fi proċessi kriminali l-QGUE rrikonoxxiet l-eżistenza ta' *"negligenza severa"*, aktar milli *"intenzjonalità"* meta *"l-persuna responsabbli tikkommetti ksur projbit tad-dmir ta' diġilenza li kellha jkollha u li setgħet tkun konformi magħha fid-dawl tal-attributi, l-għarfien, il-kapaċitajiet u s-sitwazzjoni individwali tagħha"* ⁴³⁵.
387. Għandu jiġi enfazzzjat li, fil-kuntest tal-valutazzjoni tal-Artikolu 83(2)(c) tal-GDPR, l-IE SA tinnota li l-pożizzjoni ta' WhatsApp IE rigward il-konformità tagħha mal-GDPR *"tirrappreżenta fehma ġenwinament miżmuma min-naħa ta' WhatsApp"* ⁴³⁶. Barra minn hekk, kif innutat hawn fuq, l-IE SA tirrikonoxxi l-isforzi ta' WhatsApp IE favur il-kisba tal-konformità, għalkemm b'mod evidentement insuffiċjenti. Uħud minn dawk l-isforzi kienu jinkludu l-involvement ma' esperti u t-twettiq tar-riċerka tagħna dwar kif jiġu ssodisfati l-obbligi ta' trasparenza. Dawn huma elementi oġġettivi msemmija fl-Abbozz tad-Deciżjoni li, fil-fehma tal-EDPB, jindikaw in-nuqqas ta' rieda biex tittieħed azzjoni bi ksur tal-liġi fir-rigward tal-ksur tal-Artikoli 12 sa 13 tal-GDPR. Fir-rigward tal-ksur tal-Artikolu 14 tal-GDPR, l-EDPB jirreferi għar-raġunament ta' hawn fuq.
388. Għaldaqstant, l-EDPB jikkunsidra li l-argumenti mressqa mill-HU u l-IT SA jonqsu milli jipprovdu elementi oġġettivi li jindikaw l-intenzjonalità fl-imġiba. B'hekk, l-EDPB huwa tal-fehma li l-Abbozz tad-Deciżjoni ma jeħtiġx li jinbidel fir-rigward tas-sejbiet dwar il-karattru tal-ksur.

389. Fir-rigward tan-natura, il-gravità u d-dewmien tal-ksur, l-Artikolu 83(2)(a) tal-GDPR jeħtieġ li jieħu in konsiderazzjoni, *inter alia*, in-natura, il-kamp ta' applikazzjoni u l-għan tal-ipproċessar ikkonċernat kif ukoll in-numru ta' suġġetti tad-data affettwati u l-livell ta' ħsara sofrut minnhom.
390. Fir-rigward tan-natura u l-kamp ta' applikazzjoni tal-ipproċessar, l-IE SA tirrikonoxxi li l-ipproċessar ta' data personali minn WhatsApp IE mhuwix estensiv, peress li jkopri numru limitat ta' kategoriji ta' data personali tal-utenti u n-numri tat-telefons ċellulari ta' persuni mhux utenti, billi dawn tal-aħħar jiġu pproċessati għal perjodu ferm qasir ⁴³⁷. Fir-rigward tal-għan, l-IE SA tikkunsidra li *"l-ipproċessar iservi biss l-interessi tal-utenti u ta' WhatsApp"* ⁴³⁸.
391. Fir-rigward tas-suġġetti tad-data affettwati, l-IE SA tenfasizza li l-ksur tal-Artikoli 12 u 13 tal-GDPR *"jidher li jaffettwa madwar 63 % tal-popolazzjoni taż-ŻEE"*, u jistma li l-percentwal korrispondenti tal-persuni mhux utenti affettwati huwa ta' 24 % tal-popolazzjoni taż-ŻEE ⁴³⁹. F'dak li għandu x'jaqşam mal-livell ta' ħsara, l-IE SA tfakkar li l-utenti *"ingħataw biss 59 % tal-informazzjoni li huma intitolati li jirċievu"* u *"persuni mhux utenti ma ngħataw l-ebda informazzjoni li huma intitolati li jirċievu"*. Dan

⁴³⁵ *The Queen, fuq l-applikazzjoni ta' International Association of Independent Tanker Owners (Intertanko) u Oħrajn vs is-Segretarju tal-Istat għat-Trasport* (il-Kawża C-308/06, sentenza mogħtija fit-3 ta' Ġunju 2008), ECLI:EU:C:2008:312, § 77.

⁴³⁶ Abbozz tad-Deciżjoni, paragrafu 700.

⁴³⁷ Abbozz tad-Deciżjoni, paragrafi 660 u 661.

⁴³⁸ Abbozz tad-Deciżjoni, paragrafu 662.

⁴³⁹ Abbozz tad-Deciżjoni, paragrafu 746.

jirrappreżenta, fil-fehma tal-IE SA, *“defiċit ta’ informazzjoni ferm serju”* li *“jista’ jkun ekwivalenti għal nuqqas ta’ kapaċità sinifikanti (fil-każ tal-utenti) u totali (fil-każ tal-persuni mhux utenti) li jiġi eżerċitat kontroll fuq data personali”*⁴⁴⁰.

392. L-EDPB jinnota li, skont l-IE SA, il-ksur huwa ta’ natura ferm serja u ta’ gravità enormi, peress li jikkonċerna defiċit ta’ informazzjoni ferm sinifikanti u b’hekk imur fil-qalba tad-dritt fundamentali tal-protezzjoni tad-data.⁴⁴¹ B’mod partikolari, l-IE SA tikkunsidra l-ksur tal-Artikolu 14 tal-GDPR bħala ksur partikolarment serju⁴⁴². Minhabba s-serjetà tal-ksur, l-IE SA tikkunsidra li n-natura u l-kamp ta’ applikazzjoni limitati tal-ipproċessar ma jistgħux jiġu attribwiti konsiderazzjoni sinifikanti⁴⁴³.
393. F’dan ir-rigward, l-HU SA tikkunsidra li, fid-determinazzjoni tal-multa, l-IE SA ma kkunsidratx li *“ir-riskji dovuti minhabba t-tfassil ta’ profili mhux trasparenti ta’ persuni fiżiċi huma kkunsidrati bħala serji”*⁴⁴⁴. Barra minn hekk, l-HU SA hija tal-fehma li *“il-perjodu twil tal-ipproċessar illegali [mill-24 ta’ April 2018] irid jiġi kkunsidrat bħala fattur aggravanti, li fid-dawl tiegħu jkun meħtieġ li l-ammont tal-multa jiġi ffissat f’ammont oġġettiv”*⁴⁴⁵.
394. Fit-Tweġiba Komposta tagħha, l-IE SA targumenta li *“ma hemm l-ebda sejba fattwali li tappoġġja s-suggeriment li WhatsApp tipproċessa data personali għall-iskop ta’ tfassil ta’ profili”*⁴⁴⁶. WhatsApp IE targumenta wkoll li l-oġġezzjoni hija bbażata fuq *“allegazzjonijiet mhux sostanzjati”*⁴⁴⁷ u li ma hemm l-ebda evidenza ta’ sostenn għal tali pretensjoni⁴⁴⁸. F’dan ir-rigward, l-EDPB jikkunsidra li l-oġġezzjoni ma wrietx b’mod konkluziv li, fuq il-bażi tas-sejbiet, qed isir *“tfassil ta’ profili mhux trasparenti”*.
395. Fir-rigward tad-dewmien tal-ksur, l-IE SA targumenta li diġà gie kkunsidrat⁴⁴⁹. Fir-rigward tad-*dies a quo*, l-IE SA tieħu l-25 ta’ Mejju 2018⁴⁵⁰, minflok l-24 ta’ April 2018 kif argumentat l-HU SA. B’konformità mal-prinċipju taċ-ċertezza legali⁴⁵¹, fiċ-ċirkostanzi ta’ dan il-każ l-EDPB jikkunsidra d-*dies a quo* biex jiddetermina d-dewmien tal-ksur bħala l-25 ta’ Mejju 2018, peress li huwa l-jum fejn sar applikabbli l-GDPR u, għaldaqstant, l-applikazzjoni tiegħu setgħet tiġi infurzata. Fir-rigward tal-konsiderazzjoni tat-tul bħala fattur aggravanti, l-EDPB jinnota li dan huwa msemmi fl-Abbozz tad-Deciżjoni bħala wieħed mill-elementi kkunsidrati biex il-ksur jitqies bħala serju.⁴⁵² Għaldaqstant, l-EDPB huwa tal-fehma li l-Abbozz tad-Deciżjoni ma jeħtiġx li jiġi emendat fir-rigward tal-konsiderazzjoni tat-tul bħala fattur aggravanti.

⁴⁴⁰ Abbozz tad-Deciżjoni, paragrafu 679.

⁴⁴¹ Abbozz tad-Deciżjoni, paragrafu 746.a.

⁴⁴² Abbozz tad-Deciżjoni, paragrafu 746.c.

⁴⁴³ Abbozz tad-Deciżjoni, paragrafu 746.d.

⁴⁴⁴ L-Oġġezzjoni tal-HU SA, p. 5.

⁴⁴⁵ L-Oġġezzjoni tal-HU SA, p. 6.

⁴⁴⁶ It-Tweġiba Komposta tal-IE SA, paragrafu 86.d.i.

⁴⁴⁷ WhatsApp l-Artikolu 65 Sottomissjonijiet, paragrafu 43.2.

⁴⁴⁸ WhatsApp l-Artikolu 65 Sottomissjonijiet, paragrafu 38.2.C.1.

⁴⁴⁹ It-Tweġiba Komposta tal-IE SA, paragrafu 86.d.

⁴⁵⁰ Abbozz tad-Deciżjoni, paragrafu 658.

⁴⁵¹ Il-prinċipju taċ-ċertezza legali jirrikjedi li r-regoli tal-liġi jkunu ċari, preċiżi u prevedibbli fl-effett tagħhom, b’mod speċjali meta jista’ jkollhom konsegwenzi negattivi fuq individwi u intrapriżi (ara *Global Starnet Ltd vs. Ministero dell’Economia e delle Finanze u Amministrazione Autonoma Monopoli di Stato* (il-Kawża C-322/16, sentenza mogħtija fl-20 ta’ Dicembru 2017), ECLI:EU:C:2017:985, § 46 u l-ġurisprudenza citata fiha).

⁴⁵² Abbozz tad-Deciżjoni, paragrafi 746.c. u 747.

396. L-HU SA tikkunsidra wkoll li *“l-ammont tal-multa ma jirriflettix la l-importanza u lanqas is-serjetà tal-każ u tač-čirkostanzi spečifičì tal-każ”* ⁴⁵³. L-HU SA tfakkar ukoll li l-utenti u l-persuni mhux utenti ma setgħux ježerčitaw id-drittijiet tagħhom minħabba s-sitwazzjoni mill-24 ta’ April 2018.
397. Fis-sottomissjonijiet tagħha, WhatsApp IE tikkunsidra li s-suġġetti tad-*data* huma pprovduti b’informazzjoni čara u tirreferi għall-Abbozz tad-Deciżjoni ⁴⁵⁴, għaldaqstant din targumenta li l-pretensjoni tal-HU SA ma għandha l-ebda bażi fattwali ⁴⁵⁵. Fir-rigward tal-persuni mhux utenti, WhatsApp IE tikkunsidra li *“it-tħassib dwar ir-riskju u l-ħsara mqajjem [...] mhux ġustifikat u huwa bbażat fuq spekulazzjoni mhux sostnuta”* ⁴⁵⁶ B’mod ġenerali, hi tiddikjara li *“la l-[IE SA] u lanqas l-CSAs ma ressu kwalunkwe evidenza biex isostnu pretensjonijiet ta’ kwalunkwe ħsara jew riskju għall-utenti jew għall-persuni mhux utenti li jirriżultaw mill-ksur allegat, u čertament mhux it-tip ta’ ħsara li tkun teħtieġ zieda fil-multa proposta ferm sinifikanti”* ⁴⁵⁷.
398. L-EDPB jinnota li l-HU SA tirreferi għač-“čirkostanzi tal-każ” u s-serjetà u l-importanza tiegħu. Madankollu, L-EDPB jikkunsidra li l-oġġezzjoni tonqos milli tidentifika liema elementi relatati mal-*“importanza, is-serjetà jew ič-čirkostanzi spečifičì tal-każ”* ma ġewx ikkunsidrati għall-kalkolu tal-ammont tal-multa, minħabba li l-IE SA tikkunsidra l-ksur bħala ferm serju fin-natura tiegħu u sever fil-gravità ⁴⁵⁸. Għaldaqstant, L-EDPB huwa tal-fehma li l-Abbozz tad-Deciżjoni ma jeħtiġx li jiġi emendat fir-rigward tal-kwalifika tas-serjetà tal-ksur bħala fattur aggravanti. Fir-rigward tal-valutazzjoni dwar jekk il-multa hijiex proporzjonata, effettiva u dissważiva fid-dawl ta’ dawn l-elementi, L-EDPB jirreferi għall-paragrafu 405 u s-segwitu tad-deciżjoni attwali.
399. Rigward il-konsiderazzjoni mogħtija għan-numru ta’ suġġetti tad-*data* kkoncernati, id-DE SA tikkunsidra li l-IE SA ma tathiex effett *suffiçjentement* aggravanti, anke fid-dawl tal-livell ferm sinifikanti ta’ nuqqas ta’ konformità ⁴⁵⁹. Id-DE SA tinnota wkoll li l-ammont tal-multa proposta jkun, l-aktar, ta’ 0.11€ għal kull suġġett tad-*data* affettwat. Fit-Tweġiba Komposta, l-IE SA esprimiet il-fehmiet tagħha li vvalutat u kkonsidrat b’mod xieraq il-kriterji tal-Artikolu 83(2) tal-GDPR ⁴⁶⁰. F’dan ir-rigward, l-Abbozz tad-Deciżjoni jiddikjara li *“l-Ksur (kollettivament u individwalment) huwa serju ħafna, kemm f’termini tan-numru estremament kbir ta’ suġġetti tad-data potenzjalment affettwati kif ukoll tal-konsegwenzi severi li jirriżultaw min-nuqqas ta’ konformità mar-rekwiżiti ta’ trasparenza (b’referenza partikolari għall-impatt tal-ksur fuq il-persuni mhux utenti tal-Artikolu 14)”* ⁴⁶¹.
400. Fis-sottomissjonijiet tagħha, WhatsApp IE targumenta li dan l-element diġà ġie kkonsidrat mill-IE SA. WhatsApp IE tkompli targumenta li *“in-numru tas-suġġetti tad-data huwa biss fattur rilevanti jekk dan jista’ jiġi marbut ma’ ħsara kkawżata lil dawk is-suġġetti tad-data”* u li *“la l-[IE SA] u lanqas is-CSAs ma artikolaw kwalunkwe riskju jew ħsara li jirriżultaw mill-ksur”* ⁴⁶².
401. L-EDPB ifakkar li n-numru ta’ suġġetti tad-*data* affettwati għandu jiġi vvalutat sabiex jiġi identifikat jekk dan huwiex avveniment iżolat jew sintomatiku ta’ ksur aktar sistematiku jew nuqqas ta’ rutini adegwati

⁴⁵³ L-Oġġezzjoni tal-HU SA, p. 6.

⁴⁵⁴ B’mod partikolari, WhatsApp tinnota li l-paragrafu 495 tal-Abbozz tad-Deciżjoni jikkunsidra li l-informazzjoni pprovduta rigward id-drittijiet tas-suġġetti tad-*data* tirrappreżenta appročč bir-reqqa u ferm komprensiv.

⁴⁵⁵ WhatsApp l-Artikolu 65 Sottomissjonijiet, paragrafu 39.16.

⁴⁵⁶ WhatsApp l-Artikolu 65 Sottomissjonijiet, paragrafu 39.17.

⁴⁵⁷ WhatsApp l-Artikolu 65 Sottomissjonijiet, paragrafu 39.14.

⁴⁵⁸ Abbozz tad-Deciżjoni, p.746.a.

⁴⁵⁹ L-Oġġezzjoni tad-DE SA, 6.e.

⁴⁶⁰ It-Tweġiba Komposta tal-IE SA, paragrafu 84.

⁴⁶¹ Abbozz tad-Deciżjoni, paragrafu 748.

⁴⁶² WhatsApp l-Artikolu 65 Sottomissjonijiet, paragrafu 39.28.

fis-seħħ. ⁴⁶³. L-EDPB jirrikonoxxi li l-Abbozz tad-Deciżjoni jikkwalifika b'mod adegwat il-ksur bħala serju ħafna f'termini tan-numru affettwat ta' suġġetti tad-*data* u l-konsegwenzi tan-nuqqas ta' konformità fid-dawl tal-fatti tal-każ ⁴⁶⁴. Fir-rigward tal-valutazzjoni dwar jekk il-multa hijiex proporzjonata, effettiva u dissważiva fid-dawl ta' dawn l-elementi, l-EDPB jirreferi għall-paragrafu 405 u s-segwitu tad-deciżjoni attwali.

402. Fir-rigward tal-**grad ta' responsabbiltà ta' WhatsApp IE (l-Artikolu 83(2)(d) tal-GDPR)**, l-EDPB jinnota l-oġġezzjoni subordinata mqajma mill-IT SA dwar l-elementi relatati mal-karattru tal-ksur, li l-EDPB għandu janalizza minhabba l-konklużjoni tagħha dwar in-nuqqas ta' intenzjonalità. F'dan ir-rigward, l-EDPB jinnota li l-elementi mqajma mill-IT SA diġà huma kkunsidrati mill-IE SA fl-Abbozz tad-Deciżjoni tagħha sabiex jiġi kkunsidrat il-grad ta' negligenza għolja ⁴⁶⁵. Barra minn hekk, l-IE SA tikkunsidra l-grad ta' responsabbiltà ta' WhatsApp IE bħala *"fattur aggravanti ulterjuri, fil-każ tal-persuni mhux utenti, minhabba n-nuqqas totali li tipprovdi l-informazzjoni meħtieġa"* u tinnota li *"WhatsApp naqset b'mod sinifikanti minn dak li setgħet kienet mistennija li tagħmel"* ⁴⁶⁶. Meta wieħed iqis li l-IE SA kkunsidrat il-grad ta' negligenza bħala għoli abbażi, *inter alia*, tal-elementi msemmija mill-IT SA, u li l-IE SA ssib bħala fattur aggravanti n-nuqqas ta' WhatsApp IE li tipprovdi informazzjoni fil-kuntest tal-ipproċessar tagħha tad-*data* tal-persuni mhux utenti ⁴⁶⁷, l-EDPB jikkunsidra li l-Abbozz tad-Deciżjoni ma jeħtiġx l-ebda emenda f'dan ir-rigward.
403. Dwar **fatturi aggravanti oħra skont l-Artikolu 83(2)(k) tal-GDPR**, l-IT SA tikkunsidra li l-Abbozz tad-Deciżjoni ma jikkunsidrax b'mod xieraq ir-relazzjoni bejn it-trasparenza u l-impatt fuq il-politiki ta' WhatsApp IE immirati biex iżidu n-numru ta' utenti tas-servizz. L-IT SA tikkwota xi rapporti tal-mezzi tax-xandir li, fil-fehma tagħha, juru l-konklużjonijiet milħuqa mill-IE SA fl-Abbozz Supplimentari. Filwaqt li r-relazzjoni bejn il-konformità mal-obbligi ta' trasparenza u l-imġiba tal-utenti, u l-konsegwenza fuq l-għażliet ta' WhatsApp IE, anke mil-lat finanzjarju, jistgħu jiġu kkunsidrati waqt il-valutazzjoni ta' fatturi aggravanti potenzjali, l-EDPB jikkunsidra li r-rapporti speċifiċi tal-mezzi tax-xandir imsemmija mill-IT SA f'dan il-każ mhumix biżżejjed biex jipprovdu evidenza adegwata, anke meta wieħed jikkunsidra li jirreferu għal imġiba speċifika ta' klijent li setgħet giet ikkawżata minn avvenimenti differenti, għalkemm simultanji ⁴⁶⁸. L-EDPB jinnota wkoll li l-IT SA tassumi r-raġuni għad-deciżjoni ta' WhatsApp IE li ddewwem l-applikazzjoni tal-politika ta' privatezza tagħha. F'dan ir-rigward, WhatsApp IE ssostni li tali deciżjoni *"saret sabiex WhatsApp Ireland ikollha l-opportunità li tiċċara informazzjoni ħażina li kienet qed tiċċirkola u li kienet qed tikkawża tħassib fost l-utenti, ibbażata fuq nuqqas ta' fehim ta' kif jaħdmu l-privatezza u s-sigurtà fuq WhatsApp"* ⁴⁶⁹. L-EDPB ifakkar li, meta jkun qad jieħdu deciżjoni dwar l-impożizzjoni ta' miżuri korrettivi b'mod ġenerali, u multi b'mod partikolari, *"l-awtoritajiet supervizzorji jridu jivvalutaw il-fatti kollha tal-każ b'mod li jkun konsistenti u oġġettivament iġġustifikat"* ⁴⁷⁰. Meta jikkunsidra dan ta' hawn fuq, l-EDPB mhuwiex f'pożizzjoni li jikkunsidra, fuq il-bażi tal-elementi pprovduti mill-IT SA, li l-IE SA għandha tbiddel il-konklużjoni tagħha f'din il-kwistjoni.
404. Fuq il-bażi ta' dak li ntqal hawn fuq, l-EDPB jikkunsidra li l-IE SA ikkwalifikat b'mod adegwat ir-rilevanza tal-elementi tal-Artikolu 83(2) tal-GDPR. Dawk l-elementi għandhom għaldaqstant jingħataw konsiderazzjoni dovuta għall-impożizzjoni ta' multa li tkun proporzjonata, effettiva u dissważiva skont

⁴⁶³ Linji Gwida dwar il-Multi Amministrattivi, p. 10.

⁴⁶⁴ Abbozz tad-Deciżjoni, paragrafu 748.

⁴⁶⁵ Abbozz tad-Deciżjoni, paragrafu 699.

⁴⁶⁶ Abbozz tad-Deciżjoni, paragrafu 746.

⁴⁶⁷ Abbozz tad-Deciżjoni, paragrafu 706 (taħt l-intestatura dwar l-Artikolu 83(2)(d) tal-GDPR, *"filwaqt li WhatsApp wettqet xi sforz biex tikkomunika l-informazzjoni preskritta lill-utenti tagħha, ma għamlet l-ebda sforz bħal dan fil-kuntest tal-persuni mhux utenti"*).

⁴⁶⁸ F'dan ir-rigward, l-EDPB jinnota l-bidliet imħabbra b'mod simultanju minn WhatsApp Inc. u WhatsApp IE.

⁴⁶⁹ WhatsApp l-Artikolu 65 Sottomissjonijiet, paragrafu 38(2)(D)(3).

⁴⁷⁰ Linji Gwida dwar il-Multi Amministrattivi, p. 6, (enfazi miżjuda).

I-Artikolu 83(1) tal-GDPR. Fil-paragrafi li ġejjin, l-EDPB jivvaluta jekk il-multa proposta tissodisfax il-kriterji tal-Artikolu 83(1) tal-GDPR.

L-applikazzjoni tal-kriterji skont l-Artikolu 83(1) tal-GDPR

405. L-Artikolu 83(1) tal-GDPR jipprevedi li “[kull] awtorità superviżorja għandha tiżgura li l-impożizzjoni ta’ multi amministrattivi skont dan l-Artikolu fir-rigward ta’ ksur ta’ dan ir-Regolament imsemmi fil-paragrafi 4, 5 u 6 għandha tkun effettiva, proporzjonata u dissważiva f’kull każ individwali”.
406. Kif indikat hawn fuq, hemm nuqqas ta’ qbil bejn l-IE SA u d-DE SA dwar **jekk iċ-ċifra tal-fatturat hijiex rilevanti** biss biex tiġi ddeterminata l-multa massima li tista’ tiġi imposta b’mod legali, jew jekk hix potenzjalment rilevanti anke fil-kalkolu tal-ammont tal-multa.
407. Il-pożizzjoni ta’ WhatsApp IE hija li “[l]-unika rilevanza tal-fatturat għall-fini tal-Artikolu 83 tal-GDPR hija li jiġi żgurat li kwalunkwe multa proposta - ladarba tiġi kkalkulata - ma teċċedix il-limiti massimi tal-multa stabbiliti fl-Artikoli 83(4) sa (6) tal-GDPR.” Barra minn hekk, WhatsApp IE tiddikjara li “l-fatturat mhuwiex fattur rilevanti li għandu jiġi kkunsidrat bħala parti mill-valutazzjoni tal-Artikolu 83(2) tal-GDPR” minħabba li din id-dispożizzjoni “telenka b’mod preskrittiv il-fatturi rilevanti li jistgħu jiġu kkunsidrati u l-leġiżlatur għażel li ma jinkludix il-fatturat bħala fattur speċifiku” ⁴⁷¹. WhatsApp IE tirrifjuta l-kunċett li “jeħtieġ li tiġi kkunsidrata s-sensittività għall-piena u li l-multa jeħtieġ li jkollha impatt notevoli fuq il-profitti ta’ intrapriża”, kif kien imqajjem mid-DE SA. Barra minn hekk, fil-fehma ta’ WhatsApp IE “tali interpretazzjoni tmur kontra ċ-ċertezza legali billi fattur preċiż bħal dan kellu jkun espressament inkluz fl-Artikolu 83(2) tal-GDPR” ⁴⁷².
408. “Fatturat” tissemma b’mod espliċitu fl-Artikolu 83(4)-(6) tal-GDPR, b’rabta mal-kalkolu tal-ammont massimu ta’ multa applikabbli għal intraprizi b’fatturat annwali totali fis-sena finanzjarja preċedenti li jammonta għal aktar minn EUR 500 miljun (l-ammont massimu dinamiku tal-multa). L-għan huwa ċar: l-iżgurar li tista’ tiġi applikata multa effettiva, xierqa u dissważiva biex tiskoraġġixxi anke l-akbar intraprizi. Il-Linji Gwida dwar il-Multi Amministrattivi jiddikjaraw li “[s]abiex jiġu imposti multi li huma effettivi, proporzjonati u dissważivi, l-awtorità superviżorja għandha tuża d-definizzjoni tal-kunċett ta’ intrapriża kif previst mill-QĠUE għall-finijiet tal-applikazzjoni tal-Artikoli 101 u 102 tat-TFUE” ⁴⁷³. Issir rabta bejn id-daqs tal-intrapriża, imkejje l-f’termini ta’ fatturat, u l-kobor li multa jeħtieġ li jkollha sabiex tkun effettiva, proporzjonata u dissważiva. Fi kliem ieħor, id-daqs ta’ intrapriża - imkejje l-f’termini ta’ fatturat - huwa ta’ importanza.
409. Għalkemm huwa minnu li la l-Artikolu 83(2) tal-GDPR u lanqas l-Artikolu 83(3) tal-GDPR ma jirreferu għall-kunċett ta’ fatturat, mhuwiex sostenibbli fil-liġi li minn din il-konklużjoni assoluta l-fatturat jista’ jiġi kkunsidrat esklussivament għall-kalkolu tal-ammont massimu ta’ multa. L-ewwel nett, mhix meħtieġa l-inkluzjoni ta’ referenza għall-fatturat f’dawn id-dispożizzjonijiet, peress li minn naħa waħda l-multi kollha - kemm jekk stabbiliti viċin il-limitu ta’ fuq u kemm jekk ferm taħtu - iridu jiġu stabbiliti f’livell li huwa effettiv, proporzjonat u dissważiv (ara l-Artikolu 83(1) tal-GDPR), u min-naħa l-oħra l-ammont massimu dinamiku ta’ multa jistabbilixxi l-limiti li fihom l-SAs jistgħu jeżerċitaw is-setgħa tagħhom li jagħtu multa. It-tieni nett, ikun internament kontradittorju li l-GDPR jintroduci limitu massimu dinamiku għall-multi, filwaqt li fl-istess ħin jipprojbixxi lill-awtoritajiet superviżorji milli jivvalutaw jekk multa tkunx teħtieġ li tiżdied jew titnaqqas fid-dawl tal-fatturat ta’ kumpanija - għal darb’oħra - biex jiġi żgurat li tkun effettiva, proporzjonata u dissważiva (ara l-Artikolu 83(1) tal-GDPR).

⁴⁷¹ WhatsApp l-Artikolu 65 Sottomissjonijiet, paragrafu 39.31.

⁴⁷² WhatsApp l-Artikolu 65 Sottomissjonijiet, paragrafu 39.49-50.

⁴⁷³ Linji Gwida dwar il-Multi Amministrattivi, p. 6.

410. Il-kliem “għandha tingħata konsiderazzjoni xierqa lil dan li ġej” fl-Artikolu 83(2) tal-GDPR fih innifsu ma jindikax li l-lista hija waħda eżawrjenti. It-test tal-Artikolu 83(2)(k) tal-GDPR, li jippermetti li jiġi kkunsidrat kwalunkwe fattur aggravanti jew mitiganti ieħor - minkejja li mhux deskritt b’mod esplicitu - isostni din il-fehma.
411. L-applikazzjoni ta’ ammont massimu dinamiku ta’ multa mhijiex novità fil-liġi tal-UE, peress li din hija kuncett ferm stabbilit fil-liġi Ewropea tal-kompetizzjoni. Filwaqt li l-EDPB jikkonċedi li hemm differenzi bejn iż-żewġ sistemi, ix-xebh huwa tali li l-każistika tal-QĠUE mill-qasam tal-liġi tal-kompetizzjoni tista’ sservi biex tikkjarifika numru ta’ mistoqsijiet dwar l-applikazzjoni tal-GDPR. B’mod partikolari, l-EDPB jinnota li l-ikkunsidrar tal-fatturat - bħala element rilevanti wieħed fost oħrajn - għall-kalkolu tal-multi huwa Prattika aċċettata fil-qasam tal-liġi tal-kompetizzjoni ⁴⁷⁴.
412. Fid-dawl ta’ dak kollu msemmi hawn fuq, l-EDPB huwa tal-fehma li l-fatturat ta’ intrapriża mhuwiex esklussivament rilevanti għad-determinazzjoni tal-ammont massimu tal-multa f’konformità mal-Artikolu 83(4)-(6) tal-GDPR, iżda jista’ jitqies ukoll għall-kalkolu tal-multa nnifisha, fejn xieraq, biex jiġi żgurat li l-multa tkun effettiva, proporzjonata u dissważiva f’konformità mal-Artikolu 83(1) tal-GDPR. Għaldaqstant, l-EDPB jagħti struzzjonijiet lill-IE SA biex tikkunsidra dan fil-każ attwali fil-kuntest tal-emendar tal-Abbozz tad-Deciżjoni tagħha abbażi ta’ din id-deciżjoni vinkolanti.

413. Kif iddikjarat fil-Linji Gwida dwar il-Multi Amministrattivi, il-valutazzjoni tal-effettività, il-proporzjonalità u d-dissważività ta’ multa trid *“tirrifletti l-għan segwit mill-miżura korrettiva magħżula, jiġifieri jew biex tistabbilixxi mill-ġdid il-konformità mar-regoli, jew biex tikkastiga l-imġiba illegali (jew it-tnejn)”* ⁴⁷⁵.
414. L-EDPB jenfasizza li, sabiex tkun effettiva, multa għandha tirrifletti ċ-ċirkostanzi tal-każ. Ċirkostanzi bħal dawn mhux biss jirreferu għall-elementi speċifiċi tal-ksur, iżda wkoll għal dawk tal-kontrollur jew tal-proċessur li wettaq il-ksur, jiġifieri l-pożizzjoni finanzjarja tiegħu.
415. B’mod simili, l-EDPB ifakkar li l-QĠUE sostniet b’mod konsistenti li piena dissważiva hija waħda li jkollha effett deterrent ġenwin. F’dak ir-rigward, tista’ ssir distinzjoni bejn deterrenza ġenerali (li tiskoraġġixxi lil oħrajn milli jwettqu l-istess ksur fil-futur) u deterrenza speċifika (li tiskoraġġixxi lid-destinatarju tal-multa milli jerga’ jikkommetti l-istess ksur) ⁴⁷⁶. Barra minn hekk, sabiex tkun proporzjonata, is-severità tal-pieni trid tkun proporzjonata mas-serjetà tal-ksur li għalih jiġu imposti ⁴⁷⁷. Minn dan isegwi li l-multi ma jridux ikunu sproporzjonati għall-għanijiet segwiti, jiġifieri, għall-konformità mar-regoli tal-protezzjoni tad-data u li l-ammont tal-multa imposta fuq intrapriża jrid ikun proporzjonat mal-ksur meqjus b’mod sħiħ, b’kunsiderazzjoni b’mod partikolari għall-gravità tal-ksur ⁴⁷⁸.
416. Għaldaqstant, meta jiġi ddeterminat jekk multa tissodisfax ir-rekwiżiti tal-Artikolu 83(1) tal-GDPR, trid tingħata konsiderazzjoni xierqa lill-elementi identifikati abbażi tal-Artikolu 83(2) tal-GDPR. F’dan ir-

⁴⁷⁴ Linji gwida tal-Kummissjoni dwar il-metodu tal-kalkoli tal-multi imposti skont l-Artikolu 23(2)(a) tar-Regolament Nru 1/2003, ĠU C 210, 1.9.2006, p. 2–5; *Lafarge vs Il-Kummissjoni Ewropea*, (il-Kawża C-413/08 P, sentenza mogħtija fis-17 ta’ Ġunju 2010), ECLI:EU:C:2010:346, § 102 u l-ġurisprudenza citata fiha.

⁴⁷⁵ Linji Gwida dwar il-Multi Amministrattivi, p. 6.

⁴⁷⁶ *Ara, inter alia, Versalis Spa vs il-Kummissjoni Ewropea* (il-Kawża C-511/11, sentenza mogħtija fit-13 ta’ Ġunju 2013), ECLI:EU:C:2013:386, § 94.

⁴⁷⁷ *Ara, Asociația Accept vs Consiliul Național pentru Combaterea Discriminării* (il-Kawża C-81/12, sentenza mogħtija fil-25 ta’ April 2013), ECLI:EU:C:2013:275, § 63.

⁴⁷⁸ *Marine Harvest ASA vs il-Kummissjoni Ewropea* (il-Kawża C-704/14, sentenza mogħtija fis-26 ta’ Ottubru 2017), ECLI:EU:C:2013:753, § 580.

rigward, l-EDPB jinnota li, għalkemm l-Abbozz tad-Deciżjoni fih valutazzjoni dettaljata dwar l-elementi differenti, mhux ċar kif dawn iħallu impatt fuq il-multa proposta. B'mod partikolari, l-EDPB jinnota li l-IE SA tirreferi għan-*"natura, il-gravità u t-tul tal-ksur"* u *"għan-numru potenzjali ta' suġġetti tad-data affettwati"* meta tkun qed tiġi ddeterminata l-firxa tal-multa ⁴⁷⁹. Barra minn hekk, l-IE SA tikkunsidra li l-uniċi fatturi mitiganti (jiġifieri l-kategoriji limitati ta' *data* personali u r-rieda ta' WhatsApp IE li temenda l-Politika ta' Privatezza u materjal relatat) ma jistgħux jiġu attribwiti *"piż sinifikanti"* minħabba *"is-serjetà u s-severità generali"* tal-ksur ⁴⁸⁰.

417. Fl-oġġezzjoni tagħha, l-HU SA targumenta li l-multa hija ineffettiva, sproporzjonata u mhux dissważiva, peress li l-elementi tal-Artikolu 83(2) tal-GDPR ma ngħatawx il-konsiderazzjoni xierqa u li l-IE SA ma tistax tiddependi mid-deciżjoni tal-FR SA dwar Google LLC sabiex jiġi ddeterminat l-ammont tal-multa, minħabba n-numru oġġla ta' suġġetti tad-*data* affettwati f'dan il-każ. L-IE SA tikkjarifika li d-deciżjoni tal-FR SA giet ikkunsidrata biss wara li ġew ikkalkulati l-multi, sabiex tiġi żgurata l-konsistenza ġenerali tal-applikazzjoni tal-GDPR ⁴⁸¹ u tenfasizza d-differenzi bejn iż-żewġ każijiet. L-EDPB jiehu nota tal-fehmiet espressi minn WhatsApp IE, skont liema mhux biss l-HU SA ikkaratterizzat b'mod ħażin id-dipendenza tal-IE SA fuq id-deciżjoni tal-FR SA iżda kwalunkwe dipendenza bħal din ma kinitx xierqa ⁴⁸²: filwaqt li d-deciżjoni tal-FR SA kienet limitata għar-residenti Franciżi, il-kamp ta' applikazzjoni tal-ipproċessar inkwistjoni kien ħafna usa' u kellu impatt aktar sinifikanti fuq id-drittijiet u l-libertajiet tas-suġġetti tad-*data* minn dak soġġett għall-Inkjest, u inkluda sejba ta' ksur tal-Artikolu 6 tal-GDPR flimkien ma' obbligi ta' trasparenza ⁴⁸³. Skont WhatsApp IE, sal-punt li l-IE SA tiddependi mid-deciżjoni tal-FR SA biex tiddetermina multa sal-oġġla tarf tal-firxa proposta, din għandha tiġi injorata ⁴⁸⁴.
418. Kif iddikjarat hawn fuq, id-DE SA tikkunsidra wkoll li l-ammont tal-multa ma jirriflettix is-serjetà tal-ksur, fid-dawl tan-numru ta' suġġetti tad-*data* affettwati. Barra minn hekk, id-DE SA enfasiszat ukoll fl-oġġezzjoni tagħha l-ħtieġa biex il-multa jkollha *"effett preventiv ġenerali"*, peress li l-multa prevista minflok twassal kontrolluri oħra biex *"jikkonkludu li anke nuqqas ta' rispett totali [għal] liġijiet dwar il-protezzjoni tad-data ma jwasslux għal multi amministrattivi sinifikanti"* ⁴⁸⁵.
419. L-EDPB jiehu nota tal-pożizzjoni ta' WhatsApp IE, li hija li l-multa stabbilita fl-Abbozz tad-Deciżjoni hija eċċessiva u għaldaqstant inkonsistenti mal-Artikolu 83(1) tal-GDPR ⁴⁸⁶.
420. L-EDPB jaqbel mal-argument tal-IE SA dwar il-ħtieġa li tiġi żgurata konsistenza ġenerali fl-approċċ meta qed jiġu imposti miżuri korrettivi, b'mod speċifiku fir-rigward tal-multi. Għal dan il-għan, anke jekk il-konsiderazzjoni ta' multi oħra imposti minn SAs oħra tista' tkun ta' intwizzjoni, l-EDPB jenfasizza li l-kriterji fl-Artikoli 83(1) u 83(2) tal-GDPR jibqgħu l-elementi ewlenin li għandhom jiġu kkunsidrati meta qed jiġi ddeterminat l-ammont tal-multa. Fil-każ attwali, l-EDPB jinnota li l-IE SA kkunsidrat il-ksur ta' natura ferm serja, ta' gravità severa, b'referenza partikolari għall-ksur tal-Artikolu 14 tal-GDPR u li jammonta għal grad għoli ta' negligenza, bil-grad ta' responsabbiltà jkun fattur aggravanti ieħor. Barra minn hekk, l-IE SA ma tattribwixxi l-ebda piż sinifikanti lil kwalunkwe fattur mitiganti ⁴⁸⁷. Dawn l-elementi kollha għandhom jingħataw konsiderazzjoni xierqa meta tkun qed tiġi ddeterminata l-proporzjonalità tal-multa. Fi kliem ieħor, multa trid tirrifletti l-gravità tal-ksur, billi jiġu kkunsidrati l-elementi kollha li jistgħu jwasslu għal żieda (fatturi aggravanti) jew tnaqqis tal-ammont. Bl-istess mod,

⁴⁷⁹ Abbozz tad-Deciżjoni, paragrafu 747.

⁴⁸⁰ Abbozz tad-Deciżjoni, paragrafu 746.h.i.

⁴⁸¹ It-Tweġiba Komposta tal-IE SA, paragrafu 95.

⁴⁸² WhatsApp l-Artikolu 65 Sottomissjonijiet, paragrafi 39.46-39.47.

⁴⁸³ WhatsApp l-Artikolu 65 Sottomissjonijiet, paragrafu 39.47.

⁴⁸⁴ WhatsApp l-Artikolu 65 Sottomissjonijiet, paragrafu 39.48.

⁴⁸⁵ L-Oġġezzjoni tad-DE SA, p. 17.

⁴⁸⁶ WhatsApp, l-Artikolu 65 Sottomissjonijiet, 2.5 u matul is-sottomissjoni kollha.

⁴⁸⁷ Abbozz tad-Deciżjoni, paragrafu 746.

kif iddikjarat hawn fuq, il-fatturat tal-intrapriża wkoll huwa rilevanti għad-determinazzjoni tal-multa nnifisha. Inkella, ma jintlaħaqx l-għan li jinkisbu multi li jkunu effettivi, proporzjonati u dissważivi.

421. Fil-qosor, meta jkun qed jikkunsidra jekk il-multa proposta hijiex effettiva, proporzjonata u dissważiva, l-EDPB ikkunsidra l-fatturat tal-intrapriża kkonċernata, il-ksur li jkun seħħ u l-elementi identifikati taħt l-Artikolu 83(2) tal-GDPR.
422. Meta wieħed iqis il-fatturat annwali globali, il-ksur misjub u l-fatturi aggravanti identifikati b'mod korrett mill-IE SA, l-EDPB jikkunsidra li l-multa proposta la tirrifletti b'mod adegwat is-serjetà u s-severità tal-ksur u lanqas għandha effett dissważiv fuq WhatsApp IE. Għaldaqstant, il-multa ma tissodisfax ir-rekwiżit li tkun effettiva, proporzjonata u dissważiva. Fid-dawl ta' dan, l-EDPB jordna lill-IE SA biex temenda l-Abbozz tad-Deciżjoni tagħha sabiex tirrimedja l-kwistjoni identifikata meta ttipproċedi bir-rivalutazzjoni ġenerali tal-ammont tal-multa amministrattiva, skont it-taqsimha 9.4.

9.4 Ir-rivalutazzjoni tal-multa amministrattiva

423. L-EDPB jagħti struzzjonijiet lill-IE SA biex tirrivvaluta l-miżura korrettiva prevista tagħha f'termini ta' multa amministrattiva skont il-konklużjonijiet mil-huqa mill-EDPB, jiġifieri:
- il-fatturat rilevanti huwa l-fatturat annwali globali tal-kumpaniji komponenti kollha tal-intrapriża singola (paragrafu 292);
 - il-fatturat rilevanti huwa dak li jikkorrispondi għas-sena finanzjarja li tippreċedi d-data tad-deciżjoni finali meħuda mil-LSA skont l-Artikolu 65(6) tal-GDPR (paragrafu 298).
 - il-fatturat rilevanti huwa rilevanti għad-determinazzjoni tal-ammont massimu tal-multa u anke għall-kalkolu tal-multa nnifisha, fejn xieraq, biex jiġi żgurat li l-multa tkun effettiva, proporzjonata u dissważiva (paragrafu 412).
 - l-ammont tal-multa għandu jirrifletti b'mod xieraq il-fatturi aggravanti identifikati fl-Abbozz tad-Deciżjoni taħt l-Artikolu 83(2) tal-GDPR, biex jiġi żgurat li l-multa hija proporzjonata (paragrafu 404).
 - il-ksur addizzjonali identifikat tal-Artikoli 5(1)(a), 13(1)(d), 13(2)(e) u l-kamp ta' applikazzjoni estiż tal-14 tal-GDPR għandhom ikunu riflessi fl-ammont tal-multa, kif imressqa minn diversi CSAs fl-oġġezzjonijiet tagħhom⁴⁸⁸;
 - il-ksur kollu identifikat fl-Abbozz tad-Deciżjoni, kif ukoll dak addizzjonali identifikat f'din id-deciżjoni, għandhom jiġu kkunsidrati meta jkun qed jiġi kkalkulat l-ammont tal-multa, skont l-interpretazzjoni mill-EDPB tal-Artikolu 83(3) tal-GDPR (paragrafu 327).
424. Fid-dawl ta' dan, l-EDPB jagħti struzzjonijiet lill-IE SA biex tistabbilixxi ammont ta' multa ogħla għall-ksur identifikat, meta mqabbel mal-multa amministrattiva prevista fl-Abbozz tad-Deciżjoni, filwaqt li tibqa' konformi mal-kriterji ta' effettività, proporzjonalità u dissważività minnha fl-Artikolu 83(1) tal-GDPR.

⁴⁸⁸ Ara l-Oġġezzjoni tal-IT SA, p. 12, li tiddikjara li l-ammont tal-multa amministrattiva li għandha tiġi imposta għandu jġi kkunsidrat mill-ġdid f'każ li jiġu kkunsidrati l-oġġezzjonijiet li jindikaw ksur addizzjonali. Barra minn hekk, jekk jogħġbok ara l-oġġezzjonijiet imqajma mill-FR SA, il-PT SA u l-NL SA deskritti fil-paragrafu 231 fir-rigward tal-impatt fuq il-miżuri korrettivi għall-konsiderazzjoni tad-*data* li tkun għaddiet mill-proċedura ta' lossy hashing bħala *data* personali.

10 DEĊIŻJONI VINKOLANTI

425. Fid-dawl ta' dak li ntqal hawn fuq u skont il-kompitu tal-EDPB skont l-Artikolu 70(1)(t) tal-GDPR biex toħroġ deċiżjonijiet vinkolanti skont l-Artikolu 65 tal-GDPR, l-EDPD joħroġ id-deċiżjoni vinkolanti li ġejja skont l-Artikolu 65(1)(a) tal-GDPR:
426. Dwar l-oġġezzjonijiet li jikkonċernaw sejba possibbli ta' ksur tal-Artikolu 13(1)(d) tal-GDPR:
-) Fir-rigward tal-oġġezzjonijiet tad-DE, IT u PL SAs dwar is-sejba possibbli ta' ksur tal-Artikolu 13(1)(d) tal-GDPR, l-EDPB jiddeċiedi li dawn jissodisfaw ir-rekwiżiti tal-Artikolu 4(24) tal-GDPR u jagħti struzzjonijiet lill-IE SA biex issib fid-deċiżjoni finali tagħha li kien hemm ksur tal-Artikolu 13(1)(d) tal-GDPR, fuq il-bażi tan-nuqqasijiet identifikati mill-EDPB.
427. Dwar l-oġġezzjonijiet li jikkonċernaw il-proċedura ta' Lossy Hashing:
-) Fir-rigward tal-oġġezzjonijiet rilevanti u motivati skont l-Artikolu 4(24) tal-GDPR tad-DE SA, l-FR SA, l-HU SA, l-NL SA, l-IT SA u l-PT SA, kif ukoll abbażi tal-analiżi mwettqa u l-informazzjoni disponibbli għalih, l-EDPB jikkonkludi li t-tabella tal-lossy hashes flimkien man-numri tat-telefon tal-utenti assoċjati bħala Lista ta' Persuni Mhux Utenti tikkostitwixxi *data* personali u jagħti struzzjonijiet lill-IE SA biex temenda l-Abbozz tad-Deciżjoni tagħha kif xieraq.
428. Dwar l-oġġezzjonijiet relatati ma' ksur ulterjuri possibbli (jew alternattiv) tal-GDPR identifikat mis-CSAs:
-) Fir-rigward taż-żewġ oġġezzjonijiet mid-DE SA relatati mal-kamp ta' applikazzjoni limitat tal-investigazzjoni u l-oġġezzjonijiet mill-HU SA dwar l-invalidità possibbli tal-kunsens u dwar il-ksur addizzjonali possibbli tal-Artikoli 5(1)(a) u 5(2) tal-GDPR, l-EDPB jiddeċiedi li l-IE SA mhix meħtieġa li temenda l-Abbozz tad-Deciżjoni tagħha fuq il-bażi ta' dawn l-oġġezzjonijiet minhabba li ma jissodisfawx ir-rekwiżiti tal-Artikolu 4(24) tal-GDPR.
 -) Fir-rigward tal-oġġezzjoni tal-IT SA dwar il-ksur possibbli tal-Artikolu 5(1)(a) tal-GDPR, l-EDPB jiddeċiedi li din tissodisfa r-rekwiżiti tal-Artikolu 4(24) tal-GDPR u fid-dawl tal-gravità u n-natura ġenerali u l-impatt tal-ksur, l-IE SA hija meħtieġa tinkludi fid-deċiżjoni finali tagħha sejba ta' ksur tal-prinċipju ta' trasparenza minqux fl-Artikolu 5(1)(a) tal-GDPR.
 -) Fir-rigward tal-oġġezzjoni tad-DE SA dwar il-ksur ulterjuri possibbli tal-Artikolu 13(2)(e) tal-GDPR, l-EDPB jiddeċiedi li r-rekwiżiti tal-Artikolu 4(24) tal-GDPR huma ssodisfati u jeħtieġ li l-IE SA tinkludi fid-deċiżjoni finali tagħha sejba ta' ksur tal-Artikolu 13(2)(e) tal-GDPR (minflok ma tinħareġ sempliċi rakkomandazzjoni).
 -) B'rabta mal-oġġezzjoni tad-DE SA li targumenta li d-*data* psewdonimizzata fir-rigward tal-persuni mhux utenti mhix ipproċessata b'mod legali u għaldaqstant hemm ksur tal-Artikolu 6(1) tal-GDPR, il-fajl sottomess lill-EDPB ma fihx elementi biżżejjed li jippermettu li l-EDPB jistabbilixxi l-eżistenza ta' ksur tal-Artikolu 6(1) tal-GDPR. Għaldaqstant, l-EDPB jiddeċiedi li l-IE SA mhix meħtieġa li temenda l-Abbozz tad-Deciżjoni tagħha abbażi tal-oġġezzjoni mqajma mid-DE SA fir-rigward tal-legalità tal-ipproċessar tad-*data* ta' persuni mhux utenti.
 -) Fir-rigward tal-oġġezzjonijiet tal-IT SA, l-NL SA u l-PT SA relatati mal-ksur addizzjonali tal-Artikolu 14 tal-GDPR, l-EDPB jiddeċiedi li dawn jissodisfaw ir-rekwiżiti tal-Artikolu 4(24) tal-GDPR u li l-IE SA hija meħtieġa li temenda l-Abbozz tad-Deciżjoni tagħha biex jirrifletti li l-ksur tal-Artikolu 14 tal-GDPR jestendi għall-ipproċessar tad-*data* ta' persuni mhux utenti fil-forma ta' Listi ta' Persuni Mhux Utenti wara li tkun ġiet applikata l-proċedura ta' lossy hashing.

- J Fir-rigward tal-oġġezzjoni tal-HU SA dwar il-ksur addizzjonali tal-Artikolu 5(1)(c) tal-GDPR, l-EDPB jiddeċiedi li, filwaqt li jissodisfa r-rekwiżiti tal-Artikolu 4(24) tal-GDPR, il-fajl ma fihx elementi biżżejjed biex jippermettu li l-EDPB jistabbilixxi l-eżistenza ta' ksur tal-Artikolu 5(1)(c) tal-GDPR u, għaldaqstant, l-IE SA mhix meħtieġa li temenda l-Abbozz tad-Deciżjoni tagħha f'dan ir-rigward.

429. Dwar l-oġġezzjonijiet li jikkonċernaw l-ordni proposta għall-konformità tal-ipproċessar:

- J Fir-rigward tal-oġġezzjoni mill-HU SA dwar l-iskadenza għall-konformità prevista fl-ordni proposta, l-EDPB jiddeċiedi li din tissodisfa r-rekwiżiti tal-Artikolu 4(24) tal-GDPR u jitlob lill-IE SA temenda l-Abbozz tad-Deciżjoni tagħha biex il-perjodu ta' skadenza ta' sitt xhur għall-konformità jitnaqqas għal perjodu ta' tliet xhur.
- J Fir-rigward tal-oġġezzjoni mill-HU SA dwar l-għoti ta' informazzjoni lil persuni mhux utenti, l-EDPB jiddeċiedi li, filwaqt li din tissodisfa r-rekwiżiti tal-Artikolu 4(24) tal-GDPR, minhabba l-argumenti mqajma u li l-Abbozz tad-Deciżjoni diġà jagħti struzzjonijiet lil WhatsApp IE biex tikkunsidra bir-reqqa l-post tat-tqegħid tal-avviż pubbliku għal persuni mhux utenti, ma hemm l-ebda ħtieġa li l-Abbozz tad-Deciżjoni jiġi emendat f'dan ir-rigward.
- J Fir-rigward tal-oġġezzjoni tal-NL SA dwar l-emenda ta' politiki li tkun meħtieġa biex WhatsApp IE tirrimedja l-ksur tal-Artikolu 14 tal-GDPR, l-EDPB jiddeċiedi li din tissodisfa r-rekwiżiti tal-Artikolu 4(24) tal-GDPR u jordna lill-IE SA tiżgura li l-ordni biex l-ipproċessar ikun konformi, sal-punt li tkopri l-ksur tal-Artikolu 14 tal-GDPR, tirrifletti b'mod ċar il-kamp ta' applikazzjoni estiż tal-ksur ta' din id-dispożizzjoni kif deskritt fit-taqsim 7.4.4.2 hawn fuq.

430. Dwar l-oġġezzjonijiet li jikkonċernaw il-miżuri korrettivi, b'mod partikolari l-multa amministrattiva:

- J Fir-rigward tal-oġġezzjoni mid-DE SA rigward iċ-ċifra tal-fatturat tas-sena finanzjarja preċedenti, l-EDPB jiddeċiedi li din tissodisfa r-rekwiżit tal-Artikolu 4(24) tal-GDPR u jagħti struzzjonijiet lill-IE SA biex temenda l-abbozz tad-deċiżjoni tagħha sabiex: (a) jiġi kkunsidrat il-fatturat totali tal-kumpaniji komponenti kollha tal-intrapriża unika għall-fini tal-kalkolu tal-ammont tal-multa nnifisha; (b) tiġi kkunsidrata d-data tad-deċiżjoni finali meħuda mil-LSA skont l-Artikolu 65(6) tal-GDPR bħala l-avveniment li minnu għandha tiġi kkunsidrata s-sena finanzjarja preċedenti.
- J Fir-rigward tal-oġġezzjonijiet tad-DE SA, l-FR SA u l-PT SA dwar l-applikazzjoni tal-Artikolu 83(3) tal-GDPR, l-EDPB jiddeċiedi li dawn jissodisfaw ir-rekwiżiti tal-Artikolu 4(24) tal-GDPR u li l-IE SA hija meħtieġa temenda l-Abbozz tad-Deciżjoni tagħha fir-rigward tal-Artikolu 83(3) tal-GDPR sabiex jiġi kkunsidrat ukoll il-ksur l-ieħor – minbarra l-ksur l-aktar gravi – meta tkun qed tiġi kkalkulata l-multa, soġġett għall-kriterji tal-Artikolu 83(1) tal-GDPR ta' effettività, proporzjonalità u dissważività.
- J Rigward l-oġġezzjonijiet tad-DE SA, l-IT SA, u l-HU SA, dwar l-applikazzjoni tal-kriterji skont l-Art. 83(1) u 83(2) tal-GDPR, l-EDPB jikkunsidra li l-oġġezzjonijiet huma konformi mar-rekwiżiti tal-Artikolu 4(24) tal-GDPR. Fir-rigward tal-oġġezzjonijiet tal-IT SA u l-HU SA dwar il-karattru intenzjonali tal-ksur, l-EDPB jikkunsidra li l-argumenti mressqa mill-IT u l-HU SAs jonqsu milli jipprovdur elementi oġġettivi li jindikaw l-intenzjonalità tal-imġiba. Fir-rigward tal-valutazzjoni tal-kriterji l-oħra skont l-Artikolu 83(2) tal-GDPR ikkontestati mid-DE, IT u HU SAs fl-oġġezzjonijiet tagħhom, l-EDPB jikkunsidra li l-IE SA kkwalfikat b'mod adegwat ir-rilevanza tal-elementi tal-Artikolu 83(2) tal-GDPR u, għaldaqstant, l-Abbozz tad-Deciżjoni ma jeħtiġx li jiġi emendat f'dan ir-rigward. Madankollu, meta wieħed iqis il-fatturat annwali globali, il-ksur misjub u l-fatturi aggravanti identifikati b'mod korrett mill-IE SA, l-EDPB jiddeċiedi li l-multa ma

tissodisfax ir-rekwiżit li tkun effettiva, proporzjonata u dissważiva skont l-Artikolu 83(1) tal-GDPR.

- J) Fid-dawl ta' dan, l-EDPB jagħti struzzjonijiet lill-IE SA biex tagħmel valutazzjoni mill-ġdid tal-miżura korrettiva prevista tagħha f'termini ta' multa amministrattiva skont it-taqsima 9.4 tad-deċiżjoni vinkolanti attwali u temenda l-Abbozz tad-Deciżjoni tagħha billi tistabbilixxi ammont ta' multa oġġla għall-ksur identifikat, meta mqabbel mal-multa amministrattiva prevista fl-Abbozz tad-Deciżjoni, filwaqt li tibqa' konformi mal-kriterji ta' effettività, proporzjonalità u dissważività minqax fl-Artikolu 83(1) tal-GDPR.
- J) Fir-rigward tal-oġġezzjoni tal-PL SA rigward id-deċiżjoni tal-IE SA li ma toħroġx somma fissa iżda firxa waqt il-valutazzjoni tal-multa, l-EDPB jiddeċiedi li l-IE SA mhix meħtieġa li temenda l-Abbozz tad-Deciżjoni tagħha fuq il-bażi tal-oġġezzjoni mqajma peress li ma tissodisfax ir-rekwiżiti tal-Artikolu 4(24) tal-GDPR.

11 RIMARKI FINALI

- 431. Din id-deċiżjoni vinkolanti hija indirizzata lill-IE SA u s-CSAs. L-IE SA għandha tadotta d-deċiżjoni finali tagħha fuq il-bażi ta' din id-deċiżjoni vinkolanti skont l-Artikolu 65(6) tal-GDPR.
- 432. Rigward l-oġġezzjonijiet meqjusa li ma jissodisfawx ir-rekwiżiti stipulati mill-Art. 4(24) tal-GDPR, l-EDPB ma jieħu l-ebda pożizzjoni dwar il-mertu ta' kwalunkwe kwistjoni sostanzjali mqajma minn dawn l-oġġezzjonijiet. L-EDPB itenni li d-deċiżjoni attwali tiegħu hija mingħajr ebda preġudizzju għal kwalunkwe valutazzjoni li l-EDPB jista' jintalab jagħmel f'każijiet oħra, inkluż mal-istess partijiet, waqt li jqis il-kontenut tal-abbozz tad-deċiżjoni rilevanti u l-oġġezzjonijiet imqajma mis-CSAs.
- 433. Skont l-Artikolu 65(6) tal-GDPR, l-IE SA għandha tikkomunika d-deċiżjoni finali tagħha lill-President fi żmien xahar wara li tircievi d-deċiżjoni vinkolanti.
- 434. Ladarba tali komunikazzjoni ssir mill-IE SA, id-deċiżjoni vinkolanti ssir pubblika skont l-Artikolu 65(5) tal-GDPR.
- 435. F'konformità mal-Artikolu 70(1)(y) tal-GDPR, id-deċiżjoni finali tal-IE SA kkomunikata lill-EDPB se tkun inkluża fir-reġistru tad-deċiżjonijiet li kienu soġġetti għall-mekkanizmu ta' konsistenza.

Għall-Bord Ewropew għall-Protezzjoni tad-Data

Il-President

(Andrea Jelinek)